
ସୂଚନା 


ମାନବ-ସଭ୍ୟତାର ଇତିହାସରେ ଉନ୍ମଷ୍ ଗ୍ରନ୍ଧର ଗୁରୁତ୍ଵ ସର୍ବଦା 
ସ୍ବୀକୃତ ହୋଇଆସିଛି । କେହି କେହି ଏହାକୁ “ମଣିଷର ଜୀବନବେଦ” 
କହିଥୂଲା ବେଳେ ଆଉ କେହି କେହି କହିଛନ୍ତି ‘ଶୋଷିତ ସମାଜର 
ଅମୋଘ ଅସ୍ତଂ । କିନ୍ତୁ ଉତ୍କୃଷ୍ଟ ଗ୍ରଚନ୍ଛର ରଚନା ଓ ପ୍ରକାଶ ପ୍ରାୟ ସର୍ବତ୍ର 
ସୀମାବବ୍ଧ । ସେଥ୍‌ପାଇଁ ବିଭିନ୍ନ ସାଂସ୍କୃତିକ ସଂସ୍ଥା ଓ ସାରସ୍ବତ ପ୍ରତିଷ୍ଠାନ 
ବହୁବିଧ କାର୍ଯ୍ୟକ୍ରମ ମଧ୍ୟରେ ଉଜ୍କୁଷ୍ଣ ଗ୍ରନ୍ଧ ରଚନା ପାଇଁ ଲେଖକମାନଙ୍କ 
ଉତ୍ସାହିତ କରିବା ଏବଂ ସେହିଭଳି ଗ୍ରନ୍ଧର ପ୍ରକାଶନ ଦାୟିତ୍ଵ ଗ୍ରହଣ 
କରିଥାଆନ୍ତି । ‘ଓଡ଼ିଆ ଗବେଷଣା ପରିଷଦ” ମଧ୍ଯ ନିଜର ବିଭିନ୍ନ ଉଦ୍ଦେଶ୍ଯ 
ମଧ୍ଯରେ “ପ୍ରକାଶଯୋଗ୍ୟ ନୂତନ / ପୁରାତନ ଓଡ଼ିଆ ଗ୍ରନ୍ଧର ସଂଗ୍ରହ ଓ 
ମୁଦ୍ରଣ” ଉଦ୍ଦେଶ୍ଯ ସ୍ପିର କରିଛି । 

ପରିଷଦର ଅଷ୍ଟାଦଶ ପ୍ରକାଶନ ରୂପେ ଏହି “ସଭା ସଂଭାଷଂ 
ଗ୍ରନ୍ଧଟି ଆମେ ଏବେ ସୁଧୀ ସଜ୍ନମଣ୍ଡନୀ ହସ୍ତରେ ଅର୍ପଣ କରୁଛୁ । 
ପରିଷଦର ପ୍ରତିଷ୍ଠାତା ସଭାପତି ସ୍ବର୍ଗତଃ ଡକ୍ଟର ବେହେରା ବାର୍ଷିକ 
ଉତ୍ସବମାନଙ୍କରେ ଯେଉଁ ଲିଖିତ ଭାଷଣମାନ ପ୍ରଦାନ କରିଥିଲେ, ସେଗୁଡ଼ିକ 
ବର୍ରମାନର ସଭାପତି ଶ୍ରୀ ସୁଧୀରଚନ୍ଦ୍ର ବେହୁରାଙ୍କ ଦ୍ଵାରା ସଂକଳନ ଓ 
ସଂପାଦନା ପୂର୍ବକ ଏଥରେ ସନ୍ନିବେଶିତ ହୋଇଛି । ଏହି କାର୍ଯ୍ୟ ପାଇଁ ଶ୍ରୀ 
ବେହୁରାଙ୍କୁ ପରିଷଦ ପକ୍ଷରୁ ଆମେ ଆନ୍ତରିକ ସାଧୁବାଦ୍‌ ଞ୍ଞାପନ କରୁଛୁ । 
ଡକ୍ଟର ବେହେରାଙ୍କ ପ୍ରଥମ ଶ୍ରାବବାର୍ଷିକୀର ଶ୍ରବ୍ଧାର୍ଘ୍ଯୟ ଭାବରେ ଗ୍ରଚ୍ଛଟିର 
୨ୟ ସଂସ୍କରଣ ପ୍ରକାଶ ପାଉଛି । ପ୍ରଥମ ସଂସ୍କରଣପରି ଏହା ସଂସ୍କୃତି ପ୍ରେମୀ 
ସୁଧୀ ସଜନମଣ୍ଡନୀରେ ସାଦର ଗୃହୀତ ହେବ ବୋଲି ଆମର ବିଶ୍ଵାସ । 

କଟକର ସଂଭ୍ରାନ୍ତ ପୁସ୍ତକ ପ୍ରକାଶନ ସଂସ୍ଥା ‘ଅକ୍ଷର’ ଗ୍ରନ୍ଛଟିର 
ପ୍ରକାଶନ ଦାୟିତ୍ଵ ଗ୍ରହଣ କରିଥିବାରୁ ସଂସ୍ଥାର ସଞ୍ଚାଳକ କବି ଶ୍ରୀ 
ଗିରିଜାକୁମାର ବଳିୟାରସିଂହଙ୍କୁ ଧନ୍ଯବାଦ ଜଣାଉଛୁଁ । ଇତି । 

ବିନୀତା 
ଲାବଣ୍ୟ ନାୟକ 
ସଂପାଦଜ-ମଣ୍ଡଳୀ ପକ୍ଷରୁ 

ସୂଚନା ୩ 
ଆଦ୍ୟ ଆଭାଷ ୭ 
ଯାତ୍ରାରମ୍ଭ ୧୧ 
ଓଡ଼ିଆ ଭାଷା-ସାହିତ୍ୟଟଗବେଷଣାର ସାଂପ୍ରତିକ ସ୍ପିତି ୧୩ 
ଓଡ଼ିଆ ଗବେଷଣା : ବ୍ୟକ୍ତି ଓ ଅନୁଷ୍ଠାନ ୧୬ 
ଗବେଷଣାର ଅର୍ଥ ଓ ପରମାର୍ଥ ବଳ 9 9 
ଗବେଷଣା ଓ ସମାଲୋଚନା ୨୯ 
ସାହିତ୍ୟ ଗବେଷଣା ୩୬ 
ସାହିତ୍ୟର ଉଚ୍ଚତର ଶିକ୍ଷା ଓ ବିଶ୍ବବିଦ୍ୟାଳୟ ସ୍ତରୀୟ ଗବେଷଣା ୩୯ 
ଭାଷା-ସାହି ତ୍ୟଓ ସମାଲୋଚନା ୪୪ 
ଗବେଷଣା ଓ ପ୍ରକାଶନ ୪୮ 
ପରିଷଦର ଲକ୍ଷ୍ୟ ଓ କାର୍ଯ୍ୟକ୍ରମ ୫୩ 
ସାଂପ୍ରତିକ ସମାଲୋଚନାର ତ୍ରଟିବିଚ୍ୟୁତି ୫୮ 
ପ୍ରବନ୍ଧ ଓ ସମାଲୋଚନା D୪ 
ଆକର-ଉପାଦାନର ସଂଗ୍ରହ ଓ ସଂରକ୍ଷଣ D୮ 
ଓଡ଼ିଆ ଭାଷା-ସମସ୍ୟା ୭୩ 
ଭ୍ରାନ୍ତ ଉତ୍ସାହ ବନାମ ବିଜ୍ଞାନ ଦୃଷ୍ଟି Fo 
ମାନକ ଓ ଆଂଚଳିକ ଭାଷା ୮୬ 
ଓଡ଼ିଆ ସାହିତ୍ୟ-ସଙ୍ଗୀତ ଚର୍ଚା ୯୧ 
ଓଡ଼ିଆ ପ୍ରବନ୍ଧ : ରୂପ-ରୂପାନ୍ତର ୯୬ 
ଓଡ଼ିଆ ଭାଷା-ସାହିତ୍ୟର ଭବିଷ୍ଯତ୍‌ ୧୦୧ 
ମୌଖିକ ରତିହାସର ଉପଯୋଗିତା ୧୦୭ 

ଆଦ୍ୟ ଆଭାଷ 


“ଓଡ଼ିଆ ଗବେଷଣା ପରିଷଦର ପ୍ରତିଷ୍ଠାତା ସଭାପତି ଡଃ କୃଷ୍ଠଚରଣ ବେହେରା 
ଓଡ଼ିଆ ସାରସ୍ଵତ ସଂସାରର ଜଣେ ବିଶିଷ୍ଟ ବ୍ୟକ୍ତିତ୍ଵ । ସାହିତ୍ଯ ସର୍ଜନା ଓ ସଂଗଠନ 
ଉଭୟରେ ସେ ସବ୍ଯସାଚୀତୃ ଅର୍ଜନ କରିଛନ୍ତି । ଓଡ଼ିଆ ଭାଷା-ସାହିତ୍ୟର ପଠନ- 
ପାଠନ, ଅନୁଧ୍ଯାନ-ଅନୂଶୀଳନ, ଆଲୋଚନା-ଚର୍ଟ୍ଛ, ଗବେଷଣା ଓ ଗ୍ରହଣଶୀଳତାର 
ଅନୁକୂଳ ପରିମଣ୍ଡଳୀ ସୃଷ୍ଟି ତାଙ୍କର ନିତ୍ଯ ଧ୍ଯେୟ । ସରକାରୀ ଓ ବିଶ୍ବବିଦ୍ୟାଳୟ 
ସ୍ତରରେ ଏହିସବୁ କ୍ଷେତ୍ରରେ କିଛି ଉଲ୍ଲେଖଯୋଗ୍ଯ କାର୍ଯ୍ୟସିଵି ନାନା କାରଣରୁ 
ସମ୍ଭବ ହେଉ ନଥିବାରୁ, ଆପଣାର ସମଧର୍ମା ସାହିତ୍ଯଂସତୀର୍ଥ ଓ ଶିଷ୍ଯ-ପ୍ରଶିଷ୍ଯଙ୍କ 
ସହଯୋଗରେ ୧୯୮୦ ମସିହାରେ “ଓଡ଼ିଆ ଗବେଷଣା ପରିଷଦ” ନାମକ ପ୍ରତିଷ୍ଠାନ 
ଗଠନରେ ସେ ନେତୃତ୍ଵ ନିଅନ୍ତି । ସ୍ବେଚ୍ଛାସେବୀ ସାରସ୍ଵତ କର୍ମୀକୁଳଙ୍କ ଉତ୍ସର୍ଗୀକୃତ 
ମନୋଭାବକୁ ମୂଳଦୁଆ କରି, ସାହିତ୍ୟବିଦ୍ୟାର ସୌଧ ନିର୍ମାଣରେ ବ୍ରତୀ ହୁଅନ୍ତି । 
ସେହି ବ୍ରତ ପାଳନର ବିଭିନ୍ନ ପର୍ଯାୟରେ ସେ ନାନା ଭୁମିକାରେ ଅବତୀର୍ଣ୍ଣ 
ହୋଇଛନ୍ତି ଗତ ୩୭ ବର୍ଷ ମଧ୍ଯରେ । ଉକ୍ତ ସମୟ ଅବଧ୍ୂ ମଧ୍ଯରେ ପରିଷଦ 
ପ୍ରାୟୋଜିତ ସମସ୍ତ ସାଂସ୍କୃତିକ କାର୍ଯ୍ୟକ୍ରମର ସେ ସୁପରିଚାଳନା କରିଛଚ୍ି । ପ୍ରତି 
ପ୍ରକଳ, ପ୍ରତି ପ୍ରକାଶନ, ପ୍ରତି ପ୍ରବନ୍ଧପାଠ ତାଙ୍କ ଦ୍ଵାରା ସୁସଂପାଦିତ ହୋଇଛି । 
ବାର୍ଷିକ ସାଧାରଣ ସଭାର ଅଧ୍ଯକ୍ଷତା ତାଙ୍କ ସାମ୍ଭିଧାନିକ ନର୍ଭବ୍ଯର ଏକ ବିଶିଷ୍ଠ 
ଅଙ୍ଗ । ସଚରାଚର ଦେଖାଯାଏ ପ୍ରାୟତଃ ସାଂସ୍କୃତିକ ସଂଧ୍ୟାର ସୁଷୂ ନିୟନ୍ତ୍ରଣ 
ସଭାପତିଙ୍କ ପକ୍ଷରେ ସମ୍ଭବ ହୁଏ ନାହିଁ । ମୁଖ୍ଯ ଅତିଥ, ମୁଖ୍ଯବକ୍ତା, ସମ୍ମାନିତ 
ସାହିତ୍ୟିକ ପ୍ରମୁଖଙ୍କ ବକ୍ତବ୍ଯର ସଂଯୋଜନାରେ ପ୍ରାୟ ସଭାପତିଙ୍କ ସମସ୍ତ ଶକ୍ତି 
ନିୟୋଜିତ ହୁଏ ନାନା ପାରିବେଶିକ କାରଣରୁ । ଆପଣା ଅନ୍ତରର ଅଭିବ୍ୟକ୍ତି 
ପ୍ରାୟ ଅବ୍ଯକ୍ତ ରହିଯାଏ । ଏହି କ୍ଷେତ୍ରରେ ପୂର୍ବ ଅଭିଜ୍ଞତାର ଅନୁଭୂତ ଅଭାବବୋଧର 
ପରିପୂର୍ରି ପାଇଁ ଡଃ ବେହେରା ପ୍ରାୟ ପ୍ରତି ବାର୍ଷିକ ଉତ୍ସବରେ ଲିଖିତ ସଭାପତି 
ଅଭିଭାଷଣ ପ୍ରଦାନ କରିଥାନ୍ତି । ଗତ ୩୭ ବର୍ଷ ମଧ୍ଯରେ ପ୍ରଦତ୍ତ ସଭାପତି 
ଅଭିଭାଷଣର ଏକ ମଂଜୂଳ ସଂକଳନ ଏହି ପୁସ୍ତିକା । 

ଆମର ଦୃଢ଼ ବିଶ୍ଵାସ, “ ସଭାସଂଭାଷୀର ସାରସନ୍ତ୍ର ସମବେତ ସମକାଳର 
ଶ୍ରୋତ୍ୃମଣ୍ଡଳୀକୁ ଯେଉଁଭଳି ସୃନ୍ଦିତ କରିଥଲା; ଆଗାମୀ କାଳର ଅଗଣିତ 
ସାହିତ୍ୟସେବୀ, ସାହିତ୍ୟବିଦ୍ୟାସାଧକ, ସଂଗଠନ ସମର୍ଥ, ସାହିତ୍ଯପ୍ରେମୀମାନଙ୍କୁ 
ସେହିଭଳି ପ୍ରେରଣା ପ୍ରଦାନ କରିବ । ସେମାନଙ୍କ ଚିନ୍ତାଂଚେତନା, ଧୟାନ-ଧାରଣାର 

ଅନେକ ଅନ୍ଧକାର ଅଳିନ୍ଦ ଉଡ୍ବଳତର କରି; ଜ୍ଞାନ ଓ କର୍ମଯୋଗ ସାଧନ ପାଇଁ 
ଉଦବୁଦ୍ଧ କରିବ । ଆଶା, ଅନନ୍ତ ଯାତ୍ରା ପଥରେ ଅକୂୁତୋଭୟ ଅଦଧ୍ଯବସାୟୀ ମାନଙ୍କ 
ଅଭୀପ୍‌ସା ପୂର୍ରିରେ ଆକରଗ୍ରନ୍ଥ ଭାବରେ ଗୃହୀତ ହେବ । 

ମାତ୍ର ଅଠେଇଶ ଗୋଟି କ୍ଷୁଦ୍ର ସଂଭାଷ-ସଂଚୟନର ଉପର ବର୍ଣ୍ଣିତ ପାରମାର୍ଥୁକ 
ମୁଲ୍ୟାବଧାରଣ କେତେକଙ୍କୁ ଅବିଶ୍ଵାସ୍ୟ ବୋଧ ହୋଇପାରେ । ସେଥୂପାଇଁ କେତୋଟି 
କଥା ଏଠାରେ ସ୍ପଷ୍ଟ କରିଦେବା ଉଚିତ ମଣୁଛୁ । “ଓଡ଼ିଆ ଗବେଷଣା ପରିଷଦ” 
ପ୍ରଚନିତ ଅର୍ଥରେ କେବଳ ମାତ୍ର ଏ.ଉଠ.ଟିଏ ନୁହେଁ । ନିଷ୍ଠାହୀନ ଭାବେ “କଣ 
କରିବି” ପଂଚାକ୍ଷର ମନ୍ତ୍ର ଜପୁଥବା ବେକାର-ବେପାର ନୁହେଁ । ଏହା ଗାନ୍ଧୀ ସ୍ଵରାଜ 
ସଂହିତାର ରଚନାତ୍ସକ କାର୍ଯ୍ୟଧାରାର ଅଂଶବିଶେଷ । ରାଷ୍ଟ୍ର ଗଠନର ଅଗ୍ରଗଣ୍ୟ 
ଆୟୁଧ । ଉତ୍ସର୍ଗୀକୃତ ସଂକଞ୍ପବଦ୍ଧ କର୍ମୀକୁଳ, ଯେଉଁମାନଙ୍କ ଦ୍ଵାରା ଅସାଧ୍ୟ କର୍ମସାଧନ 
ସମ୍ଭବ୨ ସେଇମାନେ ଏହାର ପରିବାରଭୁକ୍ତ । ନିର୍ଦ୍ଦିଷ୍ଟ ଆଭିମୁଖ୍ୟ ଘେନି ସେମାନେ 
ଅଗ୍ରସର 

(କ) ପ୍ରାଚୀନ ଭାରତର ଗୁରୁକୁଳ ଆଶ୍ରମ ତଥା ଗ୍ରୀକ୍‌ ଏକାଡେମୀ ପରମ୍ପରା, 

ସେମାନଙ୍କ ଆଦର୍ଶ । 

(ଖ) ଡାଇଲଗ୍‌-ତିସ୍‌୍କସନ୍‌, ସେମିନାର-ସିଂପୋଜିୟମ୍‌ କାର୍ଯ୍ୟରୀତି । 

(ଗ) ସାଧୁ ଉଦ୍ଦେଶ୍ୟ ଓ ଅଙ୍ଗୀକାରବଦ୍ଧତା ଏହାର ସଭ୍ୟମାନଙ୍କର ଯୋଗ୍ୟତା । 

(ଘ) ସାହିତ୍ୟ-ସଂସ୍କୃତି-ଶିକ୍ଷା ସାଧନା ସାମଗ୍ରୀ ¦ 

(ଡ) ମନ୍ତ୍ର : ଗବେଷଣା, ଗବେଷଣା, ଗବେଷଣା ! 

ଜ୍ଞାନର ଗଂଜଣାରୁ ମୁକ୍ତି ମନ୍ତ୍ରରେ ପରିଷଦର ସଦସ୍ଯ / ସଦସ୍ଯାମାନେ ଦୀକ୍ଷିତ । 
ଗବେଷଣା-ଫଳର ଏକଚାଟିଆ ଉପଭୋଗ ନ କରି “ଗଣଦେବତାଂଙ୍କୁ ଅର୍ପଣ 
କରିବା ସେମାନଙ୍କ ଧର୍ମ । ସେଥୁପାଇଁ ପରିଷଦର ଷଖାଣ୍ଡାଷିକ ମୁଖପତ୍ର ଭାବରେ 
'‘ଏଷଣା”ର ପ୍ରକାଶନ ଓ ପ୍ରସାରଣ ! ଅଦ୍ଯାବଧୂ ତାର ୭୫ଟି ସଂଖ୍ଯା ନିୟମିତ 
ପ୍ରକାଶ କରାଯାଇଛି । ପ୍ରାୟ ୮୦୦୦ରୁ ଉର୍ବ୍ ପୃଷ୍ଠାର ଉପାଦେୟ ପଠନ ସାମଗ୍ରୀରେ 
ତାହା ପରିପୁଷ୍ଟ । କେବଳ ସଂପାଦିତ ଗ୍ରନ୍ଧ ନୁହେଁ, ସମକାଳୀନ ସାହିତ୍ଯ ଓ 
ଆଗାମୀ କାଳ ପାଇଁ ଅଗ୍ରଦୃଷ୍ଠି ଏହାର ବିଶେଷତା । କବିତା, ଗନ୍ଥ ଆଦି ବାଦ 
ଜେଇ କେବଳ ପ୍ରବନ୍ଧ ଓ ସମାଲୋଚନା ଏଥରେ ପ୍ରକାଶ ପାଏ । ଅଦ୍ଯାବଧ୍ବ 
ଅନାଲୋଚିତ ବା ଅଛ୍ଥାଲୋଚିତ କେତୋଟି ବିଷୟରେ ପ୍ରବନ୍ଧ-ପାଠଚକ୍ର ଓ ସଂପାନ 
ଅନୁଷ୍ଠାନ କରାଯାଇଛି । ସର୍ଚ୍ଚନାତ୍ସକ ସାହିତ୍ଯ ସମୀକ୍ଷା, ସାହିତ୍ଯ ସମୀକ୍ଷାର 
ଅନ୍ତର୍ବିଦ୍ୟାଭିରି, ଶୈଳୀ ବିଜ୍ଞାନ ନନ୍ଦନତତ୍ତ୍ଟ ଗବେଷଣାବିଧୂ ଓ ଅନୁବାଦ କଳା 
ଦଳିତ ଆନ୍ଦୋଳନ ଓ ଦଳିତ ସାହିତ୍ୟ ଆଦି ତନ୍ମଧ୍ୟରୁ ଅନ୍ୟତମ । ଅଦ୍ଯାବଧ 
ଏହିପରି ପ୍ରାୟ ୨୩ ଖଣ୍ଡ ଗ୍ରନ୍ଧ ପ୍ରକାଶ ଓ ୯ ୦ରୁ ଉର୍ବ୍ ପ୍ରବନ୍ଧ ପାଠଚକ୍ର ଅନୁଷ୍ପିତ 

ହେଲାଣି । ଅଧୂକାଂଶ ପ୍ରବନ୍ଧ ‘ଏଷଣା' ବା ଅନ୍ୟାନ୍ଯ ପତ୍ରପତ୍ରିକାରେ ପ୍ରକାଶିତ । 
ପ୍ରବନ୍ଧପାଠ କଟକ-ଭୁବନେଶ୍ବର ମଧ୍ୟରେ ସୀମିତ ନ ରହି ବାଲେଶ୍ବର, ବାରିପଦା, 
ଉଦଳା, କରଞ୍ଜିଆ, ବଲାଙ୍ଗୀର, ରାଉରକେଲା, ବ୍ରହ୍ମପୁରର ଗୋପାଳପୁର, ପୁରୀ, 
ଜଳେଶ୍ବର, ଫୁଲବାଣୀ, କରଞ୍ଜିଆ ଆଦି ରାଜ୍ଯର ବିଭିନ୍ନ ପ୍ରାନ୍ତ ଓ ଭାରତର 
ରାଜଧାନୀ ନୂଆଦିଲ୍ଲୀଠାରେ ଅନୁଷ୍ଠିତ ହୋଇଛି । 
ଏହିଭଳି ଓଡ଼ିଆ ସାହିତ୍ୟ ସଂସ୍କୃତିର ଅନ୍ବେଷଣ, ସଂରକ୍ଷଣ, ମୁଲ୍ଯାୟନ, 
ସର୍ବୋପରି ଓଡ଼ିଆ ଭାଷା ଓ ସାହିତ୍ଯକୁ ସମ୍ୃଦ୍ଧତର କରିବା ଦିଗରେ ନିରବଧୂ 
ନିକଷିତ ନିଷ୍ଠା ପ୍ରକାଶ କରିଥବା ପ୍ରତିଷ୍ଠାନର ଅନ୍ଯତମ ପ୍ରତିଷ୍ଠାତା ଡଃ କୃଷ୍ଠଚରଣ 
ବେହେରା ଓ ତାଙ୍କ ପରିଚାଳନାଗତ ପରାକାଷ୍ଠାର ମହନୀୟ ମୁଦ୍ରାଙ୍କ ଏହି କ୍ଷୁଦ୍ର 
ପୁସ୍ତିକାରେ ଅଙ୍କିତ । ବହୁମୁଖୀ (Heterogeneous) ଗବେଷଣା ଦୃଷ୍ଟିକୁ ଏକମୁଖୀ 
(Homogeneous) କରାଇବାର ଯାଦୂକରୀ ଶର୍ତି ଡଃ ବେହେରାଙ୍କଠାରେ ବିଦ୍ୟମାନ । 
ଦିଗ୍ଭ୍ରଷ୍ଠ ଯୁବ ସମାଲୋଚକ ବା ଗବେଷକକୁ ସେ ଦିଗ୍ଦର୍ଶନ ଦେଇପାରନ୍ତି । 
ତହିଁରେ ଆପଣା ବିଚାରଧାରା ଆରୋପଣର ଅବକାଶ ନଥାଏ । ଆଧୁନିକ ସଭ୍ୟତାର 
ଅନ୍ୟତମ ପ୍ରମୁଖ ପାପ ଅଭିମନ୍ତ୍ରୀକରଣ (ଆଏଠ୯tାମଥ|ଠର)ର ସେ ଘୋର ବିରୋଧୀ । 
ମୁକ୍ତ ଭାବେ ବିଚାର କରି, ଆପଣାର ଶକ୍ତି ସାମର୍ଥ୍ୟ ସଂଗ୍ରହ ଓ ସରାଗ ସଂରକ୍ଷଣ 
ତାଙ୍କ ଉପଦେଶର ମୁଖ୍ୟ କଥା ! 
ଡଃ ବେହେରାଙ୍କ ବିଚାରରେ ଓଡ଼ିଆ ଭାଷା-ସାହିତ୍ୟ ସମାଲୋଚନ-ଗବେଷଣା 
ଓ ଅନ୍ୟାନ୍ୟ କଳା-ବିଜ୍ଞାନଂଗବେଷଣା ଏକା କଥା ନୁହେଁ । ଗଣିତ, ପଦାର୍ଥବିଜ୍ଞାନ, 
ରସାୟନବିଜ୍ଞାନର ରାଜନୀତିବିଜ୍ଞାନ କି ସମାଜଶାସ୍ତ୍ ଭଳି ଶ୍ାସ୍ତ୍ରଧର୍ମୀ ବିଷୟଗୁଡ଼ିକର 
ଗବେଷଣା କ୍ଷେତ୍ର ସମଗ୍ର ପୃଥ୍ବୀ ! ଅଗଣିତ ତଦ୍‌ବିଦଙ୍କ ଶୁଭଦାନରେ ସେ ସବୁର 
ଗବେଷଣା କ୍ଷେତ୍ର ସମୃଦ୍ଧ । ଆମ ଭାଷା-ସାହିତ୍ଯର ଗବେଷକ, ସଂରକ୍ଷକ 
ଆମେମାନେ । “ସଂକଟ”, “ସଂକଟ” କହି ହୁରି ଛାଡ଼ିଲେ କେହି ବିଲାତି ଲୋକ 
ଆସି ଆମକୁ ବଂଚାଇବ ନାହିଁ । ଆମରି ଜୀବନନାଟି ଆମ ହାତରେ । ଆମ 
ଭାଷା ସାହିତ୍ଯ-ସଂସ୍କୃତିର ସମ୍ପଦ୍ଧିରେ ହିଁ ତାର ସୁରକ୍ଷା ସମ୍ଭବ । 
ଏହିଭଳି କେତେକ ଅଣପାରମ୍ଚରିକ ଅଥଚ ମସ୍ତିଷ୍ଠ ଆଲୋଡ଼ନକାରୀ ଓ ଚିତ୍ତ 
ଚମଜ୍କାରୀ ମନ୍ତବ୍ୟ ଭକ୍ତ ପୁସ୍ତିକାରେ ଡଃ ବେହେରା ପ୍ରଦାନ କରିଛନ୍ତି । ଯଥା : 
୧. ସ୍ବେଚ୍ଛାସେବୀ ସାଂସ୍କୃତିକ ସଂଗଠନ ପାଇଁ ଧନବଳ ନୁହେଁ, ମନୋବଳ 
ଥିବା ସ୍ଵବଜ୍ସଂଖ୍ୟକ ଜନବଳ ଯଥେଷ୍ଟ । 
୨. ଗବେଷଣା ଗ୍ରନ୍ଧ ପ୍ରକାଶ ନ ପାଇଲେ, ବିଶ୍ବବିଦ୍ୟାଳୟର ଗୋଦାମରେ 
କୀଟର ଭୋଜ୍ଯବସୁ ହେଲେ ସେଭଳି ଗବେଷଣା ନ ହେବା 
ଶ୍ରେୟ । 


୯ ॥ସଭାସଂଭାଷ 

୧୦. 


ଗବେଷଣାରେ ଭ୍ରାନ୍ତ ଉତ୍ସାହ ନୁହେଁ, ବିଜ୍ଞାନ ଦୃଷ୍ଟି ମୂଳ ପୁଞ୍ଜି ହେବା 
ଦରକାର । 

ସମାଲୋଚକ ସରସ୍ବତୀଙ୍କ ଦରବାରର ଦରୁଆନ ନୁହେଁ, ଅନ୍ତଃପୁରର 
ପଦସେବୀ ହେବା ଲୋଡ଼ା । ଭ୍ରମଭଂଜନ ଓ ରସାସ୍ବାଦନ ପାଇଁ 
ଅନୁକୂଳ ପରିବେଶ ପ୍ରଦାନ ତାର ଲକ୍ଷ୍ଯ । 

ମାନକ ଭାଷା ସମତାଳରେ ଉପାନ୍ତ ଅଞ୍ଚଳର ଭାଷା-ସଂସ୍କୃତି 
ସାହିତ୍ୟିକ-ସମୀକ୍ଷକଙ୍କ ସାଧନାସାମଗ୍ରୀ ହେଉ । 

ଫିଚର, ରମ୍ୟରଚନାଦିର ଗୁଣାତ୍ସକ ଓ ପରିମାଣାତ୍ସକ ବିକାଶ ପ୍ରବନ୍ଧ 
ପ୍ରତି ବିବାଦ ସୃଷ୍ଟି କରୁନାହାନ୍ତି ବରଂ ପରିପୋଷକ ହୋଇଛନ୍ତି । 
ସାହିତ୍ୟ ସମାଲୋଚନା ଓ ଗବେଷଣା କ୍ଷେତ୍ରରେ ମୌଖିକ ରତିହାସକୁ 
ଗୁରୁତ୍ଵ ଦାନ ଅବଶ୍ଯ କର୍ରବ୍ଯ । 

ସାହିତ୍ୟ ସୃଷ୍ଟିପାଇଁ ଯେପରି, ସମାଲୋଚନା ପାଇଁ ମଧ୍ଯ ସେହିପରି 
ଗଭୀର ଅଭିନିବେଶ ଆବଶ୍ଯକ । ଅଭିଜ୍ଞ ଆଇନ୍‌ଜୀବୀ ଆଇନ୍‌କୁ 
ବିଶ୍ଲେଷଣ କଲାଭଳି ସମାଲୋଚକ ସାହିତ୍ୟର ବିଚାର ଆଲୋଚନା 
କରିବେ | 

ଆମ ସାହିତ୍ଯର ଗୁଣାମୂକ ମାନ ନିମ୍ନରେ ନାହିଁ, ନିମ୍ପରେ ଅଛି 
ଗ୍ରାହଜତା ବା ପାଠକୀୟତା । 

ଓଡ଼ିଆ ଭାଷା ସାହିତ୍ୟର ଭବିଷ୍ଯତ ଉଜ୍ବଳ । 


ଡକ୍ଟର କୃଷ୍ଠଚରଣ ବେହେରା ବର୍ଷକ ତଳେ ଏହି ଦିନରେ ଆମକୁ ଛାଡ଼ି 
ଚାଲିଗଲେ, ତାଙ୍କ ସ୍ଵର ଆଉ ପରିଷଦ ମଂଚରୁ ଶୁଭିବ ନାହିଁ । ମାତ୍ର ଜୀବଦ୍ଦଶାରେ 
ସେ ଦେଇଥିବା ଉଦ୍ଦୋଧନର ପ୍ରତିଧ୍ଵନି ଆମ ମାଧ୍ୟମରେ ଓଡ଼ିଆ ଜାତିର ହୃଦକନ୍ଦରରେ 
କାଜକାଳକୁ ଶୁଭୁଥିବ । 


~~ ~~ ~~ 


ଚରୈବେତି ମନ୍ତ୍ରରେ ଦୀକ୍ଷିତ, ଶୁଭଗ ଦୃଷ୍ଟିଧାରୀ୍‌ ସିଦ୍ଧି ବିରାଗୀ ସାଧକ 
ଜଢୀବନଯାପନ କରିବାକୁ ଯେଉଁମାନେ ଚାହାନ୍ତି; ସେମାନଙ୍କ ହାତକୁ “ସଭାସମ୍ଭାଷ” 
ଟେକିଦେଇ ଓଡ଼ିଆ ଗବେଷଣା ପରିଷଦ ଆଜି ଆଶ୍ବସ୍ତ ହେଉଛି । ଏଭଳି ମହତ୍‌ 
କାର୍ଯ୍ୟରେ 'ଅକ୍ଷର'ର କର୍ଣଧାର କବି ଗିରିଜାକୁମାର ବଳୀୟାରସିଂହଙ୍କ ସହଯୋଗକୁ 
ଶ୍ରଦ୍ଧା ଓ କୃତଞ୍ଚତାର ସହ ସ୍ମରଣ କରୁଛୁ । 


ସଭାସଂଭାଷ 


॥ ଇତି ॥ 
ସୁଧୀରଚନ୍ଦ୍ର ବେହୁରା 
9୯io୭]/୨ ୦୧୮ 

ଯାତ୍ରାରମ୍ଭ 


ମୁଖ୍ୟଅତିଥି ମହୋଦୟ ଏବଂ ପରିଷଦର ସହୁଦୟ ସଦସ୍ଯ / ସଦସ୍ୟାବୃନ୍ଦ ! 

ଜ୍ୟୋତିଷଶାସ୍ତ ଅନୁଯାୟୀ ଆଜିର ତିଥି, ଲଗ୍ନ କ'ଣ ଜାଣେନା । ଶୁଭଯୋଗ 
ବା ମାହେନ୍ଦ୍ର ବେଳା ବିଷୟରେ ମୋର ଧାରଣା ନାହିଁ । କିନ୍ତୁ ଆମେମାନେ ଯେ 
ଆଜି ଗୋଟିଏ ପରିଷଦର ପ୍ଲାଟଫର୍ମରେ ଏକତ୍ର ସମ୍ମିଳିତ ହୋରପାରିଛୁଁ, ତାହାହିଁ 
ଆମମାନଙ୍କ ପକ୍ଷରେ ଏକ ଅନୁକୂଳ ପରିସ୍ପିତି ସୃଷ୍ଟି କରିଛି । ଶୁଭଯୋଗ ବା 
ମାହେନ୍ଦ୍ର ବେଳା ବୋଧହୁଏ କୌଣସି ଗ୍ରହ ନକ୍ଷତ୍ର ବା ଅଲୌକିକ ଶକ୍ତି ଦ୍ଵାରା 
ସୃଷ୍ଟି ହୁଏ ନାହିଁ; ମଣିଷ ନିଜ ଶଚ୍ତି ବଳରେ ତାହା ସୃଷ୍ଟି କରିଥାଏ । ବୈଷ୍ଣବ 
ପରିଭାଷାରେ କହିଲେ- ଏହା ଆମର ଏକ ସୁନ୍ଦର “ପରିବାର” । ପରିବାରଟି କ୍ଷୁଦ୍ର 
ହେଉ ବା ବୃହତ୍‌ ହେଉ, ପରିବାରର ସମସ୍ତେ ଏକତ୍ର ସମ୍ମିଳିତ ହେଲେ, ଅତି 
ଆନନ୍ଦର କଥା ହୁଏନାହିଁ କି ? ଏହା ହିଁ ତ ମାହେନ୍ଦ୍ର ବେଳା ! 

ବନ୍ଧୁଗଣ ! ଦୀର୍ଘଦିନ ପ୍ରସ୍ତାବ ଓ ପରିକଛନାର ଗର୍ଭବାସ ପରେ ଆଜି ଆମର 
ଏ ଅନୁଷ୍ଠାନଟି ବିଧ୍ବବଦ୍ଧ ଭାବରେ ଭୂମିଷ୍ଠ ହୋଇଛି । ଗର୍ଭଧାରଣ ଓ ପ୍ରସବର ପର୍ବ 
ସରଳ, ପ୍ରୀତିପ୍ରଦ ନ ହେଲେ ହେଁ, ନବଜାତକର ଆବିର୍ଭାବରେ କିଏ ସୁଖୀ ନ 
ହୁଏ ? ଆମମାନଙ୍କର ଏକତ୍ର ମେଳନରେ ସେହି ସୁଖ ପୁଣି ବହୁଗୁଣିତ ହୋଇଛି । 
ଆସନ୍ଧୁ ସମସ୍ତେ ଏକ ମନ, ଏକ ପ୍ରାଣରେ ଏହି ନବଜାତକଟିର ପରିପାଳନ 
କରିବା ଏବଂ ଏହାର ଅଭିବୃଦ୍ଧି ଓ ସୁପ୍ରତିଷ୍ଠାରେ ଉଦ୍‌ଯୋଗୀ ହେବା ! “କୃତଂ 
ମେ ଦକ୍ଷିଣ ହସ୍ତେ, ଜୟୋ ମେ ସବ୍ଯ ଆହିତଃ” - ଅଥର୍ବ ବେଦର ଏହି 
ସୁପରିଚିତ ଶ୍ଲୋକ ଅନୁଯାୟୀଂ ଆମର ଦକ୍ଷିଣ ହସ୍ତରେ ରହିଛି କର୍ମ ଏବଂ ସଫଳତା 
ରହିଛି ବାମ ହସ୍ତରେ । ଅର୍ଥାତ୍‌ ଅନୁଷ୍ଠାନଟି ସଂପର୍କରେ ଆମ ପ୍ରତ୍ୟେକଙ୍କର 
କର୍ରବ୍ୟ-କର୍ମ ହିଁ ସାମୁହିକ ଭାବରେ ଆମମାନଙ୍କର ଏକମାତ୍ର ସମ୍ବଳ, ଏକମାତ୍ର 
ଆଶା-ଭରସାର ସ୍ଥୁଳ । ପରିଷଦର ସମ୍ବିଧାନରେ ସେହି କର୍ଭବ୍ଯଂକର୍ମ ସବୁ ସୂଚିତ 
ହୋଇଛି; ସେ ବିଷୟରେ ଅଧ୍ବକ କହିବା ନିଷ୍ପୟୋଜନ । 

ଖ୍ରୀଷ୍ଟପୂର୍ବ ଯୁଗର ଗ୍ରୀକ୍‌ ଏକାଡ଼େମୀ କିମ୍ବା ଆଧୁନିକ କାଳର ଇଉରୋପୀୟ 
ଏକାଡ଼େମୀ ସମୂହ ମାନବୀୟ ମେଧା ଓ ମନୀଷା ବିକାଶରେ, ତଥା ସାଂସ୍କୃତିକ 
ଅଗ୍ରଗତିରେ କିପରି ସହାୟତା କରିଛି, ତାହା ଆପଣମାନଙ୍କୁ ଅବିଦିତ ନଥୁବ । 


୧୧ ॥ସଭାସଂଭାଷ 

ସେହିସବୁ ଏକାଡେମୀର ଆଦର୍ଶ ସମକ୍ଷରେ ଥୋଇ ଆମର ଏ ପରିଷଦ କାର୍ଯ୍ଯ 
କରିପାରେ । କାର୍ଯ୍ୟ କିଚଝୁ ଆଦୌ ସହଜ ନୁହେଁ । ସେଥପାଇଁ ଆମକୁ ତ୍ଯାଗ 
କରିବାକୁ ହେବ ବହୁତ ଦାନ କରିବାକୁ ହେବ ଅଧକ । ସୁଖର ବିଷୟ, 
ଆମେମାନେ ସେହି ତ୍ଯାଗମୂଳକ ମନୋଭାବ ଘେନି ଏ କ୍ଷେତ୍ରରେ ଅଗ୍ରସର 
ହୋଇଛୁଁ । ସେଥିପାଇଁ ପଥ ଯେତେ ଦୁୂରୁହ ଓ ଦୂସ୍ତର ହେଲେ ବି, ଆମର 
ବିଶେଷ ଭୟ ନାହିଁଂ ଆଶଙ୍କା ନାହିଁ । ଲକ୍ଷ୍ଯ କରବାର କଥାଓ ଇଉରୋପୀୟ 
ଏକାଡ଼େମୀଗୁଡ଼ିକର ସଦସ୍ଯ-ପଦ ସର୍ବଦା ସୀମାବଵ୍; ସେହିସବୁ ଞ୍ଞାନବିଜ୍ଞାନର 
ମନ୍ଦିରରେ “ସାହାଣ-ମେଲା” ହୁଏ ନାହିଁ । କେବଳ ସମଧର୍ମା ଏବଂ କେତେକ 
ନିର୍ଦିଵ୍ତ ସାଧୁ ଉଦେଶ୍ଯ ପ୍ରତି ଅଙ୍ଗୀକାରବଦ୍ଧ ସୁଧୀଜନଙ୍କୁ ହିଁ ତହିଁର ସଭ୍ଯ ପଦ 
ମିଳିଥାଏ । ଏହାର ଅର୍ଥ ନୁହେଁ ଯେ- ଗଣଦେବତା ବା ଜନତାଂ-ଜନାର୍ଦଦନ ପ୍ରତି 
ଏକାଡ଼ମୀର ଅନୀହା ବା ଅମର୍ଷ ଥାଏ । ଏକାଡ଼େମୀର ସକଳ କାର୍ଯ୍ୟକଳାପର 
ଫଳଶ୍ରୃତି ତ ସମସ୍ତଙ୍କ ପାଇଁ ଉଦ୍ଦିଷଓ ସେ ଗଣଦେବତା ହୁଅନ୍ତୁ ବା ଜଣବିଶେଷ 
ହୁଅନ୍ତୁ ! ଆମମାନଙ୍କର ସଂଖ୍ଯା ସେହିପରି ଯଦିଚ ସୀମାବଦ୍ଧ, ଉଦେଶ୍ୟ ଓ ଦୃଷ୍ଟିକୋଣ 
କିତୁ ମୁକ୍ତ ଏବଂ ପ୍ରସାରିତଂ ଆମମାନଙ୍କର କାର୍ଯ୍ୟକଳାପ ସମଗ୍ର ଜାତି ପ୍ରତି 
ଅଭିପ୍ରେତ । ମୁଷ୍ଟିମେୟ ହେଲେ ବି, ଆମେ ପରିଷଦର ପରିସର ମଧ୍ଯରେ ଞ୍ଚାନ- 
ବିଜ୍ଞାନର ଚର୍ଟା ଦ୍ଵାରା ଜାତୀୟ ଜୀବନରେ ମୁଦ୍ରାଙ୍କ ଥୋଇଯିବାକୁ ଯନୁବାନ୍‌ 
ହେବା । 

ଯାତ୍ରାରମ୍ଭ କାଳରେ ଆମେ ଦେଶର ଜଣେ ବିଶିଷ୍ଠ ଗବେଷକ ତଥା ସାହିତ୍ଯ 
ସ୍ରଷ୍ଟା ଡକଟର କୁଞ୍ଜବିହାରୀ ଦାଶଙ୍କର ପ୍ରୀତି ଓ ଶୁଭେଛ୍ଥା ଲାଭ କରିଛୁ । ଯାତ୍ରା 
ପଥରେ ଦେଶର ସୁଧୀମଣ୍ଡଳୀ ତଥା ଲୋକପ୍ରିୟ ସରକାରଙ୍କର ପ୍ରେରଣା ଓ 
ପୃଷ୍ଠପୋଷକତା ଲାଭ କରିଦୁ ବୋଲି ଆଶା କରୁଟୁଁ । ଶେଷର କବି ରବାନ୍ଦ୍ରନାଥଙ୍କ 
ଉକ୍ତିରେ ଆପଣମାନଙ୍କୁ ଅଭିନନ୍ଦିତ କରି ମୋର ବକ୍ତବ୍ଯ ସାଙ୍ଗ କରୁଛି- 

ଆମାଦେର ଯାତ୍ରା ହଲ ସୁରୁ ଏଖନ, ଓଗୋ କର୍ଣ୍ଣଧାର ! 

ତୋମାରେ କରି ନମସ୍ଟାର ! 

ଏଖନ ବାତାସ ଛୁଟୁକ, ତୁଫାନ ଉଠୁକ, ଫିରବ ନା ଗୋ ଆର 

ତୋମାରେ କରି ନମସ୍ଟାର ॥ 

ଆମରା ଦିୟେ ତୋମାର ଜୟଧ୍ବନି ବିପଦ ବାଧା ନାହିଁ ଗଣି 

ଓଗୋ କର୍ଣଧାର ! 

ଏଖନ ମା ଭୈଃ ବଲି ଭାସାଇ ତରୀ, ଦାଓ ଗୋ କରି ପାର 

ତୋମାରେ କରି ନମସ୍ଟାର ॥ 

ଓଡିଆ ଭାଷା-ସାହିତ୍ଯଟଗବେଷଣାର 
ସାଂପ୍ରତିକ ସ୍ପିତି 


“ଓଡିଆ ଗବେଷଣା ପରିଷଦ”ର ଆଜି ବର୍ଷ-ପୂର୍ଭି ଉତ୍ସବ । ଠିକ୍‌ ବର୍ଷକ 
ତଳେ ଏହାର ଆନୁଷ୍ଠାନିକ ଉଦ୍‌ଘାଟନ କରାଯାଇଥୁଲା । ସଂପ୍ରତିକ ପୃଥବୀରେ 
ଗୋଟିଏ ବର୍ଷ ନିହାତି ଉଣା ସମୟ ନୁହେଁ । ଆଧୁନିକ ବିଜ୍ଞାନ ଓ ପ୍ରଯୁକ୍ତି-ବିଦ୍ଯା 
ମଣିଷର କର୍ମକ୍ଷମତା ବୃଵି କରିବାରେ ସହାୟକ ହୋଇଛି- ମାନବୀୟ ସିବ୍ଧିଲାଭକୁ 
କ୍ଷିପ୍ରତର କରିଛି । ଏହି ବର୍ଷକ ମଧ୍ଯରେ ପରିଷଦ ନିଜର ଜର୍ଣ୍ଣାଲ୍‌ ' ଏଷଣା” 
ନିୟମିତ ପ୍ରକାଶ କରିବା ସଙ୍ଗେ ସଙ୍ଗେ ଦୁଇଟି ଗ୍ରନ୍ଧ ପ୍ରକାଶନରେ ସମର୍ଥ ହୋଇଛି- 
କଟକ, ବାଲେଶ୍ଵର ଓ ଭୁବନେଶ୍ବରଠାରେ ପାଞ୍ଚ ଗୋଟି ପ୍ରବନ୍ଧ ପାଠୋସ୍ବ କରାଇ 
ପାରିଛି । ଆଜି ମଧ୍ଯ ଏହି ବାର୍ଷିକୋସବ ଉପଲକ୍ଷେ ସର୍ଚ୍ଚନାତ୍ଵକ ସାହିତ୍ଯ ସମୀକ୍ଷା 
ସଂପର୍କରେ ଏକ ମନୋଜ୍ଞ ସଂପାନ ଆୟୋଜନ କରିଛି । ଏହାର ୬୨ ଜଢଣ 
ସଦସ୍ୟ-ସଦସ୍ୟା ଭାଷା-ସାହିତ୍ଯୟ-ଚର୍ଚ୍ଚଛଟ ଗବେଷଣା ଏବଂ ଅନ୍ୟାନ୍ୟ ସଂସ୍କୃତିକ 
କାର୍ଯ୍ୟକ୍ରମରେ ଉଣାଧ୍ବକେ ବ୍ଯାପୂତ ରହିଛନ୍ତି । 'ଏଷଣା”ର ପ୍ରତି ସଂଖ୍ୟାରେ ତାହାର 
ସଂକ୍ଷିପ୍ତ ସୂଚନା ପ୍ରଦାନ କରାଯାଇଛି । 

କିନ୍ତୁ ସୀମାବଦ୍ଧ ସିବିରେ ସନଧଷ୍ଟ ହୋଇ ରହିବା ବିଜ୍ଚତାର ପରିଚାୟକ 
ନୁହେଁ । ଆତ୍ସସନ୍ତୋଷ ଅନେକ ସମୟରେ ଅଗ୍ରଗତିର ପ୍ରତିବନ୍ଧକ ହୋଇଥାଏ । 
ଅଛ ସିବିରେ ଅତୃପ୍ତି ଓ ଅସନ୍ତୋଷ ଆମର ଜୟଯତ୍ରାପଥରେ ସାରଥୀ ହେଉ ! 
ନବ ନବ ସିବିଲାଭ ପାଇଁ ଆମର ନିଷ୍ଠାପର ଅଧ୍ଯବସାୟ ବଜାୟ ରହୁ ! 

ବର୍ଷକ ତଳେ ପରିଷଦର ସେହି ଆନୁଷ୍ଠାନିକ ଉଦ୍‌ଘାଟନ ସମାରୋହରେ 
ଆଶା ପ୍ରକାଶ କରିଥଲିଂ ଆମର ଯାତ୍ରାପଥରେ ଦେଶର ସୁଧୀମଣ୍ଡଳୀ ତଥା ଲୋକପ୍ରିୟ 
ସରକାରଙ୍କର ପ୍ରେରଣା ଓ ପୂଷ୍ଠପୋଷକତା ଆମେ ଲାଭ କରିବୁ । ଅତ୍ଯନ୍ତ ଆନନ୍ଦର 
କଥା- ଆମର ସେହି ଆଶା ଏବେ ସଫଳ ହୋଇଛି । ଲୋକରତ୍ସ ଡକ୍ଟର କୁଞ୍ଜବିହାରୀ 
ଦାଶ, ଡକ୍ଟର ହରେକୃଷ୍ଣ ମହତାବ, ସାହିତ୍ଯକ ଶ୍ରୀ ସୁରେନ୍ଦ୍ର ମହାନ୍ତି ପ୍ରମୁଖ ବଛା 
ବଛା କେତେକ ସଂସ୍କୃତିପ୍ରେମୀ ପଣ୍ତିତ ବ୍ୟକ୍ତିଙ୍କଠାରୁ ଆମ୍ଭେ ପ୍ରଚୂର ଉତ୍ସାହ- ଉଦ୍ଦୀପନା 
ପାଇଛୁଁ । ଦୂରୂହ କର୍ମକ୍ଷେତ୍ରରେ ତାହା ଆମକୁ ଅନୁପ୍ରାଣିତ କରିଛି ଦୁସ୍ତର ବାଧାବିଘ୍ନ 

ଏଡ଼ାଇ ଯିବାକୁ ଶକ୍ତିସାହସ ଯୋଗାଇଛି । ରାଜ୍ଯର ସଂସ୍କୃତିବିତ୍‌ ମୁଖ୍ଯମନ୍ତ୍ରୀ ଶ୍ରୀ 
ଜାନକୀ ବଲ୍ଭ ପଟ୍ଟନାୟକ, ସଂସ୍କୃତି ବିଭାଗ ରାଷ୍ତ୍ରମନ୍ତ୍ରୀ ଶ୍ରୀ ଯୁଗଳ କିଶୋର 
ପଟ୍ଟନାୟକ ଏବଂ ଓଡ଼ିଶା ସାହିତ୍ଯ ଏକାତେମୀର ସଭାପତି ଶ୍ରୀ ସୁରେନ୍ଦ୍ର ମହାନ୍ତି 
ତଥା ସେକ୍ରେଟାରୀ ଶ୍ରୀ ରାଇ ଚରଣ ଦାସ ଏହି ଶିଶୁ ଅନୁଷ୍ଠାନର ଉଦ୍ଦେଶ୍ଯ ଓ 
କାର୍ଯ୍ୟକ୍ରମରେ ଆକୃଷ୍ଷ ହୋଇ ଏହା ପ୍ରତି ଫୃଶ୍ଠପୋଷକତା ପ୍ରଦର୍ଶନ କରିଛନ୍ତି । 
ତାହା ହୋଇ ନଥଲେ, ପରିଷଦ ଏତେ ଅଛ ବୟ ମଧ୍ଯରେ ଏତେ ଗୁଡିଏ କାର୍ଯ୍ୟ 
କରିବାକୁ ସମର୍ଥ ହୋଇପାରି ନଥାନ୍ତା । ଉକ୍ତ ଶୁଭେଛୁ ବରେଣ୍ଯ ବ୍ୟକ୍ତିମାନଙ୍କ 
ନିକଟରେ ଆମେ ସେଥୁପାଇଁ ଏହି ଶୁଭ ଅବସରରେ ଆନ୍ତରିକ କୃତଜ୍ଞତା ଜ୍ଞାପନ 
କରୁଛୁ । 

ସୁଧୀବୃନ୍ଦ ଏହି ପରିଷଦ ଯେଉଁ ଗୁରୁତ୍ବପୂର୍ଣ କାର୍ଯ୍ୟରେ ବ୍ରତୀ, ସେହି ଗବେଷଣା 
ବିଷୟରେ କିଛି କହି ମୋର ବକ୍ତବ୍ଯ ସାଙ୍ଗ କରିବି । ଏବେ ଆମ ଦେଶରେ 
କେବଳ ଭାଷା- ସାହିତ୍ଯର ଗବେଷଣା କ୍ଷେତ୍ରରେ ନୁହେଁ, ଞ୍ଞାନବିଜ୍ଞାନର ପ୍ରାୟ 
ସକଳ ବିଭାଗୀୟ ଗବେଷଣା କ୍ଷେତ୍ରରେ ଏକ ପ୍ରକାର ବିସଦୂଶ ପରିସ୍ରିତି ପରିଲକ୍ଷିତ 
ହେଉଛି । ମାର୍କିନ୍‌ ଯୁକ୍ତରାଷ୍ଟ୍ର ବା ଇଉରୋପୀୟ ଦେଶମାନଙ୍କରେ ବିଭିନ୍ନ ବିଷୟରେ 
ଯେପରି ମୌଳିକ ଫଳପ୍ରଦ ଗବେଷଣାମାନ ଚାଲିଛି, ଆମ ଦେଶରେ ସେପରି 
ଗବେଷଣା ବିଶେଷ ହେଉଛି ବୋଲି କହିହେବ ନାହିଁ । ସାଧାରଣତଃ ମଣିଷ 
ଜୀବନ ଓ ସମାଜ ସହିତ ଆମ ଗବେଷଣାର ଅତ୍ଯନ୍ତ କ୍ଷୀଣ ସଂପର୍କ ରହୁଛି, ବା 
କେଉଁଠି କେଉଁଠି ଆଦୌ ସଂପର୍କ ରହୁ ନାହିଁ । ଜୀବନ ଓ ସମାଜ ସହ ଅପ୍ରାସଙ୍ଗିକ 
ଓ ସଙ୍ଗତିହୀନ ହୋଇ ପଡ଼ିଲେ, ଜ୍ଞାନବିଜ୍ଞାନ ଗବେଷଣାର ଆଉ ଉପଯୋଗିତା 
କଣ ? କେତେକ ଇଉରୋପୀୟ ପଣ୍ତିତ ମନେ କରନ୍ତିଂ ଗତ ଉନବିଂଶ ଶତାଦ୍ଦୀରେ 
ଜର୍ମାନ୍‌ ମନୀଷୀମାନେ ଜ୍ଞାନ-ବିଜ୍ଞାନର ଚର୍ଚ୍ଚା ଓ ଗବେଷଣାକୁ ଜୀବନ ଓ ସମାଜଠାରୁ 
ଏତେ ଦୂରଜୁ ଘେନିଗଲେ ଯେ, ଫଳରେ ଫାସିବାଦର ଜର୍ମାନ୍‌ ସଂସ୍ବରଣ ନାଜୀବାଦ 
ତଥା ହିଟଲରଙ୍କ ପ୍ରାଦୁର୍ଭାବ ଘଟିଲା । କଥାଟି ବିବାଦୀୟ ଓ ବିତର୍କମୂଳକ ହେଲେହେଁ, 
ଏହାର ଇଙ୍ଗିତ ବା ବ୍ଯଞ୍ଜନା ଉଲ୍ଲେଖଯୋଗ୍ୟ । ସକଳ ପ୍ରକାର ଜ୍ଞାନବିଜ୍ଞାନ ଚଟା 
ଓ ଗବେଷଣାର ମୂଳ ଉଦ୍ଦେଶ୍ଯ ହେଉଛି- ବିଶ୍ବପ୍ରକୃତିର ଯାବତୀୟ ରହସ୍ଯ ଉଦ୍‌ଘାଟନ 
ପୂର୍ବକ ତାହାରି ସାହାଯ୍ୟରେ ମଣିଷ ଜୀବନକୁ ସୁନ୍ଦରତର, ସମ୍ପଦ୍ଧତର କରି ଗଢି 
ତୋଳିବା । ମାନବିକ ମୂଲ୍ଯବୋଧକୁ ଜଳାଞ୍ଜଳି ଦେଇ ଆମେ ଜ୍ଚାନ-ବିଜ୍ଞାନର 
ଚର୍ଚ୍ଚା ବା ଗବେଷଣା କରିବା ଉଚିତ ହେବ ନାହିଁ । କେବଳ ଗବେଷଣା ପାଇଁ 
ଗବେଷଣା ଚଳାଇବା କିମ୍ବା ଡିଗ୍ରୀଂଲାଭ, ପଦୋନ୍ନତି ଆଦି ସୀମିତ, ସଂକୀର୍ଣ୍ଣ ଲକ୍ଷ୍ଯ 
ଘେନି ଗବେଷଣା କରବା ମଧ୍ଯ ସ୍ଟହଣୀୟ ହେବ ନାହିଁ । ଜାତୀୟ ଜୀବନ ତଥା 
ବୃହତ୍ତର ମଣିଷ ସମାଜକୁ ଆଖୁ ଆଗରେ ଥୋଇ ଆମକୁ ଗବେଷଣା କ୍ଷେତ୍ରରେ 

ଅଗ୍ରସର ହେବାକୁ ପଡ଼ିବ । କେର ବର୍ଷ ତଳେ ଇଉନିଭରସିଟି ଗ୍ରାଣ୍ଟସ୍‌ କମିସନ୍‌ର 
ଚେୟାରମେନ୍‌ ପ୍ରଫେସର ସତୀଶଚନ୍ଦ୍ର କ୍ଷୋଭ ପ୍ରକାଶ କରି କହିଥିଲେ ଯେ- ଆମର 
ଅନେକ ଗବେଷଣା ହେଉଛି, ଯାହା ପୁନରାବୂୃରିମୂଳକ ଏବଂ ଆମର ଆବଶ୍ଯକତା 
ସହ ସଙ୍ଗତିଶୂନ୍ୟ । କଥାଟିର ଯଥାର୍ଥ୍ଯ ଅସ୍ଵୀକାର କରିହେବ ନାହିଁ । ଏବେ ଆମର 
ବିଶ୍ବବିଦ୍ୟାଳୟ ଓ ଗବେଷଣା-ସଂସ୍ଥାମାନଙ୍କରେ ମୁଖ୍ୟତଃ ଏହି ରୀତିରେ ଞ୍ଚାନ ବିଜ୍ଞାନର 
ଚର୍ଚ୍ଚା ବା ଗବେଷଣା ଚାଲିଥବା ଅତ୍ଯନ୍ତ ଦୁଃଖର ବିଷୟ । ସମାଜ ସହ ସଂଙ୍ଗତି 
ରକ୍ଷା କରି- ଜୀବନର ଆବଶ୍ଯକତାକୁ ଚାହିଁ ଆମେ ଯଦି ଞ୍ାନବିଜ୍ଞାନ କ୍ଷେତ୍ରରେ 
ଫଳପ୍ରଦ ଗବେଷଣା 'ନ ଚଳାଉଁ, ତାହା ହେଲେ ଆମର ଆଶାନୂରୂପ ଜାତୀୟ ପ୍ରଗତି 
ସମ୍ଭବ ହେବ ନାହିଁ । 
ଓଡିଆ ଭାଷା-ସାହିତ୍ଯୟର ଚର୍ଚ୍ଚା ଓ ଗବେଷଣା ଏବେ ବିଶେଷ ଅଗ୍ରଗତି 
କରିଥିବାର ମନେ ହୁଏ ନାହିଁ । ଏ ଦିଗରେ ପଡୋଶୀ ରାଜ୍ୟମାନଙ୍କ ସହ ଆମ 
ରାଜ୍ୟକୁ ତୁଳନା କଲେ, ପାର୍ଥକ୍ୟ ସହଜରେ ଧରାପଡ଼ିଯାଏ । ଏ ରାଜ୍ୟରେ 
ପ୍ରତିଷ୍ଠିତ ତିନି ଚାରିଟି ବିଶ୍ଵବିଦ୍ୟାଳୟରୁ ଭାଷା-ସାହିତ୍ଯର ବିଶେଷ ଫଳପ୍ରଦ ଗବେଷଣା 
ଆଶା କରାଯାଉଛି । ପରିମାଣ ଦୃଷ୍ଟିରୁ ଆମ ବିଶ୍ବଵବିଦ୍ଯୟାଳୟମାନଙ୍କରେ ଗବେଷଣା 
ବୃଵଧିଲାଭ କରିଥଲେ ହେଁ, ଗୁଣ ବା ମାନ ଦୃଷ୍ଟିରୁ ଅଭିବୃଦି ଲାଭ କରିଥୁବାର 
କହିହେବ ନାହିଁ । ପ୍ରାୟ ପରଇଁଚାଳିଶ ବର୍ଷତଳେ “ ନବଭାରତ” ପତ୍ରିକାର ୩ୟ ବର୍ଷ 
୨ୟ ସଂଖ୍ଯା ସଂପାଦକୀୟ- ‘ ଆଲୋଚନା”ରେ “ଓଡିଶାରେ ଗବେଷଣା” ସଂପର୍କରେ 
ମନ୍ତବ୍ୟ ପ୍ରକାଶ କରି ପଦଶ୍ତିତ ନୀଳକଣ୍ଠ ଦାସ ଲେଖୁଥଲେ- “ଓଡିଶାରେ ସଂସ୍କୃତି 
ଏବେ ପଶ୍ଚାତ୍ପଦ ଅବାରୁ ଲେଖକ ଓ ସାଧକମାନେ ସ୍ପଷ୍ଟ ଓ ସ୍ଵାଧୀନ ସମାଲୋଚନା 
ସହିବାକୁ ଶିଖ ନାହାନ୍ତି । × × ଏ ଆଲୋଚନାରେ କାହାରି ପ୍ରାଣ ପ୍ରତିଷ୍ଠିତ 
ଧର୍ମମତ, ସାମାଜିକ ମତ, ରାଜନୀତି ବା ଅନ୍ଯ ନୀତି ପ୍ରଭାବିତ ଦେଶାତ୍ସବୋଧ 
ପ୍ରଭୃତିର ସ୍ଥାନ ରହିବ ନାହିଁ । ଆଲୋଚନାରେ ବିଶ୍ଵାସର ସାମଗ୍ରୀ ଉପରେ ଯୁକ୍ତିଯୁକ୍ତ 
ଭାବରେ ଯେତିକି କୂହାଯାଇପାରେ, ସେତିକି ମାତ୍ର କହିବାକୁ ହେବ । ଇତିହାସର 
ସତ୍ୟ ସଙ୍ଗେ ଦେଶାତ୍ସବୋଧ, ବ୍ୟକ୍ତିଗତ ବିଶିଷ୍ଠ ଧର୍ମଧାରଣା କିମ୍ବା ତଦବିଧ ଅନ୍ୟାନ୍ୟ 
ମନୋବୃରଭି ସବୁ ଖାପ ଖାଏ ନାହିଁ । ଏହା ବୁଝି ପ୍ରତ୍ୟେକଙ୍କୁ କାର୍ଯ୍ୟ ଆରମ୍ଭ 
କରିବାକୁ ହେବ ।” ପଶ୍ରିତ ନୀଜକଣ୍ଡଙ୍କ ବକ୍ତବ୍ଯ ଅନୁଯାୟୀ ଆମର ଗବେଷଣା- 
କାର୍ଯ୍ୟ ଆରମ୍ଭ ହୋଇଛି ସତ୍ଯ, କିନ୍ଧୁ ଆଶାନୁରୂପ ଅଗ୍ରଗତି ହେଉଛି କାହିଁ ? 
ooo 

ଓଡ଼ିଆ ଗବେଷଣା : ବ୍ୟକ୍ତି ଓ ଅନୁଷ୍ଠାନ 


ଚାହୁଁ ଚାହୁଁ ରତି ମଧ୍ଯରେ ପୁଣି ଗୋଟିଏ ବର୍ଷ ଅତିକ୍ରାନ୍ତ ହୋଇଗଲା । 
ଆମର ପ୍ରିୟ ପରିଷଦଟିର ବୟସ ଦୂଇ ପୂରି ତିନି ଚାଲିଲା । ଏହି ଅନୁଷ୍ଠାନର 
ଦାନ୍ତଠା ରୋଗ ବା “ଟିଥଙ୍ଗ ଟ୍ରବଲ୍‌' ଏବେ ଦୂର ହୋଇ ଯାଇଥବାର ମନେ 
ହେଉଛି । ଏହା କ୍ରମଶଃ ନିଜ ଗୋଡ଼ରେ ଠିଆ ହୋଇ ଅଗ୍ରଗତି କରିବାର ଉଦ୍ଯମ 
କରୁଛି । କିନ୍ତୁ ଆମ ରାଜ୍ଯରେ ସ୍ବେଛାସେବୀ ସାଂସ୍କୃତିକ ସଂଗଠନର ବାଳରିଷ୍ ତ 
ଖୁବ୍‌ ଅଧୁକ ! ଭାରତୀୟ ସମ୍ଭିଧାନର ତୃତୀୟ କାଣ୍ଡସ୍ତ ଉନବିଂଶ ଧାରାରେ ଥବା 
ମୌଳିକ ଅଧୂକାର ଅନୁଯାୟୀ ଲୋକେ ସଂଘ, ସମିତି ବା ପରିଷଦମାନ ଗଢ଼ିବାର 
ସ୍ବାଧୀନତା ପାଇଛନ୍ତି । ତଦନୁସାରେ ସାଂସ୍କୃତିକ ସଂଗଠନମାନ ପ୍ରବଳ ଉନ୍ମାଦନା 
ସହ ଚାରିଆଡ଼େ ଗଢ଼ା ହେଉଛି- ବହୁ ଅନୁଷ୍ଠାନ ବିପୁଳ ସମ୍ଭାବନାର ପ୍ରତିଶ୍ରୁତି 
ଦେଇ ମଥା ଟେକୂଛି । ମାତ୍ର ତନ୍ମଧ୍ଧରୁ ଅଧ୍ୟକାଂଶ ଶୈଶବ ଅବସ୍ଥାରୁ ହିଁ ନଷ୍ଟଭ୍ରଷ୍ଠ 
ହୋଇ ଯାଉଥିବାର ଦେଖାଯାଉଛି । ବହୁ ପ୍ରତିଶ୍ରତିପଦ “ ସତ୍ଯବାଦୀ ବନବିଦ୍ଯାଳୟ” 
ଯୌବନ କାଳରେ ମଧ୍ଯ ଉପନୀତ ହୋଇ ପାରିଲା ନାହିଁ" କବି-ଲେଖକଙ୍କର 
କେତେକ ସମବାୟ ସମିତି ସେହିପରି ଦୀର୍ଘାୟୁ ହୋଇ ପାରିଲା ନାହିଁ । ତେଣୁ 
ଗବେଷଣା ପରିଷଦ ବିଷୟରେ ବେଳେ ବେଳେ ମନରେ ଆଶଙ୍କା ଜନ୍ମୁଛି- ଏହାର 
ବାଳରିଷ୍ଟ କେତେ ! ଏବଂ ତାହା ଖଣ୍ଡନ ହେବ, କି ନାହିଁ ! 

ଏକ ମହତ୍‌ ଉଦ୍ଦେଶ୍ଯ ସିବଵି ଲାଗି ବିଭିନ୍ନ ସମଧର୍ମା ବ୍ୟକ୍ତିଙ୍କ ସହଯୋଗରେ 
ନିର୍ଦ୍ଦିଷ୍ଟ ନିୟମଂ-ଶୂୃଙ୍ଖଳା ଭିଭିରେ ସାଧାରଣତଃ ସ୍ବେଛାସେବୀ ଅନୁଷ୍ଠାନ ଗଠିତ 
ହୋଇଥାଏ । “ସ୍ବେଚଛାସେବୀ”- ଏହି ବିଶେଷଣଟି ତ୍ଯାଗ ଓ ଉସ୍ପର୍ଗୀକୃତ ସେବାର 
ଦ୍ୟୋତନା ଦେଇଥାଏ । ସମବେତ ସଦସ୍ଯ-ସଦସ୍ଯାଙ୍କର ମନର ମେଳନ, ନିଷ୍ଠାର 
ସେବା ଓ ତ୍ଯାଗରେ ହିଁ ଅନୁଷ୍ଠାନର ଉତ୍ତରୋତ୍ତର ଉନ୍ନତି ସାଧୂତ ହୁଏ । ଏଠାରେ 
“ନେବା” ଠାରୁ “ଦେବା” କଥାଟିର ମର୍ଯ୍ୟାଦା ବେଶି- “ଲାଭ ମାରିବା” ଅପେକ୍ଷା 
“ କ୍ଷତି ସହିବା'ର ମହତ୍ତ୍ର ଅଧକ । ଅବଶ୍ୟ ସେବା ଓ ତ୍ଯାଗ ବଳରେ ଅନୁଷ୍ଠାନ 
ଉନ୍ନତ, ସମ୍ବବ୍ଧ ହେଲେ, ଶେଷରେ ସଦସ୍ଯ-ସଦସ୍ଯାମାନଙ୍କର ଅର୍ଥ ତଥା ପରମାର୍ଥ 

ଉଭୟ ଲାଭ ହୋଇଥାଏ; ତାହା ସଙ୍ଗେ ସଙ୍ଗେ ହୋଇଥାଏ- ଦେଶ ଓ ଜାତିର 
କଲ୍ୟାଣ ସାଧନ । ଅନେକେ ଏହା ହୃଦୟଙ୍ଗମ ନକରି, ମୂଳରୁ କିଛି ପାଇବା 
ଆଶାରେ ସ୍ବେଛାସେବୀ ସଂଗଠନର ଅନ୍ତର୍ଭୁକ୍ତ ହୁଅନ୍ତି । ଆଉ କେତେକ ଅନୁଷ୍ଠାନର 
“ଦଳ ଛଡାଇବାଂ' କାର୍ଯ୍ୟ ସମୟରେ ଅନୁପସ୍ଥିତ ବା ଅନ୍ତରାଳରେ ଥଅଆନ୍ତି । କିନ୍ତୁ 
“କଉ ଖାଇବା” କାର୍ଯ୍ୟ ବେଳକୁ ଆଗଭର ହୋଇ ଆସନ୍ତି । ବୋଲିବା ବାହୁଲ୍ଯ 
ଯେ- ଏହା ଦ୍ଵାରା ସ୍ବେଚ୍ଛାସେବୀ ଅନୁଷ୍ଠାନର ନିଦ୍ଦିତ କ୍ଷତି ସାଧୂତ ହୋଇଥାଏ । 
ଯାହା ତିଳ ତିଳ ତ୍ୟାଗରେ ତିଳୋରମା, କିମ୍ବା ମୁଠି ମୁଞ୍ଠି ଭିକ୍ଷା୍ତଣ୍ଡୁଳରେ ପରିପୂର୍ଣ 
ତହିଁରେ କିଛି ଯୋଗ ନକରି ତହିଁରୁ ଗୋ-ଗ୍ରାସରେ ବିଭିନ୍ନ ବ୍ଯକ୍ତି ଗ୍ରହଣ କରିବାରେ 
ଲାଗିଲେ, ତାହାର ଆଉ ଅବଶିଷ୍ଟ ରହିବ କଣ ? ଆମ ଦେଶରେ ଏବେ ଅଧ୍ୂବକାଂଶ 
ସ୍ବେଛାସେବୀ ସଂଗଠନର ଦୁୂର୍ବଶା ଓ ଦୟନୀୟ ସ୍ପିତି ବିଷୟ ବିଚାର କଲେ, ତାହା 
ମୂଳରେ ଏହି ମୁଖ୍ଯ ଦାରଣଟି ଖୋଜି ପାଇବା କଷ୍ଟକର ହେବ ନାହିଁ । 

ଏହି ପ୍ରସଙ୍ଗରେ ପ୍ରଶ୍ନ ଉଠିପାରେ- ଅନୁଷ୍ଠାନ ଓ ବ୍ୟକ୍ତି ମଧ୍ୟରେ ଥବା ସମ୍ପର୍କର 
ସ୍ଵରୂପ କଣ ? ସମ୍ପର୍କଟି ସୂକ୍ଷ୍ମ ହେଲେ ହେଁ ସୁସ୍ପଷ୍ଟ । ପ୍ରତ୍ଯେକ ବ୍ଯକ୍ତିର ସ୍ଵାତନ୍ତ୍ଯ 
ତଥା ଆତୃସ୍ବାର୍ଥ ରହିଛି । କୌଣସି ଅନୁଷ୍ଠାନ ବା ସଂଗଠନରେ ଅନ୍ତର୍ଭୂକ୍ତ ହେଲାବେଳେ 
ସେହି ଆତୃସ୍ଵାର୍ଥ ଓ ବ୍ଯକ୍ତି-ସ୍ବାତନ୍ତ୍ଯ ସେ ସଂପୂର୍ଣ୍ଣ ରୂପେ ପରିତ୍ୟାଗ କରିପାରେ ନା- 
ପରିତ୍ୟାଗ କରିବା ମଧ୍ୟ ଆମର ବିନୀତ ମତରେ ଉଚିତ ନୂହେଁ । ଅନୁଷ୍ଠାନରେ ସେ 
ମିଶେ- ସଙ୍ଗମରେ ଗଙ୍ଗା-ଯମୁନାର ଜଳ ମିଶିଲା ପରି । ସଂଗଠନକୁ ଆପଣା ଶକ୍ତି 
ସାମର୍ଥ୍ୟ ଅନୁଯାୟୀ ସେ ପୁଷ୍ଠ ଓ ସମୃଦ୍ଧ କରେ, ଅଥଚ ନିଜର ସ୍ଵାତନ୍ତ୍ଯ ହରାଇ 
ବସେ ନା । ଅନୁଷ୍ଠାନର ସ୍ବାର୍ଥସିଵି ଲକ୍ଷ୍ୟରେ ସେ କାର୍ଯ୍ୟ କରେ, ମାତ୍ର ତହିଁରେ 
ଆତ୍ସ୍ବାର୍ଥକୁ ଲଗାମଛଡା ହେବାକୁ ଦିଏ ନା । ବସୁତଃ ମିଳିତ, ସାମୁହିକ ବ୍ୟକ୍ତିତ୍ଵର 
ଉନ୍ନୀତକରଣରେ ହିଁ ସଫଳ ଓ ସାର୍ଥକ ଅନୁଷ୍ଠାନର ଜୀବନ୍ଯାସ ହୁଏ । 

ବଡ ଆନନ୍ଦର କଥାଂ ଆମର ଅଧୁକାଂଶ ସଦ ସ୍ଯ-ସଦସ୍ଯା ମୂଳରୁ ଏହି 
ମନୋବୃତ୍ତି ଘେନି ଗବେଷଣା ପରିଷଦ ସହ ସଂମୂଭ୍ତ ହୋଇଛନ୍ତିୟ ଏବଂ ନିଜର 
ଶ୍ତି-ସାମର୍ଥ୍ୟ ଅନୁଯାୟୀ ଏହି ସ୍ବେଚ୍ଛାସେବୀ ଅନୁଷ୍ଠାନର ବିଭିନ୍ନ କାର୍ଯ୍ୟ କରି 
ଚାଲିଛନ୍ତି । ତେଣୁ ଅଛ କାଳ ମଧ୍ଯରେ ପରିଷଦ ଜାତି ସମକ୍ଷରେ କିଛି ଉଲ୍ଲେଖଯୋଗ୍ୟ 
କୃତିତ୍ଵ ପ୍ରଦର୍ଶନ କରି ପାରିଛି । ସୁତରାଂ ଏହାର ବାଳରିଷ୍ଠ ଅଚିରେ ଖଣ୍ଡନ ହୋଇ 
ପାରିବ ବୋଳି ଭରସା କନଧଛି । 

ସୁପରିଚିତ ‘ପ୍ରାଚୀ ସମିତି”ର ବିଛ୍ଛେଦ ପରେ ପ୍ରାଚୀନ ତଥା ଆଧୁନିକ 
ସାହିତ୍ୟର ବିଚାର-ବିମର୍ଶ ଏବଂ ଭାଷା-ସାହିତ୍ଯର ଗବେଷଣା ପାଇଁ ବାସ୍ତବିକ ଆମ 

ରାଜ୍ୟରେ କୌଣସି ସ୍ଵତନ୍ତ୍ର ବିଧୂବଦ୍ଧ ସଂଗଠନ ନଥିଲା । ଗବେଷଣା ପରିଷଦ 
ସେହି ମହତ୍‌ ଉଦ୍ଦେଶ୍ଯ ଘେନି ପ୍ରତିଷ୍ଠିତ ହୋଇଛି । ମାତ୍ର ଦୂଇ ବର୍ଷ ମଧ୍ଯରେ 
ନିୟମିତ ଭାବରେ ପ୍ରକାଶିତ ନିଜର ଷାଣ୍ମାସିକ ଜର୍ଣ୍ଠାଲ “ଏଷଣା' ଜରିଆରେ 
“ ଶ୍ରୀରୋଢା', “କୁମାରବୋଧ ଲେଖନ”, ‘ଶବର ଲୀଳା”, “ବରଣ ଚରିତ ଗୀତା”, 
ଖଲିକୋଟ ଯୁଦ୍ଧ ଭଳି କେତେକ ଅପ୍ରକାଶିତ ପ୍ରାଚୀନ ଗ୍ରନ୍ଧ ତ ପ୍ରକାଶ କରିଛି । 
ତାହା ବ୍ଯତୀତ ବିଭିନ୍ନ ନୂତନ ବିଷୟରେ ବିଚାର-ଆଲୋଚନା ସୁଧୀମଣ୍ଡଳୀଙ୍କ 
ସମକ୍ଷରେ: ଥୋଇଛି ¦! “ଏଷଣା”ର ଗ୍ରନ୍ଧଂସମୀକ୍ଷା ଆମର ସମାଲୋଚନା-ସାହିତ୍ଯ 
କ୍ଷେତ୍ରରେ ଏକ ନବ ଦିଗନ୍ତ ଉନ୍ମୋଚନ କରିଛି ବୋଲି ବହୁ ସାହିତ୍ଯକଙ୍କର ମତ । 
ଆମ ସାହିତ୍ୟରେ ଯାହା ଏ ପର୍ଯ୍ୟନ୍ତ ସଂପୂର୍ଣ୍ଣ ଅନାଲୋଚିତ ଥଲା, ସେହିପରି ଦୁଇଟି 
ବିଷୟ “ସର୍ଚ୍ଚନାତ୍କକ ସାହିତ୍ଯ ସମୀକ୍ଷା! ଏବଂ “ତୁଳନାମୁଳକ ସାହିତ୍ଯ” ସମ୍ପର୍କରେ 
ଗବେଷଣା ପରିଷଦ ଦୁଇଟି ସମ୍ଭାନ ସଫଳତାର ସହ ଅନୁଷ୍ଠିତ କରାଇଛି । ହିନ୍ଦୀ, 
ବଙ୍ଗଳା ପ୍ରଭୃତି ଭାଷାରେ ସାହିତ୍ୟର କୋଷଗ୍ରନ୍ମାନ ପ୍ରକାଶ ପାଇଥ୍‌ଲେ ହେଁ, ଆମ 
ଭାଷାରେ ତାହା ଏ ପର୍ଯ୍ୟନ୍ତ ସମ୍ଭବ ହୋଇ ନଥୁଲା । ପରିଷଦ ସଂପ୍ରତି ଭାରତ 
ସରକାରଙ୍କ ଆର୍ଥିକ ସହାୟତାରେ ଓଡ଼ିଆରେ ଏକ ସାହିତ୍ୟକୋଷ ସଂକଳନ କାର୍ଯ୍ଯ 
ଆରମ୍ଭ କରିଛି । 

ସୁଧୀବୃନ୍ଦ ବହୁମୁଖୀ କାର୍ଯ୍ୟକ୍ରମର ଏହା ଅୟମାରମ୍ଭ ମାତ୍ର । ଆମର ଆହୁରି 
ବହୁ ସାଂସ୍କୃତିକ କାର୍ଯ୍ୟ କରିବା ପାଇଁ ରହିଛି । ରାଜ୍ୟର ଚତୁର୍ଦିଗରେ ବହୁ 
ତାଳପତ୍ର ପୋଥିରେ ଲିପିବଦ୍ଧ ରଚନାବଳୀ ଏବେ ଧ୍ଵଂସମୁଖୀ । ଏହା ସବୁ ସଂପାଦିତ 
ଓ ସମାଲୋଚିତ ହୋଇ ଯଥାଶୀଘ୍ର ମୁଦ୍ରିତାକାରରେ ପ୍ରକାଶ ନ ପାଇଲେ, ଆମ 
ସଂସ୍କୃତିର ବିଭିନ୍ନ ଉପାଦେୟ ଗ୍ରନ୍ଧ ଚିରଦିନ ପାଇଁ ବିଲୁପ୍ତ ହୋଇଯିବ । ମୁଦ୍ରଣ 
ଶିଳ୍ତର ବିକାଶ ହେତୁ ଆଧୁନିକ ସାହିତ୍ୟ ଏକ ନିର୍ଦ୍ଦିଷ୍ଠ ସ୍ଥାୟୀ ରୂପ ଲାଭ କରିଛି; 
ତେଣୁ ଟିକିଏ ପରେ ଏହାର ବିଚାର-ଆଲୋଚନା କଲେ, କ୍ଷତି ନାହିଁ । କିନ୍ତୁ 
ତାଳପତ୍ର ପୋଥରରେ ଥୁବା ସାହିତ୍ୟର ସଂପାଦନା, ପ୍ରକାଶ ଓ ଆଲୋଚନା ଅବିଳନମ୍ଭେ 
ହେବା ଲୋଡ଼ା ପଡୁଛି । ଭାଷାଚର୍୍ଚା ଓ ସାହିତ୍ଯ-ସମୀକ୍ଷାର କେତେକ ଗୁରୁତ୍ବପୂର୍ଣ 
ଦିଗ ଏବେ ମଧ୍ଯ ଅସ୍ତଷ୍ଠ ହୋଇ ରହିଛି । ଓଡିଆ ଭାଷାର ବିଶୁଦ୍ଧ ବ୍ୟାକରଣ ଖଣ୍ଡିଏ 
ନାହିଁ । ଆମର ବିଭିନ୍ନ ସାହିତ୍ଯ-କ୍ରାନି ସଂପର୍କରେ ସ୍ଵତନ୍ତ୍ର ଆଲୋଚନା, ନନ୍ଦନତାର୍ତିକ 
ଓ ଶୈଳୀତାର୍ବିକ ସାହିତ୍ଯ ସମୀକ୍ଷା, ଆନ୍ତର୍ବିଷୟବିନ୍ଯାସମୂଳକ ବା ଇଣ୍ଟର୍‌ଡିସିପ୍ଲିନାରୀ 
ସମାଲୋଚନା ପ୍ରଭୃତି ବିଧ୍ବବଦ୍ଧ ଭାବରେ ଆରମ୍ଭ ହୋଇ ନାହିଁ । ବିପୁଳା ପୂଥ୍ଠୀ ଓ 
ନିରବଧୂ କାଳ ଥଲେ ହେଁ ଆମକୁ ଅବିଳମ୍ବେ ଏହି କାର୍ଯ୍ୟସବୁ ସାଧ୍ୟମତେ କରିବା 

ପାଇଁ ପଡିବ । ନୋହିଲେ, ଭାଷା-ସାହିତ୍ୟର ଚର୍ଚ୍ଚା ଓ ଗବେଷଣା କ୍ଷେତ୍ରରେ 
ପଡୋଶୀ ରାଜ୍ଯଗୁଡିକ ତୁଳନାରେ ଆମେ ପଛରେ ପଡିଯିବା । 

ଭାଷା-ସାହିତ୍ୟର ଚର୍ଚା ଓ ଗବେଷଣା କ୍ଷେତ୍ରରେ ସାମୂହିକ ଭାରତୀୟ ଚିତ୍ର 
କିନ୍ଧୁ ଉତ୍କଳ ନୁହେଁ । ସଦ୍ଯ ପ୍ରକାଶିତ ଆପଣାର ଏକ ଆଲୋଚନାଟ-୍ରନ୍ସରେ ଶ୍ରୀଯୁକ୍ତ 
କୃଷ୍ଣ କୂପାଳନୀ ମତ ପ୍ରକାଶ କରିଛନ୍ତି ଯେ“ ଭାରତରେ ସାହିତ୍ୟ ସମାଲୋଚନା 
ଓ ଗବେଷଣାର ଅଭାବ ନ ଥୁଲେହେଁ, ସେହି ଧରଣର ଅଧ୍ବକାଂଶ ରଚନା ଶ୍ରମସାଧ 
ଓ କଳ୍ଚନାହୀନ ବୃଥା ବିଦ୍ଯାଭିମାନର ପ୍ରକାଶ ମାତ୍ର । କେଉଁଠି ସଂସ୍କୃତ କାବ୍ଯତର୍ତବକୁ 
ଟିକିଏ ମାର୍ଜିତ ରୂପରେ ପ୍ରକାଶ କରାଯାଉଛି ତ, ଆଉ କେଉଁଠି ବିଦେଶରୁ ଧାର୍‌- 
କରା ମତବାଦକୁ ବିଶ୍ଧ୍ଖଳ ଓ ଅପ୍ରାସଙ୍ଗକ ଭାବରେ ସାହିତ୍ଯବୀକ୍ଷାରେ ପ୍ରୟୋଗ 
କରାଯାଉଛି । ତଥାପି ଅଙ୍ଗୁଳିମେୟ କେତେଜଣ ସମୀକ୍ଷକ ଏବେ ଏ କ୍ଷେତ୍ରରେ 
ନବ ଦିଗନ୍ତର ଦିଶାରୀ ହୋଇଛନ୍ତି ବୋଲି ଶ୍ରୀଯୁକ୍ତ କୃପାଳନୀ ଉଲ୍ଲେଖ କରିଛନ୍ତି ।' 
ହିନ୍ଦୀ ବଙ୍ଗଳା, ମରାଠୀ, ଗୁଜୂରାଟୀହ ତାମିଲ ଆଦି ସାହିତ୍ଯରେ ଏହି ଧରଣର 
ମୌଳିକ ଦୃଷ୍ଟିଭଙ୍ଗୀ ସଂପନ୍ନ ସମାଲୋଚକ ଆମ ଜାଣିବାରେ ହାତପାକଳ କରୁଛନ୍ତି । 
ଆମ ସାହିତ୍ୟ ସମ୍ପର୍କରେ ମଧ୍ଯ ସେହି ଏକା କଥା ବୋଲାଯାଇପାରେ । ଉଚ୍ଚକୋଟୀର 
ମୌଳିକ ଗବେଷଣା ସମାଲୋଚନା-ସାହିତ୍ଯ ଖୋଜି ବସିଲେ, ଶ୍ରୀ ଚିତ୍ତରଞ୍ଜନ 
ଦାସ, ଡକ୍ଟର ନଗେନ୍ଦ୍ରନାଥ ମିଶ୍ର ଓ ଡକଟର ଅନନ୍ତଚରଣ ଶୁକ୍ଟଙ୍କ ଭଳି ମାତ୍ର ଦୂଇ 
ତିନିଜଣଙ୍କ ଉପରେ ଦୃଷ୍ଟି କେନ୍ଦ୍ରୀଭୂତ ହୁଏ । 

ଆମ ଭିତରୁ ଅନେକେ ଭାଷା-ସାହିତ୍ଯର ସମାଲୋଚନା ଏବଂ ଗବେଷଣାକୁ 
ଏକ ଓ ଅଭିନ୍ନ ଅର୍ଥରେ ଗ୍ରହଣ କରୁଥିବାର ଦେଖାଯାଏ । ମାତ୍ର ଏ ଦୂଇଟି ମଧ୍ଯରେ 
ସୂକ୍ଷ୍ମ ପାର୍ଥକ୍ୟ ରହିଛି । ସମାଲୋଚନା ଓ ଗବେଷଣା ସଗୋତ୍ର ତଥା ସପାତ୍‌କ୍ତେୟ 
ହେଲେହେଁ, ପ୍ରଥମଟି ଗୋଟିଏ ସୋପାନ-ଶ୍ରେଣୀର ପ୍ରାରମ୍ଭିକ ସ୍ତରଠ ଏବଂ ଶେଷଟି 
ତାହାର ଉଚ୍ଚତମ ସ୍ତର । ସମାଲୋଚନା ଅନୁସନ୍ଧାନ ହେଲେ, ଗବେଷଣା ହେଉଛି 
ପ୍ରାପ୍ମିଖ ପ୍ରଥମଟି ଜିଜ୍ଞାସା ହେଲେ, ଶେଷଟି ହେଉଛି ଉତ୍ତର । ସମାଲୋଚକ 
ସାଧାରଣ ସନ୍ତରଣକାରୀ ହେଲେ, ଗବେଷକ ହେଉଛନ୍ତି ଅବଗାହୀ ବା ଗୋତା- 
ମରାଳି । ସମାଲୋଚନା ସାଧାରଣତଃ ସାହିତ୍ଯ ସ୍ୃଷ୍ତିର ମୂଲ୍ୟାୟନ ଓ ମର୍ମ- 
ଉଦ୍‌ଘାଟନରେ ପର୍ଯ୍ୟବସିତ । କିନ୍ତୁ ଗବେଷଣା ମୂଲ୍ୟାୟନ କରିବା ସଙ୍ଗେ ସଙ୍ଗେ 
ସାହିତ୍ୟ କୃତିରୁ ନୂତନ ତଥ୍ଯ ଓ ଆଭିମୁଖ୍ୟ ଆବିଷ୍ଠାର କରେ- ଅଭିନବ ତତ୍ତ୍ଵ 


(୧) Literature of Modern India- Krishna Kripalani, National Book Trust, 
India, New Delhi (1982)- Page 95. 

ପ୍ରତିଷ୍ଠା କରେ- ଗ୍ରାହକମାନଙ୍କର ସାହିତ୍ଯ ବିଷୟକ ଧାନ-ଧାରଣାର ଦିଗ୍‌ବଳୟ 
ସଂପ୍ରସାରିତ କରେ । ସମାଲୋଚନା ଓ ଗବେଷଣା ଉଭୟର ଏକ ଉପଯୋଗବାଦୀ 
(ଓlitarian) ଲକ୍ଷ୍ୟ ରହିଛି, ଯେଉଁ ବିଷୟ ବହୁ ଗବେଷକ ଓ ସମୀକ୍ଷକ ଅନେକ 
ସମୟରେ ପାସୋରି ଦେଇ ଥାଆନ୍ତି । ବିଶେଷତଃ ଗବେଷଣାରେ ଉପଯୋଗବାଦୀ 
ଲକ୍ଷ୍ଯ ନ ରହିଲେ ଏବଂ ଗବେଷଣାକୁ କେବଜ ଗଜଦଚ୍ତ ମୀନାର୍‌ର ଲୀଳା-ବିଳାସ 
କରି ଥୋଇଦେଲେ, ତାହା ଏକ ତୁଛା ବପ୍ରକ୍ରୀଡା ବା ଉତ୍ଖାତ କେଳିରେ ସୀମାବଦ୍ଧ 
ହୋଇ ରହିବ । ଗତ ବାର୍ଷିକୋସସବର ସଭାପତି- ଅଭିଭାଷଣରେ ଆମେ ଏହି 
ଅଭିମତ ସ୍ପଷ୍ଟ ଭାବରେ ବ୍ୟକ୍ତ କରିଥଲୁଁ । 

ଏହି ଉପଯୋଗବାଦୀ ଲକ୍ଷ୍ଯ ହିଁ ଭାଷା-ସାହିତ୍ୟ ଗବେଷଣାର ପ୍ରକାଶ ଭଙ୍ଗୀକୁ 
ଆବଶ୍ଯକମତେ ନିୟନ୍ତ୍ରଣ କରିଥାଏ । ଆମର ବିନୀତ ମତରେ- ଶୈଳୀ ଯଥାସମ୍ଭବ 
ସ୍ପଷ୍ଟ ପରିଚ୍ଛନ୍ନ ଓ ସୁବୋଧ୍ୟ ନହେଲେ, ଗବେଷଣା ବିଶ୍ବବିଦ୍ୟାଳୟ ସମୁହର ଗୋଦାମ 
ଘର କିମ୍ବା ପୁସ୍ତକ ବିପଣୀ ପୂର୍ଣ କରିବ ସିନା, ଦେଶ ଓ ଜାତିର ବିଶେଷ କାର୍ଯ୍ୟରେ 
ଲାଗି ପାରିବ ନାହିଁ । ତେଣୁ ପ୍ରତ୍ୟେକ ଗବେଷଣା-କୃତିରେ ଯଥାଯଥ ଆବେଦନଙଂ- 
କ୍ଷମତା: ବା ଭାବଜ୍ଞାପନ-ସାମର୍ଥ୍ୟ ରହିବା ଲୋଡା । ଗବେଷଣାର ଶୈଳୀ ଓ ଭାଷା 


ସଂପର୍କରେ ଆମେ ଏଠାରେ କେତେକ ତଦବିଦ୍‌ ପଣ୍ଡିତଙ୍କ ମତ ଉଦ୍ଧାର କରୁଛୁ 
"Research can become a contribution to a field of knowledge, 
only when it is adequately communicated. For this purpose precise 
writing is essential. A careful choice of words will serve to convey 
exact meaning. X X X Scholarly writing is not crammed with 
jargon. Being scholarly is not being verbose, ambiguous, pedantic 


୦୮ pompous."” ଦୁଃଖର ସହ ବୋଲିବାକୁ ହେଉଛି ଯେ- ଏବେ ଆମର ଅଧ୍ବକାଂଶ 
ଗବେଷଣାକୃତି ଏହି ମାନଦଣ୍ଡରେ ଉତ୍ତୀର୍ଣ ହୋଇ ପାରିବ ନାହିଁ । ଏପରି କି- 
କେତେକ ଗବେଷଣା ପ୍ରବନ୍ଧରେ ଦୁର୍ବଳ ଓ ତ୍ରୁଟିପୂର୍ଣ୍ଣ ଭାଷାବିନ୍ୟାସ ପରିଲକ୍ଷିତ 
ହେଉଛି, ଏବଂ ତାହା ପ୍ରାଣକୁ ଖୁବ୍‌ ପୀଡା ଦେଉଛି । 

ବନ୍ଧୁଗଣ, ଆମେ ଆଉ ଅଧୁକ କିଛି କହି ଆପଣମାନଙ୍କର ଧୈର୍ଯ୍ୟ ପରୀକ୍ଷା 
କରିବୁ ନାହିଁ । ଶେଷରେ କେବଳ ଏତିକି କହିବ୍ଧଓ ଆମ ରାଜ୍ୟର ଭାଷା ସାହିତ୍ଯର 
ସମୀକ୍ଷା ଓ ଗବେଷଣା ଆଶାନୁରୂପ ସମ୍ପବ୍ଧ ହୋଇ ନାହିଁ ବୋଲି ଚାରିଆଡେ ମତ 
ପ୍ରକାଶ ପାଇବାରେ ଲାଗିଛି । ୧୯ ୨୧ ମସୀହାରେ ପ୍ରକାଶିତ “ ସତ୍ୟବାଦୀ” ପତ୍ରିକାର 


(9) Thesis and Assignment Writting- by J, Anderson, B.H. Durston 
and M. Poole, Wiley Eastern Ltd., New Delhi (1970)- Page 6. 

ଷଷ୍ଠ ଖଣ୍ଡ ପ୍ରଥମ ସଂଖ୍ୟାରେ ପଣ୍ଡିତ ଗୋପବନ୍ଧୁଙ୍କ ମନ୍ତବ୍ୟରୁ ଆରମ୍ଭ କରି ଡକ୍ଟର 
ମାୟାଧର ମାନସିଂହଙ୍କ “ଓଡିଆ ସାହିତ୍ୟର ଇତିହାସ” ଗ୍ରଚ୍ନର ଅଭିମତ ମଧ୍ଯ ଦେର- 
ଅତି ସଂପ୍ରତି ଓଡିଶା ସାହିତ୍ଯ ଏକାଡେମୀର ରଜତ ଜୟନ୍ତୀରେ ଭୁବନେଶ୍ବରଠାରେ 
ଅନୁଷ୍ଠିତ ଆଲୋଚନାଚକ୍ରର ମତ ପର୍ଯ୍ୟନ୍ତଓ ସର୍ବତ୍ର ଏହାର ଅନୁରଣନ । ଏଭଳି 
ଅଭିମତର ସତ୍ୟାସତ୍ୟ ପରୀକ୍ଷା କରିବାର ବିତର୍କ ଭିତରକୁ ଆମେ ବର୍ରମାନ ଯିବୁ 
ନାହିଁ । ଏବେ କେବଳ ଆପଣମାନଙ୍କୁ ଏଥୁପ୍ରତି ସଚେତନ ରହି କାର୍ଯ୍ୟ କରିଯିବା 
ପାଇଁ ନିବେଦନ କରିର୍ବୁ । ଇତିହାସ, ରାଜନୀତି ବିଜ୍ଞାନ, ପଦାର୍ଥ ବିଦ୍ୟା ବା ଉତ୍ତିଦ 
ବିଜ୍ଞାନ ଭଳି ବିଷୟରେ ସମଗ୍ର ପୂଥ୍ବୀର ଶିକ୍ଷାକେନ୍ଦ୍ରମାନଙ୍କରେ ବହୁ ପଡଶ୍ତିତଙ୍କ 
ଦ୍ଵାରା ଗବେଷଣା ଚାଲିଛି । କିନ୍ତୁ ଓଡିଆ ଭାଷା-ସାହିତ୍ଯ ବିଷୟରେ ଗବେଷଣା 
କରିବାର କ୍ଷେତ୍ର ବା କେନ୍ଦ୍ର ପୃଥବୀରେ କାହିଁ କେତୋଟି ? ତାହା ମୁଖ୍ଯତଃ 
ଆମରିମାନଙ୍କ ଦ୍ଵାରା ଅନୁଷ୍ଠିତ ହେବ । ତେଣୁ ଆମମାନଙ୍କର ଦାୟିତ୍ଵ ଓ କାର୍ଯ୍ୟଭାର 
କେତେ ବେଶି, ତାହା ସମସ୍ତେ ହୃଦୟଙ୍ଗମ କରି ପାରୁଥିବେ । ଅର୍ଵଶତାଦ୍ୀ ତଳେ 
‘ପ୍ରାଚୀ ସମିତି” ବିଜ୍ଞାପନରେ ଜାତିକୁ ଆହ୍ଵାନ ଦିଆ ଯାଉଥୁଲା-“ ମହାତ୍ସା ଗାନ୍ଧୀଙ୍କର 
ଖଦଡ ଡାକ ପରି ପ୍ରାଚୀଂର ଡାକ- ପୋଥ, ପୋଥ, ପେୋଥ ।” ଏବେ ସେହିପରି 
ଆମେ ଆପଣମାନଙ୍କ ସମକ୍ଷରେ ନିବେଦନ କରିବୁ ‘ପ୍ରାଚୀଂର ପୋଥ ଡାକ ପରି 
‘ପରିଷଦ”ର ଡାକ- ଗବେଷଣା, ଗବେଷଣା, ଗବେଷଣା ! 

ooo 

< <€ 
ଗବେଷଣାର ଅଥ ଓ ପରମାଥ ବଳ 


ବର୍ଷକ ପରେ ଆମେ ପୂଣି ଏକତ୍ର ହୋଇଛୁଁ । ଗତ ବର୍ଷ କେତେକ ଅନିବାର୍ଯ୍ୟ 
କାରଣରୁ ପରିଷଦର ବାର୍ଷିକୋସସବ ହୋଇପାରି ନଥଲା ସତ୍ଯ, କିନ୍ତୁ ଆମ 
ବାର୍ଷିକୋତ୍ସବମାନଙ୍କର ଏକ ବିଶେଷ ଅଙ୍ଗ ସଂପାନ ଅନୁଷ୍ଠିତ ହୋଇଥିଲା “ଶୈଳୀ 
ବିଜ୍ଞାନ? ଶୀର୍ଷକ ରାଜ୍ୟରେ ସୁଧୀମଣ୍ଡଳୀରେ ପ୍ରାୟ ଅନାଲୋଚିତ ଏକ ବିଷୟରେ । 
ସେହି ସଂପାନରେ ଓଡିଆ ଭାଷା-ସାହିତ୍ୟର ଚର୍ଚା ଗବେଷଣା ତଥା ପରିଷଦର 
ପରିଚାଳନା, କାର୍ଯ୍ୟାବଳୀ ଓ ତାହାରି ଆନୁଷଙ୍ଗିକ ବିଷୟ ଘେନି କିଛି ମନ ଖୋଲି 
କହିବାର ଅବକାଶ ନଥିଲା । ଆଜି ଅପରାହ୍ନ ଅଧ୍ୟବେଶନରେ ସେ ଅବକାଶ 
ମିଳିଥିଲା ଏବଂ ବର୍ରମାନ ମଧ୍ଯ ମିଳିଛି । ଆମ୍ଭମାନଙ୍କର ପ୍ରିୟ ପରିଷଦ ପଞ୍ଚମ ବର୍ଷରେ 
ପଦାର୍ପଣ କରିଛି । ଗତ ଚାରି ବର୍ଷ ମଧ୍ୟରେ ଏହାର ମୁଖପତ୍ର “ ଏଷଣା” ନିୟମିତ 
ପ୍ରକାଶ ପାର ଆସିଛିଓ ଏଯାବତ୍‌ ସର୍ବମୋଟ ନଅ ଖଣ୍ଡ ପ୍ରକାଶ ପାଇଲାଣି । ଛଅ 
ଖଣ୍ଡି ଉଚ୍ଚକୋଟୀର ଗ୍ରନଚ୍ଧ ଏବଂ ଚାରି ଖଣ୍ଡି ଏଷଣା ପ୍ରବନ୍ଧାବଳୀ” ପରିଷଦ ପକ୍ଷରୁ 
ପ୍ରକାଶିତ ହୋଇଛି । ନୂଆ ନୂଆ ବିଷୟରେ ତିନି ଗୋଟି ସଂପାନ ଏବଂ ସତର 
ଗୋଟି ପ୍ରବନ୍ଧ ପାଠୋସବ ଅନୁଷ୍ଠିତ ହୋଇଛି । ସବୁଠାରୁ ଆନନ୍ଦର କଥା ହେଉଛି- 
ପରିଷଦର ଅଧ୍କାଂଶ ସଦସ୍ଯ ସଦସ୍ଯା ଭାଷା-ସାହିତ୍ୟ ଘେନି ପ୍ରବନ୍ଧ-ଗ୍ରନ୍ଧାଦି ରଚନା 
କରିଛନ୍ତି, ଏବଂ ଜାତୀୟ ତଥା ରାଜ୍ୟସ୍ତରୀୟ ସଂପାନ ଓ ସାଂସ୍କୃତିକ ଅନୁଷ୍ଠାନମାନଙ୍କରେ 
ଯୋଗଦାନ ପୂର୍ବକ ପ୍ରବନ୍ଧ ପାଠ କରିଛନ୍ତି ଅଥବା ଆଲୋଚନାରେ ସକ୍ରିୟ ଅଂଶ 
ଗ୍ରହଣ କରିଛନ୍ତି । କେତେକ ସଦସ୍ୟ-ସଦସ୍ଯା ଭାଷା-ସାହିତ୍ୟର ଗବେଷଣା-କାର୍ଯ୍ୟରେ 
ମଧ୍ଯ ବେଶ୍‌ ସକ୍ରିୟ ଅଛନ୍ତି । ଗତ ଚାରି ବର୍ଷ ମଧ୍ୟରେ ଆମର ଏହି ଛଅ ଜଣ 
ସଦସ୍ଯୟ- ଡକ୍ଟର ବଳମାଳୀ ବାରିକ, ଡକ୍ଟର ଆଦିକନ୍ଦ ସାହୁ ଓ ଡକ୍ଟର ରାଧାଶ୍ଯାମ 
ବେହୁରା ନିଜ ନିଜର ଗବେଷଣା-କୃତି ପାଇଁ ବିଭିନ୍ନ ବିଶ୍ଵବିଦ୍ୟାଳୟରୁ ଡକ୍ଟରେଟ୍‌ 
ଡିଗ୍ରୀ ଲାଭ କରିଛନ୍ତି ଏବଂ ପାଞ୍ଚଜଣ ସଦସ୍ୟ-ସଦସ୍ୟା ଗବେଷଣାଂ-ପ୍ରବନ୍ଧର ପ୍ରସ୍ତୁତି 
କାର୍ଯ୍ୟ ଶେଷ କରିଛର୍ି । ପରିଷଦ ପକ୍ଷରୁ ଏବଂ ମୋ ନିଜ ତରଫରୁ ମୁଁ ସେଥୁପାଇଁ 
ସେମାନଙ୍କ ପ୍ରତି ଆନ୍ତରିକ ଅଭିନନ୍ଦନ ଞ୍ଞାପନ କରୁଛି । 

ବନ୍ଧୁଗଣ, ପରିଷଦର ବାଳରିଷ୍ଠ କଟି ଯାଇଥଲା ଭଳି ଲାଗୁଛି ଠିକ୍‌; କିନ୍ତୁ 
ପରିଷଦ ସେ ଅର୍ଥାଭାବ-ଜନିତ ଅପୁଷ୍ଠି ରୋଗ ଭୋଗୁଛି, ତାହା ଫେଡି କହିବା 

ଲୋଡା ନାହିଁ । ଅର୍ଥାଭାବରୁ ମନସ୍ଥ ଓ ପ୍ରସ୍ତାବିତ କେତେକ ନୂଆ ନୂଆ ପ୍ରକଳ 
କାର୍ଯ୍ୟକାରୀ ହୋଇପାରୁନାହି- କିଛି ଭଲ ଭଲ ଗ୍ରନ୍ଧର ପାଣ୍ଡୁଲିପି ମୁଦ୍ରିତ ହୋଇପାରୁ 
ନାହିଁ“ ଅଧୂକରୁ ଅଧକ ସଂପାନ ଓ ପ୍ରବନ୍ଧ ପାଠୋତ୍ସବର ଅନୁଷ୍ଠାନ କରିହେଉନାହିଁ । 
କିନ୍ତୁ ମୋର ଅଭିଜ୍ଞତାରୁ ମୁଁ ଜୋର୍‌ ଦେଇ କହିପାରେ ଯେ- ଅର୍ଥାଭାବରୁ କାଣସି 
ମହତ୍‌ କର୍ମ କେବେ ଅଟକି ରହେନା । ଅର୍ଥ ବଳ ଆମର ଆବଶ୍ଯକ ସତ୍ଯ, କିନ୍ତୁ 
ତାହାଠାରୁ ଅଧକ ଆବଶ୍ଯକ-ପରମାର୍ଥ-ବଳ । ଆମ୍ଭମାନଙ୍କ ମଧ୍ଯରେ ସେହି ପରମାର୍ଥ 
ବଳ ଅଭାବ ଥିବାର ମୁଁ ଏ ପର୍ଯ୍ୟନ୍ତ ଅନୁଭବ କରି ନାହିଁ । ପରିଷଦକୁ ସରକାରୀ 
ଅନୁଦାନ ବର୍ଷକୁ ବର୍ଷ ଯାହା ମିଳୁଛି, ତାହା ଓଟ ମୁହଁକୁ ଜୀରାଟିଏ ଭଳି । ତେଣୁ 
ଦେଶର ବେସରକାରୀ ପ୍ରତିଷ୍ଠାନ, ସଂସ୍କୃତିପ୍ରେମୀ ବଦାନ୍ୟ ବ୍ୟକ୍ରିବିଶେଷ, ସର୍ବୋପରି 
ପରିଷଦର ସଦସ୍ଯ-ସଦସ୍ୟାଙ୍କ ପୃଷ୍ଠପୋଷକତା ଉପରେ ଆମେ ଏକାନ୍ତ ନିର୍ଭରଶୀଳ 
ହୋଇଛୁଁ । ଏପରି ନିର୍ଭରଶୀଳତା କେବେ ବିଡମ୍ବିତ ହେବାର ଲକ୍ଷ୍ଯ କରିନାହୁଁ । 
ପ୍ରସଙ୍ଗ କ୍ରମେ ଏଠାରେ ଏହା ଉଲ୍ଲେଖନୀୟ ଯେ- ଓଡିଶାର ତତ୍କାଳୀନ ଜଣେ 
ଜମିଦାର ଭୂର୍ୟୀ ଭାସ୍ତରଚନ୍ଦ୍ର ମହାପାତ୍ରଙ୍କ ପୃଷ୍ଠପୋଷକତା ଯୋଗୁ ହିଁ ପ୍ରାଚୀ ସମିତି” 
( ୧୯ ୨୬) ଅର୍ଥାଭାବଜନିତ ଅପୁଷ୍ଠି ରୋଗରୁ ବହୁ ପରିମାଣରେ ମୁକ୍ତିଲାଭ କରିଥିଲା । 

ଆମ ରାଜ୍ୟରେ ଗତ ପ୍ରାୟ ପନ୍ଦର ବର୍ଷ ହେଲା ଓଡିଆ ଭାଷା-ସାହିତ୍ଯର 
ଚର୍ଚ୍ଚା ଓ ଗବେଷଣାର ପରିମାଣ ବୃଦି ଲାଭ କରିଥବା ଆନନ୍ଦର କଥା । ରତି 
ମଧ୍ଯରେ ରାଜ୍ଯ ଭିତରେ ଗୋଟିଏ ସ୍ଥାନରେ ତିନି ଚାରି ଗୋଟି ବିଶ୍ବବିଦ୍ୟାଳୟ 
ପ୍ରତିଷ୍ଠିତ ହୋଇଛି, ଏବଂ ମୟୂରଭଞ୍ଜ-କେନ୍ଦୁଝର-ବାଲେଶ୍ଵବର ଜିଲ୍ଲାକୁ ଘେନି ଉତ୍ତର 
ଓଡିଶାରେ ଅନ୍ଯ ଏକ ବିଶ୍ବବିଦ୍ୟାଳୟ ପ୍ରତିଷ୍ଠାର ଆବଶ୍ଯକତା ଏବେ ଅନୁରୂତ 
ହେଲାଣି । ବିଶ୍ଵବିଦ୍ୟାଳୟ ଓ କଲେଜ ଆଦି ଉଚ୍ଚ ଶିକ୍ଷାନୁଷ୍ଠାନର ସଂଖ୍ଯା ବୃଦ୍ଧି 
ସଟ୍ରେ ସଙ୍ଗୈ ଭାଷା-ସାହିତ୍ଯର ଶିକ୍ଷକମାନଙ୍କ ସଂଖ୍ଯାବ୍ୃବି ଘଟିଛି । ଫଳରେ, 
ଭାଷା-ସାହିତ୍ୟର ଚର୍ଚା ଓ ଗବେଷଣା ପାଇଁ ଅନୁକୂଳ ପରିସ୍ଥିତି ଓ ପରିବେଶ 
ପ୍ରଶସ୍ତତର ହୋଇଛି । କିନ୍ତୁ ପରିମାଣ-ବୃଦି ସବୁବେଳେ ଓ ସବୁକ୍ଷେତ୍ରରେ ଗୁଣ ବା 
ମାନବୃବିର କାରଣ ହୋଇ ନ ଥାଏ । ଭାଷା-ସାହିତ୍ୟର ଚର୍ଟ୍ଚା ଓ ଗବେଷଣା 
କ୍ଷେତ୍ରରେ ଆମେ ତାହା ହିଁ ଦୁଃଖର ସହିତ ଲକ୍ଷ୍ଯ କରୁଛୁଁ । ପନ୍ଦର ବର୍ଷ ତଳେ 
ଆମ ରାଜ୍ୟରେ ଭାଷା ସାହିତ୍ଯର ଆଲୋଚନା-ଗ୍ରନ୍ଧ ଯେତିକି ପରିମାଣରେ ପ୍ରକାଶ 
ପାଉଥିଲା, ଏବେ ତାଂଠାରୁ ଅଧକ ପରିମାଣରେ ପ୍ରକାଶିତ ହେଉଛି ନିଶ୍ଚୟ । 
ଏବେ ବିଶ୍ବଵବିଦ୍ୟାଳୟମାନଙ୍କରେ ପୂର୍ବାପେକ୍ଷା ଅଧ୍ୟକ ପରିମାଣରେ ଗବେଷଣା 
ପ୍ରବନ୍ଧମାନ ଉପସ୍ଥାପିତ ତଥା ଅନୁମୋଦିତ ହେଉଛି ନିଶ୍ଚୟ । କିନ୍ତୁ ସେହି ସବୁ 
ଆଲୋଚନା ଗ୍ରଚ୍ଛ ଓ ଗବେଷଣା ପ୍ରବନ୍ଧର ଗୁଣ ବା ଉଚ୍ଚ ମାନ ସଂପର୍କରେ 
ଚାରିଆଡେ ପ୍ରଶ୍ନ ଉଠୁଥବାର ଦେଖାଯାଉଛି । ଭାଷା-ସାହିତ୍ଯର ଚର୍ଚ୍ଚା ଓ ଗବେଷଣାର 

ନିମ୍ନ ମାନ ଓ ଅଧୋଗତି ପ୍ରତ୍ଯକ୍ଷ କରି ରାଜ୍ଯର ବିଭିନ୍ନ ସଂସ୍କୃତିପ୍ରେମୀ ବିଦ୍ଧାନ୍‌ 
ବ୍ଯକ୍ତି କ୍ଷୋଭ ପ୍ରକାଶ କରୁଥିବାର ମୁଁ ଜାଣେ । 

ବାସ୍ତବିକ, ଏବେ ଆମର ଅଧ୍ୂବକାଂଶ ଭାଷା-ସାହିତ୍ୟର ଆଲୋଚନା ଗ୍ରନ୍ 
ଛାତ୍ରଛାତ୍ରୀମାନଙ୍କର ପରୀକ୍ଷା ପାଶ୍‌ ପାଇଁ ସହାୟକ ଗ୍ରନ୍ଧ ଭାବରେ ଲିଖ୍ତ ହେଉଛି । 
ଛାତ୍ରଛାତ୍ରୀମାନଙ୍କ ପାଇଁ ସହାୟକ ଗ୍ରଚ୍ଛ ଲେଖୁବା ଦୋଷାବହ ନୂର୍ହେଁ; ମାତ୍ର ସେଭଳି 
ଗ୍ରଚ୍ଛମାନଙ୍କରେ କୌଣସି ମହରର ଲକ୍ଷ୍ୟ, ନିରପେକ୍ଷ ବସୁନିଷ୍ଠ ଦୃଷ୍ଟିକୋଣ, ଉଚ୍ଚ ଓ 
ମୁକ୍ତ ଚିନ୍ତାଧାରା ପ୍ରଭୃତି ପ୍ରକାଶ ପାଇବାର ସୁବିଧା-ସୁଯୋଗ ଅତ୍ଯନ୍ତ ଭଣା । ଯେଉଁ 
ଅଛ କେତେକ ସହାୟକ ଗ୍ରଚ୍ଛ ଏହି ସବୁ ଗୁଣ-ମଣ୍ତିତ, ତାହା ଛାତ୍ରଛାତ୍ରୀଙ୍କ 
କାର୍ଯ୍ୟରେ ଲାଗିବା ସଙ୍ଗେ ସଙ୍ଗେ ସମାଲୋଚନା ସାହିତ୍ଯର ସଂପଦ ହୋଇ ଶୋଭା 
ପାଇଥାଏ | ଆମ ସାହିତ୍ୟରେ ତଥା ଅନ୍ଯାନ୍ଯ ସାହିତ୍ୟରେ ଖୋଜିଲେ, ସେହିଭଳି 
ଗ୍ରନ୍ଧ କିଛି କିଛି ମିଳିବ । ଉଦାହରଣ ସ୍ଵରୂପ- ଅଧ୍ୟାପକ ଗୌରୀକୁମାର ବ୍ରହ୍ମାଙ୍କର 
“ତପସ୍ବିନୀ ଓ ମେହେର-ସାହିତ୍ଯୟ ( ୧୯୫୧) କିମ୍ବା ଶ୍ରୀ ଚିତ୍ତରଞ୍ଜନ ଦାସଙ୍ଗର 
*ଓଡିଆ ସାହିତ୍ୟର ସାଂସ୍କୃତିକ ବିକାଶଧାରା' (୧୯୮୧) Writers and Their 
Works ସିରିଜ୍‌ କିମ୍ବା al |ଏ।ାଠm ସିରିଜର ଇଂରାଜୀ ଗ୍ରନ୍ଧ ସମୁହ !' ସେହିପରି, 
ଭାଷା- ସାହିତ୍ୟ ଘେନି ଆମର ଯେଉଁ ଗବେଷଣା ପ୍ରକଳ୍ମାନ କାର୍ଯ୍ୟକାରୀ ହେଉଛି, 
ତାହା ମୂଳରେ ରହୁଛି- ମୁଖ୍ୟତଃ ଡିଗ୍ରୀ ଲାଭର କାମନା ବା ଦାନାପାଣିର ମତଲବ । 
ଗବେଷଣାର ଉଚ୍ଚ ମାନ ବା ଗୁଣାତ୍ସକ ମୁଲ୍ୟ ଅଧୁକାଂଶ କ୍ଷେତ୍ରରେ ବିଡମ୍ିତ 
ହେଉଛି । ପ୍ରତିବର୍ଷ ବହୁ ସଂଖ୍ୟାରେ ଗବେଷଣା ପ୍ରବନ୍ଧ ବିଶ୍ବବିଦ୍ଯାଳୟମାନଙ୍କର 
ଉପସ୍ଥାପିତ ଓ ଅନୁମୋଦିତ ହେଉଛି ସତ୍ଯ, କିନ୍ତୁ ତଦ୍ଧଧ୍ୟରୁ ଅଧ୍ବକାଂଶ ବିଶ୍ବବିଦ୍ୟାଳୟ 
ପରୀକ୍ଷାବିଭାଗର ଗୋଦାମ-ଘରେ ଜମା ହୋଇ କୀଟମାନଙ୍କର ଆହାର ହେଉଛି 
ଗ୍ରନ୍ଛାକାରରେ ପ୍ରକାଶିତ ହୋଇପରୁନାହିଁ । ତହିଁର ବେଶି ଭାଗ ପୁଣି ଗ୍ରନ୍ଧାକାରରେ 
ପ୍ରକାଶ ଯୋଗ୍ୟ ନୂହେଁ ବୋଲି ମଧ୍ଯ ଜଣା ପଡିଛି । ରାଜ୍ୟରେ ଦୂଇଟି ବିଶ୍ବବିଦ୍ୟାଳୟର 
କେତେକ ଅନୁମୋଦିତ କିନ୍ତୁ ଅପ୍ରକାଶିତ ଗବେଷଣା ପ୍ରବନ୍ଧ ଦେଖୁଵବାର ସୁଯୋଗ 
ମୁଁ ପାଇଛି । ବିଶ୍ବବିଦ୍ୟାଳୟର ରେଗୁଲେସନ୍‌ ଅନୁଯାୟୀ ସେହି ଗବେଷଣା ପ୍ରବନ୍ଧ 
ଗୁଡିକ ଯେପରି ହେବାର କଥା, ମୋର ବିନୀତ ମତରେ ସେପରି ହୋଇପାରିନାହିଁ । 
ତଥ୍ଯଗତ ତୁଟି, ପୂର୍ବରୁ ଅନ୍ଯାନ୍ଯ ଗବେଷକଙ୍କ ଦ୍ଵାରା ଉଲ୍ଲେଖ କରାଯାଇଥିବା 
ତତ୍ତତର ଅଯଥା ପୁନରାବୃରି, ମୌଳିକ ଚିନ୍ତାଧାରା ଓ ଯୁକ୍ତିନିଷ୍ଠ ବିଚାର-ବିଶ୍ଲେଷଣର 

ଅଭାବ, ବର୍ଣ୍ଣାଶୁବି ଓ ବାକ୍ୟଗଠନ-ଦୋଷ ପ୍ରଭୃତି ତହିଁରେ ରହିଛି । ଗବେଷଣାର 
ନିର୍ଦ୍ଦିଷ୍ଟ ପଵତି ତହିଁରେ କ୍ଚିତ୍‌ ଅନୁସୃତ ହୋଇଛି । ଏହା ସତ୍ତ୍ଵେ ସେହି ଗବେଷଣା- 
ପ୍ରବନ୍ଧ ଗୁଡିକ ବିଶ୍ଵବିଦ୍ୟାଳୟ ଦ୍ଵାରା ଡିଗ୍ରୀ ପ୍ରଦାନ ପାଇଁ କିପରି ଅନୁମୋଦିତ 
ହେଲା, ତାହା ହିଁ ବିସ୍ଲୟର କଥା ! ଗବେଷଣା ପ୍ରବନ୍ଧର ଗୁଣାତ୍ସକ ମୂଲ୍ଯ ବା 
ଗବେଷକଙ୍କର କୃତିତ୍ଵ ପାଇଁ ନୁହେଁ, ଅନ୍ୟ କୌଣସି ରହସ୍ଯମୟ କାରଣରୁ ସେଗୁଡିକ 
ଅନୁମୋଦିତ ହୋଇଥବାର ଜଣା ପଡୁଛି । ଇଉନିଭରସିଟି ଗ୍ରାଣ୍ଟସ୍‌ କମିସନ୍‌ କଲେଜ 
ଓ ବିଶ୍ଵବିଦ୍ୟାଳୟ ଶିକ୍ଷକମାନଙ୍କ ପାଇଁ ଗବେଷଣାତଡିଗ୍ରୀ ଲାଉ ଏକପ୍ରକାର 
ବାଧ୍ୟତାମୁଳକ କରିଦେବା ଫଳରେ ବୋଧହୁଏ ଏପରି ଅଶୋଭନୀୟ ପରିସ୍ପିତି ସୃଷ୍ଟି 
ହୋଇଛି । ଗବେଷଣା କରିବା ପାଇଁ ଆଗ୍ରହ, ମନୋବୃଭି ଓ ଆବଶ୍ୟକ ଜ୍ଞାନ ଥାଉ 
ବା ନ ଥାଉ, ଅନେକେ ଖାଲି ଦାନାପାଣିର ଦାୟରୁ ଗବେଷଣା-ଡିଗ୍ରୀଟାଏ ପାଇବା 
ପାଇଁ କାର୍ଯ୍ୟ କରୁଛନ୍ତି । ଡିଗ୍ରୀଂଲାଭ ବାଧ୍ଯତାମୁଳକ ହେବା ସଙ୍ଗେ ସଙ୍ଗେ ଯେଉଁ 
ଗବେଷଣାକୁ ଭିତ୍ତିକରି ଡିଗ୍ରୀ ଲାଭ ହେଉଛି, ତାହାର ଗୁଣାଗୁଣ ବା ଉକ୍ସର୍ଷଅପକର୍ଷ 
ଯଦି କଡାକଡି ଭାବରେ ବିଚାର କରାଯାଆନ୍ତା, ତାହା ହେଲେ ଏପରି ଶୋଚନୀୟ 
ପରିସ୍ଥିତି ସୃଷ୍ଟି ହୁଅନ୍ତା ନାହିଁ । 

ଯେଉଁ ସବୁ ଭାଷା-ସାହିତ୍ଯର ଗବେଷଣା-ପ୍ରବନ୍ଧ ଓ ଆଲୋଚନା ଗ୍ରନ୍ଛ 
ମୁଦ୍ରିତାକାରରେ ପ୍ରକାଷିତ ହେଉଛି, ସେଗୁଡିକ ସମସ୍ତ ଯେ ଉଚ୍ଟ ମାନର ଲେଖା, 
ଏବଂ ଆମର ଜ୍ଞାନ ତଥା ଧ୍ଯାନ-ଧାରଣାର ଦିଗବଳୟକୁ ଯେ ସଂପ୍ରସାରିତ କରୁଛି, 
ତାହା ବୋଲାଯାଇ ପାରିବ ନାହିଁ । ଜନ୍ମଧ୍ଧରୁ କେତେକ ଅତି ସାଧାରଣ ରଚନା, 
କିତ୍ବା ପୂର୍ବ ପ୍ରକାଶିତ ଆଲୋଚନାର ଚର୍ବିତ ଚର୍ବଣ, ଯାହା ପ୍ରକାଶ ପାଇ ନଥଲେ 
ଆମର ସାଂସ୍କୃତିକ ସ୍ତରରେ ବୋଧହୁଏ କୌଣସି କ୍ଷତି ହୋଇ ନଥାନ୍ତା । ସମୀକ୍ଷାର 
ଯେ ଏକ ସାଧାରଣ ରୀତି ରହିଛି- ଗବେଷଣାର ଯେ ଏକ ନିର୍ଦିଷ୍ଟ ପଦ୍ଧତି ରହିଛି, 
ତାହା ଏହି ପ୍ରକାଶିତ ଗ୍ରନ୍ଛଧର କେତେକ ଲେଖକ ପାସୋରି ଦେଇଥିଲା ପରି ମନେ 
ହୁଏ । ଗତ କେତେ ବର୍ଷ ହେଲା ଆମର ତିନିଟି ଯାକ ବିଶ୍ବବିଦ୍ୟାଳୟରେ ତଥା 
କଟକ ରେଭେନ୍‌ସା କଲେଜରେ ଓଡିଆ ଭାଷା-ସାହିତ୍ୟର ଏମ୍‌.ଫିଲ୍‌ ପାଠ୍ଯକ୍ରମ 
ପ୍ରବର୍ଭିତ ହୋଇଛି । ଗବେଷକ ଅଧାପକମାନଙ୍କୁ ଗବେଷଣା-ପଦ୍ଧତଚି ବିଷୟରେ 
ଅବହିତ କରାଇବା ହିଁ ତାହାର ମୁଖ୍ଯ ଉଦେଶ୍ୟ । କିନ୍ତୁ ସେହି ଉଦେଶ୍ଯ ପରିପୂର୍ଭି 
ଲାଭ କରିଥ୍‌ବାର ମନେ ହେଉନାହିଁ । ସବୁଠାରୁ ଶୋଚନୀୟ ବ୍ଯାପାର ହେଉଛି- 
କେତେକ ପ୍ରକାଶିତ ଗବେଷଣା ପ୍ରବନ୍ଧ ଓ ଆଲୋଚନା ଗ୍ରନ୍ଧର ଭାଷାଗତ ତୁଟି 
ବିଚ୍ୟୁତି । ସମୀକ୍ଷା ଓ ବିଶ୍ଲେଷଣର ଉପଯୋଗୀ ବଳିଷ୍ଠ ଭାଷାବିନ୍ୟାସ କଥା ଦୂରେ 
ଥାଉ, ଆମର କେତେକ ଗବେଷକଂ-ଅଧ୍ୟାପକ ଅର୍ଥବହ ଓ ଦୋଷଶୂନ୍ଯ ଭାଷା 
ପ୍ରୟୋଗ ପ୍ରତି ସତର୍କ ଦୃଷ୍ଟି ଦେଉ ନ ଥବାର ବହୁ ପ୍ରମାଣ ରହିଛି । ଏଠାରେ 

ସେହିଭଳି ଦୁର୍ବଳ ତୃଟିଯୁକ୍ତ ଭାଷା ବିନ୍ୟାସର ଯୋଡିଏ ମାତ୍ର ଉଦାହରଣ ଆପଣମାନଙ୍କ 
ଆଗରେ ଥୋଉଛି । ୧୯୭୯ ମସୀହାରେ ପ୍ରକାଶିତ ଏକ ଗବେଷଣା ପ୍ରବନ୍ଧରେ 
ବାରଂବାର ଲିଖୂତ ଅଛି- “ଓଡିଆ ନାଟକର ସାମାଜିକ ଯୁଗ” । କଥାଟି ଠିକ୍‌ 
ଅର୍ଥବହ ହେଉଛି କି ? ଓଡିଆ ସାମାଜିକ ନାଟକର ଯୁଗ ଅର୍ଥରେ ହିଁ ଗବେଷକ- 
ଅଧ୍ୟାପକ ଏପରି ଦୁର୍ବଳ ଶବ୍ଦ ବିନ୍ଯାସ କରିଛନ୍ତି । ୧୯୭୩ ମସୀହାରେ ପ୍ରକାଶିତ 
ଏକ “ଓଡିଆ ସାହିତ୍ୟର ଇତିହାସ” ଗ୍ରନ୍ମର ଦ୍ଵିତୀୟ ଭାଗରେ ଲିଖ୍ତ ଅଛି- “ସିଵ 
ସାହିତ୍ୟ ଯୁଗ ପରେ ଓଡିଆ ସାହିତ୍ୟରେ ଆତ୍ସ ପ୍ରକାଶ କରେ ସାରଳା ଯୁଗ ।” 
ଏଠାରେ ସମୀକ୍ଷକମାନଙ୍କ ଦ୍ଵାରା କରାଯାଉଥିବା ସାହିତ୍ଯଂଇତିହାସର ଯୁଗ-ବିଭାଜନ 
କଥା ହିଁ ଗବେଷକ-ଅଧ୍ଯାପକ କହୁଛନ୍ତି । କିନ୍ତୁ ତ୍ରୁଟିଯୁକ୍ତ ଭାଷାପ୍ରୟୋଗ ହେତୁ 
ବାକ୍ୟଟିକୁ ଏହି ଅର୍ଥ ପ୍ରକାଶ ପାଉଛି ଯେ- ସିଦ୍ଧ- ସାହିତ୍ୟ ଯୁଗ ପରେ ଆପେ 
ଆପେ ପ୍ରାକୃତିକ ପ୍ରକ୍ରିୟାରେ ସାରଳା ଯୁଗ ଆସିଛି; ଗ୍ରୀଷ୍ମ ରତୁ ପରେ ଯେପରି 
ବର୍ଷା ରତୁ ଆସେ ! 

ସୁଧୀବୃନ୍ଦ ଆମ ରାଜ୍ୟରେ କେବଳ ଯେ ଓଡିଆ ଭାଷା-ସାହିତ୍ଯର ଚର୍ଚା ଓ 
ଗବେଷଣା କ୍ଷେତ୍ରରେ ଏପରି ଶୋଚନୀୟ ପରିସ୍ଥିତି ଦେଖା ଦେଇଛି, ତାହା ନୁହେଁ । 
ମୋ ଜାଣିବାରେ- ଜ୍ଞାନ ବିଜ୍ଞାନର ଅନ୍ଯାନ୍ଯ ବିଭାଗରେ ମଧ୍ଯ ଉଣାଧକେ ସେହି 
ପରିସ୍ଥିତି । ତାହା ଦେଖୁ-ଶୁଣି ଆମର ବହୁ ବନ୍ଧୁ ଆଶ୍ବସ୍ତ ହେଉଥିବାର ବା ଆତ୍ସସନ୍ତୋଷ 
ଲାଭ କରୁଥିବାର ଜଣା ପଡୁଛି ! କିନ୍ତୁ ତାହାର କୌଣସି କାରଣ ନାହିଁ । ଗବେଷଣା 
ଚର୍ଚାର ବ୍ୟାପକତା, ଜନ ସାମର୍ଥ୍ୟ ରତ୍ଯାଦି ଦୃଷ୍ଟିରୁ ଓଡିଆ ଭାଷା-ସାହିତ୍ଯ, ଜ୍ଞାନ 
ବିଜ୍ଞାନର ଅନ୍ୟାନ୍ୟ ବିଭାଗ ସହ ତୁଳନୀୟ ହୋଇପାରେ କି ? ରସାୟନ ବିଦ୍ଯା, 
ଇତିହାସ ବା ମନୋବିଜ୍ଞାନ ଆଦି ବିଷୟରେ ଆମ ଗାଜ୍ୟଯରେ ଗବେଷଣା-ଚର୍ଟା ଭଲ 
ଭାବରେ ନ ହେଲେ, କିମ୍ଭା ଆଦୌ ନହେଲେ, ସେହି ସେହି ବିଦ୍ଯା-ବିଷୟର 
ବିଶେଷ କ୍ଷତି ହୋଇଯିବ ନାହିଁ । କାରଣ ପୃଥିବୀର ଚାରିଆଡେ ବହୁ ସ୍ଥାନରେ 
ସେହି ସବୁ ବିଦ୍ଯା ଘେନି ଗବେଷଣା-ଚର୍୍ଚା ଚାଲିଛି । ମାତ୍ର ଓଡିଆ-ବିଦ୍ୟା କ୍ଷେତ୍ରରେ 
ଏହି ରୀତି ପ୍ରଯୋଜ୍ଯ ହୋଇ ନପାରେ । ଗତ ବାର୍ଷିକୋସସବ ଅଭିଭାଷଣରେ ମୁଁ 
ଏ ବିଷୟରେ ସୂଚନା ଦେର କହିଥଲି- “ଇତିହାସ, ରାଜନୀତି ବିଜ୍ଞାନ ପଦାର୍ଥ 
ବିଦ୍ୟା ବା ଉତ୍ଚିଦ ବିଜ୍ଞାନ ଭଜି ବିଷୟରେ ସମଗ୍ର ପୂୃଥବୀର ଶିକ୍ଷାକେନ୍ଦ୍ରମାନଙ୍କରେ 
ବହୁ ପଣ୍ଡିତଙ୍କ ଦ୍ଵାରା ଗବେଷଣା ଚାଲିଛି । କିନ୍ତୁ ଓଡିଆ ଭାଷା-ସାହିତ୍ଯ ବିଷୟରେ 
ଗବେଷଣା କରିବାର କ୍ଷେତ୍ର ବା କେନ୍ଦ୍ର ପୃଥିବୀରେ କାହିଁ କେତୋଟି ? ତାହା 
ମୁଖ୍ୟତଃ ଆମରି ରାଜ୍ୟରେ ହିଁ ସୀମାବଦ୍ଧ । ପୁଣି, ଏହି ଗବେଷଣା-କାର୍ଯ୍ୟ ମୁଖ୍ୟତଃ 
ଆମରିମାନଙ୍କ ଦ୍ଵାରା ଅନୁଷ୍ଠିତ ହେବ | ତେଣୁ ଆମ୍ଭମାନଙ୍କର ଦାୟିତ୍ଵ ଓ କାର୍ଯ୍ୟଭାର 
କେତେ ବେଶି, ତାହା ସମସ୍ତେ ହୃଦୟଙ୍ଗମ କରି ପାରୁଥବେ ।”- (ଦ୍ଵିତୀୟ 

ବାର୍ଷିକୋସବ, ୧୯୮୨ ସଭାପତିଙ୍କ ଅଭିଭାଷଣ, ପୂଷ୍ଠା ୭) ସେଥପାଇଁ ଆମ୍ଭେମାନେ 
ଓଡିଆ ଭାଷା ସାହିତ୍ୟର ଗବେଷଣା ଚର୍ଟ୍ଟାରେ କୌଣସି ତ୍ରୁଟି ବିଚ୍ଯୁତି କଲେ, 
ଚଳିବ ନାହିଁଓ ଅବହେଳା ବା ଶିଥିଳତା ଦେଖାଇଲେ, ହେବ ନାହିଁ । ତାହା ଯଦି 
କୁଁ, ଓଡିଆ ବିଦ୍ଯା-ବିଷୟଟି ନିଶ୍ଚୟ କ୍ଷତିଗ୍ରନ୍ତ ହେବ । ସୂତରାଂ ଭାଷା-ସାହିତ୍ଯ 
ଘେନି ଆମର ଗବେଷଣା-ଚର୍ଚଚା ଯଥା ସମ୍ଭବ ତୁଟିଶୁନ୍ୟ ହେବା ବିଧେୟ- ଯଥାସାଦ୍ଯ 
ତାହାକୁ ଉଜ୍କର୍ଷମଣ୍ତିତ କରିବା ଉଚିତ । 

ଭାଷା-ସାହିତ୍ୟର ଗବେଷଣା-ଚର୍ଚା ଗୋଟିଏ ଏକକ ଓ ସ୍ଵୟଂସଂପୂର୍ଣ୍ଣ କାର୍ଯ୍ଯ, 
ଯାହା ଗବେଷକଙ୍କ ପକ୍ଷରେ ପୂର୍ଣ୍କାଳର କର୍ଭବ୍ଯ । ଏହି କାର୍ଯ୍ୟଟି ଯେପରି 
ବ୍ୟାପକ ଅଧ୍ୟୟନ ଓ ଗଭୀର ମନନଶୀଳତା ଲୋଡେ, ସେହିପରି ପର୍ଯ୍ୟଟନ, ସାକ୍ଷାତ 
ଆଲୋଚନା, କ୍ଷେତ୍ରସ୍ଥ ଅନୁସନ୍ଧାନ ଆଦି ଦାବୀ କରେ । ଏହାକୁ ଏକ “ହବି”' ବା 
ଅବସରକାଳୀନ କାର୍ଯ୍ୟରୁପେ ଗ୍ରହଣ କରିବା ଠିକ୍‌ ନୁହେଁ । ମୁଖ୍ୟତଃ ଶିକ୍ଷାଦାନ ବା 
ଅଧ୍ୟାପନା ସହିତ ଏହାକୁ ଏବେ ସଂଯୁକ୍ତ କରି ଦିଆଯାଇଛି । ଫଳରେ, ଗବେଷକ- 
ଅଧ୍ଯାପକଙ୍କର ସମୟ ଓ ଶନ୍ତି-ସାମର୍ଥ୍ୟ ଗୋଟିଏ କ୍ଷେତ୍ରରେ କେନ୍ଦ୍ରୀଭୂତ ନ ହୋଇ 
ଉଭୟ କ୍ଷେତ୍ରକୁ ବାଣ୍ଟି ହୋଇ ଯାଉଛି । ନା ଅଧ୍ୟାପନା, ନା ଗବେଷଣା- କେଉଁଟି 
ହେଲେ ଗବେଷକ- ଅଧ୍ଯାପକଙ୍କର ଉପଯୁକ୍ତ ଧ୍ଯାନ ଓ ଅଭିନିବେଶ ଲାଭ କରିପାରୁ 
ନାହିଁ । ଶିକ୍ଷାଦାନ ଓ ଅଧ୍ୟାପନା ସହିତ ଗବେଷଣା-ଚର୍ଚ୍ଚାର ସଂପର୍କ ଥଲେହେ, 
ଉଭୟ ଦିଗର ସୌଜକର୍ଯ୍ୟ ଓ ସମତୁଲ ସମପବ୍ଧି ଦୃଷ୍ଟିରୁ ତଥା ଆମ ଭାଷା-ସାହିତ୍ଯର 
ପୁଷ୍ଠଳତା ଓ ବିସ୍ତୃତ ପରିସର ଦୃଷ୍ଟିରୁ ଅଧ୍ୟାପନାଠାରୁ ଗବେଷଣାକୁ ସ୍ବତନ୍ତ୍ର କରିଦେବା 
ଉଚିତ ହେବ । ଏହି ସ୍ଵାତନ୍ତ୍ଯ ସାମୟିକ ହୋଇପାରେ; ସ୍ଥାୟୀ ହୋଇ ପାରିଲେ 
ଆହୁରି ଭଲ । ବିଶ୍ବବିଦ୍ୟାଳୟଗୁଡିକରେ ଆମ ଭାଷା-ସସାହିତ୍ଯର ଶିକ୍ଷାଦାନୀ ବିଭାଗ 
ଠାରୁ ସ୍ଵତନ୍ତ୍ର ହୋଇ ଗବେଷଣା ବିଭାଗମାନ ଉନ୍ମୋଚିତ ହେବା ଆବଶ୍ଯକ । 
ଓଡିଶା ସାହିତ୍ଯ ଏକାଡେମୀ, ଉତ୍କଳ ସାହିତ୍ୟ ସମାଜ ଭଳି ରାଜ୍ଯର ସାଂସ୍କୃତିକ 
ପ୍ରତିଷ୍ଠାନମାନଙ୍କରେ ଭାଷା-ସାହିତ୍ଯ ଗବେଷଣା ପାଇଁ ସ୍ବତନ୍ତ୍ର ବ୍ଯବସ୍ଥା ହେବା 
ଆବଶ୍ଯକ । ଏହି ଦିଗଟି ପ୍ରତି ମୁଁ ବିଶ୍ବବିଦ୍ୟାଳୟମାନଙ୍କର କର୍ତୂପକ୍ଷ ତଥା ସରକାରଙ୍କର 
ଶିକ୍ଷା ଓ ସଂସ୍କୃତି ବିଭାଗର ଦୂରଗ ଦୃଷ୍ଟି ଆକର୍ଷଣ କରୁଛି । 

“ଓଡିଆ ଗବେଷଣା ପରିଷଦ”ର ଅଧ୍ବକାଂଶ ସଦସ୍ଯ-ସଦସ୍ଯା ଶିକ୍ଷାଦାନ ଓ 
ଅଧ୍ଯାପନା କାର୍ଯ୍ୟ ସହ ସଂପୃକ୍ତ । ଅଧ୍ୟାପନା ଓ ଶିକ୍ଷାନୁଷ୍ଠାନର ଅନ୍ଯାନ୍ୟ ଆନୁଷଙ୍ଗିକ 
କାର୍ଯ୍ୟ ମଧ୍ୟରେ ସେମାନେ ଉଣାଧ୍ବକେ ଭାଷା-ସାହିତ୍ୟର ଗବେଷଣା-ଚର୍ଟଚା ଚଳାଇଥିବା 
ପ୍ରଶଂସାର କଥା |! ରାଜ୍ଯ ମଧ୍ଯରେ ପୂର୍ବରୁ କାର୍ଯ୍ୟ କରିଥବା ସମଧର୍ମୀ ସଂସ୍କୃତିକ 
ଅନୁଷ୍ଠାନର କେତେକ ବ୍ଯକ୍ତି ମଧ୍ଯ ଶିକ୍ଷାଦାନ କାର୍ଯ୍ୟ ସହ ସଂପୃକ୍ତ ଥଲେ । କିନ୍ତୁ 
ଆମକୁ ମନେ ରଖୁବାକୁ ହେବ ଏବର ଓ ପୂର୍ବକାଳର ଗବେଷଣା ଚର୍ଚା ମଧ୍ଯରେ 

ବହୁ ପାର୍ଥକ୍ୟ ଓ ବ୍ୟବଧାନ ରହିଛି । ୧୮୭୭ ମସୀହାରେ ପ୍ରତିଷ୍ଠିତ “ଓଡିଆ 
ତାଳପତ୍ର ସାହିତ୍ୟ ଉଦ୍ଧାରଣ କଂପାନୀ” କିମ୍ବା ୧୯ ୨୬ ମସୀହାରେ ପ୍ରତିଷ୍ଠିତ ‘ପ୍ରାଚୀ 
ସମିତି” ସମକ୍ଷରେ ଗବେଷଣା-ଚର୍୍ଚାର ପରିସର ଥୁଲା ସୀମାବଦ୍ଧଂ ସମସ୍ଯା ଥିଲା 
ଅଙ୍ଗୁନିମେୟ । “ ଯେଉଁ ସମସ୍ତ ପ୍ରାଚୀନ ଗ୍ରଚ୍ଛ ଓଡିଆ ଭାଷାରେ ତାଳପତ୍ରରେ 
ଲେଖା ଅଛି, ସେମାନ ପୁସ୍ତକାକାରରେ ମୁଦ୍ରିତ କରି ପ୍ରକାଶ କରିବା ଓ ତାହାଛଡା 
ସାହିତ୍ୟ ସଂକ୍ରାନ୍ତ ଅନ୍ୟାନ୍ୟ ପୁସ୍ତକମାନ ମଧ୍ଯ ମୁଦ୍ରିତ କରି ପ୍ରଚାର କରିବା”- ଏହା 
ହିଁ ଥଲା ‘ଓଡିଆ ତାଳପତ୍ର ସାହିତ୍ୟ ଉଦ୍ଧାରଣ କଂପାନୀର ମୋଟାମୋଟି ଉଦ୍ଦେଶ୍ୟ ।” 
ସେହିପରି “ ନବୀନ ଉତ୍କଳର ପ୍ରାଣକୁ ଅତୀତ ଉତ୍କଳର କଳା ଓ ସାହିତ୍ଯ ଦ୍ଵାରା 
ଉଦ୍‌ବୋଧତ କରିବା ପାଇଁ” ନିଜର ଲକ୍ଷ୍ୟ ସ୍ପିର କରି ପ୍ରାଚୀ ସମିତି” ଜାତିକୁ 
ଆହ୍ଵାନ ଦେଇଥଲା- “ହେ ଉକ୍ରଳ, ଆଜି ପ୍ରବୁଦ୍ଧ ହୁଅ ! ଗର୍ବରେ ବକ୍ଷ ସ୍ପୀତ 
କରି ପ୍ରାଚୀ ଗ୍ରନ୍ଧମାଳାର ଛତ୍ରେ ଛତ୍ରେ ପ୍ରତିବିମ୍ବିତ ଜାତୀୟ ବିଭବ ଦେଖୁ ଆତ୍ରହରା 
ହୁଅ । ନବୀନ ପାଇଁ ଉପଯୋଗୀ ହୋଇ ପ୍ରାଚୀନ ଆଜି ଅଭିନବ ବେଶରେ 
ସମୁପସ୍ପିତ । ନିଅ, ବରଣ କର- ପୂଜାର ପୁଷ୍ପମାଲ୍ୟ ଦେଇ ।”” ଏଥୁରୁ ସୂର୍ଯ୍ୟାଲୋକ 
ପରି ଏହା ସ୍ପଷ୍ଟ ହେଉଛି ଯେ- ଉକ୍ତ ଉଭୟ ଅନୁଷ୍ଠାନର ଦୃଷ୍ଟି ଥଲା ଅତୀତମୁଖୀ; 
କାର୍ଯ୍ୟଥଲା- ପ୍ରାଚୀନ ସାହିତ୍ୟର ଉଦ୍ଧାର, ପ୍ରକାଶ ଓ ପ୍ରସାର । କିନ୍ତୁ ‘ଓଡିଆ 
ଗବେଷଣା ପଗିଷଦ”ର ଦୃଷ୍ଟି କେବଳ ଅତୀତମୁଖୀ ନୁହେଁ । ବର୍ରମାନ ଓ ଭବିଷ୍ଯତ୍‌ 
ପ୍ରତି ମଧ୍ଯ ଦୃଷ୍ଟି କେବଳ ଅତୀତମୁଖୀ ନୂହେଁ । ବର୍ଭମାନ ଓ ଭବିଷ୍ଯତ୍‌ ପ୍ରତି ମଧ୍ଯ 
ଦୃଷ୍ଟିଦେଇ ଏହା କାର୍ଯ୍ୟ କରୁଛି- ପ୍ରାଚୀନ ସାହିତ୍ୟର ପ୍ରକାଶ ଓ ଚର୍ଚା ସହିତ 
ସାଂପ୍ରତିକ ସାହିତ୍ଯ-ସଂସ୍କୃତିର ଗବେଷଣାଚର୍୍ଟରେ ମଧ୍ୟ ଧାନ ଦେଇଛି । ଏହାର 
ବିଭିନ୍ନ କାର୍ଯ୍ୟକ୍ରମ ଓ ପ୍ରକାଶନରୁ ଆପଣମାନେ ଏହା ଉପଲବ୍‌ଧ କରୁଥିବେ । 
ସେଥୁପାଇଁ ଶିକ୍ଷାଦାନ ଓ ଅଧ୍ୟାପନା ସହ ସଂପ୍ପକ୍ତ ଆମର ସଦସ୍ଯ-ସଦସ୍ଯାମାନେ 
ପୂର୍ବଠାରୁ ଅପେକ୍ଷାକୃତ ଅଧ୍ବକ ଗୁରୁ ଦାୟିତ୍ଵ ଓ ଦୂରୁହ କାର୍ଯ୍ୟର ସମ୍ମୁଖୀନ ହୋଇଛନ୍ତି । 
ଏହା ସେମାନଙ୍କ ପକ୍ଷରେ ଏକ କଠିନ ପରୀକ୍ଷା ବୋଲିବାକୁ ହେବ । ସେହି 
ପରୀକ୍ଷାରେ ଉରତୀର୍ଣ୍ଣ ହୋଇ ପାରିଲେ, ଆମ୍ଭମାନଙ୍କର ମଙ୍ଗଳ । 

ଭାଷା-ସାହିତ୍ୟର ଗବେଷଣା-ଚର୍ଟ୍ଚା କ୍ଷେତ୍ରରେ ସେହି ଗୁରୁ ଦାୟିତ୍ଵ ବହନ 
କରିବା ପାଇଁ ଏବଂ ଦୁରୂୁହ କାର୍ଯ୍ୟ ସମାହିତ କରିବା ପାଇଁ ଆପଣମାନଙ୍କୁ ନିବେଦନ 
ଜଣାର ଆଜି ମୋର ବକ୍ତବ୍ଯ ଶେଷ କରୁଛି । 


ins Ooo 
୪ଥ ବାଷକୋସବ / ତା ୧୩।୧।୧ ୯୮୫ 


( ୨) ବାଲେଶ୍ବର ସମ୍ବାଦବାହିକା- ୯ମ ଭାଗ ୧୮ଶ ସଂଖ୍ୟା, ୧୮୭୭ ମଇ ୧ ତାରିଖ ସଂଖ୍ୟା 
(୩) ସହକାର- ୧ ୧ଶ ଭାଗ ୧ ୨ଶ ସଂଖ୍ୟା ( ୧୯୩୧ )- ପ୍ରାଚୀ ସମିତିର ଘୋଷଣା । 


ସଭାସଂଭାଷ ଯ ୨୮ 

ଗବେଷଣା ଓ ସମାଲୋଚନା 


ପୁଣି ପ୍ରାୟ ବର୍ଷକ ପରେ ଆମର ଏ ମେଳନ ଯେତିକି ସୁଖକର, ତେତିକି 
ଦୁଃଖଦ । ଆମମାନଙ୍କର ପରମ ପ୍ରିୟ କ୍ଷେତ୍ରବାସୀର ଅକାଳ ବିୟୋଗ ଆଜିର 
ମେଳନଂ-ଆନନ୍ଦକୁ ଯେ ଅନେକ ପରିମାଣରେ କ୍ଷୁର୍ଣ୍ଣ କରିଛି, ତାହା ସମସ୍ତେ ଉପଲବ୍‌ଧ 
କରୁଛନ୍ତି । କ୍ଷେତ୍ରବାସୀ ହିଁ ଥଲା ଆମର ଏହି ପରିଷଦର ପ୍ରାଣ-ପ୍ରତିଷ୍ଠାତା । ତାହା 
ପ୍ରାୟ ଦଶ ବର୍ଷ ତଳର କଥା । ସୁପରିଚିତ ‘ପ୍ରାଚୀ ସମିତି” ସେତେବେଳକୁ ନିଷ୍ପିୟ 
ହୋଇ ପଡିଥାଏ । ସେହି ଧାଡ଼ିରେ, ଅଥଚ ବ୍ଯାପକତର କାର୍ଯ୍ୟକ୍ରମ ଘେନି ଓଡ଼ିଆ 
ଭାଷା-ସାହିତ୍ଯୟର ଏକ ଗବେଷଣା ପ୍ରତିଷ୍ଠାନ ଗଢ଼ିବା ଲାଗି କ୍ଷେତ୍ରବାସୀ ସ୍ଵପ୍ନ ଦେଖିଥିଲା 
ଏବଂ ସେହି ସ୍ବପ୍ନକୁ ନିଜର ସାଧ୍ୟମତେ ରୂପ ଦେଇଥଲା ମଧ୍ଯ । ପରିଷଦର 
ପ୍ରତିଷ୍ଠାତାସଂପାଦକ ରୂପେ ତାହାର ଦାନ ପାସୋର ହେବାରଂ ନୁହେଁ । ଆଜି ଏ 
ଉତ୍ସବ ଅନୁଷ୍ଠାନ ବେଳେ ମୋ ଭଳି ଆପଣମାନେ ମଧ୍ଯ ତାହାର ଅଭାବ ମର୍ମେ 
ମର୍ମେ ଉପଲଚ୍ଧ କରୁଥିବେ । ପରିଷଦର କାର୍ଯ୍ୟକ୍ରମ ସଂପର୍କରେ କ୍ଷେତ୍ରବାସୀର 
କେତେକ ପରିକଳ୍ପନା ଏପର୍ଯ୍ୟନ୍ତ ରୂପ ଲାଭ କରିପାରି ନାହିଁ । ପରିଷଦର ମାତ୍ର 
ପାଞ୍ଚବର୍ଷ କାର୍ଯ୍ୟକାଳ ମଧ୍ୟରେ ରୂପଲାଭ କରିବା ବି ସହଜ ନଥଲା । ଓଡ଼ିଆରେ 
ଏକ “ସାହିତ୍ୟକୋଷ” ସଂକଳନ ଓ ସଂପାଦନା କାର୍ଯ୍ୟ ଏପର୍ଯ୍ୟନ୍ତ ପୂର୍ଣ୍ାଙ୍ଗ ପ୍ରାପ୍ତ 
ହୋଇ ନାହିଁ । ଉଦୀୟମାନ ସାହିତ୍ଯ ସମୀକ୍ଷକ ତଥା ଗବେଷକଙ୍କୁ ପରିଷଦ ପକ୍ଷରୁ 
ବାର୍ଷିକ “ସାହିତ୍ୟ ବିଦ୍ଯା' ପୁରସ୍ଟାର ପ୍ରଦାନ ପ୍ରସ୍ତାବ ମଧ୍ଯରେ ହିଁ ପର୍ଯ୍ୟବେସିତ 
ରହିଛି । ପରିଷଦର ଏକ ସ୍ଥାୟୀ ଗୃହ ନିର୍ମାଣ ଏବଂ ଆକରଟ-୍ରନ୍ଛ ସହାୟକ 
ପୁସ୍ତକାଦିର ଏକ ପାଠାଗାର ପ୍ରତିଷ୍ଠା ମଧ୍ୟ ରହିଛି ପରିକଳ୍ପଥନାରେ । ଆସନ୍ତୁ, 
ଆମେମାନେ ଏହିସବୁ ସ୍ହଣୀୟ ପରିକଳ୍ଛନାର କାର୍ଯ୍ୟାନୁଷ୍ଠାନ ପାଇଁ ଉଦ୍‌ଯୋଗୀ 
ହେବା ! କେବଳ ତାହା ହିଁ ହେବ କ୍ଷେତ୍ରବାସୀର ଉପଯୁକ୍ତ ସ୍କାରକୀ- ତାହାର ଅତ୍ବା 
ପ୍ରତି ସାର୍ଥକ ଶ୍ରଦ୍ଧାଞ୍ଜଳି ! 

ପରିଷଦ ୧୯୮୦ ମସିହା ଅକ୍ଟୋବର ୨୫ ତାରିଖରେ ଆନୁଷ୍ଠାନିକ ଭାବେ 
ପ୍ରତିଷ୍ଠିତ ହୋଇଥଲା । ପ୍ରତଷ୍ଠା ଦିବସରେ ସଂପାଦକୀୟ ବିବରଣୀରେ କ୍ଷେତ୍ରବାସୀ 


୨୯ ॥ସଭାସଂଭାଷ 

କହିଥଲାଓ “ ୧୯୭୬ରୁ ୧୯୮୦- ଦୀର୍ଘ ଚାରି ବର୍ଷର ଆକୁତି ଓ ଉଦ୍‌ବେଳନ 
ପରେ, ଆମର ଏଇ ବ୍ରତବାସ । ଉପକୂର୍ବାଣ ଆମର ସରିଛି; ଗୁରୁଗ୍ଧହରୁ ପିତୃଗ୍ଧହକ୍କ 
ଆମର ଏଇ ଯାତ୍ରା । ଆମର ଯାତ୍ରା ସକ୍ଯ-ସୂତ୍ରରେ ବନ୍ଧା ଆମର ମନ୍ତ୍ର ଏକ, 
ଉଦ୍ଦେଶ୍ୟ ଏକ; ସମଧର୍ମା ଆମେ- ସମାନୋ ମନ୍ତ୍ଥ ସମିତି ସମାନୀ ଆମରଗ 
ପ୍ରେରଣାସୂକ୍ତ | + + + ଆମର ଧେୟ ¬ ଜାତିର ଭାଷା, ସାହିତ୍ଯ ଓ ସଂସ୍କୃତିର 
ସ୍ବାଧୀନ ଗବେଷଣା । ଶଙ୍କିତ ଓ ସଙ୍କୁଚିତ ମନରେ ଆମେ ଆମର ମହାନ୍‌ ପରଂପରା 
ଓ ପ୍ରବହମାନ ସୃଷ୍ିୟସଂପଦକୁ କଳିବୁ ନାହିଁ । ଯତ୍କିଞ୍ଚତ୍‌ କାର୍ଯ୍ୟ ସମାଧାନ କରିବା 
ଆମର ପଣ ନୂରହେଁ, ବୃତ୍ତି ପାଇଁ ପ୍ରବୃରିର ବ୍ଯବସାୟିକ ବିନିଯୋଗ ମଧ୍ୟ ଆମର 
ଧର୍ମ ନୁହେଁ । ଏକତ୍ଵ (|) ସଂରକ୍ଷା ପ୍ରତି ଗଭୀର ନିଷ୍ଠା ହିଁ ଗବେଷକର 
ରକ୍ଷାକବଚ; ନଚେତ୍‌ ମୃତ୍ୟୁ । ସଂଖ୍ୟାରେ ଆମର ପ୍ରାତି ନହିଁ, ବିସ୍ତାର ପ୍ରତି ବିମୁଖ; 
ଗୁଣ ଓ ଗଭୀରତା ହିଁ ଆମର କାମ୍ୟ ।” (ପ୍ରଥମ ସମବେଶ ବିବରଣୀରୁ ଗୃହୀତ) । 
ବୋଲିବା ବାହୁଲ୍ୟ ଯେ କ୍ଷେତ୍ରବାସୀ ଶେଷ ପର୍ଯ୍ୟନ୍ତ ଏହି ନୀତିରେ ବିଶ୍ବାସୀ ଥିଲା 
ଏବଂ ତଦନୁଯାୟୀ ପରିଷଦର ସକଳ କାର୍ଯ୍ୟକ୍ରମକୁ ରୂପ ଦେବା ପାଇଁ ଚେଷ୍ା 
ଚଳାଇଥୁଲା । 

ବର୍ରଗମାନ ପରିଷଦର ସଭ୍ୟ ସଂଖ୍ଯା ପାଖାପାଖି ଏକଶହ । ରାଜ୍ଯର ପ୍ରତ୍ଯେକ 
ଜିଲ୍ଲାରୁ ତଥା ରାଜ୍ୟ ବାହାରୁ ଏହି ସଭ୍ୟମାନେ ଆମର ପରିବାରଭୁକ୍ତ ହୋଇଛନ୍ତି | 
ଗତ ପାଞ୍ଚବର୍ଷ ମଧ୍ୟରେ ପରିଷଦ ଯଥସାଧ୍ଯ କାର୍ଯ୍ୟରତ ରହିଛି । ମୁଖ୍ୟତଃ ଏହାର 
ସଦସ୍ୟ-ସଦସ୍ୟାଙ୍କ ଦ୍ଵାରୀ ରଚିତ କୋଡ଼ିଏ ଗୋଟି ପ୍ରବନ୍ଧଜପାଠ ଓ ସେଗୁଡ଼ିକର 
ଆଲୋଚନା କରାଯାଇଛି । “ସର୍ଚ୍ଚନାତ୍ସକ ସାହିତ୍ଯ-ସମୀକ୍ଷା', “ତୁଳନାତ୍ସକ ସାହିତ୍ଯଂ, 
“ଶୈଳୀ ବିଜ୍ଞାନ”, “ସାହିତ୍ୟ ସମୀକ୍ଷାର ଅନ୍ତଃ ବିଦ୍ଯାଭିରି” ଏବଂ “ନନ୍ଦନତତ୍ତ' 
ବିଷୟକ ପାଞ୍ଚଗୋଟି ବାର୍ଷିକ ସଂପାନ ଅନୁଷ୍ଠିତ ହୋଇଛି । ପ୍ରଥମ ଦୁଇଟି ସଂପାନର 
ପ୍ରବନ୍ଧାବଳୀ ଏକତ୍ର ସଂକଳିତ ଓ ସଂପାଦିତ ହୋଇ ଗ୍ରନ୍ମଧାକାରରେ ପ୍ରକାଶ ପାଇଛି । 
ଏହା ବ୍ଯତୀତ ପରିଷଦ ପକ୍ଷରୁ “ଆଧୁନିକ ଅବବୋଧ”, “ଶ୍ରୀରୋଢ଼ା! ଏବଂ “ଓଡ଼ିଆ 
ଭାଷାଚର୍ଟଚାର ପରଂପରା ଗ୍ରନ୍ମଧତତ୍ରୟୀ ପ୍ରକାଶିତ ହୋଇଛି । ପରିଷଦର ଖାଣ୍ଡାସିକ 
ଜର୍ଣ୍ାଲ୍‌ ଏଷଣା” ନିୟମିତ ପ୍ରକାଶ ପାଇ ଆସିଛି; ଏଯାବତ୍‌ ପ୍ରକାଶିତ ଏଗାରଟି 
ଖଣ୍ଡରେ ଭାଷା-ସାହିତ୍ୟଯର ୧୨ ଗୋଟି ଅପ୍ରକାଗିତ ପାଣ୍ଡୁଲିପିର ସଂକଳିତ-ସଂପାଦିତ 
ରୂପ, ଓଡ଼ିଆଭାଷା-ସାହିତ୍ୟ ଗ୍ରନ୍ଧର ୩୦ ଗୋଟି ସମୀକ୍ଷା ଏବଂ ଅଣଓଡ଼ିଆ ଗ୍ରନ୍ଧର 
୧୦ ଗୋଟି ସମୀକ୍ଷା ପତ୍ରସ୍ଥ ହୋଇସାରିଛି । ଆମର ଅଧ୍ବକାଂଶ ସଦସ୍ଯ-ସଦସ୍ଯା 
ଭାଷା-ସାହିତ୍ୟ ଘେନି ଚର୍ଚ୍ଚା ପ୍ରବନ୍ଧ ଓ ଗ୍ରନ୍ନାଦି ରଚନା କରିଛନ୍ତି ଏବଂ ବିଭିନ୍ନ 

ସଂପାନ ତଥା ସାଂସ୍କୃତିକ ଅନୁଷ୍ଠାନମାନଙ୍କରେ ଯୋଗଦାନ ପୂର୍ବକ ପ୍ରବନ୍ଧ ପାଠ 
କରିଛନ୍ତି, ଅଥବା ଆଲୋଚନାରେ ସକ୍ରିୟ ଅଂଶଗ୍ରହଣ କରିଛନ୍ତି । କେତେକ ସଦସ୍ଯ 
ସଦସ୍ୟା ଭାଷା-ସାହିତ୍ୟର ଗବେଷଣା କାର୍ଯ୍ୟରେ ତପୂର ଅଛନ୍ତି । ପୂର୍ବରୁ ସେମାନଙ୍କ 
ମଧ୍ୟରୁ ଛଅ ଜଣ ନିଜ ନିଜର ଗବେଷଣା-କୃତି ପାଇଁ ବିଭିନ୍ନ ବିଶ୍ବବିଦ୍ୟାଳଗୁ 
ଡକ୍ଟରେଟ୍‌ ଡିଗ୍ରୀ ଲାଭ କରିଥିଲେ । ଗତବର୍ଷ ଡକ୍ଟର ଗିରୀଶଟନ୍ଦ୍ର ମିଶ୍ର ଡକ୍ଟର 
ଲାବଣ୍ୟ ନାୟକ, ଡକ୍ଟର ହରିହର ମିଶ୍ରଚ ଡକ୍ଟର ହୃଷୀକେଶ ପଣ୍ଡା ଓ ଡକ୍ଟର ହର 
ପ୍ରସାଦ ମିଶ୍ର ଏହି ପାଞ୍ଚ ଜଣ ସଦସ୍ଯ-ସଦସ୍ଯା ଡକ୍ଟରେଟ୍‌ ଡିଗ୍ରୀ ଲାଭ କରିଥବା 
ଅତ୍ଯନ୍ତ ଆନନ୍ଦର ବିଷୟ । 

ବନ୍ଧୁଗଣ, ବର୍ଭମାନ ଆମର ଏହି ଅଗ୍ରଗତି ପଥରେ ଦଣ୍ଡେ ଅଟକି ରହି ଗତ 
ପାଞ୍ଚବର୍ଷ ମଧ୍ୟରେ ଆମେ କଂଣ କରିଛୁଁ ବା ନ କରିଛହୁଁ, ତାହା ବିଚାରିବାର ବେଳ 
ବୋଧହୁଏ ଆସିଛି । ଯାହା କରିଛୁଁ, ତାହା ଠିକ୍‌ ଭାବରେ କରିଛୁଁ କି ନାହିଁ, 
ତହିଁରେ କେଉଁଠି କଣ ଦୋଷତ୍ରଟି ରହୁଛି, ଆମର ଜ୍ାନାର୍ଚନ ବା ବିଦ୍ଯାଲାଭର 
ଦିଗ୍‌୍ବଳୟକୁ ତାହା କେତେଦୂର ସଂପ୍ରସାରିତ କରିଛି, ଆମର ଧାନ-ଧାରଣା ଓ 
ଚିନ୍ତାଂଚେତନାକୁ ତାହା କିପରି ମାର୍ଚ୍ଚିତ ଓ ସମ୍ପଦ୍ଧ କରିଛି, ଜାତୀୟ ସଂସ୍କୃତି 
କ୍ଷେତ୍ରରେ ତାହାର କେତେ କଣ ଉପଯୋଗିତା ରହିଛି, ଇତ୍ଯାଦି ବିଷୟ ଥରେ 
କଳନା କରି ଦେଖିବା ଉଚିତ ନୂହେଁ କି ? ଏଥିରେ ଲାଭ ବ୍ଯତୀତ କୌଣସି କ୍ଷତି 
ନାହିଁ । ତେଣୁ ଆମର ସମସ୍ତ ସଦସ୍ଯ-ସଦସ୍ଯାଙ୍କୁ ଅନୁରୋଧ, ସେମାନେ ପରିଷଦର 
ଯାବତୀୟ କାର୍ଯ୍ୟ ସଂପର୍କରେ ନିଜ ନିଜର ସମତୁଲ ଅଭିମତ ଲିଖିତାକାରରେ 
ସମ୍ପାଦକଙ୍କୁ ଜଣାଇବେ । ନିଜ କାର୍ଯ୍ୟର ନିଜେ ବିଚାରକ ହେବା ସବୁବେଳେ 
ସୁବିଧାଜନକ ନୁହେଁ ¬ ସୃହଣୀୟ ମଧ୍ଯ ନୁହେଁ । ତେଣୁ ପରିଷଦ ପରିବାରର ବାହାରେ 
ଯେଉଁ ବିଦଗ୍ଧ ବ୍ୟକ୍ତିମାନେ ଆମର ସକଳ କାର୍ଯ୍ୟକ୍ରମକୁ ସତର୍କତାର ସହ ଅନୁଧାନ 
କରୁଛନ୍ତି, ସେମାନଙ୍କ ପ୍ରତି ମଧ୍ଯ ଅନୁରୂପ ଅନୁରୋଧ ଜ୍ଞାପନ କରୁଛି । ପରିଷଦର 
କାର୍ଯ୍ୟାବଳୀ ସଂପର୍କରେ ପ୍ରାପ୍ତ ଅଭିମତଗୁଡ଼ିକୁ ଆମେ “ଏଷଣା'ର ପରବର୍ରୀ 
ଖଣ୍ଡମାନଙ୍କରେ ପ୍ରକାଶ କରିର୍ବୁ । ଏ ଦିଗରେ ସଂପୃକ୍ତ ସମସ୍ତେ ଆମକୁ ସାହାଯ୍ଯ 
ସହଯୋଗ ପ୍ରଦାନ କରିବେ ବୋଲି ବିଶ୍ବାସ । 

ପରିଷଦର ଆର୍ଥକ ପରିସ୍ଥିତି ବିଷୟଗତ ବାର୍ଷିକୋସ୍ସବମାନଙ୍କରେ ଆପଣମାନଙ୍କୁ 
ବାରମ୍ବାର ଅବହିତ କରାଇଛି । ଆମର ଆର୍ଥକ ସ୍ପିତି କେବେ ସ୍ବଚ୍ଛଳ ନଥଲା, କି 
ଏବେ ମଧ୍ଯ ନାହିଁ । ପରିଷଦ ରୂପାର ଚାମଚ ତୁଣ୍ଡରେ ଧରି ଜନ୍ମ ହୋଇ ନ 
ଥିଲେହେଁ ସାଂସ୍କୃତିକ କ୍ଷେତ୍ରରେ ବରାବର ସୁଷମ ଭୋଜ୍ଯ ପରିବେଷଣର ବ୍ଯବସ୍ଥା 

କରିଆସିଛି । ଏଥୁପ୍ରତି ଦେଶର ସଂସ୍କୃତିପ୍ରେମୀ ସୁଧୀମଣ୍ଡଳୀ, ସାହିତ୍ୟ ଏକାଡ଼େମୀ, 
ରାଜ୍ୟ ସରକାରଙ୍କ ସଂସ୍କୃତି ବିଭାଗ ପ୍ରଭୃତିଙ୍କର ଦୃଷ୍ଟି ଆକର୍ଷିତ ହୋଇଥିବାରୁ, 
ମୋର ଦୂଢ଼ ବିଶ୍ଵାସ ପରିଷଦର ଆର୍ଥକ ଅବସ୍ଥା କ୍ରମେ ସ୍ବଚ୍ଛଳ ହେବ । ଆମର 
ସଂସ୍କୃତିପ୍ରେମୀ ବଦାନ୍ଯ ବ୍ୟକ୍ତିବିଶେଷ, ଦାନଶୀଳ ସଦସ୍ଯ-ସଦସ୍ୟାଚୃନ୍ଦ ସରକାରୀ 
ଓ ବେସରକାରୀ ପ୍ରତିଷ୍ଠାନଗୁଡ଼ିକ ପରିଷଦ ପ୍ରତି ଅଧ୍ବକରୁ ଅଧକ ପୂଷ୍ଠପୋଷକତା 
ପ୍ରଦର୍ଶନ କରିବେ ବୋଲି ମୁଁ ଆଶା କରୁଛି । ଏହି ପ୍ରସଙ୍ଗରେ ଆମର ଅନ୍ୟତମ 
ପୃଷ୍ଠପୋଷକ- ବର୍ଭମାନ ରାଜସ୍ଵ ବିଭାଗର ମାନ୍ଯବର ମନ୍ତ୍ରୀ ଶ୍ରୀ ଯୁଗଳ କିଶୋର 
ପଟ୍ଟନାୟକଙ୍କର ଗୋଟିଏ ଉକ୍ତି ଆପଣମାନଙ୍କୁ ସ୍ମରଣ କରାଇ ଦେଉଛି । ଶ୍ରୀ 
ପଟ୍ଟନାୟକ ଆମମାନଙ୍କୁ ବାରମ୍ବାର କହିଛନ୍ତିଂ ଭାଷା ସାହିତ୍ଯର ସମ୍ପି କଳେ 
ଯେକୌଣସି ଅନୁଷ୍ଠାନ ନିଷ୍ଠାପର ଭାବରେ କାର୍ଯ୍ୟ କଲେ, ତାହା ଦୀର୍ଘଜୀବୀ ହେବ 
ଏବଂ ଏଥୁନିମିର ଅର୍ଥାଭାବ ହେବ ନାହିଁ । 

ଭାଷା-ସାହିତ୍ୟର ସମ୍ପଦ୍ଧି ପାଇଁ ସମ୍ପକ୍ଷା, ଚର୍ଚ୍ଚ ଗବେଷଣାଦି କିପରି ଉପଯୋଗୀ 
ତାହା ଆପଣମାନଙ୍କୁ ଫେଡ଼ି କହିବା ଲୋଡ଼ା ନାହିଁ । ପ୍ରାଚୀନ ଯୁଗରୁ ସାଂପ୍ରତିକ 
ଜାଳ ପର୍ଯ୍ୟନ୍ତ ଆମ ସାହିତ୍ୟରେ ସୃଷ୍ଷି-କ୍ରିୟା ସହିତ କୌଣସି-ନା-କୌଣସି ପ୍ରକାର 
ସମୀକ୍ଷା କାର୍ଯ୍ୟ ଚାଲିଆସିଛି । ପୂର୍ବରୁ ସମୀକ୍ଷା ବା ସମାଲୋଚନା ସାହିତ୍ଯ ଥିଲା 
ମୁଖ୍ୟତଃ ତିନି ପ୍ରକାର- ( ୧) କବିଶିକ୍ଷାମୂଳକ, ( ୨) ଟୀକା ବା ବ୍ୟାଖ୍ୟାତ୍ସକ ଏବଂ 
(୩) କବି ଓ କାବ୍ୟର ପରିଚୟାତ୍ସକ । ସୃଷ୍ଟି କର୍ମରେ ସାହିତ୍ଯସ୍ତଷ୍ଟାମାନଙ୍କୁ ସହାୟତା 
କରିବା ପାଇଁ କବି ଶିକ୍ଷାମୁନଳକ ସମାଲୋଚନା ଉଦ୍ଦିଷ୍ଟ ଥଲା । ଉପେନ୍ଦ୍ରଭଞ୍ଜଙ୍କର 
'ରସପଞ୍ଚକ”, ଯଦୁମଣି ରାଉତରାୟଙ୍କର “କବିକଳ୍ପଦୁମ” ପ୍ରଭୃତି ଗ୍ରନ୍ଧ ଏହାର 
ଉଦାହରଣ । ଏବେ ଆମର ଆଉ କବିଶିକ୍ଷାମୂଳକ ସମାଲୋଚନା ଲିଖିତ ହେଉ 
ନାହିଁ । ସାହିତ୍ଯବୀକ୍ଷାରୁ କିଛି ଶିକ୍ଷା ପାଇ ଅଥବା ସହାୟତା ଲାଭ କରି କବି 
ଲେଖକମାନେ ଯେ ଭଲ ଭାବରେ ସାହିତ୍ଯ ସୃଷ୍ଟି କରିପାରିବେ ଏ ଧାରଣା ପ୍ରାୟ 
ଲୋପ ପାଇଛି । ଏପରିକି, ସାହିତ୍ଯ ସୃଷ୍ଖି ସକାଶେ ତରୁଣ ଉଦୀୟମାନ 
କବିଲେଖକମାନେ କେଉଁଠି ଶିକ୍ଷାନବିସ୍‌ ହେଉଥବାର ଦେଖାଯାଉ ନାହିଁ । ପ୍ରବୀଣ 
୍ରତିଷ୍ଠିତ ସାହିତ୍ଯସ୍ରଷ୍ଠାଙ୍କ ନିକଟରେ ଶିକ୍ଷାନବିସ କଲେ, ଲେଖାଲେଖିରେ ଉଦୀୟମାନ 
ସାହିତ୍ଯ ସ୍ରଷ୍ଟାଙ୍କର ଯେ ଶୀଘ୍ର ହାତ ପାକଳ ହେବ, ଏହା କେହି ବିଚାରକୁ ନେଉ 
ନାହାନ୍ତି । 

ଜିନ୍ତୁ ଟୀକା ବା ବ୍ଯାଖ୍ଯାତ୍ଵକ ସମାଲୋଚନା ତଥା କବି ଓ କାବ୍ଯର ପରିଚୟାତ୍ସକ 
ସମାଲୋଚନା ପୂର୍ବ ଭଳି ଆମର ଏବେ ମଧ୍ଯ ରଚିତ ହେଉଛି; ଯଦିଚ ପାଶ୍ଚାତ୍ଯ 

ସମାଲୋଚନାର ବିଭିନ୍ନ ରୀତି ଓ ଧାରା ଅନୁସୃତ ହେବାରେ ଲାଗିଛି । ଏ କ୍ଷେତ୍ରରେ 
ବିଶେଷତଃ ସ୍ଵାଧୀନତା ପରେ ପରେ ଆମର ପରିମାଣଗତ ସମ୍ପି ଉଲ୍ଲେଖନୀୟ । 
ରାଜ୍ୟରେ ଉଚ୍ଚଶିକ୍ଷାର ପ୍ରସାର ଏର ପରିମାଣଗତ ସମ୍ପଦିର ଅନ୍ଯତମ କାରଣ । 
ଉପରୋକ୍ତ ଦୁଇ ପ୍ରକାର ସାହିତ୍ଯ ସମାଲୋଚନାର ଗୁଣ ବା ମାନ ସମ୍ପର୍କରେ ପ୍ରଶ୍ର 
ଉଠୁଥଲେହେଁ, ମୋର ବିନୀତ ମତରେ- ପରିସ୍ଥିତି ନିତାନ୍ତ ନୈରାଶ୍ୟଜନକ ନୁହେଁ । 
ସ୍ବାଧୀନତା ପୂର୍ବରୁ. ପଣ୍ଡିତ ଗୋପୀନାଥ ନନ୍ଦଶର୍ମା, ପଣ୍ଡିତ ନୀଳକଣ୍ଠ ଦାସଙ୍କ ଭଳି 
ଅଜ କେତେଜଣ ଏକକ ପ୍ରତିଭା ଆମର ସମାଲୋଚନା କ୍ଷେତ୍ରରେ କାର୍ଯ୍ୟ କରିଥିଲେ 
ଏବଂ ସେମାନେ ନିଜ ନିଜ ବିଷୟଂ-ଭୂମିରେ ଥଲେ ପ୍ରବୀଣ ଓ ମୌଳିକ । 
ସ୍ଵାଧୀନତା ଲାଭପରେ ଏ କ୍ଷେତ୍ରରେ ଆଉ ଏକକ ପ୍ରତିଭା ନାହାନ୍ତି । ଏବେ ବହୁ 
ସଂଖ୍ୟକ ସାଧାରଣ ବା ମଧ୍ୟମ ଶ୍ରେଣୀର ସମାଲୋଚକ ଲେଖନୀ ଚାଳନା କରୁଛନ୍ତି । 
ଗଣତନ୍ତ୍ର ଶାସନ ମଧ୍ଯମ ଶ୍ରେଣୀର ଲୋକଙ୍କ ପାଇଁ ବା Meପାଠ୮ମୋନଙ୍କ ପାଇଁ 
ଉଦ୍ଦିଷ୍ଟ ବୋଲି କଥାଟାଏ ରହିଛି । ଭାଷା-ସାହିତ୍ୟର ସମାଲୋଚନା କ୍ଷେତ୍ରରେ 
ଆମେ ବୋଧହୁଏ ତାହାରି ପ୍ରଭାବ ଲକ୍ଷ୍ଯ କରିବା । 

ବର୍ଭମାନ ଆମର ସମାଲୋଚନା ସାହିତ୍ୟ ମୁଖ୍ୟତଃ “ କିତାବୀ' ବା Academic 
ହୋଇଥିବାର ଦେଖାଯାଉ । ଏକାଡେମିକ୍‌ ସ୍ତରରୁ ଉପରକୁ ଉଠି ଏହା କୌଣସି 
ସତ୍ୟର ପ୍ରତିଷ୍ଠା କରିପାରୁ ` ନାହିଁ, ଅଥବା ଚିନ୍ତାଂଚେତନାର କୌଣସି ନୂତନ ଦିଗନ୍ତ 
ଉନ୍ମୋଚିତ କରିପାରୁ ନାହିଁ । ସର୍ବୋପରି ରହିଛିଂ ଆମର ଏକ ସମାଲୋଚନାତ୍ସକ 
ମନୋଭଂଗୀର ଅଭାବ |! ଇଉରୋପରେ ସମାଲୋଚନାତ୍ସକ ମନୋଭଂଗୀ ବା critical 
enses ବୋଇଲେ, ଯାହା ବୁଝାଯାଏ, ତାହା ଠିକ୍‌ ଆମମାନଙ୍କଠାରେ ନାହିଁ । 
ସାହିତ୍ୟିକ ଇ.ଏମ୍‌. ପୋର୍ଷର ( ୧୮୭୯-) ଏବଂ ଅଧ୍ୟାପକ ଡେଭିଡ ମେକୂଚିଅନ୍‌ 
( ୧୯୩୦-୭ ୨) ବିଦେଶୀ ପଣ୍ଡିତ ହେଲେ ହେଁ ଭାରତୀୟ ଜାତୀୟ ଜୀବନ ଓ 
ସଂସ୍କୃତି ସହିତ ପରିଚିତ ଥଲେ । ଦୁହେଁଯାକ ସମସ୍ବରରେ ସେହି କଥା ଆମକୁ 
କହିଯାଇଛନ୍ତି । ଫୋର୍ଷରଙ୍କ ମତରେ- ପାଶ୍ଚାତ୍ୟ ଦେଶରେ ସମାଲୋଚନା କଥାଟିକୁ 
ଯେପରି ବୁଝାଯାଏ, ତାହା ଭାରତୀୟଙ୍କଠାରେ ବିଶେଷ ନାହିଁ । ରୀତିମତ ପୂଜା 
କରିବାରେ, ନୋହିଲେ ରୀତମତ ନିନ୍ଦା କରିବାରେ ଭାରତୀୟମାନଙ୍କର ଲକ୍ଷ୍ଯଣୀୟ 


ସାମର୍ଥ୍ୟ ରହିଛି । (Indians have a marked capacity for worship or for 
denunciation, but not much critical sense, as criticism is under- 
stood in the West. —Two Cheers for Democracy) ଡେଭିଡ୍‌ ମେକୁଚିଆନ୍‌ 


କହନ୍ତିଂ ଭାରତରେ ସମାଲୋଚନାର ପରଂପରା ଦୁର୍ବଳ । ତାହା ପରିବର୍ଗେ ଆମେ 


୩୩ ସଭାସଂଭାଷ 


Digitized by srujanika@gmail.com 


ପାଇଁ ଗୁରୁ ଶିଷ୍ଯ ସମ୍ପର୍କ ଘେନି ଗୋଟିଏ ଗୋଷ୍ଠୀ ପ୍ରତି ଅବାଧ ଅଙ୍ଗୀକାର । ରାଜନୀତି 


ଓ ଶିକ୍ଷାୟତନର ପାଣ୍ଡିତ୍ୟ କ୍ଷେତ୍ରରେ ତାହା ମଧ୍ଯ ପ୍ରାଧାନ୍ଯ ବିସ୍ତାର କରିଛି । (ନ 
any case, the critical tradition in India is weak; in its place we 
have the Guru-Sishya relationship of unreserved commitment to the 
group, such as also dominates politics and academic scholarship— 


Indian writing in English) ଭାରତୀୟ ସାହିତ୍ୟ ଏକାଡ଼େମୀର ପ୍ରତିଷ୍ଠାତା-ସମ୍ପାଦକ 
ସାହିତ୍ୟିକ କୃଷ୍ଣ କୃପାଲାନୀ ( ୧୯ ୦୭-) ସଦ୍ଯ ପ୍ରକାଶିତ ଆପଣାର Literature 
୦ Modern India ଗ୍ରନ୍ଧରେ ମଧ୍ଯ ଅନୁରୂପ ମତ ପ୍ରକାଶ କରିଛନ୍ତି । ସେଥୁପାଇଁ 
ଆମ ସମାଲୋଚନା ସାହିତ୍ୟର ଗୁଣ ବା ମାନ ସଂପର୍କରେ ଉତ୍‌ଥାପିତ ପ୍ରଶ୍ନବାଚୀ 
ଘେନି ମୁଁ ବିଶେଷ ବିଚଳିତ ନୁହେଁ, ବା ଖୁବ୍‌ ନୈରାଶ୍ଯବୋଧ କରୁ ନାହିଁ । ଏହି 
ଗ୍ରାହକଶୂନ୍ୟ ପ୍ରାୟ ସାହିତ୍ଯକ ବିଭାଗଟି ପ୍ରାକ୍‌ ସ୍ଵାଧୀନତା କାଜରେ ଯେପରି ଅବସ୍ଥାରେ 
ଥଲା, ସଂପ୍ରତି ତାହାର ସ୍ତର ଯେ ଉର୍ର ଗ ହୋଇଛି ଏବଂ ମନ୍ରର ଗତିରେ ହେଲେହେଁ 
ତାହାର ଗୁଣାତ୍ସକ ଅଭିବୃବି ସାଧ୍ୂତ ହୋଇଛି, ତାହା ସାହିତ୍ଯ କ୍ଷେତ୍ରରେ କୌଣସି 
ସଚେତନ ବ୍ଯକ୍ତି ଅସ୍ଵୀକାର କରିପାରିବ ନାହିଁ । ଗତବର୍ଷ ଜୁଲାଇ ମାସରେ 
ଭୁବନେଶ୍ବରଠାରେ ଅନୁଷ୍ଠିତ ଓଡ଼ିଶା ସାହିତ୍ଯ ଏକାଡ଼େମୀର “ଓଡ଼ିଆ ସମାଲୋଚନା 
ସାହିତ୍ୟ” ବିଷୟକ ସଂପାନରେ ଉପସ୍ଥାପିତ ମୋର ପ୍ରବନ୍ଧରେ ବିଭିନ୍ନ ଉଦାହରଣ 
ସହ ମୁଁ ଏହି ମତ ହିଁ ବ୍ୟକ୍ତ କରିଥୁଲି । 

କିନୁ ଭାଷା-ସାହିତ୍ୟର ଗବେଷଣା ସଂପର୍କରେ ମୋର ଟିକିଏ ଭନ୍ନ ମତ 
ରହିଛି । ସମାଲୋଚନା ଓ ଗବେଷଣା ଉଭୟେ ସଗୋତ୍ର ହେଲେହେଁ, ଏ ଦୁଇଟି 
ମଧ୍ଯରେ ସୃକ୍ଷୁ ପାର୍ଥକ୍ୟ ରହିଛି । ପୂର୍ବରୁ ମୁଁ ଏ ସଂପର୍କରେ କହିଥଲି- “ ସମାଲୋଚନା 
ଅନୁସନ୍ଧାନ ହେଲେ, ଗବେଷଣା ହେଉଛି ପ୍ରାପ୍ତିଓ ପ୍ରଥମଟି ଜିଜ୍ଞାସା ହେଲେ, ଶେଷଟି 
ହେଉଛି ଉତ୍ତର । ସମାଲୋଚକ ସାଧାରଣ ସନ୍ତରଣକାରୀ ହେଲେ, ଗବେଷକ 
ହେଉଛଚି ଅବଗାହୀ ବା ଗୋତା-ମରାଜି ! ସମାଲୋଚନା ସାଧାରଣତଃ ସାହିତ୍ଯସୃଷ୍ଷିର 
ମୂଲ୍ୟାୟନ ଓ ମର୍ମ ଉଦଘାଟନରେ ପର୍ଯ୍ୟବସିତ । କିନଧୁ ଗବେଷଣା ମୂଲ୍ୟାୟନ କରିବା 
ସଂଗେ ସଂଗେ ସାହିତ୍ଯ କୃତିରୁ ନୂତନ ତଥ୍ଯ ଓ ଆଭିମୁଖ୍ୟ ଆବିଷ୍କାର କରେ¬- 
ଅଭିନବ ତର ପ୍ରତିଷ୍ଠା କରେ ଗ୍ରାହକମାନଙ୍କର ସାହିତ୍ଯ ବିଷୟକ ଧାନ ଧାରଣାର 
ଦିଗ୍‌ବଳୟ ସଂପ୍ରସାରିତ କରେ !” ( ୧୯୮୨ ବାର୍ଷିକୋସବର ସଭାପତିଙ୍କ ଅଭିଭାଷଣରୁ 
ଗୃହୀତ) ଏହି ପାର୍ଥକ୍ୟ ଦୃଷ୍ଟିରୁ ସମାଲୋଚନାଠାରୁ ଗବେଷଣା ଅପେକ୍ଷାକୃତ ଅଧ୍ବକ 
ଦୁରୁହ, ଅଧ୍ବକ ସାଧନା-ସାପେକ୍ଷ ଏବଂ ଅଧୁକ ଅନ୍ତର୍ଦଧଷ୍ଠିସଂପନ୍ଧ କାର୍ଯ୍ୟ । 


ସଁଙ୍ତସଂଭାଷ [" 


-” 

ଆମର ଭାଷା-ସାହିତ୍ୟର ଗବେଷଣା କ୍ଷେତ୍ରରେ ଏବେ ସେହି ସାଧନା ଓ 
ଅନ୍ତର୍ଦଧଷ୍ଠି ପ୍ରକାଶ ପାଇଥିବାର ଦେଖାଯାଉ ନାହିଁ । ବହୁ କ୍ଷେତ୍ରରେ ଗବେଷଣା-କାର୍ଯ୍ୟ 
ହେଉଛି ଭସାଣିଆ ଓ ଉପରଠାଉରିଆ । ଗତ ବାର୍ଷିକୋସସବମାନଙ୍କରେ ମୁଁ ବାରମ୍ବାର 
ଆପଣମାନଙ୍କୁ କହିଛି ଯେ- ମୌଳିକ ଫଳପ୍ରଦ ଗବେଷଣା ଆମର ପ୍ରାୟ ହେଉ 
ନାହିଁ; ଆମର ସମାଜ ଓ ଜାତୀୟ ଜୀବନ ସହ ଗବେଷଣାର ଅତ୍ଯନ୍ତ କ୍ଷୀଣ ସଂପର୍କ 
ରହୁଛି । ସମାଜ ସହ ସଙ୍ଗତି ରକ୍ଷା କରି- ଜୀବନର ଆବଶ୍ୟକତାକୁ ଚାହିଁ ଆମେ 
ଜ୍ଞାନ-ବିଜ୍ଞାନ କ୍ଷେତ୍ରରେ ଫଳପ୍ରଦ ଗବେଷଣା ନ ଚଳାଇଲେ, ଆମର ଆଶାନୁରୂପ 
ଜାତୀୟ ପ୍ରଗତି ସମ୍ଭବ ହେବ ନାହିଁ । 

ପଦୋନ୍ସତି, ବେତନ ବୃଦି ଆଦି ଦାନାପାଣିର ସଂପର୍କରୁ ବିଛିନ୍ନ ନ କଲେ 
ଗବେଷଣା ନିଜର ସମସ୍ତ ମର୍ଯ୍ୟାଦା ହରାଇବ ବୋଲି ଏବେ ବହୁ ସଂସ୍କୃତିପ୍ରେମୀ 
ବ୍ୟକ୍ତି ଉପଲନ୍ଧ କଲେଣି । କିନ୍ତୁ ପୃଥବୀର ପ୍ରଗତିଶୀଳ ଦେଶମାନଙ୍କରେ ପଦୋନ୍ସତି, 
ବେତନବୃବି ସହ ସଂପୃକ୍ତ ଥାଇ ମଧ୍ଯ ଉଚ୍ଚକୋଟୀର ଗବେଷଣା ଚାଲିଥବାର 
ଦେଖାଯାଉଛି । ମାର୍କିନ୍‌ ଯୁକ୍ତରାଷ୍ଟ୍ର ବିଭିନ୍ନ ବିଶ୍ଵବିଦ୍ୟାଳୟରେ ଞ୍ଞାନବିଜ୍ଞାନର 
ନାନା ବିଭାଗରେ ମୌଳିକ ଫଳପ୍ରଦ ଗବେଷଣା ଚଳାଇ ସାଫଲ୍ୟ ଅର୍ଚ୍ଚନ କଲାମାତ୍ରେ 
ଗବେଷକ ନୋବେଲ୍‌ ପୁରସ୍ଟାରଠାରୁ ଆରମ୍ଭ କରି ପଦୋନ୍ସତି, ବେତନଚୃବି ପର୍ଯ୍ୟନ୍ତ 
ବହୁ ବାଟରେ ଆଶାତୀତ ପ୍ରତିଦାନ ପାଇ ପାରୁଛନ୍ତି । ତେଣୁ ମୋର ବିନୀତ 
ମତରେ- ଦାନାପାଣିର ସଂପର୍କରୁ ଗବେଷଣା-କାର୍ଯ୍ୟକୁ ବିଛିନ୍ନ କରି ଲାଭ ନାହିଁ । 
ଗବେଷଣାର ଗୁଣାଗୁଣ ବା ଉକ୍ସର୍ଷ-ଅପକର୍ଷ କଡ଼ାକଡ଼ି ଭାବରେ ବିଚାର କରାଯାଇ 
ପାରିଲେ ହିଁ ଅବସ୍ଥାର ପରିବର୍ଶନ ହେବ । ବୋଲିବା ବାହୁଲ୍ୟ ଯେ- ଏହା ଆଦୌ 
ଏକ ଦୁଃସାଧ୍ୟ ବ୍ୟାପାର ନୁହେଁ । ଚାହିଁଲେ, ଆମ ଅନାୟାସରେ ପ୍ରତ୍ୟେକ ଗବେଷଣା- 
କାର୍ଯ୍ୟର ଉଜ୍କର୍ଷ-ଅପକର୍ଷ ଠିକ୍‌ ଏବଂ କଡ଼ାକଡ଼ି ଭାବରେ ବିଚାର କରିପାରିବା, 
ତଥା ଗବେଷଣାର ମର୍ଯ୍ୟାଦା ଅକ୍ଷୁଣ୍ଣ ରଖିପାରିବା । 

“ଓଡ଼ିଆ ଗବେଷଣା ପରିଷଦ”ର ପ୍ରତ୍ୟେକ ସଦସ୍ଯ-ସଦସ୍ଯା ଭାଷା-ସାହିତ୍ଯର 
ସମାଲୋଚନା ବା ଗବେଷଣା କାର୍ଯ୍ୟରେ ବ୍ରତୀ ଥବା କାଳରେ ଏହି ପୂର୍ବୋକ୍ତ 
ବିଷୟ ପ୍ରତି ଧ୍ଯାନ ଦେବାକୁ ନିବେଦନ କରୁଛି । ଆଶା କରୁଛି ବର୍ଷକ ପରେ 
ନବ ନବ ଚିନ୍ତାଚେତନାରେ ନଜ ନିଜକୁ ଅଧ୍ବକ ସିଶ୍ବର୍ଯ୍ୟବନ୍ତ କରି ଆମ୍ଭେମାନେ 
ପୁଣି ଏକାଠି ମିଳିତ ହେବା ଏବଂ ପୁଣି ହୃଦୟର ଭାବ ବିନିମୟ କରିବା । 
ପୁନର୍ଦର୍ଶନାୟ ଚ ! 

ooo 

ସାହିତ୍ୟ ଗବେଷଣା 


ଇତିମଧ୍ୟରେ ଗୋଟିଏ ବର୍ଷ ଅତିକ୍ରାନ୍ତ ହୋଇଛି ଏବଂ ପତନ ଅଦ୍ୟୁଦୟ- 
ବନ୍ଧୁର ପଚ୍ଛାରେ ଆମେ ଅନ୍ତତଃ ଗୋଟିଏ ପାଦ ଅଗ୍ରଗତି କରିଛହୁଁ । ଏହି ପଦକ୍ଷେପ 
ଧୀର, ଅଥଚ ଦୃଢ଼ ବୋଲି ମୋର ବିଶ୍ଵାସ । ପରିଷଦର ନୈମିରିକ କାର୍ଯ୍ୟ ଅବ୍ୟାହତ 
ରହିଛି- ଏକି ସ୍ବେଚ୍ଛାସେବୀ ସାଂସ୍କୃତିକ ପ୍ରତିଷ୍ଠାନ ଭାବରେ ଏହା ନାନା ଅଭାବ 
ଅସୁବିଧା ଓ ପ୍ରତିବନ୍ଧକ ଭିତରେ ଚାଲିଥୂଲେ ମଧ୍ଯ ପ୍ରବନ୍ଧପାଠ, ଆଲୋଚନା, 
ମୁଖପତ୍ର ‘ଏଷଣା”ର ପ୍ରକାଶ ନିୟମିତ ହେଉଛି । ‘ରୋମାଣ୍ଟିକ୍‌ ଅବବୋଧ” ଏବଂ 
“ନନ୍ଦନତତ୍ତଵ ' ସମ୍ପାନ-ପ୍ରବନ୍ଧାବଳୀ, ଦୂଇଟି ଗ୍ରନ୍ଛାକାରରେ ମୁଦ୍ରିତ ହେଉଛି । ଭାରତ 
ସରକାରଙ୍କ “ମାନବ-ସମ୍ବଳ ଉନ୍ନୟନ” ମନ୍ତ୍ରଣାଳୟ ଦ୍ଵାରା ଅନୁମୋଦିତ ପ୍ରକଛ୍ନ 
ଓଡ଼ିଆ ସାହିତ୍ୟ କୋଷ”ର ସମ୍ପାଦନା କାର୍ଯ୍ୟ ଅଗ୍ରଗତି କରିଛି । ଭାଷା-ସାହିତ୍ଯର 
ସମୀକ୍ଷା ଓ ଗବେଷଣା-କାର୍ଯ୍ୟକୁ ଉତ୍ସାହିତ କରିଵା ଉଦ୍ଦେଶ୍ୟରେ ' କ୍ଷେତ୍ରବାସୀ ସାହିତ୍ୟ 
ବିଦ୍ୟା ପୁରସ୍ଟାର' ପ୍ରବରିତ ହୋଇଛି । ଆମର ଅଧୁକାଂଶ ସଦସ୍ଯ-ସଦସ୍ଯା 
ସମାଲୋଚନା ଗବେଷଣାଦି ବିଭିନ୍ନ ସାଂସ୍କୃତିକ କାର୍ଯ୍ୟରେ ତପ୍ୂର ରହିଛନ୍ତି । ଡକ୍ଟର 
ମନୋରମା ମହାପାତ୍ର (ବିଶ୍ଵାଳ ଗତବର୍ଷ ନିଜର ଗବେଷଣା କାର୍ଯ୍ୟ ପାଇଁ ଡକ୍ଟରେଟ୍‌ 
ଡିଗ୍ରୀ ଲାଭର ଗୌରବ ଅର୍ଜନ କରିଛନ୍ତି । ଡକ୍ଟର କୁଞ୍ଜବିହାରୀ ଦାଶ, ଡକ୍ଟର 
ନରେନ୍ଦ୍ର ନାଥ ମିଶ୍ର ଡକ୍ଟର ଗଗନେନ୍ଦ୍ରନାଥ ଦାଶ ପ୍ରମୁଖ ଆମର କେତେକ ସଦସ୍ଯ 
ଭାଷା-ସାହିତ୍ୟର ବିଭିନ୍ନ ଗବେଷଣା-ପ୍ରକଛ ସଫଳତାର ସହ ତର୍ତ୍ାବଧାନ ଓ 
ପରିଚାଳନ କରିଛନ୍ତି । 

ବନ୍ଧୁଗଣ, ପରିଷଦର ଯାବତୀୟ କାର୍ଯ୍ୟ ସଂପର୍କରେ ନିଜ ନିଜର ସମତୁଲ 
ଅଭିମତ କର୍ମକର୍ରାଙ୍କୁ ଜଣାଇବା ଲାଗି ଗତ ବାର୍ଷିକୋସସବରେ ଏହି ସଭାମଂଚରୁ 
ଆପଣମାନଙ୍କୁ ନିବେଦନ ଜଣାଇଥଲି । ପରିଷଦର ସଦସ୍ଯ-ସଦସ୍ଯା ତଥା ପରିଷଦ 
ବିଷୟରେ ଆଗ୍ରହୀ ଥବା ସଂସ୍କୃତିପ୍ରେମୀ ବ୍ୟକ୍ତିମାନଙ୍କ ପ୍ରତି ଏହି ନିବେଦନ ଉଦିଷ୍ଟ 
ଥିଲା । କିନୁ ଆମର ପରିଜନ ଓ ଶୁଭେଛ୍ଲୁ ବନ୍ଧୁମାନେ ବହୁ ସଂଖ୍ଯାରେ ସେଥପ୍ରତି 
କର୍ଣପାତ କରି ନ ଥିବା ଦୁଃଖର କଥା । ଗତ ପାଞ୍ଚ ଛଅ ବର୍ଷ ମଧ୍ୟରେ ପରିଷଦ 

ଯାହା ଯାହା କରିଛି, ତାହା ଠିକ୍‌ ଭାବରେ କରିଛି ଜି ନାହିଁ, ତହିଁରେ କେଉଁଠି 
କ'ଣ ଦୋଷତ୍ରଟି ରହିଛି, ଆମର ଞ୍ଚାନାର୍ଚଚନ ବା ବିଦ୍ୟାଲାଭର ଦିଗ୍‌ବଳୟକୁ ତାହା 
କେତେଦୂର ସଂପ୍ରସାରିତ କରିଛି, ଆମର ଧାନ-ଧାରଣା ଓ ଚିନ୍ତାଚେତନାକୁ ତାହା 
କିପରି ମାର୍ଜିତ ଓ ସମ୍ପଦ୍ଧ କରିଛି, ଜାତୀୟ ସଂସ୍କୃତି କ୍ଷେତ୍ରରେ ତାହାର କେତେ 
କ”'ଣ ଉପଯୋଗିତା ରହିଛି, ଇତ୍ଯାଦି ବିଷୟ ଏବେ ଥରେ କଳନା କରି ଦେଖିବା 
ଲୋଡ଼ା ପଡ଼ିଲାଣି । ଏ ଅନୁଷ୍ଠାନର ଅଗ୍ରଗତି ପଥରେ ତାହା ହିଁ ହେବ- ଅନ୍ଯତମ 
ଦିଗ୍ଦର୍ଶକ । ତେଣୁ ପରିଷଦର ହିତ ଦୃଷ୍ଟିରୁ ଆପଣମାନଙ୍କୁ ଆଉ ଥରେ ନିବେଦନ 
କରିବି- ଆପଣମାନେ ପରିଷଦର କାର୍ଯ୍ୟାବଳୀ ବିଷୟରେ ନିଜ ନିଜର ଗଠନାତ୍ସକ 
ଅଭିମତ ନିଃସଙ୍କୋଚରେ ଆମକୁ ଜଣାଇବେ । 

ଆମ ଭାଷା-ସାହିତ୍ୟର ସମୀକ୍ଷା ଓ ଗବେଷଣା କାର୍ଯ୍ୟ ଏବେ ମଧ୍ଯ ଆଶାନୁରୂପ 
ହୋଇପାରି ନାହିଁ । ମାତୃଭାଷା କ୍ଷେତ୍ରରେ ମୁଖ୍ୟତଃ ଏତିହାସିକ ଓ ବର୍ଣ୍ଣନାତ୍ସକ 
ଅଧ୍ୟୟନ ଚାଲିଥ୍୍‌ବାର ଦେଖାଯାଏ । ରାଜ୍ଯର ଉପଭାଷା ଓ ଆଞ୍ଚଳିକ ଭାଷାର 
ବୈଶିଷ୍ଟ୍ୟ ସମ୍ପର୍କରେ ଅନୁସନ୍ଧାନ ଓ ଚର୍ଚ୍ଚା ଏବେ ଆରମ୍ଭ ମାତ୍ର ହୋଇଛି । ବୈଜ୍ଞାନିକ 
ପଦ୍ଧତିରେ ଭାଷା-ଅଧ୍ଯୟୟନ କ୍ଷେତ୍ରରେ Metalinguistics, Psycholinguistics ପ୍ରଭୁତି 
ନବ ନବ ଦିଗନ୍ତ ଆମେ ଏପର୍ଯ୍ୟନ୍ତ ସ୍ପର୍ଶ କରି ନାହୁଁ । ସାହିତ୍ଯ କ୍ଷେତ୍ରରେ 
ସେହିପରି ବିଭିନ୍ନ ଶୈଳୀ ଓ ସାହିତ୍ଯତକ୍ରାନ୍ତିର ଏତିହାସିକ ତଥା ବର୍ଣ୍ଣନାତ୍ସକ ଅଧ୍ୟୟନ, 
ଅନ୍ତର୍ବଦ୍ୟାଭିରିକ ଅଧ୍ୟୟନ ପ୍ରଭୃତି ଏଯାବତ୍‌ ଆରମ୍ଭ ହୋଇ ନାହିଁ କହିଲେ ଚଳେ । 
ପୁଣି, ଆମ ପ୍ରାଚୀନ ସାହିତ୍ୟର ସମୀକ୍ଷା ଓ ଗବେଷଣା ଏକପ୍ରକାର ସନ୍ତୋଷଜନକ 
ହେଲେ ହେଁ, ଆଧୁନିକ ତଥା ସାଂପ୍ରତିକ ସାହିତ୍ୟର ଗବେଷଣା-ଚର୍୍ଚା ଆଶାନୁରୂପ 
ହୋଇପାରି ନାହିଁ । ଅନ୍ଯାନ୍ଯ ରାଜ୍ଯରେ ସାଂପ୍ରତିକ ସାହିତ୍ଯତ ଏପରିକି ଚଳିତ 
ଦଶକର ସାହିତ୍ୟ ସମ୍ପର୍କରେ ସମୀକ୍ଷା ଓ ଗବେଷଣା ଚାଲିଥଲା ବେଳେ, ଆମର 
ସମୀକ୍ଷାଝଗବେଷଣାଦି ପଞ୍ଚମ ଦଶକର ସାହିତ୍ଯ ନିକଟରେ ଅଟକି ଯାଇଥବାର 
ମନେହେଉଛି । ଯେଉଁ ଅଛ କେତେଜଣ ସମୀକ୍ଷକ ଓ ଗବେଷକ ଷଷ୍ଠ ଦଶକୋରର 
ବା ସ୍ଵାଧୀନତା ପରବର୍ରୀ ସାହିତ୍ଯ ଆଡ଼କୁ ମୁହାଁଇଛନ୍ିଟ ସେମାନେ ସେ ଦିଗରେ 
ଅକୁଣ୍ଠ ଓ ସୃଚ୍ଛନନ୍ଦ ପଦକ୍ଷେପ ନେଉଛନ୍ତି ବୋଲି କହିହେବ ନାହିଁ । 

ଅନ୍ୟ ଏକ ଶୋଚନୀୟ ବ୍ୟାପାର ହେଉଛି-¬ ଆମର ସାଂସ୍କୃତିକ କ୍ଷେତ୍ରରେ 
ପ୍ରତିକୂଳ ସମାଲୋଚନା ବା ଗବେଷଣା ପ୍ରତି ଉଦାରତା ଓ ସହନଶୀଳତାର ଅଭାବ । 
ସମୀକ୍ଷା-କାର୍ଯ୍ୟ ବୋଇଲେ, କେବଳ ଅନୁକୂଳ ମନ୍ତବ୍ୟ, ପ୍ରଶଂସା ବା ସ୍ୁତିଗାନ 
ବୋଲି ଏବେ ମଧ୍ଯ ଅନେକେ ବୁଝିଥାଆନ୍ତି । କୌଣସି ଏକ ଭିନ୍ନ ମତ, ବିପକ୍ଷ 

ମନ୍ତବ୍ଯ ବା ବିପରୀତ ଆଲୋଚନା ସେମାନେ ସହ୍ଯ ପରିପାରିଚି ନାହିଁ । ଏହି 
ପ୍ରବଣତା ବା ମନୋବୃଭି ଭାଷା-ସାହିତ୍ୟର ବସ୍ତୁନିଷ୍ଠ ଓ ନିରପେକ୍ଷ ସମାଲୋଚନା 
ପକ୍ଷରେ କିପରି ଅନ୍ତରାୟ, ତାହା ଆପଣମାନଙ୍କ ପରି ସୁଧୀଜନଙ୍କୁ ଫେଡ଼ି କହିବା 
ଅନାବଶ୍ୟକ । ଆମ ସାଂପ୍ରତିକ ସାହିତ୍ୟର ଗବେଷଣା-ଚର୍ଟ୍ଚା ଆଶାନୁରୂପ ହୋରପାରୁ 
ନଥିବା ମୂଳରେ ଏହି ପ୍ରଚଳିତ ମନୋବୃଧରି ଏକ ବଡ଼ କାରଣ ରୂପେ ରହିଥିବାର 
ଅନୁଭୂତ ହୁଏ । 
ସଜ୍ନବୁନ୍ଦ “ଓଡ଼ିଆ ଗବେଷଣା ପରିଷଦ” ଆମର ପ୍ରାଚୀନ ଭାଷା-ସାହିତ୍ଯ 
ସହ ଆଧୁନିକ ତଥା ସାଂପ୍ରତିକ ଭାଷା-ସାହିତ୍ୟର ଆଲୋଚନା-ଚର୍ଟଚା କରିବା ପାଇଁ 
ଅଙ୍ଗୀକାରବଦ୍ଧ । ସୁପରିଚିତ ‘ପ୍ରାଚୀ ସମିତି” ( ୧୯ ୨୬) ମୁଖ୍ଯତଃ ପ୍ରାଚୀନ ସାହିତ୍ୟର 
ଆବିଷ୍କାର, ପ୍ରକାଶ ଓ ଆଲୋଚନାରେ ନିଜକୁ ସୀମାବଦ୍ଧ ରଖିଥିଲା ଏବଂ ସେହି 
ଦିଗରେ ତାହା ବେଶ୍‌ ଉଲ୍ଲେଖଯୋଗ୍ଯ କାର୍ଯ୍ୟ କରିଥିଲା । କିନ୍ତୁ “ଓଡ଼ିଆ ଗବେଷଣା 
ପରିଷଦ” “ ପ୍ରକାଶ ଯୋଗ୍ଯ ନୂତନ / ପୁରାତନ ଓଡ଼ିଆ ଗ୍ରନ୍ଛଧର ସଂଗ୍ରହ ଓ ମୁଦ୍ରଣ” , 
“ପ୍ରାଚୀନ ଓ ସମକାଳୀନ ସାହିତ୍ୟର ମୂଲ୍ୟାୟନ” ପ୍ରଭୃତି ଉଦେଶ୍ଯ ଦୃଷ୍ଟି ପଥରେ 
ଥୋଇ ମୂଳରୁ କାର୍ଯ୍ୟ କରିଚାଲିଛି । ପରିଷଦ ପକ୍ଷରୁ ଅନୁଷ୍ଠିତ ବିଭିନ୍ନ ସମ୍ପାନ, 
ପ୍ରବନ୍ଧ ପାଠୋତ୍ସବ ଏବଂ ଏହାର ପ୍ରକାଶିତ ଗ୍ରନ୍ଧସମୁହ ତଥା ମୁଖପତ୍ର ‘ଏଷଣା'ର 
ତେରଟି ଖଣ୍ଡରୁ ଆପଣମାନେ ଏହାର ପ୍ରମାଣ ପାଇପାରିବେ । 
ପରିଷଦର ଏହି ସାଧୁ ଓ ମହତ୍‌ ଲକ୍ଷ୍ଯ ପରିପୂର୍ରି ପାଇଁ ମୁଁ ଆଜି ଏଠାରେ 
ସମବେତ ସମସ୍ତଙ୍କର ସାହାଯ୍ଯଂସହଯୋଗ ପ୍ରାର୍ଥନା କରୁଚି । 
ooo 

ସାହିତ୍ୟର ଉଚ୍ଚତର ଶିକ୍ଷା ଓ ବିଶ୍ଵବିଦ୍ୟାଳୟ 
ସ୍ତରୀୟ ଗବେଷଣା 


ବନ୍ଧୁଗଣ, ଓଡ଼ିଆ ଗବେଷଣା ପରିଷଦ ଏବେ ଅଷ୍ଟମ ବର୍ଷରେ ପଦାର୍ପଣ 
କରିଛି । କେଇବର୍ଷ ତଳେ ଆମର ଏହିପରି ଏକ ବାର୍ଷିକ ସମାବେଶରେ ରାଜ୍ଯର 
ସ୍ବେଛାସେବୀ ସାଂସ୍କୃତିକ ଅନୁଷ୍ଠାନଗୁଡ଼ିକର ଯେଉଁ ବାଳରିଷ୍ଟ କଥା ଉଠାଇଥ୍‌ଲି, 
ସୁଖର କଥା- ପରିଷଦ ପକ୍ଷରେ ତାହା ଘଟି ନାହିଁ । ପରିଷଦ ନିଜର ଘୋଷିତ 
କାର୍ଯ୍ୟକ୍ରମ ସବୁର ଅନୁଷ୍ଠାନ କରିଚାଲିଛି । ମୁଖପତ୍ର  ଏଷଣା” ନିୟମିତ ପ୍ରକାଶ 
ପାଉଛି ଏଯାବତ୍‌ ଏହାର ପନ୍ଦରଟି ସଂଖ୍ଯା ପ୍ରକାଶ ପାଇଛି ଏବଂ ସାହିତ୍ଯିକ- 
ଗବେଷକମାନଙ୍କ ଦ୍ଵାରା ସମାଦୃତ ହୋଇଛି । କେବକ କଟକର-ଭୁବନେଶ୍ବରରେ 
ନୁହେଁ, ରାଜ୍ୟର ବିଭିନ୍ନ ଅଞ୍ଚଳରେ ପରିଷଦ ପକ୍ଷରୁ ପ୍ରବନ୍ଧ ପାଠଚକ୍ରମାନ ଅନୁଷ୍ଠିତ 
ହେଉଛି ଏବଂ ସାହିତ୍ଯ ଚର୍ଚା ପ୍ରତି ସେହି ସେହି ଅଞ୍ଚଳର ତଦ୍‌ବିଦମାନଙ୍କୁ ଉଦବୁଦ୍ଧ 
କରାଯାଉଛି । ଗ୍ରନ୍ଧ ପ୍ରକାଶ କାର୍ଯ୍ୟକ୍ରମରେ ଷଷ୍ଠ ପ୍ରକାଶନ ଶ୍ରୀ ରାଇଚରଣ ଦାସଙ୍କ 
ରଚିତ “ରୋମାଣ୍ଟିକ୍‌ ଅବବୋଧ” ଏବେ ଉନ୍ମୋଚିତ ହୋଇଛି । “ନନ୍ଦନତର୍ତ' 
ବିଷୟକ ସମ୍ମାନ ପ୍ରବନ୍ଧାବଜୀ ଏବେ ମୁଦ୍ରିତ ହେଉଛି ଏବଂ ନିକଟ ଭବିଷ୍ଯତରେ 
ତାହା ବିଦଗ୍ଧ ପାଠକମାନଙ୍କର ହସ୍ତଗତ ହେବ । “ଶୈଳୀବିଜ୍ଞାନ' ବା ଚtylistics 
ଏବଂ “ସାହିତ୍ୟ ସମୀକ୍ଷାର ଅନ୍ତର୍ବିଦ୍ୟା ଭରି” ବା Inter-Disciplinary Approach 
in the study of Literature- ଏହି ଦୂଇଟି ସମ୍ମାନର ପ୍ରବନ୍ଧାବଳୀ ଆମ ହାତରେ 
ରହିଛି, ଆର୍ଥକ ସମ୍ବଳ ଅଭାବରୁ ପ୍ରକାଶିତ ହୋଇପାରୁ ନାହିଁ । ରାଜ୍ୟ ଭିତରେ 
ଏବଂ ବାହାରେ ଆମର ଅଧୁକାଂଶ ସଦସ୍ଯ ସଦସ୍ଯା ଭାଷା-ସାହିତ୍ଯର ଚର୍ଚ୍ଚା, 
ଗବେଷଣାଦି ସାଂସ୍କୃତିକ କାର୍ଯ୍ୟରେ ବ୍ଯାପୃତ ରହିଛଚ୍ତିଃ କେତେଜଣ ମଧ୍ଯ ବିଜିନ୍ନ 
ଗବେଷଣା ପ୍ରକଛର ଦିଗ୍ନିର୍ଦେଶ ଓ ତତ୍ତ୍ବାବଧାନ କାର୍ଯ୍ୟ କରୁଛନ୍ତି । ଡକ୍ଟର ପଞ୍ଚାନନ 
ମହାନ୍ତି, ତକ୍ଟର ମହେନ୍ଦ୍ର କୁମାର ମିଶ୍ର ଓ ଡକ୍୍‌ର ଶରତ ଚନ୍ଦ୍ର ନାୟକ ଗତବର୍ଷ ନିଜ 
ନିଜର ଗବେଷଣା କାର୍ଯ୍ୟ ପାଇଁ ବିଭିନ୍ନ ବିଶ୍ବବିଦ୍ୟାଳୟରୁ ଡକ୍ଟରେଟ ଡିଗ୍ରୀ ଲାଭର 
ଗୌରବ ଅର୍ଜନ କରିଛନ୍ତି । 

ରାଜ୍ୟ ମଧ୍ୟରେ ଓ ରାଜ୍ଯ ବାହାରେ ଥିବା ଆମର ଶତାଧବକ ସଦସ୍ଯ- 
ସଦସ୍ୟାମାନଙ୍କ ମଧ୍ଯରୁ ଅଧକାଂଶ ହେଉଛନ୍ତିଂ କଲେଜ ବା ବିଶ୍ବବିଦ୍ୟାଳୟର ଶିକ୍ଷକ । 
ସେମାନେ ଭାଷା-ସାହିତ୍ୟର ଅଧ୍ୟୟନ-ଅଧ୍ଯାପନା କରିଥାଆନ୍ତି ଏବଂ ସ୍ଵାଭାବିକ ଭାବରେ 
ସମୀକ୍ଷା ଓ ଗବେଷଣା କାର୍ଯ୍ୟ କରିଥାଆନ୍ତି ମଧ୍ଯ | ସ୍ଵାଧୀନତା ପରବର୍ରୀ କାଳରେ 
ଆମର ସମାଲୋଚନା ସାହିତ୍ୟ ବେଶି ଗୁଣାତ୍ସକ ଦୃଷ୍ଟିରୁ ନ ହେଲେହେଁ, ପରିମାଣାତ୍ସକ 
ଦୃଷ୍ଟିରୁ ଓଡ଼ିଆ ଭାଷା-ସାହିତ୍ୟର ଅଧ୍ଯାପକ-ଅଧ୍ଯାପିକାମାନଙ୍କ ଦ୍ଵାରା ସମ୍ପଦ୍ଧ ହୋଇଛି 
ଏହା ଯେକୌଣସି ସଚେତନ ସଂସ୍କୃତିପ୍ରେମୀ ବ୍ଯକ୍ତି ମୁଣ୍ଡ କଣ୍ଠରେ ସ୍ଵୀକାର କରିବେ । 
ବସ୍ତୁତଃ ଭାଷା-ସାହିତ୍ଯର ଅଧ୍ଯୟୟନ-ଅଧ୍ଯାପନା ସହିତ ଗବେଷଣା ଓ ସମାଲୋଚନା 
ଘନିଷ୍ଠ ଭାବରେ ସଂପ୍ପକ୍ତ । କିଚୁ ଆମର କେତେକ ଅଧ୍ୟାପକ ବନ୍ଧୁ ସମୀକ୍ଷା- 
ବିଶେଷତଃ ଗବେଷଣାଂକାର୍ଯ୍ୟକୁ ଅଧ୍ୟାପନାଠାରୁ ସ୍ଵତନ୍ତ୍ କରି ରଖିବାକୁ ମତ ଦିଅନ୍ତି । 
ଗବେଷଣା, ଅଧାପନା-କାର୍ଯ୍ୟକୁ କ୍ଷୁଣ୍ଣ ଓ ବ୍ୟାହତ କରେ- ଅଧାପକଙ୍କର ଶକ୍ତି ଓ 
ସମୟକୁ କୁକ୍ଷିଗତ କରିନିଏ ବୋଲି ସେମାନଙ୍କର ଧାରଣା । ବାସ୍ତବିକ, ଉପଯୁକ୍ତ 
ଅଧାପନା ପାଇଁ ଗବେଷଣା କାର୍ଯ୍ୟ ଅପରିହାର୍ଯ୍ୟ ନୁହେଁ“ ଗବେଷଣା ନ କରି ମଧ୍ଯ 
ଜଣେ ଭଲ ଅଧ୍ଯାପକଟିଏ ହୋଇପାରେ । କିନ୍ତୁ ପ୍ରଶ୍ନ ହେଉଛି- ଗବେଷଣା 
ତାହାହେଲେ କରିବ କିଏ ? “ଗବେଷକ” ନାମରେ ତାହା ହେଲେ କ”ଣ ଏକ 
ସ୍ଵତନ୍ତ୍ର ଶ୍ରେଣୀ ବା ସଂପ୍ରଦାୟ କାର୍ଯ୍ୟ କରିବେ ? ତାହା ସମ୍ଭବ ହେଲେହେଁ, 
ଅଧ୍ଯାପନାଠାରୁ ଗବେଷଣାକୁ ସ୍ଵତନ୍ତ୍ର କରି ଥୋଇବା ଆଦୌ ସଂଗତ ଓ ସୂପ୍ରଶସ୍ତ 
ନୁହେଁ । ଗବେଷଣା, ବରାବର ଅଧ୍ଯାପନାର ପରିପୋଷକ- ବିଶେଷତଃ ଭାଷା- 
ସାହିତ୍ୟର ଅଧାପନା କ୍ଷେତ୍ରରେ ଗବେଷଣାର ଗୁରୁତ୍ଵ ଓ ଉପାଦେୟତା ଅସ୍ତୀକାର 
କରିହେବ ନାହିଁ । ଗବେଷଣା-ରତ୍ତ ନବନବ ତଥ୍ଯ ଓ ଧ୍ଯାନ-ଧାରଣାର ଆଲୋକରେ 
ଅଧ୍ୟାପନା ଉନ୍ନଳତର ଓ ମହତ୍ତର ହୁଏ । ଏହା ବ୍ଯତିରେକେ ଅଧାପନାରୁ ନିଃସାରିତ 
ଶିକ୍ଷାଦୀକ୍ଷା ଖଣ୍ତିତ ହୁଏ ଜ୍ଞାନ ବିଜ୍ଞାନ ଅପୂର୍ଣ୍ଣ ରହିଯାଏ । ଉନ୍ନତ ଅଗ୍ରଗାମୀ 
ଦେଶମାନଙ୍କରେ ଉଚ୍ଚଗିକ୍ଷାତ ଅଧ୍ୟାପନା ଓ ଗବେଷଣା ହାତ ଧରାଧରି ହୋଇ ବାଟ 
ଚାଲୁଥବାର ଦେଖାଯାଏ । ସ୍ଵାଧୀନତା-ପ୍ରାପ୍ତି ପରେ ପରେ ଡକ୍ଟର ରାଧ୍ରିଷ୍ତନଙ୍କ 
ଅଧ୍ଯକ୍ଷତାରେ ଏକ “ଇଉନିଭର୍‌ସିଟି ଏଜୁକେସନ୍‌ କମିସନ' ଭାରତ ସରକାରଙ୍କ 
ଦ୍ଵାରୀ ଗଠିତ ହୋରଥଲା । ୧୯୫୦ ମସିହାରେ ପ୍ରକାଶିତ ଏହି କମିସନ୍‌ 
ରିପୋର୍ଟରେ- କଲେଜ ଓ ବିଶ୍ବବିଦ୍ୟାଳୟର ଶିକ୍ଷକମାନଙ୍କ ଗବେଷଣା-କାର୍ଯ୍ୟ ଉପରେ 
ଗୁରୁତ୍ଵ ପ୍ରଦାନ କରାଯାଇଛି ଏବଂ ବୋଲାଯାଇଛି ଯେ- ଏହି ଶିକ୍ଷକ ଶିକ୍ଷିକାମାନଙ୍କର 
ବିଶେଷ ସୁବିଧାପ୍ରାପ୍ତ ଜୀବନ । ଗବେଷଣା ପାଇଁ ଦୁଇଟି ମୌଳ ଉପାଦାନ, 

ଅବକାଶ ଓ ସ୍ପିର-ଶାନ୍ତ ଜୀବନଯାପନ ସେମାନଙ୍କର ରହିଛି । ପ୍ରଚଳିତ ଥିବା 
ଜ୍ଞାନ-ବିଜ୍ଞାନକୁ ସେମାନେ କେବଳ ବାଣ୍ଟି ଦେଇଯିବା ଉଚିତ ନୂର୍ହେ; ପ୍ରକୃତ 
ଅର୍ଥରେ ସେମାନେ ନବ ନବ ଞ୍ଚାନବିଜ୍ଞାନର ସ୍ରଷ୍ଟା ହେବା ମଧ୍ଯ ଉଚିତ । (ପୃଷ୍ଠା- 
୧୫ ୨) ଇଉନିଭରସିଟି ଏଜୁକେସନ୍‌ କମିସନ୍‌ଙ୍କର ଏହି ମତ ଆମ୍ଭମାନଙ୍କର 
ପ୍ରଣିଧାନଯୋଗ୍ୟ ଏବଂ ତଦନୁଯାୟୀ ଗବେଷଣା ସଂପର୍କରେ ଧ୍ୟାନ-ଧାରଣା ପରିମାର୍ଚିତ 
ହେବା ଉଚିତ । ଅଧ୍ଯାପକ-ଅଧ୍ଯାପିକାମାନେ ପାଉଥିବା ପ୍ରଚୁର ଅବକାଶକୂ ଯଦି 
ନିଜର ବୈଷୟିକ ଉନ୍ନତି ବା ସୁଖସ୍ବାହନ୍ଦ୍ଯ ବୃଦଵି ପାଇଁ ବିନିଯୋଗ କରନ୍ତି, 
ତାହାହେଲେ ଭାଷା-ସାହିତ୍ୟର ଚର୍ଚ୍ଚା ଓ ଗବେଷଣା ପରି ମନନଶୀଳ କାର୍ଯ୍ୟ କରିବ 
ଆଉ କିଏ ? ସେମାନଙ୍କର ସ୍ପିର ଶାନ୍ତ ଜୀବନ ଯଦି ମଉଜ୍-ମକ୍କଲିସ୍‌-ବିଳାସ- 
ବ୍ୟସନରେ କଟେ, ତାହାହେଲେ ଞ୍ଞାନବିଜ୍ଞାନର ଦିଗ୍‌ବଳୟ ସଂପ୍ରସାରିତ ହେବ 
କାହା ଦ୍ଵାରା ? 

ଅବଶ୍ଯ, କଲେଜ ବିଶ୍ବବିଦ୍ୟାଳୟର ଶିକ୍ଷିକ-ଶିକ୍ଷିକାଙ୍କ ବାହାରେ ଥବା ଅନ୍ଯ 
ଅନୁଷ୍ଠାନ ବା ବ୍ୟକ୍ତିବିଶେଷ ଗବେଷଣା କାର୍ଯ୍ୟ କରିବାରେ କୌଣସି ଆପରି ବା 
ଅସୁବିଧା ନାହିଁ । ବସୂତଃ ସେହିପରି କେତେକ ବ୍ଯକ୍ତି ଓ ଅନୁଷ୍ଠାନ ଭାଷା- 
ସାହିତ୍ୟର ଚର୍ଚ୍ଚା ଓ ଗବେଷଣା କ୍ଷେତ୍ରରେ ଉଲ୍ଲେଖନୀୟ କାର୍ଯ୍ୟ କରିଛନ୍ତି ବା 
କରୁଛନ୍ତି । ଶ୍ରୀ ସୁରେନ୍ଦ୍ର ମହାନ୍ତି, ଶ୍ରୀ ଚିଭରଞ୍ଜନ ଦାସ, ଶ୍ରୀ ସଚ୍ଚିଦାନନ୍ଦ ମିଶ୍ରଙ୍କ ଭଳି 
କେତେକ ବିଦ୍ଵାନ୍‌ ବ୍ଯକ୍ତି ଏବଂ ପ୍ରାଚୀ ସମିତି, ଓଡ଼ିଆ ଗବେଷଣା ପରିଷଦ ଭଳି 
କେତେକ ସାଂସ୍କୃତିକ ଅନୁଷ୍ଠାନ ରାଜ୍ୟ ତଥା ରାଜ୍ୟ ବାହାରେ ଏ ଦିଗରେ ଅଗ୍ରଣୀ 
ହୋଇଥବା ଅତ୍ଯନ୍ତ ଆନନ୍ଦର କଥା । 

ଆମର କଲେଜ ଓ ବିଶ୍ବବିଦ୍ୟାଳୟର ଅଧ୍ୟାପକ ଅଧ୍ଯାପିକାମାନେ ଭାଷା- 
ସାହିତ୍ୟ ଘେନି ଯେଉଁ ଚର୍ଟ୍ଟା-ଗବେଷଣା ଚଳାଇଛନ୍ତି ତାହାର ଏକ ପରିଚୟ 
ପରିଷଦର ଜର୍ଣ୍ଠାଲ୍‌ ଗତ ୧୫ଶ ଖଣ୍ଡ ଏଷଣା ପୃଷ୍ଠାରୁ ଆପଣମାନେ ପାଇପାରିବେ । 
ରାଜ୍ୟ ଓ ରାଜ୍ୟ ବାହାରେ ଥବା ୬ ଗୋଟି ବିଶ୍ବବିଦ୍ୟାଳୟରେ ଓଡ଼ିଆ ଭାଷା- 
ସାହିତ୍ୟ ବିଷୟକ ଯେଉଁ ଗବେଷଣା-ପ୍ରବନ୍ଧ ବା ଥେସିସ୍‌ଗୁଡ଼ିକ ଅନୁମୋଦିତ ହୋଇଛି, 
ତାହାର ଏକ ଦୀର୍ଘ ତାରିକା “ଏଷଣା'ର ଏହି ସଂଖ୍ୟାରେ ମୁଦ୍ରିତ ହୋଇଛି । 
ତାଲିକାଟି ଉପରେ ଦୃଷ୍ଟିପାତ କଲେ, ମନରେ ଆନନ୍ଦ ଆସେ । ୧୯୮୭ ମସିହା 
ସୁଦ୍ଧା ଭାଷା-ସାହିତ୍ଯ ବିଷୟକ ପ୍ରାୟ ଅଢ଼େଇ ଶହ ଥେସିସ୍‌ ବିଭିନ୍ନ ବିଶ୍ବବିଦ୍ୟାଳୟରେ 
ଗୃହୀତ ହୋଇଥବା ନିଶ୍ଚିତ ଭାବରେ ଏକ ଗୌରବର ବିଷୟ । କିନ୍ତୁ ପ୍ରାଣରେ 
ପୀଡ଼ା ଲାଗେଓ ଯେତେବେଳେ ଆମେ ଦେଖୁଁ- ଭାଷା-ସାହିତ୍ଯ ବିଷୟକ ଜ୍ଞାନର 

ଅଭିବୃଦି ପାଇଁ, ତଥା ସାଂସ୍କୃତିକ ଧ୍ଯାନ ଧାରଣାର ଦିଗ୍‌ବଳୟ ସଂପ୍ରସାରିତ କରିବା 
ପାଇଁ ଉଦ୍ଦିଷ୍ଟ ଗବେଷଣା-ପ୍ରକଳର ଏହି ସ୍ଵର୍ଣଫଳଗୁଡ଼ିକ ମଧ୍ଯରୁ ଅଧ୍ବକାଂଶ ଅପ୍ରକାଶିତ । 
ଅଢ଼େଇ ଶହ ଅନୁମୋଦିତ ଥେସିସ୍‌ ମଧ୍ଯରୁ ପାଖାପାଖି ୫୦ ଖଣ୍ଡି ମାତ୍ର ପ୍ରକାଶିତ । 
ପ୍ରାୟ ୨୦୦ ଅପ୍ରକାଶିତ ଥେସିସ୍‌ ମଧ୍ଯରୁ ସବୁ ଯେ ଅର୍ଥାଭାବ କିମ୍ବା ଭଲ ପ୍ରକାଶକ 
ଅଭାବରୁ ମୁଦ୍ରିତ ହୋଇପାରୁ ନାହିଁ, ତାହା ନୁହେଁ । ଆମେମାନେ ଉଚ୍ତ ତାଲିକା 
ପ୍ରସ୍ତୁତ କଲାବେଳେ କେତେକ ବିଶ୍ବବିଦ୍ୟାଳୟର ପାଠାଗାର ଓ ଭଣ୍ଡାରଘର ଅନୁସନ୍ଧାନ 
କରି ଦେଖିଳ୍ୁଓ ସେଠାରେ ଅନେକ ଅନୁମୋଦିତ ଅଥଚ ଅପ୍ରକାଶିତ ଥେସିସ୍‌ର 
କପି ଖଣ୍ଡିଏ ସୁଦ୍ଧା ସଂରକ୍ଷିତ ହୋଇ ରହି ନାହିଁ ରହିଥିଲେ ମଧ୍ଯ ପରେ ପରେ 
କେଉଁ ଉଦ୍ଦେଶ୍ୟରେ କେଜାଣି, ସେଠାରୁ ଉଭାନ୍‌ ହୋଇଯାଇଛି । ବ୍ୟାପାରଟି 
ଅତ୍ଯନ୍ତ ଶୋଚନୀୟ । ଡକ୍ଟର ରାଧାକୃଷ୍ଣନ୍‌ଙ୍କର ' ଇଉନିଭରସିଟି ଏଜୁକେସନ୍‌ କମିସନ୍‌” 
ଥେସିସ୍‌ଗୁଡ଼ିକର ମୁଦ୍ରିତାକାରରେ ପ୍ରକାଶନ ଉପରେ ଗୁରୁତ୍ଵ ଆରୋପ କରିଛନ୍ତି । 
କମିସନ୍‌ ସ୍ପଷ୍ଟ ଭାଷାରେ କହିଛନ୍ତି ଅପ୍ରକାଶିତ ଗବେଷଣା-ପ୍ରବନ୍ଧ ଜ୍ଞାନର ଅଭିବୃଦି 
ସାଧନ କରେନା | (A thesis, which is not published, does not increase 
knowledge- page 50) ଆପଣମାନେ ହୁଏତ ଜାଣିଥିବେ ବିଶ୍ଵଭାରତୀ ଭଳି 
ଭାରତର କେତେକ ବିଶ୍ବବିଦ୍ୟାଳୟରେ କେବଳମାତ୍ର ମୁଦ୍ରିତାକାରରେ ପ୍ରକାଶିତ 
ଗବେଷଣା-କୃତି ଉପରେହିଁ ସର୍ବୋଚ୍ଚ ଡିଗ୍ରୀ ଡି:ଲିଟ: ବା ଡି:ଏସ୍‌ସି: ପ୍ରଦାନ 
କରାଯାଇଥାଏ । “ଇଉନିଭରସିଟି ଏଜୁକେସନ୍‌ କମିସନ୍‌” ମଧ୍ଯ ମତ ଦେଇଛନ୍ତି 
ଯେ- ଏହି ସର୍ବୋଚ୍ଚ ଡିଗ୍ରୀଗୁଡ଼ିକ କେବଳ ଉଚ୍ଚକୋଟୀର ପ୍ରକାଶିତ ଗବେଷଣା 
ପ୍ରବନ୍ଧ ଉପରେ ପ୍ରଦାନ କରାଯିବା ଉଚିତ ଏବଂ ଏହି ପ୍ରକାଶିତ କୃତିସମୂହ 


କେବଳମାତ୍ର ବହିଃ ପରୀକ୍ଷକଙ୍କ ଦ୍ଵାରା ପରୀକ୍ଷିତ ହେବା ଉଚିତ । (D. Litt. and 
D. Sc: degrees should be awarded entirely on published work of 
outstanding quality.The published work for these degrees should 


be adjudged by external examiners alone- Page 151) ଏଯାବତ୍‌ 
ଅନୁମୋଦିତ ବିଭିନ୍ନ ବିଶ୍ବବିଦ୍ୟାଳୟର ଓଡ଼ିଆ ଭାଷା-ସାହିତ୍ଯ ବିଷୟକ ୧୪ ଗୋଟି 
ଡି.ଲିଟ, ଥେସିସ୍‌ ମଧ୍ଯରୁ ମାତ୍ର ୫ ଗୋଟି ମୁଦିତାକାରରେ ପ୍ରକାଶିତ । ପିଏଚ୍‌ଡି. 
ଥେସିସ୍‌ର ପ୍ରକାଶନ କଥା ଆଉ କଂ”ଣ କହିବା ? ପୁଣି, ଯେଉଁ ୫ଟି ଡି.ଲିଟ୍‌ ଏବଂ 
୪ ୫ଟି ପିଏଚ୍‌.ଡି ଥେସିସ୍‌ ମୁଦ୍ରିତାକାରରେ ପ୍ରକାଶିତ ହୋଇଛି, ତନ୍କଧ୍ୟରୁ ସମସ୍ତ ଯେ 
ଉଚ୍ଚକୋଟୀର, ତାହା କହିହେବ ନାହିଁ । 

ଏହି ପ୍ରକାଶିତ ଓ ଅପ୍ରକାଶିତ ଥେସିସ୍‌ଟଗୁଡ଼ିକୁ ଅନୁଧ୍ୟାନ କଲେ, 

ଗବେଷଣାଯୋଗ୍ୟ ବିଷୟବସ୍ତୁରୁ ବୈଚିତ୍ର୍ଯ ବା ବିବିଧତା ସଂପର୍କରେ ଆମକୁ ନିରାଶ 
ହେବାକୁ ପଡ଼େ । ୧୧ଶ ଶତାଦଦାରୁ ବିଂଶ ଶତାଦ୍ଦୀଯାଏଁ ପ୍ରାୟ ଏକ ହଜାର ବର୍ଷର 
ଓଡ଼ିଆ ଭାଷା-ସାହିତ୍ଯ ନାନା ରୀତି, ନାନା ଶୈଳୀ, ନାନା ବିଷୟବସ୍ତୁରେ ସମ୍ପଦ୍ଧ । 
ତେଣୁ ଗବେଷଣାଯୋଗ୍ୟ ବିଷୟବସ୍ତୁର ଆଦୌ ଅପ୍ରତୁଳତା ନାହିଁ । କିନ୍ତୁ ଆମର 
ଅଧ୍ଯାପକ-ଅଧାପିକାମାନେ ସେ ବିଷୟରେ ସଚେତନ ଥିବାର ମନେ ହେଉନାହିଁ 
ଭାଷା-ସାହିତ୍ୟ କ୍ଷେତ୍ରରେ ଏ ପର୍ଯ୍ୟନ୍ତ ଅନାଲୋଚିତ ଓ ଅନାବିଷ୍ପତ ଦିଗ ପ୍ରତି ଧାନ 
ଦେଇ ଗବେଷଣାଯୋଗ୍ଯ ବିଷୟବସ୍ତୁର ନୂତନ ସମ୍ଭାବନା ବିଷୟରେ ସେମାନେ 
ଅବହିତ ଥଲା ପରି ଲାଗୁ ନାହିଁ । ତେଣୁ ଗୋଟିଏ ଗୋଟିଏ ନିର୍ଦିଷ୍ଠ ବିଷୟରେ 
ଏକାଧୂକ ଗବେଷଣା-ପ୍ରବନ୍ଧ ଲିଖିତ ହେବାରେ ଲାଗିଛି । ସେଥରପ୍ରତି ଆମର ଶୋଚନା 
ନଥାନ୍ତା ଯଦି ଭିନ୍ନ ଭିନ୍ନ ଦୃଷ୍ଟିକୋଣରୁ ଭିନ୍ନ ଭିନ୍ନ ପଦ୍ଧତିରେ ସେହି ନିର୍ଦିଷ୍ଟ 
ବିଷୟଟିର ଚର୍ଚ୍ଚା ହେଉଥାଆନ୍ତା ! 
ସୁଧୀବୃନ୍ଦ ଗବେଷଣା ଏକ ଜୀବନ ଦୃଷ୍ଟି ବିଶେଷତଃ ଅଧ୍ଯାପକ- 
ଅଧଯାପିକାମାନଙ୍କର ଜୀବନଚର୍ଯ୍ୟା ସହିତ ଏହା ଜଡ଼ିତ ହୋଇରହିବା ଉଚିତ । 
ନାମମାତ୍ର ଗବେଷଣାକୁ କେବଳ ଜୀବିକା ବା ପେଟପାଟଣା ସହିତ ଛନ୍ଦି ଦେଇ, 
ପ୍ରକୃତ ଗବେଷଣା ବା ଭାଷା ସାହିତ୍ୟର ଆଲୋଚନା ଚର୍ଚ୍ଚାକୁ ସ୍ଵତନ୍ତ୍ର କରି ଥୋଇବା 
ବିଧେୟ ନୂର୍ହେଁ । ତାହା ହେବ ଏକ ଅତଡ୍ୃଘାତୀ କାର୍ଯ୍ୟ । ପୂର୍ବରୁ ଆମର 
ବାର୍ଷିକୋସ୍ସବମାନଙ୍କରେ ଏହି ସାରସ୍ବତ ମଣ୍ଡପରୁ ବିଭିନ୍ନ ସଂସ୍କୃତିପ୍ରେମୀ ବିଦ୍ଧଵାନ୍‌ 
ବ୍ୟକ୍ତି ଏହି ମର୍ମରେ ମତପ୍ରକାଶ କରିଯାଇଛନ୍ତି । “ଓଡ଼ିଆ ଗବେଷା ପରିଷଦର 
ସମସ୍ତ ସଦସ୍ୟ-ସଦସ୍ୟା ଏବଂ ଆଜି ଏଠାରେ ସମବେତ ବିଜ୍ଞ ବ୍ୟକ୍ତିମାନଙ୍କୁ ସେହି 
କଥା ସ୍ଵରଣ କରାଇରଦେଇ ମେଲାଣି ମାଗୁଛି । 

ଭାଷା-ସାହିତ୍ୟ-ସମାଲୋଚନା 


ବର୍ଷକ ପରେ ପୁଣି ଆମ୍ଭମାନଙ୍କର ଏହି ସାରସ୍ବତ ମଣ୍ଡପରେ ମେଳନ ଯେତିକି 
ପ୍ରୀତିପ୍ରଦ ଭଗବତୀ ଭାରତୀଙ୍କର ପୂଜାବେଦୀ ପାଖରେ ଭାବ-ବିନିମୟ ଲାଗି ଏକତ୍ର 
ହେବା ସେତିକି ସ୍କହଣୀୟ । ଏହି ବର୍ଷକ ମଧ୍ଯରେ ମହାନଦୀ ବକ୍ଷରେ ବହୁ ଜଳ 
ପ୍ରବାହିତ ହୋଇଯାଇଛି । ଆମର ପ୍ରିୟ ପରିଷଦ ପକ୍ଷରେ ଏହା ମଧ୍ଯ ଏକ କର୍ମମୁଖର 
ବର୍ଷ । ପୂର୍ବ ଭଳି ପରିଷଦ ନିଜର ଘୋଷିତ କାର୍ଯ୍ୟକ୍ରମ ସବୁର ଅନୁଷ୍ଠାନ 
କରିଚାଲିଛି । ମୁଖପତ୍ର “ଏଷଣା” ନିୟମିତ୍ର ପ୍ରକାଶ ପାଇଛି । ପୂର୍ବରୁ ଅନୁଷ୍ଣିତ 
“ ଶୈଳାବିଜ୍ଞାନଂ ସଂପାନର ପ୍ରବନ୍ଧାବଳୀ ଗ୍ରଚ୍ଛାକାରରେ ପ୍ରକାଶିତ ହୋଇଛି । 
'ନନ୍ଦନତତ୍ତୁ' ବିଷୟକ ସଂପାନ ପ୍ରବନ୍ଧାବଳୀ ଅବିଳମ୍ବେ ପ୍ରକାଶିତ ହେବ । 
ରାଉରକେଲା, ଭଦ୍ରକ, ଭୁବନେଶ୍ବର ଓ ପୁରୀଠାରେ ପ୍ରବନ୍ଧ ପାଠୋସ୍ସବର ବ୍ୟବସ୍ଥା 
କରାଯାଇଛି । ଆମର ଅଧୁକାଂଶ ସଦସ୍ଯ-ସଦସ୍ଯା ଭାଷା-ସାହିତ୍ଯର ଚର୍ଚ୍ଚ ଗବେଷଣା 
ରତ୍ୟାଦି ସାଂସ୍କୃତିକ କାର୍ଯ୍ୟରେ ବ୍ଯାପ୍ପତ ରହିଛନ୍ତି । ଡକ୍ଟର ନରେନ୍ଦ୍ରନାଥ ମିଶ୍ର, 
ଡକ୍ଟର ଗଗନେନ୍ଦ୍ରନାଥ ଦାଶ, ଡକ୍ଟର ଆଦିକନ୍ଦ ସାହୁ ପ୍ରମୁଖ କେତେକ ସଦସ୍ଯ 
ବିଭିନ୍ନ ଗବେଷଣା-ପ୍ରକଛ ସଫଳତାର ସହ ତର୍ତ୍ବାବଧାନ ଓ ପରିଚାଳନା କରିଛନ୍ତି । 
ଅଧ୍ଯାପିକା ଶ୍ରୀମତୀ ଶରତ କୁମାରୀ ମିଶ୍ର ଏବଂ ଅଧାପକ ଶ୍ରୀ ବୈଷ୍ଣବଚରଣ ସାମଲ 
ଗତବର୍ଷ ନିଜ ନିଜର ଗବେଷଣାତକାର୍ଯ୍ୟ ପାଇଁ ବିଶ୍ବବିଦ୍ୟାଳୟରୁ ଡକ୍ଟରେଟ୍‌ ଡିଗ୍ରୀ 
ଲାଭର ଗୌରବ ଅର୍ଜନ କରିଛନ୍ତି । 

ଗତବର୍ଷର ସବୁଠାରୁ ଉଲ୍ଲେଖନୀୟ ଘଟଣା ହେଉଛି- ନିଜର ସ୍ଥାୟୀ ଅଫିସ୍‌ 
ଗଢ ଓ ଲାଇବ୍ରେରୀ ପାଇଁ କଟକ ସହରରେ ପରିଷଦର କିଛି ଜମି ପ୍ରାପ୍ତି । ପ୍ରତିଷ୍ଠା 
କାଳରୁ ଏପର୍ଯ୍ୟନ୍ତ ପ୍ରାୟ ନଅ ବର୍ଷ କାଳ ସଂପାଦିକାଙ୍କ ବାସଭବନରେ ଆମର 
ଅଫିସ୍‌, କାର୍ଯ୍ୟ କରିଆସୁଛି । ପରିଷଦର ମୁଦ୍ରିତ ଗ୍ରନ୍ଧ ଓ ପତ୍ରିକା ମଧ୍ୟ ସେହିଠାରେ 
ସଂରକ୍ଷିତ ହୋଇ ରହୁଛି । ସେଠାରେ ସ୍ଥାନାଭାବ ହେତୁ ସଭାପତିଙ୍କ ସରକାରୀ 
ବାସଗ୍ଧହରେ ବି କିଛି ବହିପତ୍ର ରଖାଯାଉଛି । ଏହି ଅସୁବିଧା ଦୂର କରିବା ପାଇଁ 
ପରିଷଦର ଏକ ସ୍ଥାୟୀ ଗହ ନିର୍ମାଣ ଉଦ୍ଦେଶ୍ୟରେ କିଛି ଜମି ଯୋଗାଇ ଦେବାକୁ 
ଆମ୍ଭେମାନେ ରାଜ୍ଯ ସରକାରଙ୍କ ନିକଟରେ ଆବେଦନ କରିଥିଲୁ । ଆନନ୍ଦର 

କଥା- ସରକାର ବିନା ସଲାମୀରେ ଜମି ଖଣ୍ଡିଏ ପରିଷଦକୁ ଯୋଗାଇ ଦେଇଛନ୍ତି । 
ଆହୁରି ଆନନ୍ଦର କଥା ଯେ- ସେହି ଜମିରେ ଗହ ନିର୍ମାଣ ପାଇଁ ସରକାରଙ୍କ 
ରାଜସ୍ଵ ବିଭାଗ କିଛି ଅର୍ଥ ମଧ୍ଯ ବରାଦ କରିଛନ୍ତି । ସେଥୁପାଇଁ ସଂସ୍କୃତିପ୍ରେମୀ 
ମୁଖ୍ୟମନ୍ତ୍ରୀ ଶ୍ରୀଯୁକ୍ତ ଜାନକୀବଲ୍ଲଭ ପଟ୍ଟନାୟକ ଏବଂ ରାଜସ୍ଟ ଆଇନ୍‌ ଓ ଅର୍ଥମନ୍ତ୍ରୀ 
ଶ୍ରୀଯୁକ୍ତ ଯୁଗଳ କିଶୋର ପଟ୍ଟନାୟକଙ୍କୁ ପରିଷଦ ପକ୍ଷରୁ ଆମେ ଆନ୍ତରିକ ସାଧୁବାଦ 
ଜଣାଉଛୁ । 

ଗୋଟିଏ ସାଂସ୍କୃତିକ ଅନୁଷ୍ଠାନ ପକ୍ଷରେ ବୈଷୟିକ ସୁବିଧା ଓ ସ୍ଵାଚନ୍ଦ୍ଯ 
ଲୋଡ଼ାଓ ଏଥୁରେ କାହାରି ଦ୍ବିମତ ନାହିଁ । କିନ୍ତୁ ପ୍ରଶ୍ନ ହେଉଛି¬ ଆମ୍ଭମାନଙ୍କର 
ସାଂସ୍କୃତିକ କାର୍ଯ୍ୟ ବୈଷୟିକ ସୁବିଧାସୁଯୋଗର ଅନୁସରଣ କରିବ, ନା ବୈଷୟିକ 
ସୁବିଧାସୁଯୋଗ ସାଂସ୍କୃତିକ ଅଭୀପ୍‌ସା ପଛରେ ଗୋଡ଼ାଇ ଚାଲିବ ? ଆମେ କେବଳ 
ପାଗ ବାନ୍ଧିବାରେ ଲାଗିବା, ନା, ଅସଲ କଚେରୀ କାର୍ଯ୍ୟରେ ଧାଇଁବା ? ପାଗ ବାନ୍ଧୁ 
ବାନ୍ଧୁ କଚେରୀ ବରଖାସ୍ତ ନ ହୋଇଗଲେ ରକ୍ଷା ! ତେଣୁ କିଏ ଆଗ, କିଏ ପଛ, 
ତାହା ମୂଳରୁ ସ୍ଥିରୀକୃତ ନ ହେଲେ, ଆମ୍ଭେମାନେ ଅଡ଼ୁଆରେ ପଡ଼ିଯିବା, ହୁଏତ 
ଲକ୍ଷ୍ୟଭ୍ରଷ୍ ହୋଇଯିବା, ନୋହିଲେ ଲକ୍ଷ୍ୟକୁ ଛାଡ଼ି ଉପଲକ୍ଷ୍ଯୟରେ ହିଁ ରହିଯିବା । 
ଏବେ ଦେଶର ସଂସ୍କୃତି କ୍ଷେତ୍ରରେ କାର୍ଯ୍ୟ କରୁଥିବା ବ୍ୟକ୍ତିବିଶେଷ ହୁଅନୁ ବା 
ପ୍ରତିଷ୍ଠାନ ବିଶେଷ ହେଉ, ଅଧ୍ବକାଂଶ କ୍ଷେତ୍ରରେ ସାଂସ୍କୃତିକ କାର୍ଯ୍ୟକ୍ରମକୁ ପଛରେ 
ପକାଇ ବୈଷୟିକ ସୁବିଧା ସୁଯୋଗ ପଛରେ ଧାରଉଁଥ୍‌ବାର ଲକ୍ଷ୍ଯ କରାଯାଉଛି । 
ବୈଷୟିକ ସ୍ବାଛଅନ୍ଦ୍ଯ ରୂପକ ଅଠାକାଠି ପିଞ୍ଜରାରେ କ୍ରମେ ସେମାନେ ଏପରି ଲାଖି 
ରହିଯାଉଛନ୍ତି ଯେ, ତହିଁରୁ ମୁକୁଳି ପ୍ରକୃତ ଅର୍ଥରେ କିଛି ସାଂସ୍କୃତିକ ବା ପାରମାର୍ଥକ 
କାର୍ଯ୍ୟ କରିବା ସେମାନଙ୍କ ପକ୍ଷରେ କଷ୍ଟକର ହୋଇପଡୁଛି । ତାହା ଫଳରେ 
ଆମର ବହୁ ସାଂସ୍କୃତିକ ଅଭୀପ୍‌ସା କାର୍ଯ୍ୟକାରୀ ହୋଇପାରୁ ନାହିଁ ଏବଂ ସଂସ୍କୃତି 
କ୍ଷେତ୍ରରେ ଆଶାନୁରୂପ ସମ୍ପି ବ୍ୟାହତ ହେବାରେ ଲାଗିଛି । ଅତୀତରେ ଏ ଦେଶର 
କେତେକ ବ୍ୟକ୍ତି ତଥା ପ୍ରତିଷ୍ଠାନ ବୈଷୟିକ ସୁବିଧା ସୁଯୋଗ ପ୍ରତି ନିଘା ନ ଦେଇ 
ନିଜ ନିଜର ଉଦ୍‌ଘୋଷିତ ଲକ୍ଷ ହାସଲ ଦିଗରେ ସାଂସ୍କୃତିକ କାର୍ଯ୍ୟକ୍ରମ ଚଳାଇଥଲେ । 
ପରେ ପରେ ସକଳ ପ୍ରକାର ବୈଷୟିକ ସୁବିଧାସୁଯୋଗ ସେମାନଙ୍କୁ ସ୍ଵତଃ ଅନୁସରଣ 
କରିଥୁବାର ଦୃଷ୍ଟାନ୍ତ ରହିଛି । ଏଥୁପ୍ରତି ସଚେତନ ରହି କାର୍ଯ୍ୟପନ୍ଥା ସ୍ଥିର କରିବା 
ପାଇଁ ମୁଁ ପରିଷଦର ସଦସ୍ଯ-ସଦସ୍ଯାମାନଙ୍କୁ ଅନୁରୋଧ କରୁଛି । 

ବନ୍ଧୁଗଣ, ଆମ୍ଭେମାନେ ମୁଖ୍ଯତଃ ଯେଉଁ ସାଂସ୍କୃତିକ କାର୍ଯ୍ୟରେ ହାତ ଦେଇଛୁ, 
ତାହା ଆଦୌ ସହଜ ଓ ସୁବିଧାଜନକ ନୁହେଁ । ଭାଷା ସାହିତ୍ୟର ବିଚାର ବା 

ସମାଲୋଚନା ଏକ ସୂକ୍ଷ୍ମ ସୁଜୁମାର କାର୍ଯ୍ୟ । ଭାଷାର ଆଲୋଚନା ପାଇଁ କେତେକ 
ନିର୍ଦ୍ଦିଷ୍ଟ ନୀତିନିୟମ ରହିଥଲେହେଁ, ସାହିତ୍ଯ-ସମୀକ୍ଷା ବହୁଳାଂଶରେ ବ୍ୟଯନ୍ତିନିଷ୍ଠ ଓ 
ରୁଚିନିର୍ଭର । ଏଥୁରେ ଭଲ ଲାଗିବାଓ ଭଲ ନ ଲାଗିବା କଥାଟି ପ୍ରାଧାନ୍ୟ 
ପାଉଥିବାରୁ, ସମୀକ୍ଷକ ଯେତେ ସତର୍କ ରହିଲେ ମଧ୍ଯ ବିଚାରରେ ବସୁନିଷ୍ଠ ଓ 
ବିଜ୍ଞାନସମ୍ମତ ହୋଇପାରତି ନାହିଁ । ତାଙ୍କର ରୁ ହିଁ ସର୍ବଦା ରାଜପଣ କରିଥାଏ । 
ରୁଚିର ନିକିତିରେ ସାହିତ୍ୟକୁ ତଉଲିବା ଅତି ଦୂରୂହ କାର୍ଯ୍ୟ ତାହା ସମସ୍ତଙ୍କ ପକ୍ଷରେ 
ସୁକର ହୋଇ ନଥାଏ । ସେଥପାଇଁ ରବୀନ୍ଦ୍ରନାଥ ପ୍ରକୃତ ସାହିତ୍ଯ ବିଚାରକଙ୍କୁ 
ପ୍ରତିଭାବାନ୍‌ ବୋଲି କହିଛନ୍ତି ଏବଂ ତୁଛା ପାଟିତୁଣ୍ଡ ଗର୍ଜନ ତର୍ଚ୍ଚନ କରୁଥବା 
ସମାଲୋଚଟଙ୍କୁ ସ୍ଵତନ୍ତ୍ର କରି “ବ୍ୟବସାୟୀ .-ବିଚାରକ” ଏବଂ “ବୀଣାପାଣିଙ୍କ ବାରଣ୍ଡାର 
ଦରୱାନ୍‌' ନାମରେ ଚିହ୍ନିତ କରିଛନ୍ତି । “ବୀଣାପାଣିଙ୍କର ଅନେକ ଅନଃପୁରଟାରୀ 
ଆତ୍ସୀୟ ବିରଳ ବେଶରେ ଦରିଦ୍ରଙ୍କ ପରି ମାଆ ବୀଣାପାଣିଙ୍କ ପାଖକୁ ଯାଆନ୍ତି । 
ମାଆ ସେମାନଙ୍କୁ କୋଳାଗ୍ରତ କରି ସେମାନଙ୍କର ଶିରଶ୍ଡୁମ୍ମନ କରନ୍ତି । ସେମାନେ 
ମଧ୍ଯ ବେଳେ ବେଳେ ବୀଣାପାଣିଙ୍କ ଶୁଭ୍ରାଞ୍ଚଳରେ କିଛି କିଛି ଧୂଳି ପକାଇ 
ଦେଇଥାଆନ୍ି । କିନ୍ତୁ ବୀଣାପାଣି ତାହା ହସି ହସି ଝାଡ଼ି ଦିଅନ୍ତି । ଏହିସବୁ 
ଧୂଳିମାଟି ସତ୍ତେ ଦେବୀ ଯାହାଙ୍କୁ ନିଜର ବୋଲି କୋଳକୁ ଉଠାଇ ନିଅନ୍ତି, 
ବାରଣ୍ଡାର ଦରୱାାନ୍‌ମାନେ ସେମାନଙ୍କୁ କେଉଁ ଲକ୍ଷଣ ଦେଖି ବା ଚିହ୍ନିବେ ? 
ଦରୱାନ୍‌ମାନେ ପୋଷାକ ଚିହ୍ନି, କିନ୍ତୁ ମଣିଷ ଚିହ୍ନି ନଥାନ୍ତି । ସେମାନେ ଉତ୍ପାତ 
କରିପାରନ୍ତି,କିନୁ ବିଚାର-ଭାର ସେମାନଙ୍କ ଉପରେ ନାହିଁ ।” (ସାହିତ୍ୟର ବିଚାରକ- 
ରବୀନ୍ଦ୍ରନାଥ) 

ସମାଲୋଚନା କାର୍ଯ୍ୟରେ ଆମ୍ଭେମାନେ ବୀଣାପାଣିଙ୍କ ବାରଣ୍ଡାର ଦରୱାନ୍‌ 
ହେବା ଅପେକ୍ଷା ଅନ୍ତଃପୁରଚାରୀ ଆତ୍ସୀୟ ହେବା ପାଇଁ ନିଶ୍ଚୟ ପସନ୍ଦ କରିବା । 
ସେଥସକାଶେ ମୁଖ୍ଯତଃ ଲୋଡ଼ା ଶ୍ରଦା ଓ ଅନୁରାଗ । ଭାଷା-ସାହିତ୍ଯ ପ୍ରତି ତାହା 
ବରାବର ଆମ ଅନ୍ତରରେ ଅକ୍ଷୁଣ୍ଡ ରହିପାରିଲେ, ବଡ଼ କଥାଟାଏ ହେବ । ଫଳରେ 
“ବ୍ୟବସାୟୀ ବିଚାରକ” ହେବାରୁ ଆମେ ନିଜକୁ ନିବୃତ୍ତ ରଖିପାରିବା । ତଦୂପରି 
ରହିଛି- କାର୍ଯ୍ୟରେ ଆମ୍ଭମାନଙ୍କର ନିଷ୍ଠା ଓ ଅଧ୍ୟବସାୟ । ତାହା ତ ପ୍ରତ୍ଯେକ 
କର୍ମଯୋଗୀର ଲକ୍ଷଣ ! ଆପଣମାନଙ୍କ ମଧ୍ୟରୁ କେହି କେହି ଏଠାରେ ପ୍ରଶ୍ନ 
କରିପାରନ୍ତି ଭାଷା-ସାହିତ୍ଯର ବିଚାର କ୍ଷେତ୍ରରେ ତାହାହେଲେ କ”ଣ ଦରୱାନୀର 
ଆଦୌ ଆବଶ୍ଯକତା ନାହିଁ ? ବୀଣାପାଣିଙ୍କ ଅନ୍ତଃପୁରର ସୁରକ୍ଷା ତେବେ କିପରି 
ହେବ ? ପ୍ରଶ୍ବଟି ଏଡ଼ାଇ ଦେର ହେବ ନାହିଁ । ଭାଷା ସାହିତ୍ୟର ସମାଲୋଚନା 

କ୍ଷେତ୍ରରେ ଦୋଷ ଦୁର୍ବଳତା, ତ୍ରଟିବିଚ୍ୟୁତି ଇତ୍ଯାଦି ପ୍ରଦଶର୍ନର ଅବକାଶ ରହିଛି । 
ସମୀକ୍ଷକଙ୍କୁ ବେଳେ ବେଳେ “ଡ୍ରେନ୍‌ ଇନ୍‌ସପେକ୍ଟର” କାର୍ଯ୍ୟ କରିବାକୁ ପଡ଼ିଥାଏ । 
ପୂର୍ବରୁ ଏହି ମଞ୍ଚରେ ସମାଲୋଚନା ଓ ଗବେଷଣା ମଧ୍ଯରେ ଅବା ସୁସଂପର୍କ ଏବଂ 
ସୃକ୍ଷ୍ମ ପାର୍ଥକ୍ୟ କଥା ମୁଁ ସୂଚାଇ ଅଲି ( ୧୯୮୨ ମସିହା ଓ ୧୯୮୬ ମସିହାର 
ସଭାପତି ଅଭିଭାଷଣ ଦ୍ରଷ୍ଟବ୍ୟ) । ଭାଷା ସାହିତ୍ୟର ସମାଲୋଚନା ଅପେକ୍ଷା ଗବେଷଣା 
କ୍ଷେତ୍ରରେ ଦରୱାନୀ ଓ ନର୍ଦମା ସଫେଇର ଅଧବକର ଆବଶ୍ଯକତା ରହିଛି ବୋଲି 
ଅଭିଜ୍ଞତାରୁ ମୁଁ ଜାଣୁଚି । ବୀଣାପାଣିଙ୍କ ଅନ୍ତଃପୁରର ସୌନ୍ଦର୍ଯ୍ୟ ସମ୍ଭମ ଓ ସଙ୍ଗତି 
ରକ୍ଷାରେ ଗବେଷକ ତଥା ସମୀକ୍ଷକଙ୍କ ଭୂମିକାକୁ ଅସ୍ଵୀକାର କରିହେବ ନାହିଁ । 
ରବୀନ୍ଦ୍ରନାଥ ଯେ ଏ କଥା ହୃଦୟଙ୍ଗମ କରି ନଥଲେ, ତାହା ନୁହେଁ । ସାହିତ୍ୟର 
ବିଚାରକ, ପ୍ରବର୍ଭକ ଓ ପ୍ରଚୋଦନକାରୀ ନ ହୋଇ କେବଳ ମାତ୍ର ପ୍ରହରୀ ହୋଇ 
ରହିବାରେ ହିଁ ତାଙ୍କର ଆପରି ଥୁଲା । ଗୁଣାବଧାରଣ ସହିତ ଦୋଷଦର୍ଶନ ସମୀକ୍ଷା 
ଓ ଗବେଷଣାର କାର୍ଯ୍ୟ । ସମସ୍ଯା ହେଉଛିଓ ଏ ଦୂଇଟି କାର୍ଯ୍ୟ ମଧ୍ଯରୁ କେଉଁଟା 
କେତେ ପରିମାଣରେ ବା ଅନୁପାତରେ ଅନୁସୃତ ହେବ ! ଆମ୍ଭେମାନେ ଯଦି 
କେବଳ ନର୍ଦମା ସଫେଇ ବା ଦରଞୱାାନୀ କାର୍ଯ୍ୟରେ ରହିଯିବା, ତାହାହେଲେ 
ସମୀକ୍ଷା ଓ ଗବେଷଣାର ଅସଲ ଭଦେଶ୍ଯଟି ଭ୍ରଷ୍ଟ ହୋଇଯିବ । ଆମ୍ଭମାନଙ୍କର 
ଲକ୍ଷ୍ଯତ ବୀଣାପାଣିଙ୍କର ଅନ୍ତଃପୁରଚାରୀ ଆତ୍ସୀୟ ହେବା; ବେଳେ ବେଳେ ଲୋଡ଼ା 
ପଡ଼ିଲେ ତାଙ୍କ ବାରଣ୍ଡାରେ ଦରୱାନ୍‌ କାର୍ଯ୍ୟ କରିବା କିମ୍ବା ତାଙ୍କର ନର୍ଦ୍ଦମା ସଫା 
କରିବା । ଗବେଷକ ଓ ସମାଲୋଚକଙ୍କର ଏହି ଦୂଇଟି ଭୁମିକା ମଧ୍ଯରୁ ପ୍ରଥମଟି 
ହି ମୁଖ୍ୟ, ଦ୍ବିତୀୟଟି ଗୌଣ । 
ଏକଦା ନିଜର ଏକ ପ୍ରବନ୍ଧରେ ସମୀକ୍ଷକଙ୍କୁ ମୁଁ ଯମରାଜଙ୍କ ସହିତ ତୁଳନା 
କରିଥିଲି । ସାହିତ୍ୟ ଜଗତରେ ଶମ ବା ସଂଯମ, ସ୍ଥିରତା ଆଦି ଆନୟନ କରୁଥବାରୁ 
ସେ “ଶମନ” । ସାହିତ୍ଯ କ୍ଷେତ୍ରରୁ ଆବର୍ଜନା ବା ପଙ୍କିଳତା ଅନ୍ତ କରୁଥୁବାରୁ ସେ 
“କୃତାନ୍ତ” । ସର୍ବୋପରି ସକଳ ପ୍ରକାର ସାଂସ୍କୃତିକ ଧର୍ମରେ ଭୂଷିତ ହୋଇ ସଂସାରରେ 
ଯଶ ଲାଭ କରୁଥିବା ହେତୁ ସେ ଧର୍ମରାଜ” । ଆମ୍ଭମାନଙ୍କର ଯେ ଏହି ସବୁ 
ଭୂମିକା ଉଣାଧ୍ବକେ ରହିଛି, ତାହା ପାସୋରି ଦେଲେ, ଚଳିବ ନାହିଁ । 
ଆଜି ଏତିକି । ପୂୁନର୍ଦର୍ଶନାୟ ଚ ! 
ooo 


୮ମ ବାର୍ଷିକୋସବ / ତା ୨୬।୨!୧୯୮୯ 

ଗବେଷଣା ଓ ପ୍ରକାଶ 


ବନ୍ଧୁଗଣ, ପ୍ରାୟ ବର୍ଷକ ତଳେ “ ପୁନଦର୍ଶନାୟ ଚ” କହି ଆପଣମାନଙ୍କଠାରୁ 
ମେଲାଣି ଘେନିଥିଲି । ଆଜି ଆପଣମାନଙ୍କ ସହିତ ଏ ମଧୂର ମେଳନ ତେଣୁ ଉଣା 
ଆନନ୍ଦଦାୟକ ନୁହେଁ । ଗତ ନଅବର୍ଷ ମଧ୍ୟରେ ବାରମ୍ବାର ଆମର ଏହି ପାରିବାରିକ 
ମେଳନରେ ମୁଁ ଏହି ସ୍ବେଛାସେବୀ ସାଂସ୍କୃତିକ ଅନୁଷ୍ଠାନର ଜୟଯାତ୍ରା ପଥରେ ଧୀର 
ଅଥଚ ଦୃଢ଼ ପଦକ୍ଷେପର ସୂଚନା ଦେଇଛି । ତଥାପି ଅନୁଷ୍ଠାନର ଭବିଷ୍ଯତ୍‌ ସମ୍ଚର୍କରେ 
ମଝିରେ ମଝିରେ ଆପଣମାନଙ୍କ ସମକ୍ଷରେ ଆଶଙ୍କା ପ୍ରକାଶ କରିଛି । ହୁଏତ ମୁଁ 
ମୂଢ଼ ଓ ମୋହାଳଛନ୍ସ । କବି କାଳିଦାସଙ୍କ ଭାଷାରେ- ଅନ୍ଧ ମଥାରେ ଫୁଲମାଳଟିଏ 
ଥୋଇଦେଲେ, ସର୍ପ ଆଶଙ୍କାରେ ସେ ଯେପରି ତାକୁ ଫିଙ୍ଗିଦିଏ, ମୋହାଛନ୍ନ ବ୍ଯକ୍ତି 
ଶୁଭ ବା ମଙ୍ଗଳ ବିଷୟରେ ସେହିପରି ଆଶଙ୍କା ପୋଷଣ କରିଥାଏ । ଲକ୍ଷ୍ଯ 
କରୁଛିଓ ଆମର ପ୍ରିୟ ପରିଷଦ ଦେଶର ସୁଧୀ-ସମାଜରେ ପ୍ରତିଷ୍ଠା ଲାଭ କରିଛି । 
ଆମର ବିଭିନ୍ନ ସାଂସ୍କୃତିକ କାର୍ଯ୍ୟକ୍ରମରେ ବିଦ୍ଧଵାନ ପଣ୍ଡିତମାନେ ଆଗ୍ରହ ପ୍ରକାଶ 
କରିଛନ୍ତି । ତେଣୁ ମନ ମଧ୍ଯରେ ଥିବା ଆଶଙ୍କା-ଅନ୍ଧକାର ଉନ୍ଳ ଆଶାର ଆଲୋକରେ 
ଦୂର ହୋଇଯାଉଛି । 

ଗତ ବର୍ଷକ ମଧ୍ଯରେ ପରିଷଦ ନିଜର ସମସ୍ତ କାର୍ଯ୍ୟକ୍ରମ ଯଥାରୀତି ପାଳନ 
କରିଛି । ମୟୂରଭଞ୍ଜ ଜିଲ୍ଲାସ୍ ଉଦଳା, ବାଲେଶ୍ବର ଜିଲ୍ଲାସ୍ଥ ସୋର ଏବଂ କଟକଠାରେ 
ପ୍ରବନ୍ଧ ପାଠୋସ୍ସବମାନ ଅନୁଷ୍ଠିତ ହୋଇଛି । ମୁଖପତ୍ର ‘ ଏଷଣା” ନିୟମିତ ପ୍ରକାଶ 
ପାଇଛି । ବିଳମ୍ବିତ ହେଲେ ମଧ୍ଯ, “ନନ୍ଦନତର୍ତ' ସଂପାନ ପ୍ରବନ୍ଧାବଳୀ ଗ୍ରନ୍ଧାକାରରେ 
ପ୍ରକାଶିତ ହୋଇଛି । ଆମ ପରିବାରର ଅଧୁକାଂଶ ସଦସ୍ଯ-ସଦସ୍ଯା ଭାଷା-ସାହିତ୍ଯର 
ଚ୍ଚ, ଗବେଷଣାଦି ସାଂସ୍କୃତିକ କାର୍ଯ୍ୟରେ ନିୟୋଜିତ ରହିଛନ୍ତି । ଅଧ୍ୟାପକ ସନାତନ 
ନାୟକ, ଅଧାପିକା ବିଷ୍ଣପ୍ରିୟା ଓତା, ଅଧାପିକା ପ୍ରମୋଦା ପରିଡ଼ା ଏବଂ ଶ୍ରୀ 
ଯଶୋବନ୍ତ ନାରାୟଣ ଧର ନିଜ ନିଜର ଗବେଷଣା କାର୍ଯ୍ୟ ପାଇଁ ବିଭିନ୍ନ 
ବିଶ୍ଵବିଦ୍ୟାଳୟରୁ ଡକ୍ଟରେଟ୍‌ ଡିଗ୍ରୀ ଲାଭର ଗୌରବ ଅର୍ଜନ କରିଛନ୍ତି । ଶ୍ରୀ ଚିତ୍ତରଞ୍ଜନ 
ଦାସ ସାହିତ୍ଯାଲୋଚନା ଓ ପ୍ରବନ୍ଧ ରଚନା ପାଇଁ ଗତବର୍ଷ “ଶାରଳା ପୁରସ୍ଟାର” 
ଦ୍ଵାରା ସମ୍ମାନିତ ହୋଇଛନ୍ତି । 

ଇତି ମଧ୍ୟରେ କଟକ ସହରସ୍ଥ କଲ୍ଯାଣିନଗର ଅଞ୍ଚଳରେ ପରିଷଦର ସ୍ଥାୟୀ 
ଭବନର ନିର୍ମାଣ ଶେଷ ହୋଇଛି । ଦ୍ଵାର ଝରକା ଆଦି ଲାଗିବା ସଂଗେ ସଂଗେ 
ପାଣି ଓ ବିଦ୍ୟୁତ୍‌ ଆଲୋକର ବ୍ଯବସ୍ଥା ହେଲା ପରେ ତାହା ବ୍ଯବହାର ଲାଗି ଆମେ 
ପାଇପାରିବା । ଗୃହ ନିର୍ମାଣ କାର୍ଯ୍ୟର ଦାୟିତ୍‌ ବହନ କରିଥୁବାରୁ କଟକ 
ମ୍ୟୁନିସିପାଲିଟିର କର୍ଗ୍ତପକ୍ଷଙ୍କୁ ଆମେ ଧନ୍ଯବାଦ ଜଣାଉଛୁ । 

ଏହି ବର୍ଷଠାରୁ ପରିଷଦ ପକ୍ଷରୁ ଏକ ସାହିତ୍ଯ ବକ୍ତତାମାଳାର ପ୍ରବର୍ଗନ 
କରାଯାଇଛି ! ‘ବିଶ୍ଵନୀଡ଼ଂ ନାମରେ ନାମିତ ଏହି ବକଚ୍ତତାମାଳା ପ୍ରତିବର୍ଷ ଦେଶର 
ବିଭିନ୍ନ ପ୍ରବୀଣ ଓ ବିଶିଷ୍ଠ ବ୍ଯକ୍ତିଙ୍କ ଦ୍ଵାରା ପ୍ରଦାନ କରାଯିବ ଏବଂ ପରେ ତାହା 
ମୁଦ୍ରିତ ହୋଇ ଗ୍ରନ୍ଛାକାରରେ ପ୍ରକାଶିତ ହେବ । ଆସନ୍ତା ମେ ମାସରେ ପରିଷଦର 
ଅନ୍ୟତମ ସଦସ୍ଯ ସୁସାହିତ୍ଯକ ଶ୍ରୀ ଗୋପୀନାଥ ମହାନ୍ତି ପ୍ରଥମ ବବିଶ୍ବନୀଡ଼ସାହିତ୍ଯ 
ବଲ୍ତତାମାଳା” ପ୍ରଦାନ କରିବା ପାଇଁ ସମ୍ମତ ହୋଇଛନ୍ତି । 

ସୁଧୀବୂନ୍ଦ ପରିଷଦ ନିଜର ସୀମିତ ଶକ୍ତି ଓ ସମ୍ବଳ ମଧ୍ୟରେ ଆପଣା ଘୋଷିତ 
କାର୍ଯ୍ୟକ୍ରମ ପାଳନ କରିଚାଲିଛି । ସୁପରିଚିତ ପ୍ରାଚୀ ସମିତି'ର ବିଚ୍ଛେଦ ପରେ 
ଏହା ବୋଧହୁଏ ବର୍ଭମାନ ସେହି ଧାରାରେ ରାଜ୍ଯର ଏକମାତ୍ର ସକ୍ରିୟ ସଂଗଠନ, 
ଯାହା ଗତ ନଅବର୍ଷ କାଳ ଭାଷା ସାହିତ୍ୟର ଆଲୋଚନା-ଚର୍୍ଚା କ୍ଷେତ୍ରରେ କିଛି 
ଉଲ୍ଲେଖନୀୟ କାର୍ଯ୍ୟ କରିବାରେ ଲାଗିଛି । ଦେଶର ସଂସ୍କୃତିପ୍ରେମୀ ବଦାନ୍ୟ 
ବ୍ୟକ୍ତିମାନଙ୍କୁ ଏହି ଅନୁଷ୍ଠାନ ପ୍ରତି ଶୁଭେଛା ଓ ପୃଷ୍ଠପୋଷକତା ପ୍ରଦର୍ଶନ କରିବା 
ପାଇଁ ଆମେ ତେଣୁ ବିନୀତ ନିବେଦନ କରୁଛୁ-ରାଜ୍ଯ ତଥା କେନ୍ଦ୍ର ସରକାରଙ୍କର 
ସକଳ ପ୍ରକାର ସାହାଯ୍ୟ ସହଯୋଗ କାମନା କରୁଛୁଁ । ଦୁଃଖର ସହିତ ଆମ ଲକ୍ଷ୍ଯ 
କରୁହୁଁ- ସାଂସ୍କୃତିକ କାର୍ଯ୍ୟ ନାମରେ କେତେକ ବ୍ଯକ୍ତି ଓ ସଂଗଠନ ଭ୍ରାନ୍ତ ଉତ୍ସାହରେ 
ମାତି ନାନା ଅନାବଶ୍ୟକ ଆଗ୍ରହ ପ୍ରକାଶ କରୁଛନ୍ତି ସାରସ୍ବତ କାର୍ଯ୍ୟକ୍ରମରେ 
କୌଣସି ଉଲ୍ଲେଖଯୋଗ୍ଯ କୃତିତ୍ଵ ପ୍ରଦର୍ଶନ କରିପାରୁ ନାହାନ୍ତିଃ ସ୍ଥଳ ବିଶେଷରେ 
ଅପସଂସ୍କୃତିର ପ୍ରସାର କରିଚାଲିଛନ୍ତି । କେତେକ ଅନୁଷ୍ଠାନ ହାବେଳୀ ବାଣ ପରି 
କ୍ଷଣକାଳ ପାଇଁ ଆମର ଆଖି ଝଲସାଇ ଦେଇ ନିର୍ବାପିତ ହୋଇଯାଉଛନ୍ତି । 
ସେମାନଙ୍କର ଶକ୍ତି ଓ ସମୟର ଅପଚୟ ହେଉଛି- ସେମାନଙ୍କୁ ମିଳୁଥବା ସରକାରୀ 
ତଥା ବେସରକାରୀ ସାହାଯ୍ଯ-ଂସହଯୋଗର ସଦୂପଯୋଗ ହୋଇପାରୁ ନାହିଁ, 
ବହୁକ୍ଷେତ୍ରରେ ଅର୍ଥ-ଅନୁଦାନ ଅସଲ କାର୍ଯ୍ୟରେ ନ ଲାଗି ବାଟମାରଣା ହୋଇଯାଉଛି । 
କିନ୍ତୁ ଗବେଷଣା ପରିଷଦ ଭ୍ରାନ୍ତ ଉତ୍ସାହରେ ମାତି କୌଣସି କାର୍ଯ୍ୟ କରୁ ନାହିଁ 
ସଂସ୍କୃତି କ୍ଷେତ୍ରରେ କିଛି ନିଦା ଓ ନୂଆ କାର୍ଯ୍ୟ କରିବାରେ ଲାଗିଛି । ଏହାର ବିଭିନ୍ନ 

ପ୍ରକାଶନ, ସଭା, ସଂପାନ ପ୍ରଭୃତିରୁ ଆପଣମାନେ ଏହାର ପରିଚୟ ପାଉଥିବେ । 
ସେଥୁପାଇଁ ଏହି ଅନୁଷ୍ଠାନ ପ୍ରତି ସରକାରୀ ତଥା ବେସରକାରୀ ସ୍ତରରେ ଥିବା 
ସଂପୃକ୍ତ ସକଳଙ୍କର ଶୁଭେଛା ଓ ପୃଷ୍ଠପୋଷକତା ଆମେ ପ୍ରାର୍ଥନା କରୁଛୁ । 

ସଜନବର୍ଗ, ଆମ ଭାଷା-ସାହିତ୍ୟର ଗବେଷଣା, ଆଲୋଚନା ଚର୍ଚା ସଂପ୍ରତି 
ଯେପରି ଭାବରେ ଚାଲିଛି, ତାହା ଅନେକଙ୍କ ମତରେ ସନ୍ତୋଷଜନକ ହେଉ 
ନାହିଁ । ଉଚ୍ଟଶିକ୍ଷା କ୍ଷେତ୍ରରେ ଏହା, ଯେପରି ଗୁରୁତ୍ଵ ଓ ଅଗ୍ରାଧ୍ବକାର ପାଇବାର କଥା 
ଏ ପର୍ଯ୍ୟନ୍ତ ତାହା ପାଇଛି ବୋଲି କହିହେବ ନାହିଁ । କେବଳ ଭାଷା-ସାହିତ୍ଯ 
କ୍ଷେତ୍ରରେ ନୁହେଁ, ଞ୍ଞାନବିଜ୍ଞାନର ବିଭିନ୍ନ ବିଭାଗରେ କିଛି କିଛି ଗବେଷଣା ଓ 
ଆଲୋଚନା ଚର୍ଚା ହେଉଛି ସତ୍ଯ, କିନଧୁ ତାହା ମୁଖ୍ଯତଃ ବିଶ୍ବବିଦ୍ୟାଳମାନଙ୍କର 
ଡିଗ୍ରୀଲାଭ ପାଇଁ ଉଦିଷ୍ଟଂ ସଂପପକ୍ତ ବ୍ୟକ୍ତିମାନଙ୍କର ଦାନାପାଣି, ମାନମର୍ଯ୍ୟାଦାର 
ସୁବିଧା ସହ ସଂପୃକ୍ତ ! ନିଯୁକ୍ତି ପଦୋନ୍ସତି, ମାନ ମର୍ଯ୍ୟାଦା ଲାଭ ଉଦେଶ୍ୟରେ 
ଗବେଷଣା କରିବାରେ ଆପରିନାହିଁ । କିନୁ ଗବେଷଣାର ଗାଭୀ ସେଇଠି ବନ୍ଧ୍ୟା 
ହୋଇ ରହିଯାଉଛି, ଫଳପ୍ରସୁ ହେଉ ନାହିଁ । ଆପରି କେବଳ ସେଇଥୁପାଇଁ । 

ପ୍ରଚଳିତ ଥବା ଜ୍ଞାନ-ବିଜ୍ଞାନର ଅଭିବୃଵି ସାଧନ କରିବା- ଜୀବନ ଓ ଜଗତ୍‌ 
ସଂପର୍କରେ ଆମ ଧ୍ଯାନ-ଧାରଣାର ଦିଗ୍‌ବଳୟ ସଂପ୍ରସାରଣ କରିବା ବିଭିନ୍ନ ବିଷୟରେ 
ନୂଆ ନୂଆ ତଥ୍ଯ ଓ ତତ୍ତ୍ର ପ୍ରତିପାଦନ କରିବା ସକଳ ପ୍ରକାର ଗବେଷଣାର ପ୍ରଥମ 
ଓ ପ୍ରଧାନ ଉଦ୍ଦେଶ୍ୟ । ଜୀବନ ଓ ସମାଜ ପାଇଁ ପ୍ରତ୍ୟକ୍ଷରେ ହେଉ, ବା ପରୋକ୍ଷରେ 
ହେଉ, ଗବେଷଣା ଉପଯୋଗୀ ହେବା ଦରକାର । ଗବେଷଣା ଯଦି ଆମ ପାଇଁ 
ଫଳପ୍ରଦ ଓ ପ୍ରାସଙ୍ଗିକ ନହୁଏ, ତାହାର ମୁଲ୍ୟ କ'ଣ ? ଆମ ରାଜ୍ୟର ତିନି ଚାରିଟି 
ବିଶ୍ବବିଦ୍ୟାଳୟରେ ତଥା ଉଚ୍ଟଶିକ୍ଷାନୁଷ୍ଠାନମାନଙ୍କରେ କଳା, ବିଜ୍ଞାନ, ବାଣିଜ୍ଯ ଆଦି 
କ୍ଷେତ୍ରରେ କିଛି କିଛି ଗବେଷଣା ଯେ ନ ହେଉଛି, ତାହା ନୁହେଁ । କିନ୍ତୁ ତନ୍ମଧ୍ୟରୁ 
ଅଧୂକାଂଶ ଗବେଖଣା-କାର୍ଯ୍ୟ ଅର୍ଥହୀନ, ନିଷ୍ପଣନ ଓ ଅପ୍ରାସଟିକ ହୋଇପଡୁଛି । 
ବିଭିନ୍ନ ବିଶ୍ବବିଦ୍ୟାଳୟର ବହିଥାକଗୁଡ଼ିକ ପରିପୁଷ୍ଟ କରିବା ସଂଗେ ସଂଗେ ଆମର 
ଅଧ୍ବକାଂଶ ଥେସିସ୍‌ କୀଟପତଙ୍ଗମାନଙ୍କର ଆକଣ୍ଡ ଆହାର ହେଉଛି ସିନା, ଆମର 
କାହାରି ଉପଯୋଗିତାରେ ଆସିପାରୁ ନାହିଁ । ଗବେଷଣା-ଧର୍ମକୁ ଆଖିଠାର ମାରିଦେଇ 
ଆମେ କେବଳ ବ୍ଯକ୍ତିଗତ ସୁବିଧା-ସୁଯୋଗ ହାସଲ କରିବାରେ ଲାଗିଛୁ । ଏହା 
ଏକ ଶୋଚନୀୟ ବ୍ୟାପାର । 

ଗବେଷଣା ଓ ଆଲୋଚନା-ଚର୍ଟଚ ତ ଦୂରର କଥା, ଞ୍ାନବିଜ୍ଞାନ ବିଷୟକ 
ବିଭିନ୍ନ ଗ୍ରଚନ୍ଧ ବା ପତ୍ରିକା ପ୍ରକାଶ ବିଶ୍ବବିଦ୍ୟାଳୟ ଭଳି ଉଚ୍ଚ ଶିକ୍ଷାୟତନମାନଙ୍କର 

ଏକ ଗରୁତ୍ୃପୂର୍ଣ କାର୍ଯ୍ୟ ଯାହା ଏବେ ସଂପୂର୍ଣ୍ଣ ଅବହେଳିତ ହୋଇଥିବାର 
ଦେଖାଯାଏ । ବିଭିନ୍ନ ସ୍ଵାତକ ଓ ସ୍ବାତକୋଉର ଶ୍ରେଣୀର ପାଠ୍ଯପୁସ୍ତକ ବିଷୟ 
ଏଠାରେ ବୋଲାଯାଉ ନାହିଁ, କିମ୍ବା ଛାତ୍ରଛାତ୍ରୀମାନଙ୍କଣି ଅତ୍ସପ୍ରକାଶ ପାଇଁ ଉଦିଷ୍ଟ 
ବାର୍ଷିକ ମୁଖପତ୍ର ବା ସାମୟିକ ପ୍ରବନ୍ଧଂସଂକଳନ କଥା ବି କୁହାଯାଉ ନାହିଁ । 
କୁହାଯାଉଛି- ଞ୍ଞାନଗର୍ଭକ ବିଭିନ୍ନ ବିଦ୍ୟାର ଗ୍ରନ୍ଧ ଓ ପତ୍ରିକା କଥା, ଯାହା ସାଧାରଣତଃ 
ବିଦ୍ଵାନ୍‌ ଅଧ୍ୟାପକମାନଙ୍କ ଦ୍ଵାରା ରଚିତ ମୂଲ୍ଯବାନ୍‌ ପ୍ରବନ୍ଧାବଳୀରେ ସମୃଦ୍ଧ 
ହୋଇଥାଏ । ଏହିଭଳି ପ୍ରକାଶନଗୁଡ଼ିକ ବିଶ୍ଵବିଦ୍ୟାଳର ଗୌରବ ଓ ମର୍ଯ୍ୟାଦା 
ବୃଵିରେ ସହାୟତା କରିଥାଏ । ଆମ ରାଜ୍ୟରେ ପ୍ରାଚୀନତମ ବିଶ୍ଵବିଦ୍ୟାଳୟ ହେଉଛି- 
ଉତ୍କଳ ବିଶ୍ବବିଦ୍ୟାଳୟ ( ୧୯୪୩) । ପ୍ରାୟ ଅର୍ଵଶତାଦଦୀର ଏହି ପୁରୁଖା ଉଚ୍ଚ 
ଶିକ୍ଷାୟତନର ଅନୁରୂପ ପ୍ରକାଶନ ସଂଖ୍ୟା କେତେ ଜାଣନ୍ତି କି ? ଓଡ଼ିଆ ଓ ଇଂରାଜୀ 
ଭାଷାରେ ସର୍ବମୋଟ ୬୫ ଖଣ୍ଡ ମାତ୍ର । ଏଥରେ ପୁଣି ରହିଛି କେତେଖଣ୍ଡି 
ପାଠ୍ୟପୁସ୍ତକ |ଏହି ୬୫ ଖଣ୍ଡ ଗ୍ରନ୍ଧ ସହିତ ‘ପ୍ରାଚୀ ସମିତି” ଦ୍ଵାରା ପ୍ରକାଶିତ ୫ ୨ 
ଖଣ୍ଡ ଓଡ଼ିଆ ଗ୍ରନ୍ଧ ମିଶି ନଥଲେ, ବିଶ୍ବବିଦ୍ୟାଳୟ-ପ୍ରକାଶନର ଦାରିଦ୍ର୍ୟ ଆହୁରି ପ୍ରକଟ 
ହୋଇପଡ଼ିଥାନ୍ତା । ପୂର୍ବରୁ ବିଶ୍ବବିଦ୍ୟାଳୟ ପକ୍ଷରୁ କଳା ବିଭାଗର ଗୋଟିଏ ଓ 
ବିଜ୍ଞାନ ବିଭାଗର ଗୋଟିଏ- ଏହିପରି ଯୋଡ଼ିଏ ଉଚ୍ଚକୋଟୀର ଇଂରାଜୀ ପତ୍ରିକା ବା 
ଜର୍ଣ୍ଠାଲ୍‌ ପ୍ରକାଶ ପାଉଥଲା । ପତ୍ରିକା ଦୁଇଟି ବହୁ କାଳରୁ ବନ୍ଦ ହୋଇଗଲାଣି । 
କେବଳ ଉକ୍ରଳ ବିଶ୍ଵବିଦ୍ୟାଳୟ ନୂ୍ହେଁ, ବ୍ରହ୍ମପୁର, ସମ୍ବଲପୁର ଆଦି ଆମର 
ଅନ୍ୟାନ୍ୟ ବିଶ୍ଵବିଦ୍ୟାଳୟର ଗ୍ରଚ୍ଛ ଓ ପତ୍ରିକା ପ୍ରକାଶନ ଆଦୌ ସନ୍ତୋଷଜନକ 
ନୁହେଁ । ଏବେ ଖବର ମିଳିଲାଓ ସମ୍ବଲପୁର ବିଶ୍ବବିଦ୍ୟାଳୟ ପକ୍ଷରୁ ପ୍ରକାଶିତ 
ସୁପରିଚିତ ଓଡ଼ିଆ ପତ୍ରିକା ସପ୍ତର୍ଷି'ର ପ୍ରକାଶନ ଅନିୟମିତ ହୋଇଛି ଏବଂ ଏହା 
ଅବିଳମ୍ବେ ବନ୍ଦ ହୋଇଯିବାର ଖୁବ୍‌ ସମ୍ଭାବନା ରହିଛି । ଭାରତର ବିଭିନ୍ନ 
ବିଶ୍ଵବିଦ୍ୟାଳୟର ପ୍ରକାଶନଂକାର୍ଯ୍ୟ ସଂପର୍କରେ ନୂଆଦିଲ୍ଲୀସ୍ତଥ “ ଏସୋସିଏସନ୍‌ ଅଫ୍‌ 
ଇଣ୍ରିଆନ୍‌ ଇଉଡ଼ିଭର୍‌ସିଟିଜ” ପକ୍ଷରୁ ବାରମ୍ବାର ଉଦ୍‌ବେଗ ପ୍ରକାଶ କରାଯାଇଛି । 
ଏସୋସିଏନ୍‌ ପକ୍ଷରୁ ପ୍ରକାଶିତ University News ପତ୍ରିକାର ୮।୨।୧୯୮୬ 
ତାରିଖ ସଂଖ୍ୟାରେ ବୋଲାଯାଇଛି¬ ବିଶ୍ବବିଦ୍ୟାଳୟ ସମୂହର ପ୍ରକାଶନଂକାର୍ଯ୍ୟ ବିକ୍ଷିପ୍ତ 
ଓ ଅନିୟମିତ । ପାଣ୍ଡିତ୍ଯପୂର୍ଣ ଗ୍ରନ୍ଧାଦି ପ୍ରକାଶ ପାଇଁ ଉଦ୍ୟମ ପ୍ରାୟ ହେଉ ନାହିଁ । 
+ + + ପ୍ରକାଶନ-କାର୍ଯ୍ୟରେ ମାନ୍ଦ୍ରାକ ବିଶ୍ବବିଦ୍ୟାଳୟ ସମସ୍ତଙ୍କ ମଧ୍ଯରେ ଅଗ୍ରଣୀ । 
ଏହା ବ୍ଯତୀତ ବମ୍ଭେ, ବାଙ୍ଗାଲୋର, କଲିକତା, ଆନ୍ଧୁ ଗୁଜୁରାଟ, ଗୁରୁନାନକ 
ଦେବ, କର୍ଣ୍ଣାଟକ, ନାଗପୁର, ଓସମାନିଆ ଓ ପଞ୍ଜାବ ବିଶ୍ବବିଦ୍ୟାଳୟ ଗ୍ରଚ୍ଛ ପ୍ରକାଶ 
ଦିଗରେ ଭାରତର ଅନ୍ଯାନ୍ଯ ବିଶ୍ବବିଦ୍ୟାଳୟ ଅପେକ୍ଷା ଅଗ୍ରଗତି କରଛନ୍ତି । 


୫୧ ॥ସଭାସଂଭାଷ 


Digitized by srujanika@gmail.com 


ବିଶ୍ବବିଦ୍ୟାଳୟ ତଥା ଅନ୍ଯାନ୍ଯ ଉଚ୍ଚଶିକ୍ଷାନୁଷ୍ଠାନମାନଙ୍କରେ ଗବେଷଣାର ଏହି 
ନୈରାଶ୍ୟଜନକ ସ୍ମିତି ମଧ୍ୟରେ କେତେକ ବ୍ୟନ୍ତିବିଶେଷ ଏବଂ ସ୍ବେଛାସେବୀ ସାଂସ୍କୃତିକ 
ପ୍ରତିଷ୍ଠାନ-ବିଶେଷ ଗବେଷଣା କ୍ଷେତ୍ରରେ ନିଷ୍ପାପର ଭାବରେ କାର୍ଯ୍ୟ କରୁଥିବା 
ଅତ୍ଯନ୍ତ ଆଶା ଓ ଆଶ୍ଵାସନାର କଥା । ଆମ ରାଜ୍ୟରେ ମଧ୍ଯ ତାହାରି ନମୂନା ବା 
ଆଦର୍ଶର ଅଭାବ ନାହିଁ । ଡକ୍ଟର ନଟବର ସାମନ୍ତରାୟ ଡକ୍ଟର ସତ୍ଯନାରାୟଣ 
ରାଜଗୁରୁ ପ୍ରମୁଖ କେତେଜଣ ବିଦ୍ଵାନ୍‌ ବ୍ଯକ୍ତି ବ୍ଯକ୍ତିଗତ ଉଦ୍ଯମରେ ଏ ଦିଗରେ 
ପ୍ରଶଂସନୀୟ . କାର୍ଯ୍ୟ କରିଛନ୍ତି । ପ୍ରାଚୀ ସମିତି, ଓଡ଼ିଶା କଲ୍ଚରାଲ୍‌ ଫୋରମ୍‌ ଆଦି 
ଅଛ କେତେକ ପ୍ରତିଷ୍ଠାନ ମଧ୍ୟ ଏ କ୍ଷେତ୍ରରେ ଭଲ୍ଲେଖଯୋଗ୍ଯ ପଦକ୍ଷେପ ଗ୍ରହଣ 
କରିଛନ୍ତି । “ଓଡ଼ିଆ ଗବେଷଣା ପରିଷଦ” ସେହି ଆଦର୍ଶରେ ଅନୁପ୍ରାଣିତ ହୋଇ 
ସାହିତ୍ୟ-ସଂସ୍କୃତି କ୍ଷେତ୍ରରେ କିଛି କାର୍ଯ୍ୟ କରିବା ପାଇଁ ଅଗ୍ରସର ହୋଇଛି । ଗୋଟିଏ 
ସଂଘ ବା ସଂଗଠନ ଜରିଆରେ ଭାଷା-ସାହିତ୍ୟର ଗବେଷଣା ଓ ଆଲୋଚନା ଚର୍ଚା 
ଚଳାରବା ଯେପରି ସୁକର ଓ ସୁବିଧାଜନକ; ବ୍ୟକ୍ରିବିଶେଷ ପକ୍ଷରେ ସେପରି ହୋଇ 
ନପାରେ । ସେଥୁପାଇଁ ଏହି ସଂଗଠନ, ସଂପୃକ୍ତ ସକଳଙ୍କଠାରୁ ଶୁଭେଛା ଓ 

ପୃଷ୍ଠପୋଷକତା ଭିକ୍ଷା କରୁଛି । 
ooo 


୯ ମ ବାର୍ଷିକୋସବ / ତା ୮୪୧୯୯୦ 

ପରିଷଦର ଲକ୍ଷ୍ୟ ଓ କାର୍ଯ୍ୟକ୍ରମ 


ପରିଷଦର ଗତ ଦୂଇଟି ବାର୍ଷିକୋତ୍ସବରେ ଆମର ଚଳଣି ଅନୁଯାୟୀ ଲିଖିତ 
ଅଭିଭାଷଣ ଉପସ୍ଥାପତ କରିପାରି ନଥିଲି । କେତେକ ଅନିବାର୍ଯ୍ୟ ଅସୁବିଧା ହେତୁ 
ତାହା କରିବା ମୋ ପକ୍ଷରେ ସମ୍ଭବ ହୋଇ ନଥୂଲା । ମୋର ଦୂର୍ବଳତାଜନିତ ଏ 
ତ୍ରଟି ଆପଣମାନେ କ୍ଷମା କରିବେ ବୋଲି ପ୍ରାର୍ଥନା କରୁଛି । 

ଆମର ଏହି ସ୍ଟେଚ୍ଛାସେବୀ ସାଂସ୍କୃତିକ ଅନୁଷ୍ଠାନଟି ଏବେ ତେର ବର୍ଷ 
ବୟସ । କେଇବର୍ଷ ତଳେ ଆପଣମାନଙ୍କ ଆଗରେ ଆଶା ପ୍ରକାଶ କରିଥୁଲି ଯେ, 
ଦାନ୍ତ ଉଠା ପଡ଼ା, ବାଳରିଷ୍ଠ ଆଦି କଟିଗଲା ପରେ ଅନୁଷ୍ଠାନଟି କ୍ରମଶଃ ନିଜ 
ଗୋଡ଼ରେ ଠିଆ ହୋଇଯିବ । ଅନୁଷ୍ଠାନ ଏବେ ମଥାଟେକି ନିଜ ଗୋଡ଼ରେ ଠିଆ 
ହୋଇଛି ସତ, କିନ୍ତୁ ବୟସ ଅନୁଯାୟୀ ଶକ୍ରତିଧର ଓ କର୍ମକ୍ଷମ ହୋଇ ଥିବାର 
ବୋଲାଯାଇପାରିବ ନାହିଁ । କିଶୋର ବୟସ, ଉତ୍ସାହଂଉଦ୍ଦୀପନା ଓ କର୍ମମୁଖରତାର 
ସମୟ ବୋଲି ଧରାଯାଇଥାଏ । ବ୍ଯକ୍ତି ତଥା ଅନୁଷ୍ଠାନ ଉଭୟ କ୍ଷେତ୍ରରେ କଥାଟି 
ବୋଧହୁଏ ପ୍ରଯୋଜ୍ଯ । କିନ୍ତୁ ଆମ ପରିଷଦର କାହିଁ ସେହି ଉତ୍ସାହ-ଉଦଦୀପନା ଓ 
କର୍ମଚାଞ୍ଚଲ୍ୟ ? ଆମେ ପ୍ରତିଷ୍ଠିତ ହୋଇଛୁ ସତ୍ଯ, କିନ୍ତୁ କାହିଁ ଆମର ପ୍ରକର୍ଷ ଓ 
ପ୍ରଗତି ? ଆମର ଯେଉଁ ଗତିବେଗ, ବିଜ୍ଞାନ ଓ ପ୍ରଯୁକ୍ତିବିଦ୍ୟାର ଏହି ସ୍ଵର୍ଣ ଯୁଗରେ 
ତାହା ଅବଶ୍ଯ କଛ୍ଛପର ଗତିବେଗ ସହିତ ତୁଳିତ ହୋଇପାରେ । ତାହାହେଲେ, 
ଆମେ କେବେ ଓ କିପରି ଯାଇ ନିଜର ଲକ୍ଷ୍ୟସ୍ଥଳରେ ପହଞ୍ଚବା ? — ଅନୁଷ୍ଠାନଟିର 
ଆଶାନୁରୂପ ସିଛି ଓ ସାଫଲ୍ଯ ଆଣିପାରିବା ? ଗୋଟିଏ ସାଂସ୍କୃତିକ ସଂଗଠନର 
ପ୍ରଗତି ଓ ପ୍ରକର୍ଷ ପାଇଁ ତାହାର ସଦସ୍ୟ-ସଦସ୍ୟାମାନଙ୍କର ଯେଉଁ ନିଷ୍ଠାପର ସାହାଯ୍ୟ- 
ସହଯୋଗ ଅତ୍ୟାବଶ୍ୟକ, ତାହା ଅଧୁକାଂଶ ବନ୍ଧୁଙ୍କଠାରୁ ମିନୁ ନଥିବା ହିଁ ଦୁଃଖର 
କଥା । ବୋଧହୁଏ, ସମ୍ମିଳିତ ଉଦ୍ୟମ ଓ ସମବାୟରେ ଗୋଟିଏ ସାଂସ୍କୃତିକ ସଂଗଠନ 
ଠିକ୍‌ ଭାବରେ ଗଢ଼ି ତୋଳିବା ଆମ ଧାତୁରେ ନାହିଁ । ଏକ ପାରମାର୍ଥରକ ପ୍ରତିଷ୍ଠାନ 
ସୂଚାରୁ ରୂପେ ଚଳାଇ ରଖିବା, ମନେହୁଏ, ଆମ ଜାତୀୟ ଚରିତ୍ରର ବିରୋଧୀ । 
ଚଳିତ ଶତାଦ୍ଦୀର ପ୍ରଥମ ଭାଗରେ ପ୍ରତିଷ୍ଠିତ ସୁପରିଚିତ “ ସତ୍ୟବାଦୀ ବନବିଦ୍ୟାକୟ' 

ଓ ‘ପ୍ରାଚୀ ସମିତି” ଭଳି ସଂଗଠନର ବିପର୍ଯ୍ୟୟରୁ ଏହା ପ୍ରମାଣିତ ହେଉଛି । ଉତ୍ତୟ 
ଅନୁଷ୍ଠାନ “ ଜହ୍ମିଫୁଲର ଆୟୁଷ” ପାଇଥିବା ଆପଣମାନେ ଜାଣନ୍ତି । ଗତ ଏପ୍ରିଲ୍‌ 
୧୮ ତାରିଖରେ ଆମର ଏକ ଜଣାଶୁଣା ସାଂସ୍କୃତିକ ଅନୁଷ୍ଠାନ ବିଜ୍ଞାନ ପ୍ରଚାର 
ସମିତି”ର ବାର୍ଷିକ ଅଧ୍ୟବେଶନରେ ଯୋଗଦେବାର ସୁଯୋଗ ପାରଥଲି । ପ୍ରାୟ 
ପଇଁଚାଳିଶ ବର୍ଷର ପ୍ରୌତଢ଼ ଏହି ସଂଗଠନରେ ତିନିଶହରୁ ଅଧ୍ବକ ଡାକ୍ତର, ରଞ୍ଜିନିୟର, 
ଅଧ୍ୟାପକ ଓ ଉଚ୍ଚପଦସ୍ଥ ସଂସ୍କୃତିପ୍ରେମୀ ବ୍ଯକ୍ତି ସଭ୍ଯ ଶ୍ରେଣୀଭୁକ୍ତ ହୋଇଛନ୍ତି । କିନ୍ତୁ 
ତ୍ରିଶତାଧ୍ଧକ ସଭ୍ଯମାନଙ୍କ ମଧ୍ଯରୁ ସେଦିନ ବାର୍ଷିକ ଅଧ୍ୟବେଶନରେ ତିରିଶ ଜଣ ସୁଦ୍ଧା 
ଉପସ୍ଥିତ ନ ଥିବାର ଲକ୍ଷ କଲି । ଅଧୁକାଂଶ ସଭ୍ଯସଭ୍ଯା ସମିତିର କାର୍ଯ୍ୟକ୍ରମରେ 
କ୍ଟଟିତ୍‌ ଆଗ୍ରହ-ପ୍ରକାଶ ଓ ସହଯୋଗ ପ୍ରଦାନ କରୁଥିବାର ଅନୁସନ୍ଧାନରୁ ଜାଣିଲି । 
“ଓଡ଼ିଆ ଗବେଷଣା ପରିଷଦ” କ୍ଷେତ୍ରରେ ପରିସ୍ରିତି ଏହାଠାରୁ ବିଶେଷ ଉନ୍ନତ ବୋଲି 
କହିହେବ ନାହିଁ । 

ରାଜନୈତିକ ସଂଗଠନ କିମ୍ବା ବିଭିନ୍ନ ପ୍ରକାର ବୈଷୟିକ ପ୍ରତିଷ୍ଠାନ କଥା ଅବଶ୍ଯ 
ନିଆରା । କ୍ଷମତା ଲାଭ, ପ୍ରତିପରି-ବିସ୍ତାରର ଧନସଂପଦଂପ୍ରାପ୍ତି ଆଦି ଉଦ୍ଦେଶ୍ଯ ପ୍ରତ୍ଯକ୍ଷ 
ବା ପରୋକ୍ଷ ଭାବରେ ରହିଥିବାରୁ ସେହି ଧରଣର ଅନୁଷ୍ଠାନଗୁଡ଼ିକ ନିୟମିତ ଚାଲିବାରେ 
କିମ୍ବା କର୍ମମୁଖର ରହିବାରେ ଅସୁବିଧା ନାହିଁ । କିନ୍ଧୁ ସାଂସ୍କୃତିକ ଅନୁଷ୍ଠାନ ଯହିଁରେ 
ମଣିଷର ଉପସ୍ଥିତ ଗରଜ ଓ ଗୁଜୁରାଣ ମେଣ୍ଟାଇବା ପାଇଁ ସେପରି କୌଣସି ବ୍ଯବସ୍ଥା 
ନାହିଁ, ସେଠାରେ ସଦସ୍ୟ-ସଦସ୍ୟାମାନଙ୍କର ଶ୍ରଦ୍ଧା ଓ ଆଗ୍ରହକୁ ଅବଲମ୍ବନ କରି କାର୍ଯ୍ୟ 
ଚଳାଇବାକୁ ପଡ଼ିବ । ନେବାଠାରୁ କିଛି ଦେବାରେ କିଛି ଛାଢିବାରେ ହିଁ ସ୍ବେଛାସେବୀ 
ସାଂସ୍କୃତିକ ଅନୁଷ୍ଠାନର ମର୍ଯ୍ୟାଦାବନ୍ତ ପ୍ରତିଷ୍ଠା ସାଫଲ୍ୟ ଓ ସିବି ସମ୍ଭବ । 

ଏହି ପରିସ୍ରିତିରେ ପରିଷଦର ସମସ୍ତ ସଦସ୍ଯ-ସଦସ୍ୟାଙ୍କୁ ବିନୀତ ନିବେଦନ 
କରିବିଓ ନିଜର ଏହି ସାଂସ୍କୃତିକ ପ୍ରତିଷ୍ଠାନକୁ ଅଧ୍ୟକ କର୍ମତପ୍ୂର ଓ ମର୍ଯ୍ୟାଦାବନ୍ତ 
କରିବା ପାଇଁ ସମସ୍ତେ ସଜ୍ରିୟ ସାହାଯ୍ୟଂସହଯୋଗ କରନ୍ତୁ । ବ୍ଯଲ୍ତିଗତ ଭାବରେ 
ଏକୁଟିଆ ବସି ଆମେମାନେ ସଂସ୍କୃତି-ସାଧନା କରିବାରେ ଆପରି ନାହିଁ । କିନ୍ତୁ 
ଯେଉଁ ବିଶେଷ ଧରଣର ସଂସ୍କୃତି-ସାଧନା କରିବା ପାଇଁ ଆମେ ଅଗ୍ରସର ହୋରଛୁ, 
ତହିଁରେ ପାରସ୍ପରିକ ସମ୍ବାଦ, ଆଲୋଚନା-ଚର୍ଚ୍ଚଛ। ଡାଇଲଗ୍‌-ଡିସ୍‌କସନ୍‌ ଅପରିହାର୍ଯ୍ୟ । 
ତେଣୁ ସାଂଗଠନିକ ଉଦ୍ଯମ ଓ ଆନୁଷ୍ଠାନିକ କାର୍ଯ୍ୟର ବିଶେଷ ପ୍ରୟୋଜନ ପଢୁଛି । 
ପ୍ରାଚୀନ ଭାରତର ଗୁରୁକୂଳାଶ୍ରମ କିମ୍ବା ପ୍ରାଚୀନ ଗ୍ରୀମର ଏକାଡ଼େମୀ ସମୂହ ନବ 
ନବ ଜ୍ଞାନବିଜ୍ଞାନ ସୃଷ୍ଟି ଓ ପ୍ରସାରରେ କିପରି ଗୁରୁତ୍ଵପୂର୍ଣ ଭୂମିକା ଗ୍ରହଣ କରିଥଲେ, 
ତାହା ଆପଣମାନଙ୍କୁ ଫେଡ଼ି କହିବା ଲୋଡ଼ା ନାହିଁ । 

ଗତ ବାର ବର୍ଷ ମଧ୍ୟରେ ପରିଷଦ, ଆଶାନୂରୂପ ନ ହେଲେ ହେଁ, ଯେଉଁ 
ଯେଉଁ ଉଲ୍ଲେଖନୀୟ କାର୍ଯ୍ୟ କରିଛି, ସଂପାଦିକାଙ୍କ ବିବରଣୀରୁ ଆପଣମାନେ ତାହାର 
ପରିଚୟ ପାଇଥବେ । ପରିଷଦ ଦ୍ଵାରା ସଂଚାଳିତ ¢ ବିଶ୍ଵନୀଡ଼ ସାହିତ୍ଯ ବକ୍ତତାମାଳା”ର 
ତିନିଗୋଟି ଉଚ୍ଚକୋଟୀର ପ୍ରବନ୍ଧ ଏବଂ “ସାହିତ୍ୟ ସମୀକ୍ଷାର ଆନ୍ତର୍ବିଦ୍ୟା ଭିରି” ଭଳି 
କେତୋଟି ସଂପାନ, ତଥା ‘ଗବେଷଣା ବିଧ” - “ଅନୁବାଦ କଳା” ଭଳି କେତୋଟି 
ପ୍ରବନ୍ଦପାଠଚକ୍ରର ନୂତନ ଧରଣର ଆଲୋଚନା ଏପର୍ଯ୍ୟନ୍ତ ମୁଦ୍ରିଚାକାରରେ ପ୍ରକାଶିତ 
ହୋଇପାରି ନାହିଁ । ଅର୍ଥାଭାବ ହିଁ ତାହାର ପ୍ରଧାନ କାରଣ । ପରିଷଦର ଷାଣ୍ାଷିକ 
ଜର୍ଣାଲ୍‌ 'ଏଷଣା” କିନ୍ତୁ ନିୟମିତ ପ୍ରକାଶ ପାଉଛି । ଏବେ ତାହାର ଷଡ଼ବିଂଶତି ଖଣ୍ଡ 
ଯନ୍ତସ୍ଥ । ଆମର ଅଧ୍ୂକାଂଶ ସଦସ୍ଯ-ସଦସ୍ଯା ସାହିତ୍ଯ-ସଂସ୍କୃତି କ୍ଷେତ୍ରରେ ସାଧ୍ଯମତେ 
କାର୍ଯ୍ୟ କରିଚାଲିଛନ୍ତି । ଏଷଣା'ର ପାରିବାରିକ ବିଭାଗରୁ ଆପଣମାନେ ତାହାର 
ସୂଚନା ପାଉଥବେ । ଗତ ଅଢ଼େଇ ବର୍ଷ ମଧ୍ୟରେ ଅଧ୍ୟାପକ କୁଳମଣି ନାୟକ, ଅଧ୍ଯକ୍ଷ 
ଦେବପ୍ରସାଦ ସାମଲ, ଅଧକ୍ଷା ଲତା ଭୋଳ, ଅଧ୍ୟାପକ ବଳରାମ ମିଶ୍ର ଅଧ୍ଯାପକ 
ରବି ନାୟକ, ଅଧ୍ୟାପିକା ପଦ୍ଧଶ୍ରୀ ଦାସ, ଅଧ୍ୟାପକ ବିଜୟ କୂମାର ଶତପଥୀ, ଅଧ୍ଯାପିକା 
ମନ୍ଦାକିନୀ ଦାସ, ଅଧ୍ୟାପକ ନିଗମାନନ୍ଦ ବେହେରା, ଅଧ୍ୟାପକ ଗୌରାଙ୍ଗ ଚରଣ ଦାଶ 
ପ୍ରମୁଖ ଆମର ସଦସ୍ଯ-ସଦସ୍ଯାମାନେ ସାହିତ୍ଯଂସଂସ୍କୃତିର ଭିନ୍ନ ଭିନ୍ନ ବିଭାବ ଘେନି 
ଗବେଷଣା-କାର୍ଯ୍ୟ କରିଛନ୍ତି ଏବଂ ସେଥୁପାଇଁ ବିଭିନ୍ନ ବିଶ୍ବବିଦ୍ୟାଳୟରୁ ଡକ୍ଟରେଟ୍‌ 
ଡିଗ୍ରୀ ଲାଭ କରିଛନ୍ତି । ପ୍ରଫେସର ନରେନ୍ଦ୍ର ନାଥ ମିଶ୍ର (ବିଶ୍ଵଭାରତୀ), ଡକ୍ଟର 
ଆଦିକନ୍ଦ ସାହୁ ( ସମ୍ବଲପୁର), ଡକ୍ଟର ଅଜୟ କୂମାର ପଟ୍ଟନାୟକ ( ଉତ୍କଳ), ପ୍ରଫେସର 
ଗଗନେନ୍ଦ୍ରନାଥ ଦାଶ (ବ୍ରହ୍ମପୁର), ତକ୍ଟର ବୈଷ୍ଣବ ଚରଣ ସାମଲ୍ତ (ଉତ୍କଳ), ଡକ୍ଟର 
ଫକୀରମୋହନ ସାହୁ (ଉକ୍କଳ), ଡକ୍ଟର ମନାନ୍ଦ୍ର ମହାନ୍ତି (ବ୍ରହୁପୁର) ପ୍ରମୂଖ ଆମର 
ସଦସ୍ୟମାନଙ୍କ ତରତ୍ତ୍ବାବଧାନରେ ସମାହିତ ବିଭିନ୍ନ ଗବେଷଣା-ପ୍ରକ" ଏହି ସମୟସୀମା 
ମଧ୍ଯରେ ବିଷଶ୍ବବିଦ୍ୟାଳୟମାନଙ୍କର ସ୍ଵୀକୃତିଲାଭ ପୂର୍ବକ ସାଫଲ୍ଯମଣ୍ତିତ ହୋଇଛି । 

ଇତିମଧ୍ୟରେ ପରିଷଦର ଅନ୍ୟତମ ଲକ୍ଷ୍ଯସାଧନ ଦୃଷ୍ଟିରୁ ଏକ ପ୍ରାଚୀନ କାବ୍ୟଗ୍ରନ୍ଧ 
' ହାରାବତୀ” ପ୍ରକାଶଲାଭ କରିଛି, ଯାହା ଆଜି ଏଠାରେ ଆନୁଷ୍ଠାନିକ ଭାବରେ 
ଉନ୍ମୋଚିତ ହୋଇଛି । ଅଷ୍ଟାଦଶ ଶତାଦ୍ଦୀର କବି ରାମଚନ୍ଦ୍ର ପଟ୍ଟନାୟକଙ୍କ ଦ୍ଵାରା 
ରଚିତ ଏହି ସାମାଜିକ କଥାବସ୍ତୁ-ସମ୍ବଳିତ କାବ୍ୟଟିର କେତେକ ବିଶେଷତ୍ବ ରହିଛି, 
ଯାହାଦ୍ଵାରା କି ମଧ୍ୟଯୁଗୀୟ ଓଡ଼ିଆ କାବ୍ଯଧାରା ସଂପର୍କରେ ଆମର ଧାନଧାରଣା 
ଏକପ୍ରକାର ଓଲଟ-ପାଲଟ ହୋଇଯାଉଛି । ପ୍ରାଚୀନ କାବ୍ଯକବିତାରେ ସାଧାରଣ 
ରତର ମଣିଷ ପ୍ରାୟ ଅନୁପସ୍ଥିତ ଥିଲାବେଳେ, ଏହି କାବ୍ଯରେ ସେହିମାନଙ୍କମୁଖ୍ଯ 

ଓ ଗୌଣ ଚରିତ୍ର ଭାବରେ ଉପସ୍ଥାପିତ କରାଯାଇଛି । ତତକାଳୀନ ଉପେନ୍ଦ୍ରଭଞ୍ଜ ଓ 
ଅନ୍ୟାନ୍ୟ କବିଙ୍କ କାଳ୍ପନିକ କାବ୍ଯଗୁଡ଼ିକରେ ଯେଉଁ ଅଲୌକିକତା ବା ଅତିପ୍ରାକୃତ 
ଉପାଦାନ ସାଧାରଣତଃ ପରିଲକ୍ଷିତ ହୁଏ, ତାହାର ଚିହ୍ବର୍ଣ “ ହାରାବତୀ” କାବ୍ଯରେ 
ନାହିଁ । ଯେଉଁ ପାରଦାରିକ ପ୍ରଣୟ-କଥା ସେତେବେଳେ ଧର୍ମସଂପ୍ରଦାୟର ଧ୍ଵଢାତଳେ 
ଫେଣେଇ ଫମ୍ମେଇ ବୋଲାଯାଉଥଲା, ତାହା ଏଥରେ ଧର୍ମ ସଂପ୍ରଦାୟ-ନିରପେକ୍ଷ 
କରି, ପୁରାପୁରି ପ୍ରାକୃତ ପଦ୍ଧତିରେ ଉପସ୍ଥାପିତ କରାଯାଇଛି । ପୁଣି, ସଂପୂର୍ଣ୍ଣ ସରଳ 
ଅନାଳଂକାରିକ ଶୈଳୀରେ ଏହି ଲୌକିକ କଥାବସ୍ତୁଟି ପରିବେଷିତ ହୋଇଛି । 
ଏହିସବୁ ଦୃଷ୍ଟିରୁ ଆମର ମଧ୍ଯଯୁଗୀୟ ସାହିତ୍ୟର ଇତିହାସକୁ ଏବେ ପରିବର୍ଭିତ କରି 
ଲେଖାଯିବାର ଆବଶ୍ଯକତା ଦେଖାଦେଇଛି । 

ଏହି ପ୍ରସଙ୍ଗରେ କେଇବର୍ଷ ତଳେ ଟିକାଲୀ ରାଜପରିବାରର କବି ଜଗନ୍ନାଥ 
ଦେବ ବର୍ମାଙ୍କର ଗୋଟିଏ କଥା ମୋର ସ୍ମରଣ ହେଉଛି । ରାଜ୍ଯ ଭିତରେ ପ୍ରାଚୀନ 
ଗ୍ରନ୍ଧର ଯେଉଁ ପୋଥୂପତ୍ରମାନ ରହିଛି, ତାହାର ସଂଗ୍ରହ-ସଂପାଦନା ଓ ପ୍ରକାଶ 
ବରାବର ହୋଇଆସିଛି । ଷ୍ଷେଟ୍‌ ମିଉଜିୟମ୍‌, ରାଜ୍ଯର ବିଭିନ୍ନ ବିଶ୍ବବିଦ୍ୟାଳୟ 
ପ୍ରଭୃତିର ଆନୁଷ୍ଠାନିକ ଉଦ୍ୟମରେ ତଥା କେତେକ ସଂସ୍କୃତିପ୍ରେମୀ ବ୍ଯକ୍ରିବିଶେଷଙ୍କ 
ଯନ୍ନରେ ସେହି ମହତ୍‌ କାର୍ଯ୍ୟଟି କରାଯାଉଥିବା ଆନନ୍ଦର କଥା । କିନ୍ତୁ ରାଜ୍ଯ 
ବାହାରେ ଦକ୍ଷିଣ, ପଶ୍ଚିମ ଓ ଉତ୍ତର ଦିଗରେ ଥବା ଓଡ଼ିଶାର ବିଛିନ୍ନାଞ୍ଚଳରେ ଯେଉଁ 
ପୋଥୂପତ୍ରର ସଂପଦ ରହିଛି, ତାହାର ସଂଗ୍ରହ-ସଂପାଦନା ଓ ପ୍ରକାଶ ଦିଗରେ 
ବିଶେଷ କିଛି କାର୍ଯ୍ୟକ୍ରମ ଅନୁସୃତ ହେଉ ନଥିବା ବିଷୟ କନି ଜଗନ୍ନାଥ ଦେବବର୍ମା 
ମୋତେ ସୂଚାଇଥଲେ । ସେହି ଉଦ୍ଦେଶ୍ୟରେ ଥରେ ଟିକାଲୀ ଯିବା ପାଇଁ ସେ ମଧ୍ଯ 
ମୋତେ ନିମନ୍ତ୍ରଣ ଜଣାଇଥଲେ । ମାତ୍ର ଦୁଃଖର କଥା, ମୋର ସେହି ନିମନ୍ତ୍ରଣ 
ରକ୍ଷା କରିବାପୂର୍ବରୁ କବିଙ୍କର ଦେହାବସାନ ହୋଇଗଲା । ଯାହାହେଉ, ଆମର 
ତିନି ଦିଗରେ ଥବା ବିଛିନ୍ନାଞ୍ଚକରୁ ପ୍ରାଚୀନ ପୋଥ୍‌ପତ୍ରମାନ ସଂଗ୍ରହ-ସଂପାଦନା ଓ 
ପ୍ରକାଶ କରାଯାଇ ପାରିଲେ, ଓଡ଼ିଶାର ସାଂସ୍କୃତିକ ସୀମାର ବିସ୍ତୃତି ଓ ବ୍ଯାପକତା 
ଉପଲବ୍ଧ କରିହେବ । ତତ୍‌ ସଂଗେ ଉକ୍ସଳୀୟ ସଂସ୍କୃତିର ଯଥାସମ୍ଭବ ଏକ ଅଖଣ୍ଡ 
ଓ ପୂର୍ଣ୍ଣାଙ୍ଗ ଚିତ୍ର ମିଳିଯାଇପାରିବ । ଏ କ୍ଷେତ୍ରରେ କାର୍ଯ୍ୟ କରିବା ପାଇଁ ଯନୁବାନ୍‌ 
ହେବାକୁ ଆପଣମାନଙ୍କୁ ଅନୁରୋଧ କରୁଛି । 

ସୁଧୀବୃନ୍ଦ ମୋର ଏହି ଆଲୋଚନାରୁ କେହି ମେପରି ମନେ ନ କରନ୍ତି ଯେ 
କେବଳ ପ୍ରାଚୀନ ପୋଧ୍ପତ୍ରର ସଂଗ୍ରହ, ସଂପାଦନା ଓ ପ୍ରକାଶ କରିବା ଓଡ଼ିଆ 
ଗବେଷଣା ପରିଷଦ”ର ଲକ୍ଷ୍ଯ | ମାତ୍ର ଏଠାରେ ସ୍ପଷ୍ଠ ଭାବରେ ବୋଲାଯାଉ, 

ଆଧୁନିକ ଭାଷା-ସାହିତ୍ୟ ଓ ବିବର୍ରନଶୀଳ ସଂସ୍କୃତିର ଆଲୋଚନା-ଚ୍ଚା କରିବା 
ମଧ୍ଯ ଏହାର ଉଦେଶ୍ୟ । ଏହି ଉଦ୍ଦେଶ୍ଯର ପରିପୂର୍ଭି ପାଇଁ ଆମେ ଯଥାସାଧ୍ଯ କାର୍ଯ୍ୟ 
କରୁଁ । ‘ଏଷଣା” ପୃଷ୍ଠାରେ ପ୍ରକାଶିତ ବିଭିନ୍ନ ପ୍ରବନ୍ଧ ଆମର କେତେକ ଗ୍ରନ୍ଛ- 
ପ୍ରକାଶନ ତଥା ପରିଷଦ ପକ୍ଷରୁ ପରିଚାଳିତ ବିଭିନ୍ନ ସଂପୀନ ଓ ପ୍ରବନ୍ଧଟପାଠୋସସବରୁ 
ଆପଣମାନେ ଏହାର ପ୍ରମାଣ ପାଇବେ । ସଂସ୍କୃତି କ୍ଷେତ୍ରରେ ବାମାବାଦୀ ଆନ୍ଦୋଳନ 
(ଫେମିନିଷ୍ଟ ମୁଭମେଣ୍ଟ) , ସାହିତ୍ୟ-ସମୀକ୍ଷାର ଅନ୍ତର୍ବିଦ୍ୟା-ଭିରି, ପଶ୍ଚିମ ଓଡ଼ିଶାର କଥିତ 
ଭାଷାର ବୈଶିଷ୍ଠ୍ୟ ସାଂସ୍କୃତିକ ଚେତନାରେ ବିଶ୍ବମୟତା (ଗ୍ଲୋବାଲ୍‌ ଭିଉ), 
ଶୈଳୀବିଜ୍ଞାନ, ତୁଳନାତ୍ସକ ସାହିତ୍ଯ ପ୍ରଭୃତି ସଦ୍ଯତର ଗୁରୁତ୍ଵପୂର୍ଣ ବିଷୟରେ ଆମର 
ପ୍ରକାଶିତ ପ୍ରବନ୍ଧ ଓ ଗ୍ରନ୍ଧ ଏହାର ଉଦାହରଣ । ଏହି ସମସ୍ତ କାର୍ଯ୍ୟକ୍ରମ ପରିଷଦର 
ସଦସ୍ଯୟ-ସଦସ୍ୟାଙ୍କ ସମେତ ରାଜ୍ୟ ସରକାରଙ୍କ ସଂସ୍କୃତି ବିଭାଗ, ବିଭିନ୍ନ ବିଶ୍ବବିଦ୍ୟାଳୟ 
ଓ ସଂସ୍କୃତିପ୍ରେମୀ ବଦାନ୍ଯ ବ୍ୟକ୍ତିମାନଙ୍କର ସକ୍ରିୟ ସାହାଯ୍ଯଂସହଯୋଗ ଭିକ୍ଷା କରୁଛି । 

ooo 


ee 
୧ ୨ଶ ବାଷକୋସବ / ତା ୬୬୧୯୯୩ 


୫୭ ॥ସଭାସଂଭାଷ 


Digitized by srujanika@gmail.com 


ସାଂପ୍ରତିକ ସମାଲୋଚନାର ତ୍ରୁଟିବିଚ୍ଯୟୁତି 


ଇତିମଧ୍ୟରେ ପ୍ରାୟ ଗୋଟିଏ ବର୍ଷ ଅତିକ୍ରାନ୍ତ ହୋଇଛି- ଆମର ଏହି 
ସ୍ବେଚ୍ଛାସେବୀ ସାଂସ୍କୃତିକ ଅନୁଷ୍ଠାନଟି ଚତୁର୍ବଶ ବର୍ଷରେ ଉପନୀତ ହୋଇଛି । ଏହି 
ବର୍ଷକ ମଧ୍ଯରେ ସୁବର୍ଣ୍ଣରେଖା, ମହାନଦୀ ଓ ରଖିକୂଲ୍ୟା ବକ୍ଷରେ ପ୍ରଚୁର ଜଳ 
ପ୍ରବାହିତ ହୋଇଯାରଛି । ପରିବେଶ ଓ ଘଟଣାବଳୀର ପ୍ରବାହ ସହ ପାଦ ମିଳାଇ 
ଅଗ୍ରଗତି କରିବାପାଇଁ ଆମେ ସାଧ୍ଯମତେ କାର୍ଯ୍ୟ କରିଛୁଁ । ସଂପାଦିକାଙ୍କ ବିବରଣୀ 
ଏବଂ ଅନୁଷ୍ଠାନର ମୁଖପତ୍ର ‘ଏଷଣା'ର ଗତ ଦୁଇଟି ସଂଖ୍ଯାରେ ପ୍ରକାଶିତ ଆମର 
ସଦସ୍ୟଯ-ସଦସ୍ୟାମାନଙ୍କର ସାଂସ୍କୃତିକ କାର୍ଯ୍ୟାବଳୀର ଉଲ୍ଲେଖରୁ ଆପଣମାନେ ତାହାର 
ପରିଚୟ ପାଇପାରିବେ । ରତିମଧ୍ୟରେ ଡକ୍ଟର ବସନ୍ତ କିଶୋର ସାହୁ, ତକ୍ଟର 
ଗୋବିନ୍ଦ ଭୂୟୀ, ଡକ୍ଟର ଦିଲୀପ କୁମାର ନାୟକ ପ୍ରମୁଖ ଆମର ସଦସ୍ୟମାନେ 
ସାହିତ୍ୟର ଭିନ୍ନ ଭିନ୍ନ ବିଭାବ ଘେନି ଗବେଷଣା କାର୍ଯ୍ୟ କରିଛନ୍ତି ଏବଂ ସେଥୁପାଇଁ 
ବିଭିନ୍ନ ବିଶ୍ବବିଦ୍ୟାଳୟରୁ ଡକ୍ଟରେଟ୍‌ ଡିଗ୍ରୀ ଲାଭ କରିଛନ୍ତି । ଆମ ପରିବାରର 
କେତେକ ବନ୍ଧୁ ମଧ୍ଯ ଏବେ ସକ୍ରିୟ ଗବେଷଣା ତଥା ବିଭିନ୍ନ ଗବେଷଣାଂ-ପ୍ରକଛର 
ତତ୍ତ୍ରୀବଧାନ କାର୍ଯ୍ୟରେ ଲିପ୍ତ ରହିଛନ୍ତି । 

ଗତ ତେରବର୍ଷ ମଧ୍ଯରେ ଭାଷା-ସାହିତ୍ଯ ଓ ସଂସ୍କୃତିର ଆନୁଷଙ୍ଗିକ ବିଭବ 
ଘେନି ‘ଗବେଷଣା ପରିଷଦ” କିଛି ଆଲୋଚନା-ଚର୍ଚଚା କରିଛି ତହିଁରେ ନୂତନ 
ତଥ୍ୟ, ନୂତନ ଆଭିମୁଖ୍ୟ ଆଣିଦେଇଛି- ଗବେଷଣା କାର୍ଯ୍ୟକୁ ଉତ୍ସାହିତ ଓ ପ୍ରଟୋଦିତ 
କରିଛି । ଏହା ଆମ ପକ୍ଷରେ ଭଣା ଆନନ୍ଦର କଥା ନୁହେଁ । ‘ ଗବେଷଣାପରିଷଦ” 
ଭଳି ଅନ୍ଯ କେତେକ ସ୍ବେଚ୍ଛାସେବୀ ସାଂସ୍କୃତିକ ଅନୁଷ୍ଠାନ, ବିଶ୍ବବିଦ୍ୟାଳୟ ସମୁହ 
ତଥା ସରକାରୀ ବା ଅର୍ଵସରକାରୀ ସଂସ୍ଥା ଏ ଦିଗରେ ମଧ୍ଯ କିଛି କିଛି କାର୍ଯ୍ୟ 
କରିଛନ୍ତି । ବ୍ଯକ୍ତିଗତ ଉଦ୍ଯମରେ ମଧ୍ଯ କେହି କେହି ସଂସ୍କୃତିପ୍ରେମୀ ବ୍ଯକ୍ତି ଏଥରେ 
ସାଧନାନିଷ୍ଠ ଥିବାର ଦେଖାଯାଏ । କୋଡ଼ିଏ ପଚିଶ ବର୍ଷ ତଳେ ଆମ ଭାଷା- 
ସାହିତ୍ୟର ଗବେଷଣା ଓ ଆଲୋଚନା ଚର୍ଚା ଯେଉଁ ଅବସ୍ଥାରେ ଥୁଲା, ଆଖିରେ 
ପଡ଼ିଲା ଭଳି ଏବେ ତାହାର ପରିବର୍ରନ ହୋଇଛି । ଆମର ପତ୍ରପତ୍ରିକା ପୃଷ୍ଠାରୁ, 
ପୁସ୍ତକ ବିପଣୀମାନଙ୍କରୁ ଏବଂ ବିଶ୍ବବିଦ୍ଯାଳୟଗୁଡ଼ିକରୁ ଏମ୍‌.ଫିଲ୍‌ / ପିଏଚ୍‌.ତି. / ତି.ଲିଟ୍‌ 
ପରୀକ୍ଷାରେ ଉତ୍ତୀର୍ଣ୍ଣ ଗବେଷଣା-ପ୍ରବନ୍ଧ ସମୁହରୁ ତାହାର ପ୍ରମାଣ ମିଳିବ । ୧୯୭୦ 


ସଭାସଂଭାଷ | nl 

ମସିହା ପୂର୍ବରୁ ଓଡ଼ିଆ ଭାଷା-ସାହିତ୍ଯ ବିଷୟକ ଅନୁମୋଦିତ ଗବେଷଣାଂପ୍ରବନ୍ଧର 
ସଂଖ୍ୟା ଥଲା ମାତ୍ର ବାରଟି- ଲଣ୍ଡନ ବିଶ୍ବବିଦ୍ୟାଳୟର ଦୂଇଟି, ଉଜ୍କଳ ବିଶ୍ବବିଦ୍ୟାଳୟର 
ସାତଟି, ବିଶ୍ଵଭାରତୀର ଦୁଇଟି ଏବଂ ରାଞ୍ଚ ବିଶ୍ବବିଦ୍ୟାଳୟର ଗୋଟିଏ । ଅଷ୍ଟମ 
ଦଶକରୁ ଏହି ସଂଖ୍ଯା ବହୁଗୁଣିତ ହେବା ସଂଗେ ସଂଗେ ସମ୍ବଲପୁର ଓ ବ୍ରହ୍ମପୁର 
ବିଶ୍ବବିଦ୍ୟାଳୟ ଦୂଇଟିରୁ ମଧ୍ଯ ଗବେଷଣାଂ-ପ୍ରବନ୍ଧ ଉତ୍ତୀର୍ଣ୍ଣ ହେବାର ଲାଗିଛି । 
କିନ୍ତୁ ଏହି ଆଲୋଚନା-ଚର୍ଚ୍ଚଛଟ ଗବେଷଣାଦି ପରିମାଣ ଦିଗରୁ ଆଶାନୁରୂପ 
ହେଲେହେଁ, ଗୁଣ ବା ପରିଜ୍ଞାନ ଦିଗରୁ ସନ୍ତୋଷଜନକ ହେଉନାହିଁ ବୋଲି ତଦବିତ୍‌ 
ପଣ୍ଡିତମାନଙ୍କର ମତ । ଏହା ବହୁ ପରିମାଣରେ ଦୁର୍ବଳ ଓ ଦାୟିତ୍ଵହୀନ ହୋଇରହିଛି । 
ପ୍ରାୟ ପଚିଶି ବର୍ଷ ତଳେ ଡକ୍ଟର ମାୟାଧର ମାନସିଂହ ଆମର ସାହିତ୍ଯାଲୋଚନା, 
ଗବେଷଣା ପ୍ରଭୃତି ଉଚ୍ଚମାନର ହେଉ ନାହିଁ ବୋଲି କ୍ଷୋଭ ପ୍ରକାଶ କରିଥୁଲେ । 
(ଓଡ଼ିଆ ସାହିତ୍ୟର ଇତିହାସ, ୧୯୬୭- ପ୍ୂଷ୍ଠାଝ୪୦୯-୧୨ ଦ୍ରଷ୍ଟବ୍ୟ । ସେହି 
କ୍ଷୋଭର ତପ୍ତଶ୍ଵାସ ଏବେ ମଧ୍ୟ ଆମ ଦେହରେ ବାଜୁଛି । ଲକ୍ଷ୍ଯ କରାଯାଉଛି ଯେ- 
ଏବେ ଆମର ଅଧୁକାଂଶ ଗବେଷଣା ଓ ସାହିତ୍ୟାଲୋଚନାରେ କୌଣସି ନୂତନ ତଥ୍ଯ 
ପ୍ରକାଶ ପାଉ ନାହିଁ, କିମ୍ବା ପୁରୁଣା ତଥ୍ୟକୁ ନୂତନ ଭଂଗୀରେ ସୁଦ୍ଧା ପ୍ରକାଶ କରାଯାଉ 
ନାହିଁ । ଗୋଟିଏ ନିର୍ଦିଷ୍ଟ ଆଲୋଚ୍ଯ ବିଷୟ ବା ଗବେଷଣାଯୋଗ୍ଯ ପ୍ରସଙ୍ଗର 
ପୁନରାବୃତି କରାଯାଉଛି- ଯେପରିକି ଦୀର୍ଘ ଏକହଜାର ବର୍ଷର ଓଡ଼ିଆ ଭାଷା- 
ସାହିତ୍ୟରେ ଆଲୋଚ୍ୟ ବା ଗବେଷଣାଯୋଗ୍ଯ ବିଷୟବସ୍ତୁର ଅଭାବ ରହିଛି ! 
ସାହିତ୍ୟରେ ଶୈବମତ ଘେନି ଗୋଟିଏ ବିଶ୍ବବିଦ୍ୟାଳୟରେ ଏକାବେଳକେ ତିନିଗୋଟି 
ଗବେଷଣା-ପ୍ରବନ୍ଧ ଗୃହୀତ ହୋଇଛି । ଗୋଟିଏ ନିର୍ଦିଷ୍ଟ ଆଲୋଚ୍ଯ ବା 
ଗବେଷଣାଯୋଗ୍ୟ ପ୍ରସଙ୍ଗ ଘେନି ଏକାଧୂକ ବ୍ଯକ୍ତି ଏକ ସମୟରେ କାର୍ଯ୍ୟ କରିବାରେ 
ଆପରି ନାହିଁ । କିନୁୁ ନୂଆ ନୂଆ ତଥ୍ଯ ଭିଭିରେ ଏବଂ ଭିନ୍ନ ଭିନ୍ନ ଦୃଷ୍ଟିକୋଣ ବା 
ଆଭିମୁଖ୍ୟରୁ ତାହା କରା ନ ଗଲେ, ଚର୍ବିତ ଚର୍ବଣ ହିଁ ସାର ହେବ । ସମ ବିଷୟକ 
ଭିନ୍ନ ଭିନ୍ନ ସମାଲୋଚନା “ଖଡ଼ା ବଡ଼ି ଥୋଡ୍‌ ଥୋଡ୍‌ ବଡ଼ି ଖଡ଼ା'ରେ ପରିଣତ 
ହୋଇଯିବ । ସଂପ୍ରତି ଓଡ଼ିଆ ସାହିତ୍ୟର ରତିହାସ ରଚନା କ୍ଷେତ୍ରରେ ମଧ୍ଯ ତାହା 
ହିଁ ଘଟିଥବାର ଦେଖାଯାଉଛି । ବିଭିନ୍ନ ଅଭିଜ୍ଞ ଅଧାପକ ସାହିତ୍ୟର ରତିହାସ 
ରଚନାରେ ହାତପାକଳ କରୁଛନ୍ତି ଠିକ, ମାତ୍ର ତହିଁରେ ନୂଆ ନୂଆ ଦୃଷ୍ଟିକୋଣ ବା 
ଆଭିମୁଖ୍ୟ କ୍ୃଟଚିତ୍‌ ଦେଖିବାକୁ ମିନୁଛି । ସବୁ ଲେଖକ ବିଭିନ୍ନ ବିଷୟର ପୁନରାବୃରି 
ମାତ୍ର କରି ଚାଲିଛଚ୍ତି । ଏହାଦ୍ଵାରା ଆମ ସାହିତ୍ଯଂଇତିହାସର ସଂଖ୍ଯା ବୃବି ବ୍ଯତୀତ 
ଆଉ କି ଲାଭ ହେଉଛି ? ଏହି ପ୍ରସଙ୍ଗରେ ପଣ୍ତିତ ସୂର୍ଯ୍ୟନାରାୟଣ ଦାସଙ୍କ “ଓଡ଼ିଆ 
ସାହିତ୍ୟର ଇତିହାସ” ସଂପର୍କରେ ଡକ୍ଟର ମାୟାଧର ମାନସିଂହଙ୍କ ମନ୍ତବ୍ଯ ଏଠାରେ 

ଆପଣମାନଙ୍କୁ ସ୍ମରଣ କରାଇ ଦେଉଛି । ପଡ୍ତିତ ଦାସଙ୍କର “ ବର୍ଣନାତ୍କକ ବିପୁଳକାୟ” 
ସାହିତ୍ୟର ରତିହାସଓ ଡକ୍ଟର ମାନସିଂହଙ୍କ ମତରେ “ଅଧ୍ଯବସାୟ-ଗୌରବମୟ, 
ଯଦିଓ ଭୂୟୋଜ୍ଞାନମୂଳକ ପ୍ରବୀଣ ଆଲୋଚନାଶୁୂନ୍ଯ ।” (ପୂର୍ବ ଉଦ୍ଧତ ଗ୍ରଚ୍ଧର ୪୧୦ 
ପୃଷ୍ଠା) 

ଆଲୋଚ୍ୟ ବା ଗବେଷଣାଯୋଗ୍ଯ ବିଷୟବସ୍ତୂର ତୁଛତା ଓ ଅସାରତା 
ବେଳେବେଳେ ପରିଲକ୍ଷିତ ହେଉଛି, ଯାହା ଫଳରେ ଆଲୋଟିତ ବା ଗବେଷିତ 
ବିଷୟଟି ଜୀବନ ସହ ଅସଂପୂକ୍ତ ହୋଇ ରହୁଛି- ସମାଜରେ ପ୍ରାସଙ୍ଗକତା ଓ 
ଉପଯୋଗିତା ହରାଇ ବସୁଛି । ପ୍ରାଚୀନ ସାହିତ୍ୟରେ ରତୁଚିତ୍ର ବା କାବ୍ଯକବିତାରେ 
ଫୁଲ ଉନି ପ୍ରସଟଗ ଘେନି ଯେଉଁସବୁ ତୁଛା ବର୍ଣ୍ଣନାତ୍ସକ ପ୍ରବନ୍ଧ ଲେଖାଯାଉଛି, 
ତାହାଦ୍ଵାରା ଆମ ସାହିତ୍ୟର ବା ସମାଜର କି ମହତ୍‌ ଉଦ୍ଦେଶ୍ଯ ସାଧ୍ୂତ ହେଉଛି ? 
ସାହିତ୍ୟ-ସମୀକ୍ଷା ଓ ଗବେଷଣା ଫଳପ୍ରଦ, ପ୍ରାସଙ୍ଗିକ ତଥା ମୂଲ୍ୟବାନ୍‌ ନ ହେଲେ, 
ତାହାର ଆଉ ତାପ୍ୂର୍ଯ୍ୟ କ”ଣ ? ଗତବର୍ଷ ରାଜସ୍ଥାନ ବିଶ୍ଵବିଦ୍ୟାଳୟରେ ଅନୁଷ୍ଠିତ 
ଏକାଶୀତିତମ ଇଣ୍ଡିଆନ୍‌ ସାଇନ୍‌ସ କଂଗ୍ରେସରେ ତୁଛ ଅସାର ବିଷୟ ଘେନି ବିଭିନ୍ନ 
ରିସାର୍ଚ୍ଟ ପେପର୍‌ ଉପସ୍ଥାପିତ ହୋଇଥଲା । ଉଦାହରଣ ନିଅନ୍ୁୁ- ଅର୍ଥନୈତିକ ସ୍ଥିତି 
ଓ ନାରୀମାନଙ୍କ ଦୈହିକ ଗଠନ ମଧ୍ଯରେ ଥବା ସଂପର୍କ ନିରୂପଣ ପାଇଁ ପଶ୍ଚିମବଙ୍ଗ 
ବିଦ୍ୟାସାଗର ବିଶ୍ବବିଦ୍ୟାଳୟର ଦୂଇଜଣ ଗବେଷକ-ବୈଜ୍ଞାନିକ ତିନିଶହ ଧନୀ, 
ମଧ୍ଯବିର ଓ ନିମ୍ବବିର ବଙ୍ଗୀୟା ନାରୀଙ୍କ ଉପରେ ପରାକ୍ଷାନିରୀକ୍ଷା କରି ମତ 
ଦେଇଛନ୍ି ଯେ ମଧ୍ଯବିତ୍ତ ସମାଜର ନାରୀଙ୍କଠାରୁ ଧନୀକ ଶ୍ରେଣୀର ନାରୀମାନେ 
ଅଧକ ମୋଟୀ ଏବଂ ମଧ୍ଯବିତ୍ତ ଶ୍ରେଣୀର ନାରୀମାନେ ଅନ୍ଯ ଦୁଇ ଶ୍ରେଣୀର ନାରୀଙ୍କ 
ତୁଳନାରେ ଅଧ୍ବକ ଡେଙ୍ଗୀ । ସେହିପରି ଦିଲ୍ଲୀ ଜାମିଆମିଲିଆର ତିନିଜଣ ଗବେଷକ- 
ଗବେଷଝିକା ସର୍ବସାଧାରଣ ପ୍ରକାଶ୍ଯ ସ୍ଥାନରେ ବ୍ଯଙ୍ଗ-ପରିହାସ-ମିଠାକଡ଼ା ମନ୍ତବ୍ୟ 
ଦ୍ଵାରା ଝିଅମାନଙ୍କୁ ହଇରାଣ-ହରକତ କରିବା (Eveeasing) ବିଷୟରେ ଦେଢ଼ଶହ 
ପଥଚଟାରୀଙ୍କ ପ୍ରତିକ୍ରିୟା ଅନୁସନ୍ଧାନ କରିଥିଲେ । କୋଡ଼ିଏ ବର୍ଷରୁ ଅଣଷଠୀ ବର୍ଷ 
ବୟସ ସମାଜର ବିଭିନ୍ନ ଶ୍ରେଣୀର ଏହି ପଥଚାରୀମାନେ ହଇରାଣ-ହରକତ ହେଉଥିବା 
ଝିଅମାନଙ୍କ ପ୍ରତି ଅନୁକୂଳ ପ୍ରତିକ୍ରିୟା ପ୍ରକାଶ କରି ନ ଥଲେ; ବରଂ ସେହିପରି 
ଇଭ୍‌-ଟିଜିଂ ଘଟଣାରେ ସେମାନେ ମଜା ଓ ଆମୋଦ ପାଉଥିଲେ ବୋଲି ଗବେଷକ- 
ଗବେଷିକାମାନେ ନିଜର ରିସର୍ଚ୍ଚ ପେପରରେ ସିଦ୍ଧାନ୍ତ ଦେଇଛନ୍ତି । କେବଳ ବିଜ୍ଞାନ 
ଓ ପ୍ରଯୁକ୍ତି ବିଦ୍ୟା ନୁହେଁ, ଭାଷା-ସାହିତ୍ଯ ଓ ସାମାଜିକ ବିଜ୍ଞାନର ବିଭାଗରେ 
ଏହିପରି ତୁଚ୍ଛ, ଅସାର ବିଷୟ ଘେନି ଗବେଷଣା, ଆଲୋଚନା-ଚର୍୍ଚା ଚାଲିଥବାର 
ଦେଖାଯାଉଛି । ଏଠାରେ ଏହା ଉଲ୍ଲେଖଯୋଗ୍ଯ ଯେ- ଇଣ୍ରିଆନ୍‌ ସାଇନ୍ଵ କଂଗ୍ରେସର 

ଜଣେ ପ୍ରାକ୍ତନ ସଭାପତିଙ୍କ ସମେତ ଦେଶର ବହୁ ପ୍ରତିଷ୍ଠିତ ବୈଜ୍ଞାନିକ ଗବେଷଣା 
କ୍ଷେତ୍ରରେ ଏପରି ତୁଚ୍ଛ ଓ ଅସାର ବିଷୟକୁ ପସନ୍ଦ କରି ନାହାନ୍ତି 

ତଥ୍ୟଗତ ତ୍ରଟି ଏବଂ ବିଶ୍ଲେଷଣଗତ ଦୁର୍ବଳତା ଆମର କେତେକ ସମାଲୋଚନା 
ଓ ଗବେଷଣା-ପ୍ରବନ୍ଧରେ ପରିଲକ୍ଷିତ ହେଉଛି । ଶଶ୍ଵବରଚନ୍ଦ୍ର ବିଦ୍ୟାସାଗର ବଙ୍ଗଳାରେ 
“ଜୀବନ ଚରିତ” ଅଭିଧାରେ ଦୂଇଟି ରଚନା ଛାଡ଼ିଯାଇଛନ୍ତି । ପ୍ରଥମ “ଜୀବନ 
ଚରିତ” , “କୋପର୍ନିକସ୍‌, ଗାଲିଲିଓ, ନିଉଟନ୍‌, ଉଇଲିୟମ ଢୋନସ ପ୍ରମୁଖଙ୍କ ଜୀବନୀ, 
ଯାହା ୧୮୪୯ ମସିହାରେ ପ୍ରକାଶ ପାଇଥିଲା । ଦ୍ଵିତୀୟ “ଢୀବନ ଚରିତ” 
ଭଶ୍ଵରଚନ୍ଦ୍ରଙ୍କ ଆତ୍ସଜୀବନୀର କିୟଦଂଶ, ଯାହା ୧୮୯୧ ମସିହାରେ ପ୍ରକାଶିତ 
ହୋଇଥିଲା । ଫକୀରମୋହନ, ବିଦ୍ଯାସାଗରଙ୍କ ପ୍ରଥମ “ଜୀବନ ଚରିତ” ଗ୍ରନ୍ମଛଟି 
ଅନୁବାଦ କରି ୧୮୬୬ ମସିହାରେ ପ୍ରକାଶ କରିଥଲେ । କିନ୍ତୁ ଆମର ଜଣେ 
ବିଶିଷ୍ଠ ସମାଲୋଚକ ନିଜର “ ସାହିତ୍ୟ ସାଧକ ଫକୀରମୋହନ” ଗ୍ରନଚ୍ନରେ ଆଲୋଚନା 
କରି ଦର୍ଶାଇଛନ୍ତି ଯେ- ବିଦ୍ଯାସାଗରଙ୍କ ଆତ ଜୀବନୀ ଅନୁବାଦରୁ 
ଫକୀରମୋହନଙ୍କଠାରେ ସମାଜ ସଂସ୍ଟାର ପ୍ରବଣତା, ମନୀଷୀସୁଲଭ ମନନଶୀଳତା ଓ 
ଲୋକଚରିତ୍ର ଅନୁଶୀଳନ କରିବାର ଗଭୀର ଅନ୍ତର୍ଦ୍ଧଷ୍ଠି ପ୍ରକାଶ ପାଇଥିଲା । ଏବେ 
ଏହିପରି ଗୋଟିଏ ପ୍ରକାଶିତ ଗବେଷଣା-ପ୍ରବନ୍ଧରେ ଉଲ୍ଲେଖ ଥିବାର ଲକ୍ଷ୍ୟ କଲି 
ଯେ- ଜନ୍‌ ବୋଲ୍‌ଟନ୍‌ ଫକୀରମୋହନଙ୍କ ଉପରେ ଗବେଷଣା କରି ଉକ୍ରଳ 
ବିଶ୍ବବିଦ୍ୟାଳୟରୁ ଡକ୍ଟରେଟ୍‌ ଡିଗ୍ରୀ ଲାଭ କରିଛନ୍ତି । ଆମର ଏକାଧୂକ ସମାଲୋଚକ 
ପ୍ରକାଶ କରିଛନ୍ତି ଯେ ନାଟ୍ଯ ଜଗତର ଗୋପାଳ ଉଡ଼େ ଓ ଗୋପାଳ ଦାଶ ଏକ 
ଓ ଅଭିନ୍ନ ବ୍ଯକ୍ତି । ସେହିପରି ଉନବିଂଶ ଶତାଦ୍ଦୀର ନାଟ୍ଯକାର ଢଗନ୍ନୋହନ ଲାଲା 
ଓ ଡେପୁଟି କଲେକ୍ଟର ଜଗମୋହନ ରାୟ ଏକ ଓ ଅଭିନ୍ନ ବ୍ଯକ୍ତି । ତଥ୍ଯଗତ 
ତୁଟିର ବହୁ ଦୃଷ୍ଟାନ୍ତ ମଧ୍ଯରୁ ମାତ୍ର ଏହି କେତୋଟି ଆପଣମାନଙ୍କୁ ଦେଉଛି ! 
ବ୍ୟାଖ୍ୟାଗତ ଓ ବିଶ୍ଳେଷଣଗତ ଦୁର୍ବଳତା ତ ଆମର ଗବେଷଣା ଓ ସମାଲୋଚନା 
ସାହିତ୍ୟରେ ଆହୁରି ଅଧକ ! “ଆଲୋ ଡୋମ୍ଭୀ ତୋଏ ସମ କରିବ ମ ସାଙ୍ଗ” 
¬ କାହୁ ପାଦଙ୍କ ଚର୍ଯ୍ୟାଗୀତିକାର ସଙ୍ଗ ବା ମିଳନ ଅର୍ଥରେ ପ୍ରଯୁକ୍ତ “ସାଙ୍ଗ” 
ଶବ୍ଦଟିକୁ ପୂରାଇ ଫେରାଇ ବିକୃତ କରି “ସାଙ୍ଗ ବା “ସୁଆଙ୍ଗ” ଅର୍ଥରେ ଗ୍ରହଣ 
ପୂର୍ବକ କେତେକ ସମାଲୋଚକ ମତ ଦେଇଛନ୍ତି ଯେ- ଓଡ଼ିଶାରେ ଖ୍ରୀଷ୍ଟୀୟ ଅଷ୍ଟମ / 
ନବମ ଶତାଦ୍ଦୀରୁ ସୁଆଙ୍ଗର ପ୍ରଚଳନ ହୋଇଛି । ସେହିପରି ଆମର ଯତ୍ରା' ବା 
 ଜାତରା' କଥାଟି ଇଂରାଜୀ “ଥୁଏଟର” କଥାଟିର ସମାର୍ଥବାଚକ ଏବଂ “ଢାତରା'ରୁ 
'ଥଏଟର” ଶବ୍ଦଟିର ଉପ୍ପଭି ବୋଲି ଢଣେ ନାଟ୍ଯ-ବିଶେଷଜ୍ଞ ମତବ୍ଯକ୍ତ କରିଛନ୍ତି । 
ଏହିସବୁ ତୁଟି ତଥା କଷ୍ଟ କଳ୍ପନା-ଜନିତ ଅଯୌକ୍ତିକ ବ୍ଯାଖ୍ଯା ଓ ଦୁର୍ବଳ ବିଶ୍ଳେଷଣ 

ଆମ ଗବେଷଣା ଓ ସମାଲୋଚନାର ମାନକୁ ଯେ ଅଧୋଗାମୀ କରି ପକାଉଛି, 
ଏହା ଆପଣମାନେ ହୃଦୟଙ୍ଗମ କରିପାରୁଥବେ । 

ତଥ୍ଯଗତ ତୁଟି ଓ ବିଶ୍ଳେଷଣଗତ ଦୁର୍ବଳତା ଯେ ଏକ ଦୂରପନେୟ ଦୋଷ, 
ତାହା ନୁହେଁ । ଆପଣା ଅଭିଜ୍ଚତାରୁ କହିବିଓ ଏହା ଅତି ସହଜରେ ଏଡ଼ାଇ ଦେଇ 
ହେବ । ନିଜ ନିଜର ଆଲୋଚ୍ୟ ଗବେଷଣାଯୋଗ୍ୟ ବିଷୟରେ ଆମର ଆଲୋଚକ 
ପ୍ରାବନ୍ଧିକମାନେ ହୁଏତ ଆବଶ୍ଯକମତେ ପଢ଼ାପଢ଼ି କରୁଛନ୍ି; କିନ୍ତୁ ସମଧର୍ମା 
ତଦବିଦ୍ମାନଙ୍କ ସହିତ ଆଳାପ-ଆଲୋଚନା କରୁଥିବାର ଅଥବା ଡାଇଲଗ୍‌- 
ତିସ୍‌କସନ୍‌ରେ ବସି ମତବିନିମୟ କରୁଥିବାର ଲକ୍ଷ୍ଯ କରୁ ନାହିଁ । ଆମର ମନେରଖିବା 
ଉଚିତ ଯେ- ଏକାକୀ ନୀରବ ନିଭୂତରେ ବସି ଭଲ କବିତାଟିଏ କି ଗଳ୍ପଟିଏ 
ଲେଖିଦେଇ ହେବ । ମାତ୍ର ଭଲ ଆଲୋଚନା ପ୍ରବନ୍ଧଟିଏ ଲେଖିବା ପାଇଁ ବହୁ 
ଆଜାପ ଆଲୋଚନା, ଡାଇଲଗ୍‌-ଡିସକ୍‌କସନ୍‌ ଲୋଡ଼ା । ବିଶ୍ବର ବିଭିନ୍ନ ଭାବ 
ସଂପଦ, ଞ୍ଞାନ-ବିଜ୍ଞାନ ଆମେ ଏହି ଆଜାପ-ଆଲୋଚନା, ଡାଇଲଗ୍‌-ଡିସ୍‌କସନ୍‌ 


= 


ଜରିଆରେ ହି ଲାଭ କରିପାରିଛୁଁ । ଆମ ଏଠାରେ ବୈଦିକ ସଂପାନ, ଗୁରୁକୂଳର 
ଶିକ୍ଷାସତ୍ରୟ ହରି-ଅର୍ଡୁନ ସମ୍ବାଦ ବା ଶିବ-ପାର୍ବତୀ ଦାୟିକା ଯେପରି - ସେ 
ଦେଶରେ ପ୍ରାଚୀନ ଓ ଆଧୁନିକ ଏକାଡ଼େମୀଗୁଡ଼ିକ ସେହିପରି ଆଳାପ-ଆଲୋଚନା, 
ଡାଇଲଗ୍‌-ତିସକସନ୍‌ ମାଧ୍ଯମରେ ହିଁ ଞ୍ଚାନବିଜ୍ଞାନର ପ୍ରସାର କରିଛନ୍ତି । ଏବେ 
ଆମର ଆଲୋଚକ ପ୍ରାବନ୍ଧିକମାନେ ସେହି ମାଧ୍ଯମ ଗ୍ରହଣ ନ କରିବେ କାହିଁକି ? 
ତାହାହେଲେ, ସେମାନଙ୍କ ରଚନାରୁ ତଥ୍ଯଗତ ତ୍ରୁଟି, ଅଯୌକ୍ତିକ ବ୍ଯାଖ୍ଯା ଓ 
ବିଶ୍ଲେଷଣଗତ ଦୁର୍ବଳତା ବହୁ ପରମାଣରେ ଦୂର ହୋଇପାରିବ । 

ଆମର ଗବେଷଣା ଓ ଆଲୋଚନା-ପ୍ରବନ୍ଧର ଭାଷାଗତ ଦୋଷଦୁୂର୍ବଳତା ଏବେ 
ଏକ ପୀଡ଼ାଦାୟକ ବ୍ୟାପାର ହୋଇଛି । କେତେକ କ୍ଷେତ୍ରରେ ଲେଖକ ନିଜର ଯେଉଁ 
ବକ୍ତବ୍ଯ ବ୍ୟକ୍ତ କରିବାକୁ ଚାହୁଁଛନ୍ତିୟ ତାଙ୍କର ବ୍ଯବହୃତ ଭାଷାରେ ତାହା ଠିକ୍‌ 
ପ୍ରକାଶିତ ହୋଇପାରୁ ନାହିଁ । ବର୍ଣ୍ଣାଶୁଵି, ବାକ୍ୟଗଠନଗତ ଏବଂ ଅନ୍ଯାନ୍ଯ 
ବ୍ୟାକରଣଗତ ଦୋଷ ତ ଭୁରି ଭୁରି ! ସର୍ବୋପରି, ଓଡ଼ିଆ ଭାଷାର ଯେଉଁ ସ୍ଵକୀୟ 
ବିଶେଷତ୍ଵ ରହିଛି ଆଲୋଚନା-ଚର୍ଟ୍ଚା ନିମିତ ଯେଉଁ ବଳିଷ୍ଠ ଗଦ୍ଯଶୈଳୀ ରହିଛି, 
ପଣ୍ତିତ ନୀଳକଣ୍ଠଙ୍କ ପରେ ତାହା ଆମର ଗବେଷକ ସମାଲୋଚକମାନଙ୍କ ଦ୍ଵାରା ଆଉ 
ପ୍ରାୟ ବ୍ଯବହୃତ ହେଉ ନାହିଁ । ଏହି ପ୍ରସଙ୍ଗ ପୂର୍ବରୁ ମୋର ଏକ ସଭାପତି 
ଅଭିଭାଷଣରେ ଆଲୋଚନା କରିଥିବାରୁ ବର୍ମାନ କେବଳ ଏତିକି କହିବିଓ ଅର୍ଥବହ 
ଓ ଭାବପ୍ରକାଶକ ଉପଯୁକ୍ତ ଭାଷାବିନ୍ୟାସ ନ କଲେ, ସମୀକ୍ଷା ଓ ଗବେଷଣା, ପାଠକ 
ବା ଗ୍ରାହକଙ୍କ ନିକଟରେ ଗ୍ରହଣଯୋଗ୍ଯ ତଥା ପ୍ରଭାବଶାଳୀ ହୋଇପାରିବ ନାହିଁ । 

ସାହିତ୍ୟ କର୍ମରେ ଭାବପ୍ରକାଶର ବିଫଳତା ହିଁ ସବୁଠାରୁ ବଳି ନିନ୍ଦନୀୟ କଥା; ଆଉ 
ସେହି ବିଫଳତା ଆସେ ମୁଖ୍ଯତଃ ଉପଯୁକ୍ତ ଭାଷା-ବିନ୍ଯାସରେ ଅପାରଗତା ହେତୁ । 
ସୁଧୀବୃନ୍ଦ ଏଠାରେ ସୂଚାଇଥବା ଏହି କେତୋଟି ତ୍ରୁଟି-ବିଚ୍ୟୁତିଟ ଦୋଷ- 
ଦୁର୍ବଳତା ପ୍ରତି ସତର୍କ ରହି ଆମମାନଙ୍କର ଭାଷା-ସାହିତ୍ୟ ଗବେଷଣା ଓ ଆଲୋଚନା- 
ଚର୍ଚ୍ଚା ଚଳାଇଯିବା ଉଚିତ ହେବ । ତା'ହେଲେ ଯାଇ ଆମର ଏହି ଗୁରୁତ୍ଵପୂର୍ଣ 
ସାହିତ୍ୟ-କର୍ମଟି ଗୁଣ ବା ପରିଜ୍ଞାନ ଦିଗରୁ ସନ୍ତୋଷଜନକ ହୋଇପାରିବ । ଶେଷରେ, 
ପ୍ରାୟ ଛଅ ବର୍ଷ ତଳେ ଏହି ପ୍ରସଙ୍ଗରେ “ଏଷଣା” ପୃଷ୍ଠାରେ ଯାହା କହିଥିଲି, 
ଆବଶ୍ୟକତା ହେତୁ ତାହାରି ପୁନରାବୃତି କରି ଆପଣମାନଙ୍କଠାରୁ ମେଲାଣି ନେବି । 
“ଓଡ଼ିଆ ଭାଷାସାହିତ୍ୟର ଚର୍ଚ୍ଚା ଓ ଗବେଷଣା ମୁଖ୍ୟତଃ ରାଜ୍ଯ ମଧ୍ୟରେ ଥିବା 
ବିଶ୍ବବିଦ୍ୟାଳମାନଙ୍କରେ ( ବିଶ୍ଵବିଦ୍ୟାଳୟ ସ୍ଵୀକୃତିପ୍ରାପ୍ତ କଲେଜଗୁଡ଼ିକ ସମେତ) 
କରାଯାଇଥାଏ | ହିନ୍ଦୀ ବଙ୍ଗଳା ବା ତାମିଲ୍‌ ଭାଷା-ସାହିତ୍ୟ ଭାରତ ତଥା ଭାରତ 
ବାହାରେ ବିଭିନ୍ନ ବିଶ୍ଵବିଦ୍ୟାଳୟରେ ଯେପରି ଅଧ୍ଯୟନ-ଚର୍୍ଚା। କରାଯାଇଥାଏ, ଓଡ଼ିଆ 
ଭାଷା-ସାହିତ୍ୟ ଭାଗ୍ୟରେ ସେପରି ସୁଯୋଗ ଏଯାଏଁ ମିଳିପାରି ନାହିଁ । କଲିକତା, 
ବିଶ୍ଵଭାରତୀ, ରାଞ୍ଚି ପ୍ରଭୃତି ଅଙ୍ଗୁଳିମେୟ କେତୋଟି ରାଜ୍ଯାନ୍ତର ବିଶ୍ଵବିଦ୍ୟାଳୟରେ 
ମାତ୍ର ସେପରି ସୁବିଧା-ସୁଯୋଗ ରହିଛି । ସେଥୁପାଇଁ ଆମ ଭାଷା-ସାହିତ୍ୟର ଗବେଷଣା- 
ଚର୍ଚ୍ଚା ସ୍ଵୟଂ ଆମକୁ ହିଁ ଏଠାରେ କରିବାକୁ ପଡ଼ିବ“ କରିବାକୁ ପଡ଼ିବ ଯଥାସମ୍ଭବ 
ନିର୍ଭୁଲ ଓ ଉଚ୍ଚକୋଟୀର କରି । ଆମର କାର୍ଯ୍ୟ ତୁଟିଯୁକ୍ତ ଓ ନିମ୍ନମାନର ହେଲେ, 
ଆମରି ଭାଷା-ସାହିତ୍ଯ କ୍ଷତିଗ୍ରସ୍ତ ହେବ । କିନ୍ତୁ ଆମ ଏଠାରେ ଇଂରାଜୀ ଭାଷା- 
ସାହିତ୍ୟ ବା ଇତିହାସ, ମନୋବିଜ୍ଞାନ, ଗଣିତଶାସ୍ତ୍ର ପଦାର୍ଥ ବିଦ୍ୟା ରସାୟନ ବିଦ୍ୟଯା 
ପ୍ରଭୃତିର ଗବେଷଣା- ଚର୍ଚା ତୁଟିଯୁକ୍ତ ଓ ନିମ୍ନମାନର ହେଲେ, ସେହି ସେହି ବିଷୟ 
କ୍ଷତିଗ୍ରସ୍ତ ହେବ ନାହିଁ । କାରଣ ପୂଥବୀର ହଜାର ହଜାର ବିଶ୍ବବିଦ୍ୟାଳୟରେ ସେହି 
ବିଷୟଗୁଡ଼ିକର ଗବେଷଣା-ଚର୍୍ଚା ଚାଲିଛି ।” ('ଏଷଣା' ୧୬ଶ ଖଣ୍ଡଓ ଜୁନ୍‌ 
୧୯୮୮) 
ଏତିକିରେ ଆପଣମାନଙ୍କର ସକଳ ପ୍ରକାର ନିଷ୍ଠାପର ସାଂସ୍କୃତିକ ଅଭୀପ୍‌ସାକୁ 
ଉଦ୍‌ବୋଧନ କରୁଛି । 
ooo 


୧ ୩ଶ ବାର୍ଷିକୋସବ / ତା ୧୩୩୧ ୯ ୯୪ 

ପ୍ରବନ୍ଧ ଓ ସମାଲୋଚନା 


ଆମର ଅତି ପ୍ରିୟ ଏହି ସ୍ବେଚ୍ଛାସେବୀ ସାଂସ୍କୃତିକ ସଂସ୍ଥାଟି ଏବେ ପନ୍ଦର ବର୍ଷ 
ବୟସ ଜଣେ ସ୍ଵାଭାବିକ ସମର୍ଥ ମଣିଷ ଭଳି ଆଦ୍ଯ ଯୌବରେ ଉପନୀତ ହୋଇଛି । 


ଆଦ୍ଯ ଯୌବନଂସୁଲଭ ବହୁ ସ୍ଵପ୍ନ ବହୁ ପରିକଛନା ତାହାର ରହିଛି । ସେହିସବୁ 
ସ୍ଵପ୍ନ ଓ ପରିକଳନାର ସଫଳ ରୂପାୟନ ଲାଗି ଉପଯୁକ୍ତ ଶକ୍ତି ଓ ସମ୍ପଦ ଲୋଡ଼ା । 
ଏଥୁମଧ୍ଯରୁ ପ୍ରଥମଟିର ବିଶେଷ ଅଭାବ ପରିଷଦର କାର୍ଯ୍ୟକାରିତାରେ ପ୍ରତିବନ୍ଧକ ସୃଷ୍ଟି 
କରୁଛି । ଧନସମ୍ପଦର ଅଭାବ ହେତୁ କେବେ କାହିଁ ମହତ୍‌ କାର୍ଯ୍ୟଟିଏ ଅଟକି 
ରହେ ନାହିଁ; ଅଟକି ରହେ ଶଚ୍ତି ସାମର୍ଥ୍ୟର ଅଭାବ ପାଇଁ । ଟଙ୍କା ପରସା ମିଳୁଛି 
ଓ ମିଳିବ । କିନୁ ଆମର ବିଭିନ୍ନ କାର୍ଯ୍ୟକ୍ରମକୁ ନେଇଆଣି ଥୋଇବା ପାଇଁ 
ଜନଶର୍ତି କାହିଁ ୨ ଶତାଧ୍ଵକ ସଦସ୍ଯ-ସଦସ୍ୟା ବିଶିଷ୍ଟ ଏହି ସାଂସ୍କୃତିକ ପ୍ରତିଷ୍ଠାନରେ 
ସାତଜଣ ସୁଦ୍ଧା ସଙ୍ଟା ନିଷ୍ଠାପର କର୍ମୀ କାହାନ୍ତି ୨ ବନ୍ଧୁଗଣ, ଆମର ଏହା ଏକ 
ବାଣିଜ୍ୟିକ କିମ୍ବା ରାଜନୈତିକ ସଂସ୍ଥା ନୁହେଁ । ଏଥିରୁ କୋଟା-ପରମିଟ, ଲାଭାଂଶ 
ଧନ, କ୍ଷମତା, ପ୍ରତିପରଭି ଆଦି ହାସଲ କରି ହେବ ନାହିଁ; ହାସଲ ହୋଇପାରେ କିଛି 
ଆଧ୍ଧାତ୍ସିକ ଶନ୍ତି କିଛି ପାରମାର୍ଥକ ବିଭୂତି । ଏଥରୁ କିଛି ପାଇବା ପରିବର୍ରେ 
ଏହାକୁ କିଛି ଦେବା ପାଇଁ ପଡ଼ିବ । ଅତୀତରେ ଆମ ରାଜ୍ୟରେ ଯେଉଁ “ସତ୍ୟବାଦୀ 
ବନ ବିଦ୍ୟାଳୟ” ବା ‘ପ୍ରାଚୀ ସମିତି” ସ୍ଥାପିତ ହୋଇଥଲା, ତହିଁରୁ ପଣ୍ଡିତ ଗୋପବନ୍ଧୁ 
ବା ଅଧ୍ୟାପକ ଆର୍ରବଲ୍ଲଭ କେତେ ଆର୍ଥକ ଲାଭ ପାଇଥିଲେ ? ¬ ନିଜ ନିଜର 
କି ବୈଷୟିକ ଉନ୍ନତି ହାସଲ କରିଥଲେ ? ପ୍ରତ୍ୟେକ ସଫଳ ସ୍ବେଚ୍ଥାସେବୀ ସାଂସ୍କୃତିକ 
ସଂସ୍ଥା ମୁଳରେ ତେଣୁ ଜନଶନ୍ତିର ନିସ୍ଵାର୍ଥପର ଉଦ୍‌ଯୋଗଂ-କର୍ମ ନିହିତ ଥାଏ । 
ବୋଧହୁଏ- ସାଂସ୍କୃତିକ ପ୍ରତିଷ୍ଠାନଟିଏ ଗଢ଼ିବା ଏବଂ ସେହି ଉଦ୍‌ଯୋଗଂ-କର୍ମ ବଳରେ 
ତାକୁ ସୁଚାରୁ ରୂପେ ଚଳାଇ ରଖିବା ଆମ ଧାତୁରେ ନାହିଁ । ସେଇଥପାଇଁ ହୁଏତ 
ଚଳିତ ଶତାଦ୍ଦୀର ପ୍ରଥମ ଦଶକ ମଧ୍ଯରେ ଆଗପଛ ହୋଇ ପ୍ରତିଷ୍ଠିତ ହୋଇଥବା 
କବି ରବୀନ୍ଦ୍ରନାଥଙ୍କ ଶାନ୍ତିନିକେତନ ବର୍ଭମାନ କାର୍ଯ୍ୟ କରୁଥଲା ବେଳେ ପଣ୍ଡିତ 
ଗୋପବନ୍ଧୁଙ୍କଗର ସତ୍ଯବାଦୀ ବନବିଦ୍ଯାଜୟ ବିଲୁପ୍ତ ହୋଇଯାଇଛି । 

ସୁଧୀବୃନ୍ଦ କେବଳ ହତାଶାର କଥା କହିବା ପାଇଁ ମୁଁ ଆପଣମାନଙ୍କ ସମକ୍ଷରେ 
ଠିଆ ହୋଇ ନାହିଁ । ଆନନ୍ଦର କଥା- ଅଭାବ ଅସୁବିଧା ସତ୍ତ୍ଵେ ପରିଷଦ ଏହି 

ପନ୍ଦର ବର୍ଷ ମଧ୍ୟରେ କିଛି ଉଲ୍ଲେଖଯୋଗ୍ଯ କାର୍ଯ୍ୟ କରିଛି । ଏକଥା ଆମେ 
କହୁନାହୁଁ; ରାଜ୍ଯ ତଥା ରାଜ୍ଯ ବାହାରର ବିଭିନ୍ନ ସଂସ୍କୃତି ପ୍ରେମୀ ବିଜ୍ଞ ବ୍ଯକ୍ତି ଏହା 
ପ୍ରକାଶ କରୁଛନ୍ତି । ପରିଷଦର ମୁଖପାତ୍ର ' ଏଷଣା”ବହୁ ଗୁରୁତ୍ଵପୂର୍ଣ୍ଣ ବିଷୟରେ 
ଆଲୋଚନା-ପ୍ରବନ୍ଧସହ ନିୟମିତ ପ୍ରକାଶ ପାଉଛି; ଅଦ୍ଯାବଧୟ ଏହାର ଅଣତିରିଶଟି 
ସଂଖ୍ଯା ପ୍ରକାଶ ଲାଭ କଲାଣି । ପରିଷଦ ପକ୍ଷରୁ ସଂପୂର୍ଣ୍ଣ ଅନାଲୋଚିତ ବା 
ସ୍ଵଜାଲୋଚିତ ବିଷୟରେ ତଥା ଅପ୍ରକାଶିତ ପ୍ରାଚୀନ ସାହିତ୍ଯର ଦଶ ଖଣ୍ଡି ଗ୍ରନ୍ନ 
ପ୍ରକାଶ ପାଇଛି । ରାଜ୍ୟର ବିଭିନ୍ନ ସ୍ଥାନରେ କାଳୋପଯୋଗୀ ଜ୍ଵଳନ୍ତ ଓ ବିତର୍କିତ 
ବିଷୟ ଘେନି ପରିଷଦର ଚଉରାଳିଶ ଗୋଟି ପ୍ରବନ୍ଧ ପାଠ କରାଯାଇଛି | ଏହାବ୍ୟତୀତ 
ଆମର ଅଧ୍ବକାଂଶ ସଦସ୍ୟ-ସଦସ୍ଯା ବ୍ଯକ୍ତିଗତ ଭାବରେ ବିଭିନ୍ନ ସାଂସ୍କୃତିକ କାର୍ଯ୍ୟରେ 
ଅଗ୍ରଣୀ ହୋଇଛନ୍ତି; ତାହାର ସୂଚନା “ଏଷଣା”ର ପ୍ରତି ସଂଖ୍ଯା ପରିଶିଷ୍ଟରେ ପ୍ରକାଶ 
ପାଉଥିବା ‘ ପାରିବାରିକ” ବିଭାଗରୁ ଆପଣମାନେ ପାର ପାରିବେ । ଗତ ବର୍ଷକ 
ମଧ୍ଯରେ ସର୍ବଶ୍ରୀ ବିଜୟ କୂମାର ଚୌଧୁରୀ, ରମେଶଚନ୍ଦ୍ର ବିଶ୍ଵାଳ, ଅନନ୍ତ ଗିରି, 
ଜଟାଧାରୀ ମହାପାତ୍ର ପ୍ରମୁଖ ଆମର ସଦସ୍ୟମାନେ ସାହିତ୍ଯ ସଂସ୍କୃତିର ବିଭିନ୍ନ 
ବିଭାଗରେ ଗବେଷଣା କାର୍ଯ୍ୟ କରିରାଜ୍ଯ ମଧ୍ଯସ୍ଥ ତଥା ରାଜ୍ଯ ବାହାରର ବିଭିନ୍ନ 
ବିଶ୍ବବିଦ୍ୟାଳୟରୁ ଡକ୍ଟରେଟ୍‌ ଡିଗ୍ରୀ ଲାଭ କରିଛନ୍ତି । ପରିଷଦର ସଦସ୍ଯ ପ୍ରଫେସର 
ଗଗନେଂଦ୍ର ନାଥ ଦାଶ, ଡକ୍ଟର ଆଦିକଂଦ ସାହୁ, ଡକ୍ଟର ବୈଷ୍ଣବ ଚରଣ ସାମଲ, 
ଡକ୍ଟର ମନୋରଞ୍ଜନ ପ୍ରଧାନ ପ୍ରମୁଖ ଯଥାକ୍ରମେ ବ୍ରହ୍ମପୁର, ସମ୍ବଲପୁର, ଉତ୍କଳ ଓ 
ବିଶ୍ଵଭାରତୀ ବିଶ୍ଵବିଦ୍ୟାଳୟର ଭାଷା-ସାହିତ୍ଯ କ୍ଷେତ୍ରରେ ବିଭିନ୍ନ ଗବେଷଣା ପ୍ରକଳ୍ତର 
ତତ୍ତ୍ବାବଧାନ କାର୍ଯ୍ୟ କରୁଛନ୍ତି । ଉକ୍ତ ସମସ୍ତ କାର୍ଯ୍ୟ ସନ୍ତୋଷଜନକ ହେଲେହେଁ 
ଯଥେଷ୍ଟ ବା ଆଶାନୁରୂପ ବୋଲି କହିହେବ ନାହିଁ । ଆମର ଭାଷା ଓ ସାହିତ୍ଯ 
ସଂସ୍କୃତି କ୍ଷେତ୍ରରେ ସଂଗ୍ରହ, ସଂପାଦନା, ସମୀକ୍ଷା ଗବେଷଣାଦି ଏତେ କାର୍ଯ୍ଯ 
କରିବାପାଇଁ ରହିଛି ଯେ- ସେଥିପାଇଁ ଗବେଷଣା ପରିଷଦ ଭଳି ଏକାଧ୍ୂକ 
ପ୍ରତିଷ୍ଠାନ ତଥାବହୁ ନିଷ୍ଠାପର ସାଧକଙ୍କର ସଦୁଦ୍ଯମ ଲୋଡ଼ା ପଡୁଛି । 

ବହୁ ବର୍ଷ ତଳେ ବିଖ୍ୟାତ “ସତ୍ଯବାଦୀ' ପତ୍ରିକାର “ସତ୍ୟବାଦ”ରେ 
(ସଂପାଦକୀୟ) ବୋଲା ଯାଇଥଲା- “ସମାଲୋଚନା, ସାହିତ୍ୟର ବିଶିଷ୍ଠ ଓ ମୁଖ୍ଯ 
ଅଙ୍ଗ । ସେ ଅଙ୍ଗ ଉଜ୍କଳ ସାହିତ୍ୟରେ ବିକାଶ ପାଉ ନାହିଁ ¦ ସମାଲୋଚନା କହିଲେ, 
କେବଳ ପୁସ୍ତକର ସମାଲୋଚନା ନୁହେଁ; ପୁସ୍ତକ, ଶିଜ, ସଭ୍ଯତା, ନୀତି ପ୍ରଭୃତିର 
ବିଭାଗ, ବିଭାବ ପ୍ରଭୃତି ବିଶ୍ଲେଷଣ କରି ତୁଳନ ଆଦାନ ବର୍ଜ୍ଚନର ଇଙ୍ଗି ତାଦି ସହିତ 
ଯେଉଁ ଆଲୋଚନା କରାଯାଏ, ସେସବୁ ସମାଲୋଚନା । × × × ସମାଲୋଚନା 
ବିକାଶ ପାଇ ନାହିଁ, ଏହା ଯେବେ ସତ, ତେବେ ତାହା ଯେ ହଠାତ୍‌ ବିକାଶ 
ପାଇବ, ତାହା ଆଶା କରି ଦାବୀ କରିବା ଉଚିତ୍‌ ନୁହେଁ । ଗୁଣ ବଳରେ ଯେ 
ଆଦୃତ ନୁହେଁ, ତାହାର ଦାବୀ ଅବୈଧ ଓ ହାସ୍ୟାସ୍ପଦ । ମାତ୍ର ଗୁଣର ଆଦର କରିବା 

ପାଇଁ ମନକୁ ପ୍ରସ୍ତୁତ କରିବା ଆବଶ୍ଯକ । ସମାଲୋଚନାର ଆଦର କରିବାକୁ 
ହେବ । ସାହିତ୍ୟର ସାଧନାରେ ଏହା ପ୍ରଥମ ସୋପାନ ! ଆମ୍ଭେମାନେ ସାହିତ୍ୟରେ 
ଏହି ବିଭାଗ ଜାଗ୍ରତ କରିବା ଉଦ୍ଦେଶ୍ୟରେ ପ୍ରଥମେ “ˆ ସତ୍ୟବାଦୀ” ଆରମ୍ଭ କରୁଥିଲୁ ।” 
—(୬ଶ୍ବ ଖଣ୍ଡ ୧ମ ସଂଖ୍ଯା, ଧନୁ ୧୩୨୮ ସାଲ) ଆପଣମାନେ ଖବର ରଖୁଥବେ- 
କେବଳ ଏହି ସମାଲୋଚନା ପ୍ରକାଶ କରିବା ହେତୁ ସତ୍ଯବାଦୀ” ସମାଦୃତ ନ 
ହେବାରୁ ପତ୍ରିକାଟିରେ ଗଛ -ଉପନ୍ଯାସ ପ୍ରକାଶ ପାଇଁ ବ୍ଯବସ୍ଥା କରାଯାଇଥିଲା । 
ଏଥିରୁ ଗୋଟିଏ କଥା ଦିବାଲୋକ ପରି ସ୍ପଷ୍ଟ ହେଉଛି ଯେ- ସମାଲୋଚନା ପ୍ରବନ୍ଧର 
ଉପଯୋଗିତା ଥିଲେ ହେଁ ସେତେବେଳେ ଆମ ରାଜ୍ୟରେ ଏହା ବିକାଶପ୍ରାପ୍ତ ହୋଇ 
ନଥିଲା, କି ଆଦରଲାଭ କରୁନଥିଲା । ପ୍ରାୟ ପଞ୍ଚସ୍ତରୀ ବର୍ଷ ପରେ ଆମେ ଏ 
ପରିସ୍ଥିତିର କି ପରିବର୍ଭନ ଲକ୍ଷ୍ୟ କରୁଛୁ ? ସମାନୋଚନା-ପ୍ରବନ୍ଧର ଆବଶ୍ଯକତା ବା 
ଉପଯୋଗିତା ନିଃସନ୍ଦେହରେ ପ୍ରତିପାଦିତ ହୋଇଛି ଏବଂ ଆଖରେ ପଡ଼ିଲା ଭଳି 
ଏହାର ବିକାଶ ଘଟୁଛି । ବିଶେଷତଃ ସ୍ବାଧୀନତା ଲାଭ ପରେ ସାଧାରଣ ପ୍ରବଂଧ, 
ରମ୍ୟରଚନା, ଭାଷାସାହିତ୍ଯର ସମୀକ୍ଷା, ପୂସ୍ତକଟଆଲୋଚନା, ଫିଚର୍‌ ପ୍ରଭୃତି ବିଭିନ୍ନ 
ଧାରାରେ ଏହା ବିକଶିତ ହେବାରେ ଲାଗିଛି । ଏଥି ମଧ୍ଯରୁ ପ୍ରଥମ ଚାରିଗୋଟି 
ବିଭାଗର ରଚନା ସ୍ଵାଧୀନତା ପୂର୍ବରୁ ଉଣାଧ୍ୂକେ ସୃଷ୍ଟି ହୋଇଥଲା; ଏବେ ତାହା 
ବହୁଗୁଣିତ ହୋଇଛି । କିନଧୁ ଫିଚର୍‌ ବିଭାଗଟିକୁ ନବଜାତକ ବୋଲିବାକୁ ହେବ । 
ଚାରିଆଡେ ପ୍ରକାଶ ପାଉଥିବା ବହୁସଂଖ୍ୟକ ପତ୍ର-ପତ୍ରିକା ବିଶେଷତଃ ସାପ୍ରାହିଁକୀ, 
ପାକ୍ଷିକୀଗୁଡ଼ିକର ପୃଷ୍ଠା ପୁରଣ ପାଇଁ ଏବଂ ରେଡ଼ିଓ-ଟେଲିଭିଜନ୍‌ରେ ପ୍ରସାର ପାଇଁ 
ଫିଚର୍‌-ଲେଖା ବର୍ରମାନ ଭୂରି ଭୂରି । କିଛି ସମୟୋପଯୋଗୀ ଚମନ୍କାର ଭାବ ବା 
ଘଟଣାକୁ ଘେନି ତଥ୍ଯସମ୍ବଭଳିତ କରି ସାମ୍ଭାଦିକତା-ସୁଲଭ ଶୈଳୀରେ ଫିଚର୍‌ଗୁଡିକ 
ଲିଖୃତ ହେଉଛି । ଅଧ୍ବକାଂଶ ଫିଚର୍‌ର ଭାବଗତ ବା ବିଷୟବସ୍ତୁଗତ ସ୍ଥାୟୀ ମୂଲ୍ଯ 
ବା ଚିରନ୍ତନତା ନ ଥଲେହେଁ, ଗ୍ରାହକସମାଜରେ ଏହାର ବେଶ୍‌ ତାତ୍କାଳିକ 
ଆବେଦନ ଲକ୍ଷ୍ଯ କରାଯାଉଛି । ମହତାବ ବାବୁଙ୍କ “ଗୀ ମଜଲିସ୍‌' ଗତ ଦଶକରେ 
କେନ୍ଦ୍ର ସାହିତ୍ୟ ଏକାଡେମୀ ଦ୍ଵାରା ପୁରସ୍କୃତ ହେବା ଫଳରେ ଫିଚର୍‌, ସାହିତ୍ୟର 
ମାନ୍ୟତା ଲାଭ କରିଥିବାର ମନେ ହୁଏ । ଏବେ ରାଜ୍ୟର ପୂସ୍ତକ-ବିପଣୀରେ କିଛି 
କିଛି ଫିଚର୍‌-ସଞ୍ଚୟନ ଶୋଭା ପାଉଥ୍‌ବାର ଆପଣମାନେ ଲକ୍ଷ୍ଯ କରୁଥିବେ । 
କିନ୍ତୁ ସାଧାରଣ ଗୁରୁ ଗମ୍ଭୀର ପ୍ରବନ୍ଧ ଏବଂ ଭାଷା-ସାହିତ୍ଯ ସମୀକ୍ଷାର ଗ୍ରାହକତା 
ଏବେ ସନ୍ତୋଷକନକ ବୋଲି କହିହେବ ନାହିଁ । ମୁଖ୍ୟତଃ କଲେଢ ଓ 
ବିଶ୍ବବିଦ୍ୟାଳୟଗୁଡିକର ପାଠ୍ଯଝଂପରିସରରେ ଏହା ସୀମାବବ ହୋଇ ରହିଛି । ସାଧାରଣ 
ପାଠକ-ପାଠିକା କ୍ୃଚିତ୍‌ ପ୍ରବନ୍ଧ ଓ ସାହିତ୍ଯ-ସମୀକ୍ଷା ପାଠରେ ଆଗ୍ରହ ପ୍ରକାଶ 
କରିଥାଆନ୍ତି । ଗ୍ରାହକତା ଉଣା ଥିବାରୁ ଏପରି ରଚନାର ଗ୍ରନ୍ଛ“ପ୍ରକାଶ କରିବା ପାଇଁ 
ଆମର ପ୍ରକାଶକମାନେ ସାଧାରଣତଃ କୁଣ୍ଠିତ ଥିବାର ଦେଖାଯାଏ । କେବଳ ସାମୟିକ 

ପତ୍ରପତ୍ରିକା ପୃଷ୍ଠାରେ ଏ ପ୍ରକାର ଲେଖା ସ୍ଥାନିତ ହୋଇଥାଏ । କେତେକ କ୍ଷେତ୍ରରେ 
ଲେଖକ -ଲେଖିକାମାନେ ପ୍ରକାଶକଙ୍କୁ କିଛି କିଛି ସବସିଡି ଦେଇ ସାଧାରଣ ପ୍ରବନ୍ଧ, 
ସାହିତ୍ୟାଲୋଚନା, ଗବେଷଣା-ପ୍ରବନ୍ଧ ଇତ୍ୟାଦି ପ୍ରକାଶ କରାଉଥବାର ଜଣା ପଡ଼ିଛି । 
ଏ ପରିସ୍ଥିତି ଶୋଚନୀୟ ନିଶ୍ଚୟ ! ଏକଦା କେବଳ ସମାଲୋଚନା ପ୍ରବନ୍ଧ ପ୍ରକାଶ 
କରିବା ହେତୁ “ସତ୍ଯବାଦୀଂର ସମାଦର ହୋଇ ନଥିଲା । ଏବେ “କୋଣାର୍କ”, 
“ଏଷଣା' ଆଦି ପତ୍ରିକାର ଅବସ୍ଥା କଣ ସେଇୟା ହେବ ? ବିଜ୍ଞ-ଅବିଜ୍ଞ, ଶିକ୍ଷିତ 
ଅଶିକ୍ଷିତ ନିର୍ବିଶେଷରେ ସମସ୍ତ ଗ୍ରାହକଙ୍କ ନିକଟରେ ସମାଲୋଚନା ପ୍ରବନ୍ଧ କଣ 
ଅନାଦୃତ ହୋଇ ରହିବ ? 

ପୃ୍ଚବୀର ସକଳ ପ୍ରକାର ଜ୍ଞାନ-ବିଜ୍ଞାନ ଦର୍ଶନ ସାହିତ୍ଯତର୍ ପ୍ରଭୃତି ଆମେ 
ଗୁରୁଗମ୍ଭୀର ଆଲୋଚନା-ଚର୍ଚଚାରୁ ତଥା ପାଣ୍ଡିତ୍ଯପୂର୍ଣ୍ ପ୍ରବନ୍ଧଗୁଡ଼ିକରୁ ହିଁ ପାଇଛୁଁ । 
ଏବେ ସେଥପ୍ରତି ଅନୀହା ବା ଅନାଗ୍ରହ ପ୍ରକାଶ କରିବା ଉଚିତ ହେବ କି ? ଏ 
କ୍ଷେତ୍ରରେ ଅନୀହା ବା ଅନାଗ୍ରହର ଅର୍ଥଥ୬ ଅନଗ୍ରସରତା ବା କୂପମଣ୍ଡୁକତା । 
ସୁତରାଂ ଭାଷା ଓ ସାହିତ୍ଯ-ସଂସ୍କୃତି ବିଷୟକ ସମାଲୋଚନା ପ୍ରବନ୍ଧ ନିଷ୍ଠାପର 
ଭାବରେ ରଚନା କରିବା ସଙ୍ଗେ ସଙ୍ଗେ ଆମକୁ ସେଥପ୍ରତି ଉପଯୁକ୍ତ ଗ୍ରାହକତା ସୃଷ୍ଧି 
କରିବା ପାଇଁ ହେବ । ପରିମାଣରେ ସ୍ଵଛ୍ଥ ଏବଂ ସ୍ଵରୂପଂପ୍ରକୃତିରେ କିଞ୍ଚତ୍‌ ଭିନ୍ନ 
ହେଲେହେଁ ଅତୀତରେ ଆମେ କିଛି ଉଚ୍ଚକୋଟୀର ସମାଲୋଚନା ପ୍ରବନ୍ଧ ପାଇଛୁ - 
ପାଇଛୁଁ କବି ଉପେନ୍ଦ୍ର, ଯଦୂମଣି ରାଉତରାୟ, ଗଦାଧର ନାରାୟଣ ଭଞ୍ଜ, 
ତାରିଣୀଚରଣ ରଥ, ପଣ୍ଡିତ ନୀଳକଣ୍ଠ ଦାସ ପ୍ରମୁଖଙ୍କୁ । ଏ ଦିଗରେ ଆମେ 
ଏକାବେଳକେ ଏତିହ୍ୟହୀନ ବା ପରଂପରାଶୂନ୍ଯ ନୋହୁଁ । ସେହି ପରଂପରା ଭିରିରେ 
ଆମକୁ ସମାଲୋଚନା ପ୍ରବନ୍ଧର ନୂଆ ନୂଆ ସୁନ୍ଦର ସୌଧ ଗଢ଼ିବାକୁ ହେବ, 
ଯେଉଁଠାରେ ବହୁସଂଖ୍ୟକ ବିଜ୍ଞ ବ୍ଯକ୍ତି ସ୍ବଚ୍ଛନ୍ଦରେ ବିହାର କରିପାରିବେ । ସେହି 
ସୌଧର ଚତୁର୍ପାର୍ଶ୍ତରେ ରହିବ ବହୁ ଦ୍ଵାର ଓ ବାତାୟନ; ଯାହା ମଧ୍ଯ ଦେଇ ଆମେ 
Post- Modernism ର ସ୍ପର୍ଶ ପାଇବା- Feminist, Deconstructionist ପ୍ରଭୃତି 
ବିଭିନ୍ନ ସମାଲୋଚନା-ତର୍ତ୍‌ ସହିତ ପରିଚିତ ହେବା । ତାହା ସଟ୍ଗେ ସଙ୍ଗେ ଗବେଷଣା 
ବା ସମାଲୋଚନା-ପ୍ରବଂଧ ରଚନା କ୍ଷେତ୍ରରେ କିଛି ନିଜସ୍ଵ ଭଙ୍ଗୀ ଓ ଦୃଷ୍ଟିକୋଣ 
ପ୍ରକାଶ କରିବା । ଗବେଷଣା ପରିଷଦ ସେହି ଦିଗରେ ଗତ ପନ୍ଦର ବର୍ଷ କାଳ କିଛି 
ଉଦ୍‌ଯୋଗ-କର୍ମ କରି ଚାଲିଛି । ବଂଧୂଗଣ, ଆସନ୍ତୁ ଆପଣମାନେ ତହିଁରେ ଅଂଶ 
ଗ୍ରହଣ ପୂର୍ବକ ସେହି ମହତ୍‌ କାର୍ଯ୍ୟକୁ ଆଗେଇ ନେବାରେ ସହଯୋଗ କରନ୍ତୁ 

ଆକର-ଉପାଦାନର ସଂଗ୍ରହ ଓ ସଂରକ୍ଷଣ 


ଏକାମ୍ର ତୀର୍ଥରୁ ବାରଣାସୀ କଟକ; ବର୍ଷକ ପରେ ଆମର ଏ ପୁନର୍ମିଳନ ମୋ 
ପକ୍ଷରେ ଯେପରି ପ୍ରୀତିପ୍ରଦଦ ସେହିପରି ଉତ୍ସାହଜନକ । ଏହି ବର୍ଷକ ମଧ୍ଯରେ 
ମହାନଦୀ ବକ୍ଷରେ ବହୁ ଜଳ ପ୍ରବାହିତ ହୋଇଯାଇଛି । ପ୍ରବାହ ଓ ପରିବର୍ରନ 
ମଧ୍ୟରେ ଆମର ପ୍ରିୟ ପରିଷଦ ଯଥାଶର୍ତି କାର୍ଯ୍ୟ କରି ଚାଲିଛି । ଇତି ମଧ୍ଯରେ 
“ଏକବିଂଶ ଶତାଦ୍ଦୀର ସାହିତ୍ୟ” ବିଷୟକ ଏକ ସଂପାନ ଏବଂ “ଉତ୍କଳୀୟ ସଂସ୍କୃତି : 
ସାମଞ୍ଜସ୍ୟ ଓ ସମନ୍ୟ” ତଥା “କାବ୍ୟଜିଜ୍ଞାସାରେ ଉତ୍ଭାସିତ ଶୃଙ୍ଗାରିକତା ଓ ସୌନ୍ଦର୍ଯ୍ୟ 
ଦୃଷ୍ଟି” ବିଷୟକ ଦୁଇଟି ପ୍ରବନ୍ଧ ପାଠୋସବ ଅନୁଷ୍ଠିତ ହୋଇଛି । ପରିଷଦର ମୁଖପତ୍ର 
‘ଏଷଣା” ନିୟମିତ ପ୍ରକାଶ ପାଇଛି; ଅଦ୍ଯାବଧ୍ୂବ ଏହାର ଏକତିରିଶଟି ସଂଖ୍ଯା 
ପ୍ରକାଶିତ ହୋଇଛି । ଆମର ଅଧୁକାଂଶ ସଦସ୍ଯ-ସଦସ୍ଯା ସଂସ୍କୃତି-ଚର୍ଟଚ ଗବେଷଣା 
ଓ ଅନ୍ଯାନ୍ଯ ସଂସ୍କୃତିକ କାର୍ଯ୍ୟରେ ବ୍ରତୀ ରହିଛନ୍ତି । ଏବେ ବହୁ ସଦସ୍ଯ-ସଦସ୍ୟା 
ସମାଲୋଚନା-ସାହିତ୍ୟ ରଚନାରେ ମନୋନିବେଶ କରିଛନ୍ତିଃ ତନ୍ମଧ୍ୟରୁ କେତେକ 
ସକ୍ରିୟ ଗବେଷଣାରେ ନିଯୁକ୍ତ ଅଛନ୍ତି । ଶ୍ରୀମତୀ ନିବେଦିତା ମହାନ୍ତି, ଶ୍ରୀ ପଦ୍ଧନନାଭ 
ସାହୁ, ଶ୍ରୀ ହରେକୃଷ୍ଣ ପାତ୍ର ପ୍ରମୁଖ ସାହିତ୍ଯ କ୍ଷେତ୍ରରେ ଗବେଷଣାତକାର୍ଯ୍ୟ କରି 
ରାଜ୍ୟର ବିଭିନ୍ନ ବିଶ୍ବବିଦ୍ୟାଳୟରୁ ଡକ୍ଟରେଟ୍‌ ଡିଗ୍ରୀ ଲାଭ କରିଛନ୍ତି । ଡକ୍ଟର ମନୋରମା 
ବିଶ୍ଵାଳ ମହାପାତ୍ର ଆପଣା କାବ୍ୟ ସାଧନା ପାଇଁ ଆମେରିକାର ୱାର୍ଲଡ୍‌ ଆକାଦେମି 
ଅବ୍‌ ଆର୍ଟସ୍‌ ଏଣ୍କ୍‌ କଲଚରରୁ ଅନରେରି ଡି:ଲିଟ: ଡିଗ୍ରୀ ପାଇଛନ୍ତି । ଉତ୍କଳ 
ବିଶ୍ଵବିଦ୍ୟାଳୟରେ ଡକ୍ଟର ବୈଷ୍ଣବ ଚରଣ ସାମଲ, ଡକ୍ଟର ବିଜୟ କୁମାର ଶତପଥୀ, 
ଡକ୍ଟର ରଙ୍ଗାଧର ନାୟକ, ଡକ୍ଟର ଲାବଣ୍ଯ ନାୟକଂ- ଶାନ୍ତିନିକେତନସ୍ତ ବିଶ୍ଵରାରତୀରେ 
ଡକ୍ଟର ନରେନ୍ଦ୍ରନାଥ ମିଶ୍ରଚ ଡକ୍ଟର ମନୋରଞ୍ଜନ ପ୍ରଧାନ- ବ୍ରହ୍ମପୁର ବିଶ୍ଵବିଦ୍ୟାଳୟରେ 
ଡକ୍ଟର ଆଦିକନ୍ଦ ସାହୁ ଏବଂ ହାଇଦ୍ରାବାଦ ସେଣ୍ଟ୍ରାଲ୍‌ ରଉନିଭରସିଟିରେ ଡକ୍ଟର 
ପଞ୍ଚାନନ ମହାନ୍ତି ପ୍ରମୁଖ ଆମର ସଦସ୍ଯ-ସଦସ୍ଯାମାନେ ଭାଷା-ସାହିତ୍ଯ କ୍ଷେତ୍ରରେ 
ବିଭିନ୍ନ ଗବେଷଣା-ପ୍ରକହର ନିର୍ଦ୍ଦେଶନା କାର୍ଯ୍ୟ କରିଛନ୍ତି । ପରିମାଣ ଦିଗରୁ ଏହି 
ସବୁ କାର୍ଯ୍ୟ ଯଥେଷ୍ଟ ନହେଲେ ହେଁ, ପରିକର୍ଷ ଦୃଷ୍ଟିରୁ ସନ୍ତୋଷଜନକ ମନେହୁଏ । 

ଏହି ସାଂସ୍କୃତିକ ପ୍ରତିଷ୍ଠାନର କୋଳାହଳ ନୂରହେଁ, କଳରବ ହି ଚାରିଆଡ଼େ 
ପ୍ରସାରିତ ହୋଇଥବାର ଜଣାପଡଛି- ଏହାର କୂହାଟ ନୁହେଁ, କୂଜନ ହିଁ ବିଜ୍ଞ 
ସୁଧୀଜନଙ୍କର ମନପ୍ରାଣକୁ ସ୍ପର୍ଶ କରିଥିବାର ଦେଖାଯାଉଛି । ରାଜ୍ଯ ମଧ୍ଯରୁ ତଥା 
ରାଜ୍ୟ ବାହାରୁ ପରିଷଦ ନିଜର କାର୍ଯ୍ୟାବଳୀ ପାଇଁ କ୍ରମଶଃ ଯେପରି ସମର୍ଥନ ଓ 
ସାହାଯ୍ୟ ସହଯୋଗ ଲାଭ କରୁଛି, ତାହା ଏହା ଭବିଷ୍ଯତ୍‌ ସଂପର୍କରେ ମୋତେ 
ବେଶ୍‌ ଆଶାବାଦୀ କରିଛି । ମହାତ୍ସା ଗାନ୍ଧୀଙ୍କ ଭାଷାରେ କହିବି- “ ଯେଉଁ ପ୍ରତିଷ୍ଠାନ 
ସାଧାରଣ ସମର୍ଥନ ଲାଭରେ ଅସମର୍ଥ, ତାହାର ତିଷ୍ଠି ରହିବା ପାଇଁ ଅଧ୍ବକାର 
ନାହିଁ । ଏହି ସାଧାରଣ ସମର୍ଥନରୁ ହିଁ ପ୍ରତିଷ୍ଠାନଟିର ଜନପ୍ରିୟତା ଓ ପରିଚାଳନା 
କ୍ଷେତ୍ରରେ ସାଧୂତାର ପରଖ ହୋଇଥାଏ । ପ୍ରତ୍ୟେକ ପ୍ରତିଷ୍ଠାନ ଏହି ପରଖର 
ସମ୍ମୁଖୀନ ହେବା ଉଚିତ । ସଂଗୃହୀତ ବିପୁଳ ଅର୍ଥରେ ଗଠନ କରାଯାଇଥବା ସ୍ଥାୟୀ 
ପାଣ୍ଠିର ସୁଧରୁ ସାଧାରଣ ପ୍ରତିଷ୍ଠାନ ଚଳାଇବା ମଙ୍ଗଳକର ନୂହେଁ । ସଞ୍ଚତ ଧନସଂପଦ, 
ଅସ୍ଵାସ୍ଥ୍ଯୟକର ଆବଦ୍ଧ ଜଳରାଶି ପରି ବଷାକ୍ତ ଦଳ ଓ ସରୀସୃପ ଜନ୍ମାଇଥାଏ ।” 
(ସାଧାରଣ ପ୍ରତିଷ୍ଠାନ ସଫଳ ପରିଚାଳନାର ମୁଳସୂତ୍ରଓ୧୯ ୧୫) ଗାନ୍ଧିଜୀଙ୍କର ଏହି 
ଉକ୍ତିର ତାପ୍ୂର୍ଯ୍ୟ ଆମ୍ଭମାନଙ୍କୁ ହୃଦୟଙ୍ଗମ କରିବାକୁ ହେବ । ଏବେ ଦେଶର 
ଅଧ୍ବକାଂଶ ରାଜନୀତିକ, ସାରସ୍ବତ ଓ ଧର୍ମୀୟ ପ୍ରତିଷ୍ଠାନ ଯେପରି ବୈଷୟିକ ସ୍ବାର୍ଥକୁ 
ଅଗ୍ରାଧ୍ବକାର ଦେଇ କାର୍ଯ୍ୟ କରୁଛି, ଏବଂ ତାହାର ଫଳ ସ୍ଵରୂପ ଦଳୁଆ ପଙ୍କରେ 
ଲଟପଟ ହେଉଛି, ତାହା ଆପଣମାନେ ଲକ୍ଷ୍ୟ କରୁଥିବେ । ସେଥୁପ୍ରତି ଆମକୁ 
ସତର୍କ ରହିବା ପାଇଁ ପଡ଼ିବ । 

ଆମ ଆଗରେ କେତେକ ଅଭାବ ଅସୁବିଧା ଠିଆ ହୋଇଛି କିଛି ବାଧା 
ବିଘ୍ ରହିଛି; ଏହା ଅସ୍ବୀକାର କରିହେବ ନାହିଁ । ରାଜ୍ଯ ମଧ୍ଯରେ ସମୃଵ 
ଲାଇବ୍ରେରିଟିଏ, କି ସୁବିଧାଜନକ ପାଠାଗାରଟିଏ ନାହିଁଓ ସବୁ ପ୍ରକାର ଆବଶ୍ଯକ 
ଉପାଦାନ-ସମ୍ବଳିତ ମିଉଜିୟମ୍‌ଟ ଆରକାରଭସ୍‌ କିମ୍ଭା ଗବେଷଣାଗାରଟିଏ ନାହିଁ । 
ସରକାରୀ ବା ବେସରକାରୀ ସ୍ତରରେ ଯାହା ଯେଉଁଠି ପୁଞ୍ଜାଏ ପାଞ୍ଚଟା ରହିଛି, 
ତାହିଁରେ ଅତ୍ୟାବଶ୍ୟକ ଆକର ଓ ସହାୟକ ଗ୍ରନ୍ଛର ଅଭାବ- ଦରକାରୀ ପ୍ରାଚୀନ 
ପତ୍ରିକା ଓ ଆନୁଷଙ୍ଗକ ନଥୂପତ୍ରାଦି ଉପାଦାନ ଅପ୍ରାପା । ତଦୂପରି ପୁଣି ସେହି 
ସଂସ୍ଥାଗୁଡ଼ିକ ପରିଟାଳନାଗତ ଦୋଷତ୍ରଟିରେ ପୀଡିତ । ଆପଣମାନେ “ଉତ୍କଳ ଦୀପିକା”, 
‘ବାଲେଶ୍ଵର ସମ୍ବାଦ ବାହିଁକା”, କିମ୍ବା “ସମ୍ବଲପୁର ହିତୈଷଣୀ'ର ଗୋଟିଏ ଗୋଟିଏ 
ପୁରା ସେଟ୍‌ କେଉଁଠି ପାଇବେ ନାହିଁ । ଉନବିଂଶ ଶତାଦୀ ସପ୍ରମ ଦଶକରେ 
ବାଲେଶ୍ବରରୁ ପ୍ରକାଶିତ ମାସିକ ପତ୍ର “ବୋଧଦାୟିନୀ” କାହିଁ ? ତହିଁରେ ପ୍ରକାଶିତ 

ବହୁକଥୃତ ଫକୀରମୋହନଙ୍କର ସେହି “ଲଛମନିଆ” ଗଳ୍ଟି ଆପଣମାନେ ପାଇଛନ୍ତି 
କି ?- ଯାହାକୁ ସେତେବେଳେ “ଲୋକେ ଆଗ୍ରହର ସହ ପଢ଼ିଥିବା” କଥା ସ୍ବୟଂ 
ଫକୀର ମୋହନ ଆପଣା ଆତ୍ସଜୀବନୀରେ ଉଲ୍ଲେଖ କରି ଯାଇଛନ୍ତି । ଏହା ତ ଦୂର 
ଅତୀତର କଥା ! ନିକଟ ଅତୀତରେ “ସବୁଜ ସାହିତ୍ଯ ସମିତି” (୧୯୨୧), 
ଓଡିଆ ସାହିତ୍ଯ ପ୍ରଚାର ସଂଘ” (୧୯୨୪), ‘ପ୍ରାଚୀ ସମିତି” (୧୯୨୬) ଭଳି 
କେତେକ ସାଂସ୍କୃତିକ ପ୍ରତିଷ୍ଠାନ ଯେଉଁ ଗ୍ରନ୍ଧଗୁଡିକ ପ୍ରକାଶ କରିଥିଲେ, ତାହା ସବୁ 
ଏବେ କୌଣସି ପୁରୁଣା ଲାଇବ୍ରେରିରେ ମଧ୍ୟ ମିଳିବା କଷ୍ଟକର । ଗବେଷଣା 
ପରିଷଦର ପ୍ରାରମ୍ଭ କାଳରେ ପ୍ରାଚୀ ସମିତି- ପ୍ରକାଶିତ ଦ୍ଵିଭାଷୀ ପତ୍ରିକା ପ୍ରାଚୀ” 
ପଢିବା ପାଇଁ ମୁଁ କଟକ, ପୁରୀ, ବାରିପଦା ଓ ବାଲେଶ୍ଵରର ବିଭିନ୍ନ ଲାଇବ୍ରେରିରେ 
ଖୋଜାଲୋଡ଼ା କରିଥଲିଓ କେତେକ ପୁରୁଖା ବ୍ୟକ୍ତିଙ୍କୁ ପତ୍ରିକାଟି ବିଷୟରେ ପୁଛା 
କରିଥିଲି । କିନ୍ତୁ ପତ୍ରିକାଟି ଏ ଯାଏଁ ପାଇ ପାରିଲି ନାହିଁ । ଏପରିକି, ସ୍ଵାଧୀନତାର 
ଅବ୍ୟବହିତ ପୂର୍ବରୁ ପ୍ରକାଶ ପାଇଥିବା “ଆରତି” ( ୧୯୪୦), ‘ଶଖଂ” (୧୯୪୫), 
‘ଚତୁରଙ୍ଗ” ( ୧୯୪୬) ଭଳି ଉଚ୍ଚକୋଟୀର ସାଂସ୍କୃତିକ ପତ୍ରିକା ଆମର ବଡ଼ ବଡ଼ 
ଲାଇବ୍ରେରୀମାନଙ୍କରେ ଖୋଜି ପାଇବା କଷ୍ଟକର । ଏବେ ରାଉରକେଲାର ଆମର 
ଜଣେ ସଦସ୍ଯ-ସମୀକ୍ଷକ “ନନ୍ଦକିଶୋର ଗ୍ରନ୍ଧାବଳୀ”ର ପୁନଃସଂକଳନ ଓ ସଂପାଦନା 
କାର୍ଯ୍ୟରେ ଲାଗିଛନ୍ତି । କବି ନନ୍ଦକିଶୋରଙ୍କ କେତେକ ମୂଳ ରଚନାକୁ ଗ୍ରନ୍ଛାବକୀର 
ପ୍ରଥମ ପ୍ରକାଶିତ ସେହି ରଚନାଗୁଡିକୁ ଖୋଜି ପାଇବାରେ ତାଙ୍କୁ କିପରି ଗଜଦ୍ଘର୍ମ 
ହେବା ପାଇଁ ପଡୁଛି, ତାହା ସେ ବ୍ଯକ୍ତ କରିଥଲେ । 

ପୁରୁଣା ବହି, ପତ୍ରିକା, ନଥପତ୍ରାଦି ସାଇତିବା କିମ୍ବା ବୈଜ୍ଞାନିକ ପଦ୍ଧତିରେ 
ସଂରକ୍ଷିତ କରି ଥୋଇବା ବିଷୟରେ ଆମେ ବଡ଼ ଅବହେଳା ପ୍ରକାଶ କରିଛୁ । 
ସକଳ ପ୍ରକାର ଆକର ଗ୍ରନ୍ଛ ସହାୟକ ପୁସ୍ତକ, ପତ୍ରପତିକ୍ରା ଓ ଆନୁଷଙ୍ଗକ 
ଯନ୍ତ୍ରପାତିରେ ସମ୍ପଦ୍ଧ ଏକ ଲାଇବ୍ରେରି, ମିଉଚିୟମ୍‌ ବା ଗବେଷଣାଗାର ନ ହେଲେ, 
ଭାଷାସହିତ୍ୟର ସମୀକ୍ଷା, ସର୍ବେକ୍ଷଣ ଓ ଗବେଷଣା କାର୍ଯ୍ୟ ସୂଚାରୁ ରୂପେ ଚାଲିପାରିବ 
କି ? ନିକଟରେ ବିଲାତର ବିଖ୍ଯାତ ଅକ୍ଟଫୋର୍ଡ଼ ବିଶ୍ବବିଦ୍ୟାଳୟ ଦେଖୁବାର ସୁଯୋଗ 
ମୋତେ ମିଳିଥିଲା । ଆଠ ଶହ ବର୍ଷର ପ୍ରାଚୀନ ଏହି ବିଶ୍ଵବିଦ୍ୟାଳୟର ସୁପରିଚିତ 
ବଡ୍‌ଲିଆନ୍‌ ଲାଇଚ୍ରେରି ଏବଂ ଏହାର ବିଭିନ୍ନ ଶାଖା-ଇାଇବ୍ରେରି ଗୁଡିକରେ ବହୁ 
ବିଭିନ୍ନ ବିଷୟକ ଆକର ଓ ସହାୟକ ଗ୍ରନ୍ଧଥମାନ ତ ରହିଛି । ତାହା ସହିତ ବହୁ 
ପ୍ରାଚୀନ ପତ୍ରପତ୍ରିକା ଓ ନଥପତ୍ରତ ବିଶେଷତଃ ଯେଉଁଗୁଡିକ ଖ୍ରୀଷ୍ଟୀୟ ଷୋଡ଼ଶ 
ଶତାଦ୍ଦୀରୁ ଅର୍ଥାତ୍‌ ମୁଦ୍ରଶଶିଳ୍ତର ପ୍ରବର୍ରନ ପରେ ପ୍ରକାଶିତ ହୋଇଥଲା, ସେଗୁଡ଼ିକ 

ବୈଜଞ୍ଚାନିକ ପଦ୍ଧତିରେ ସଂରକ୍ଷିତ ହୋଇରହିଛି । ତାହା ସବୁ ପୁଣି ବେଶ୍‌ ସହଜଲଭ୍ଯ । 
ଦରକାରୀ ବହି ଓ ପତ୍ରପତ୍ରିକା ଆପଣ ଚାହିଁଲା ପରେ, ଅବିଳମ୍ବେ ବା ଅନତି 
ବିଜମ୍ଭେ ତାହା ପାଇ ଯାଇପାରିବେ । ବଡଲିଆନ୍‌ର ଗୋଟିଏ ଶାଖା ଇଣ୍ରିଆନ୍‌ 
ଇନ୍‌୍ଟିଚିଉଟ୍‌ ଲାଇବ୍ରେରିରେ ତଥା ଲଣ୍ଡନସ୍ତ ବ୍ରିଟିଶ୍‌ ଲାଇବ୍ରେରିର “ଓରିଏଣ୍ଟାଲ୍‌ ଏଣ୍ଡ୍‌ 
ରଣ୍ତିଆ ଅଫିସ୍‌ କଲେକସନ୍‌'ରେ ବିଭିନ୍ନ ଓଡ଼ିଆ ବହି ସଂରକ୍ଷିତ ଥିବାର ଦେଖଲି । 
୧୯୦୬ ମସିହାଠାରୁ ଏ ପର୍ଯ୍ୟନ୍ତ ପ୍ରକାଶ ପାଇଥିବା ବହୁ ଓଡ଼ିଆ ବହିପତ୍ର ରଣ୍ଡିଆ 
ଅଫିସ୍‌ କଲେକସନ୍‌ରେ ସ୍ଥାନଲାଭ କରିଛି, ଯେଉଁ ଗୁଡ଼ିକ ଏକତ୍ର ଆମ ରାଜ୍ଯର 
କୌଣସି ଏକ ଲାଇବ୍ରେରିରେ ମିଳିବ ନାହିଁଓ ତାହା ରେଭେନସା କଲେଜ ଲାଇବ୍ରେରି 
ହେଉ, ମିଉଜିୟମ୍‌ ଲାଇବ୍ରେରି ହେଉ, ହରେକୃଷ୍ଣ ମହତାବ ଷ୍ଟେଟ୍‌ ଲାଇବ୍ରେରି 
ହେଉ, କିମ୍ବା ବିଶ୍ଵବିଦ୍ୟାଳୟଗୁଡିକର ଲାଇଚ୍ରେରି ହେଉ ! ଚଳିତ ଶତାଦ୍ଦୀର ପ୍ରଥମ 
ତିନି ଦଶକ ମଧ୍ଯରେ ପ୍ରକାଶିତ କଟକ ଦଶହରା, ଦେୱାଲି, ହାଟ ସଉଦା, 
କଳିକାଳିଆ କଟକ ହାଟ ପ୍ରଭୃତି ଓଡିଶାର ତତ୍‌କାଳୀନ ଶାସନ-କେନ୍ଦ୍ର ଏହି ସହର 
ସଂପର୍କିତ କେତେକ ଚମଳ୍କାର ପୁସ୍ତିକା ଏବଂ ଫକୀରମୋହନଙ୍କ ସମକାଳୀନ 
ସାହିତ୍ୟିକ ଚନ୍ଦ୍ରଶେଖର ନନ୍ଦଙ୍କର ‘ରାମାୟଣ କଥା” ( ୧୯୧୫), ପ୍ରଭାତ” (ତୃତୀୟ 
ସଂସ୍ବରଣ- ୧୯୧୯) ଇତ୍ଯାଦି ଗ୍ରନ୍ଧ ରାଜ୍ଯ ମଧ୍ୟରେ ନ ପାଇ ମୁଁ ନିରାଶ 
ହୋଇଥୂଲାବେଳେ, ଇଶ୍ରିଆ ଅଫିସ୍‌ କଲେକସନ୍‌ରେ ସେଗୁଡିକ ସଂରକ୍ଷିତ ଥିବାର 
ଦେଖୁ ଚମଜ୍ସତ ହୋଇଛି । ସେହିପରି ଅକ୍ଟଫୋର୍ଡ଼ର ବିଖ୍ୟାତ ଏସମୋଲିଆନ୍‌ ଓ 
ପିଟ୍‌ ରିଭରସ୍‌ ମିଉଜିୟମ୍‌ରେ ଭାରତୀୟ ଚିତ୍ରକଳା, ଭାସୃର୍ଯ୍ୟ ହସ୍ତଶିଳତାଦିର ବହୁବିଧ 
ସଂଗ୍ରହ ମଧ୍ଯରେ ଓଡ଼ିଶାର ତାମ୍ର ନିର୍ମିତ ଭୈରବ ମୂରି ଦେଖୁ ବିସ୍ମିତ ହୋଇଛି । 

ପୁରୁଣା ହେଉ ବା ନୂଆ ହେଉ, ପୁସ୍ତକ ପତ୍ରିକା ନଥପତ୍ର ଆଦି ଗଣ୍ଡିଧନ ଭଳି 
କେଡ଼େ ଯତ୍ନରେ ସେଠାରେ ସାଇତି ରଖାଯାଏ, ଆପଣମାନଙ୍କୁ ତାହାର ଏକ 
ଉଦାହରଣ ଦେଉଛି । ଅକ୍ଟଫୋର୍ଡ଼ ଓ ଲଣ୍ଡନର ଲାଇଚ୍ରେରି ତଥା ପାଠାଗାରମାନଙ୍କରେ 
ବହିପତ୍ରରୁ ଟିପାଟିପି କରିବା ଉଦ୍ଦେଶ୍ୟରେ ପାଠକ ପାଠିକାମାନଙ୍କୁ ସାଧାରଣତଃ 
ଡଟ୍‌ଫେନ୍‌ ବା ଫାଉଣ୍ଟେନ୍‌ ପେନ୍‌ ବ୍ଯବହାର ପାଇଁ ଅନୁମତି ଦିଆଯାଏ ନା; 
ପେନସିଲ୍‌ ବ୍ଯବହାର ପାଇଁ ବରାବର ବୋଲାଯାଇଥାଏ । କାରଣ, ବହିପତ୍ରର 
ପୃଷ୍ଠାମାନଙ୍କରେ ନିର୍ଦ୍ଦିଷ୍ଟ ଲେଖାର ଧାଡିମାନ କିଏ ଯଦି ପେନସିଲ୍‌ରେ ରେଖାଙ୍କିତ 
କରେ, ବା ଟିକ୍‌ ମାର୍କ ଦେଇ ଚିହ୍ନିତ କରେ, ତାହାକୁ ରବର୍‌ ଦ୍ଵାରା ଲିଭାଇ ସଫା 
କରାଯାଇ ପାରିବ; କାଳି ଚିହ୍ନକୁ କିନ୍ତୁ ଲିଭାଯାଇ ପାରିବ ନାହିଁ । ଆଉ, ଆମ 


a ~~ 


ଏଠାକାର ପରିସ୍ଥିତି ତ ଆପଣମାନେ ସୃଚକ୍ଷୁରେ ଦେଖୁଥବେ । କଳା ବା ନାଲିକାଳିରେ 

ବହିପତ୍ରର ପ୍ରଷ୍ଠାଗୁଡିକୁ ପାଠକପାଠିକାମାନେ କେବଳ ଚିତ୍ର ବିଚିତ୍ର କରନ୍ତି ନାହିଁ; 
ଅବସର ସମୟରେ ଶାନ୍ତିର ନିଃଶ୍ବାସ ଭଳି ପୂଷ୍ଠାଗୁଡିକର ଖୁନ୍ଦିଖାନ୍ଦି ଛାପା ଧାଡ଼ିମାନଙ୍କ 
ମଧ୍ଯରେ ଯେଉଁ ମାର୍ଟଚିନ୍‌ ଟିକକ ଥାଏ, ତାହାକୁ ନାନା ଶାଳୀନ-ଅଶାଳୀନ ମନ୍ତବ୍ଯରେ 
ପୂର୍ଣ କରି ଦିଅନ୍ତି । ଫଳରେ ବହିପତ୍ରର ମୂଳ ଛାପା ଲେଖାତକ ପଢ଼ିବାରେ 
ବେଳେ ବେଳେ ଘୋର ଅନ୍ତରାୟ ସୃଷ୍ଟି ହୋଇଥାଏ । 

ଯାହାହେଉ, ଏହିପରି କିଛି ବାଧା ବିଘ୍ନ ଅଭାବ ଅସୁବିଧା ମଧ୍ଯରେ ଆମ୍ଭମାନଙ୍କୁ 
ଭାଷା-ସାହିତ୍ୟର ଆଲୋଚନା-ଚର୍ଟ୍ଚା କରିବାକୁ ହେବ- କରିବାକୁ ହେବ ସଂସ୍କୃତିର 
ବିଭିନ୍ନ ଦିଗ-ଦିଗନ୍ତ ଉପରେ ଗବେଷଣା । ରାସ୍ତା ସବୁବେଳେ ରାଜପଥ ନୂହେଁ; ବହୁ 
ସ୍ଥଳରେ ଅନ୍ଧକାରାଛ୍ଛନ୍ନ ଅରଣ୍ଯାନୀ ରହିଛି । ତାହାରି ମଧ୍ୟରେ ଆମକୁ ନିଜ ଶକ୍ତିରେ 
ରାସ୍ତା ଫିଟାଇବାକୁ ପଡିବ । ସରକାରୀ ବା ବେସରକାରୀ ସାହାଯ୍ଯ ସହଯୋଗ ଯାହା 
ଯେତିକି ମିଳୁଛି ମିଳୁ ଆମକୁ ମୁଖ୍ଯତଃ ନିଜ ହାତରେ କଣ୍ଟାଝଣ୍ଟା ଆଡ଼େଇ, ପଥ 
ପରିଷ୍କାର କରି, ନିଜର ମହତ୍‌ କାର୍ଯ୍ୟରେ ଆଗେଇବାକୁ ହେବ । ଗତ ଉନବିଂଶ 
ଶତାବ୍ଦୀରେ ଇଉରୋପରେ ଜ୍ଯୋତିର୍ବିଜ୍ଞାନର ଉନ୍ନତ ଯନ୍ତ୍ରପାତି ପ୍ରବର୍ଗିତ ହୋଇଥଲା 
ବେଳେ ଖଣ୍ଡପଡ଼ା ଜଙ୍ଗଲରେ ତାହା ସବୁ ଦୁଷ୍ପାପ୍ୟ ଥଲା । କିନ୍ତୁ ପ୍ରାତଃ ସ୍ମରଣୀୟ 
ସାମନ୍ତ ଚନ୍ଦ୍ରଶେଖର ( ୧୮୩୫-୧୯୦୪) ଆପଣା ଅଧ୍ୟୟନ ଓ ଅନୁସନ୍ଧାନରେ 
ଅଟକି ରହିଥିଲେ କି ? ଏକ ସଜିତ ମାନ ମନ୍ଦିର ବା ଗବେଷଣାଗାର ଅଭାବରେ 
ନିଜର ଗବେଷଣା ବନ୍ଦ କରି ଦେଇଥିଲେ କି ? ନିଜ ବାଟ ଓ ବାଗରେ ମାନଯନ୍ତ୍, 
ଶଙ୍କୁଯନ୍ତ୍ ଖଗୋଳ ଆଦି ତିଆରି କରି ଦୀର୍ଘ କୋଡ଼ିଏ ବର୍ଷର ସାଧନା ପୂର୍ବକ ସେ 
ଦେଇଗଲେ “ସିଦ୍ଧାନ୍ତ ଦର୍ପଣ”, “ ଦର୍ପଣସାର' ପ୍ରଭୃତି ମୂଲ୍ୟବାନ୍‌ ଗ୍ରନ୍ଧ । 

ତେଣୁ ବାଧାବିଘ୍ନ ଅଭାବ ଅସୁବିଧା ଦର୍ଶାଇ ନିଶ୍ଚେଷ୍ଠ ହୋଇ ବସି ରହିଲେ 
ଚଳିବ ନାହିଁ । ଯଥାଶନ୍ତି ସେହି ବାଧାବିଘ୍ମର ସମ୍ମୁଖୀନ ହେବାକୁ ପଡ଼ିବଠ ଅଭାବ 
ଅସୁବିଧା ଯେତେଦୂର ସମ୍ଭବ ନିଜ ଯାତ୍ରାପଥରୁ ହଟାଇ ଦେଇ ଅଗ୍ରଗତି କରିବାକୁ 
ହେବ । ଏକାବେଳକେ ଗୋଟିଏ ନିଖୁଣ ନିଟୋଳ କୋଣାର୍କ ଆମେ ହୁଏତ 
ଗଢ଼ିଦେଇ ପାରିବା ନାହିଁ । କିନ୍ତୁ ଆଖୁ ଆଗରେ ସେହି ଲକ୍ଷ୍ୟ ଥୋଇ ପ୍ରଥମେ 
ସାନବଡ଼ ମନ୍ଦିରମାନ ନିର୍ମାଣ କରି ପାରିବା । 

ଆଜି ଏତିକିରେ ଆପଣମାନଙ୍କଠାରୁ ମେଲାଣି ଘେନୁଛି । 

ପୁନର୍ଦର୍ଶନାୟ ଚ । 


assis Ooo 
୧ ୫ ଶି ବାର୍ଷିକୋସ୍ସବ / ତା ୩୩୨୧୯୯୬ 

ଓଡ଼ିଆ ଭାଷା-ସମସ୍ୟା 


ବନ୍ଧୁଗଣ, 

ଆମର ଏହି ପ୍ରିୟ ପରିଷଦ ଏବେ ସପ୍ତଦଶ ବର୍ଷରେ ଉପନୀତ ହୋଇଛି । 
ସାଧାରଣତଃ ଜଣେ ବ୍ଯକ୍ତି ଏବଂ ସେହି ଧାରାରେ ଗୋଟିଏ ପ୍ରତିଷ୍ଠାନ ଏହି 
ବୟସରେ ଯେତିକି କର୍ମକ୍ଷମ ଓ ଶର୍ତିଚଞ୍ଚଳ ହେବାର କଥା, ଏହି ସ୍ବେଚ୍ଛାସେବୀ 
ସାଂସ୍କୃତିକ ପ୍ରତିଷ୍ଠାନଟି ବୋଧହୁଏ ସେପରି ହୋଇପାରି ନାହିଁ । ଏହାର ପ୍ରଧାନ 
କାରଣ- ଯାହା ମୁଁ ବରାବର ଆପଣମାନଙ୍କୁ କହି ଆସିଛିଓ ଲୋକଶର୍ତିର ଘୋର 
ଅଭାବ । ଆମର ବହୁସଂଖ୍ଯକ ସଦସ୍ଯ ସଦସ୍ଯା ସାମର୍ଥ୍ଯ ଥିଲେ ହେଁ ପରିଷଦ 
ବ୍ୟାପାରରେ ଏକ ପ୍ରକାର ନିଷ୍ରିୟ । ଯେଉଁ ଅଛ କେତେଜଣ ସକ୍ରିୟ ରହିଛନ୍ତି, 
ପରିଷଦର କାର୍ଯ୍ୟ ପାଇଁ ସେମାନଙ୍କର ଶକ୍ତି ଓ ସମୟ ସୀମିତ । ତେଣୁ ପ୍ରତିଷ୍ଠାନର 
କାର୍ଯ୍ୟକାରିତାରେ ଗତିମାନ୍ଦ୍ଯ ଦେଖାଦେବା ଅତ୍ଯନ୍ତ ସ୍ଵାଭାବିକ । 

ତଥାପି ଆମର ମତିମାନ୍ଦ୍ଯ ଘଟି ନାହିଁ ବୋଲି ମନେ ହୁଏ । ପରିଷଦର 
ସମ୍ବିଧାନସମ୍ମତ ପ୍ରାୟ ସକଳ ନୈମିଭ୍ିକ କାର୍ଯ୍ୟକ୍ରମ ଉଣାଧ୍‌ଵକେ ଚାଲିଥ୍‌ବାର 
ଆପଣମାନେ ସମ୍ପାଦିକାଙ୍କ ବିବରଣୀରୁ ଅବଗତ ହୋଇଛନ୍ତି । ପରିଷଦର ଷାଣ୍ଡାସିକ 
ମୁଖପତ୍ର ‘ଏଷଣା” ନିୟମିତ ପ୍ରକାଶ ପାଉଛି ଏବଂ ଏଯାବତ୍‌ ଏହାର ତେତିଶ ଖଣ୍ଡ 
ପ୍ରକାଶିତ ହୋଇ ବିଜ୍ଞ ସୁଧୀମଣ୍ଡଳୀ ଦ୍ଵାରା ସମାଦୃତ ହୋଇଛି । ରତି ମଧ୍ଯରେ 
ବିଶ୍ଵର ଏକ ଅଭିନବ କଳାକ୍ରାନି ‘ଅତିବାସ୍ତବବାଦଂ ସମ୍ପକିରେ ପରିଷଦ ପକ୍ଷରୁ 
ଏକ ମନୋଜ୍ଞ ସମ୍ପାନ ଅନୁଷ୍ଠିତ ହୋଇଛି । କନ୍ଧମାଳ ଜିଲ୍ଲାର ଫୁଲବାଣୀ ଠାରେ 
“ପ୍ରକୃତି : ଜୀବନରେ ଓ ସାହିତ୍ଯରେ” ଏବଂ କଟକ ଠାରେ ଟଗ୍ରନ୍ଧ ବନାମ 
ରଚନା : ଗ୍ରନ୍ଧକାର ବନାମ ଲେଖକ” ଶୀର୍ଷକ ଦୁଇଟି ପ୍ରବନ୍ଧ ପାଠୋତ୍ସବ 
କରାଯାଇଛି । ପୂର୍ବରୁ ଅନୁଷ୍ଠିତ “ଲୋକସାହିତ୍ୟଂ ବିଷୟକ ସମ୍ପାନର ପ୍ରବନ୍ଧାବଳୀ 
ବର୍ଭମାନ ଗ୍ରଚ୍ଛାକାରରେ ପ୍ରକାଶ ପାଇଁ ମୁଦ୍ରିତ ହେଉଛି ଏବଂ “ଗବେଷଣାବିଧୁ ଓ 
ଅନୁବାଦ କଳା” ସମ୍ପାନର ପ୍ରବନ୍ଧଗୁଡ଼ିକ ପ୍ରକାଶ ପାଇଁ ସମ୍ପାଦନା କରାଯାଉଛି । 
ପରିଷଦର ଅଧ୍ୂବକାଂଶ ସଦସ୍ଯ ସଦସ୍ଯା ଭାଷୀ ସାହିତ୍ଯର ଗବେଷଣା ଓ ସଂସ୍କୃତି 
ଚର୍ଚ୍ଚାରେ ମନୋନିବେଶ କରିଛନ୍ତି, ଯାହାର ସୂଚନା “ ଏଷଣା”ର ପ୍ରତ୍ୟେକ ସଂଖ୍ୟାର 

ପାରିବାରିକ ବିଭାଗରୁ ଆପଣମାନେ ପାଇପାରିବେ । ଆମର ଢେତେକ ସଦସ୍ଯ- 
ସଦସ୍ୟା ଏବେ ସକ୍ରିୟ ଗବେଷଣା କାର୍ଯ୍ୟରେ ବ୍ରତୀ ରହିଛନ୍ତି । ହାଇଦ୍ରାବାଦ 
ସେଣ୍ଟ୍ରାଲ୍‌ ରଇଉନିଭରସିଟିରେ ଡକ୍ଟର ପଞ୍ଚାନନ ମହାନ୍ତି, ସମ୍ବଲପୁର ବିଶ୍ଵବିଦ୍ୟାଳୟରେ 
ପ୍ରଫେସର ରବିଶଙ୍କର ମିଶ୍ର ତକ୍ଟର ଆଦିକନ୍ଦ ସାହୁଓ ଉତ୍କଳ ବିଶ୍ବବିଦ୍ୟାଳୟର 
ପ୍ରଫେସର ବୈଷ୍ଣବ ଚରଣ ସାମଲ, ଡକ୍ଟର ବିଜୟ କୁମାର ଶତପଥୀ, ଡକ୍ଟର 
ମନୋରମା ବିଶ୍ବାଳ ମହାପାତ୍ର ଡକ୍ଟର ଅଜୟ କୁମାର ପଟ୍ଟନାୟକ- ବ୍ରହ୍ମପୂର 
ବିଶ୍ବବିଦ୍ୟାଳୟରେ ପ୍ରଫେସର ଗଗନେନ୍ଦ୍ରନାଥ ଦାଶ ଏବଂ ଶାନ୍ତି ନିକେତନସ୍ଥ 
ବିଶ୍ଵଭାରତୀରେ ଡକ୍ଟର ମନୋରଞ୍ଜନ ପ୍ରଧାନ ପ୍ରମୁଖ ଭାଷାସାହିତ୍ଯୟ କ୍ଷେତ୍ରରେ ବିଭିନ୍ନ 
ଗବେଷଣା-ପ୍ରକଳର ନିର୍ଦେଶନା ଓ ତର୍ତ୍ରାବଧାନ କାର୍ଯ୍ୟ କରୁଛନ୍ତି । 

ସୁଧୀବୃନ୍ଦ ଆମ ସାହିତ୍ୟର ବାହନ ଯେଉଁ ଓଡିଆ ଭାଷା, ତାହା ପ୍ରାୟ ଏକ 
ହଜାର ବର୍ଷ କାଳ ଦେଶର ଏକ ବିସ୍ତୃତ ଅଞ୍ଚଳରେ ପ୍ରଚଳିତ ଅଛି । ଉତ୍ସମୂଳ 
ସଂସ୍କୃତ ଭାଷା ସହିତ ତାହାର ଘନିଷ୍ଠ ସମ୍ପର୍କ ତ ରହିଛି ! ପାର୍ଣ୍ବର୍ରୀ କେତେକ 
ଆଦିବାସୀ ଭାଷା, ବିଭିନ୍ନ ବୈଦେଶିକ ଭାଷା ତଥା ଅନ୍ଯାନ୍ଯ ଆଧୁନିକ ଭାରତୀୟ 
ଭାଷାର ଶାଖା-ପ୍ରଶାଖା ସହ ତାହାର ଯୋଗାଯୋଗ ଘଟିଛି । ତାହା ଏବେ ଆପଣାର 
ଏତିହ୍ଯ ଓ ଏଶ୍ବର୍ଯ୍ୟ ଘେନି ସୁପ୍ରତିଷ୍ଠିତ । ସ୍ବତନ୍ତ୍ର ବାକ୍‌ ଭଙ୍ଗୀ, ଆଞ୍ଚଳିକ ବୈଚିତ୍ର୍ଯ, 
ପ୍ରବଚନ, ରୂଢ଼ି, ଆର୍ଷ ପ୍ରୟୋଗାଦି ତାହାକୁ ବୈଶିଷ୍ଟ୍ଯମଣ୍ଡିତ କରିଛି । ସାହିତ୍ଯକ୍ଷେତ୍ରରେ 
ସକଳ ପ୍ରକାର ଭାବପ୍ରକାଶ ପାଇଁ ଜ୍ଞାନବିଜ୍ଞାନର ବିଭିନ୍ନ ବିଭାଗରେ ବ୍ଯାପକ 
ବ୍ୟବହାର ପାଇଁ ତାହା ବର୍ରମାନ କିଛି ସାମର୍ଥ୍ୟ ଅର୍ଜନ କରିଛି । ତଥାପି ବିସ୍ଲୟର 
କଥା, ଆମର ପ୍ରିୟ ଓଡିଆ ଭାଷା ସମ୍ପର୍କରେ ଦୂରଟି ଗୁରୁତର ସମସ୍ଯା ରହିଥିବାର 
ଏବେ ଚାରିଆଡ଼େ କଥିତ ହେଉଛି । 

ପ୍ରଥମ ସମସ୍ୟାଟି ହେଉଛି¬ ଭାଷାର ସୁରକ୍ଷା । ଭାରତୀୟ ସମ୍ବିଧାନ ସ୍ଵୀକୃତ 
ଓଡିଆ ଭାଷା ଏବେ ବି କଣ ପ୍ରକୃତରେ ସୁରକ୍ଷିତ ନୁହେଁ ? କାହିଁକି ଭାଷାର ସୁରକ୍ଷା 
ପ୍ରଶ୍ନ ଉତ୍‌ଥାପିତ ହେଉଛି ? ଗତ ଉନବିଂଶ ଶତାଦ୍ଦୀର ଦ୍ଵିତୀୟ ପାଦରେ ଯେଉଁ 
ପ୍ରପଞ୍ଚ ପରିସ୍ଥିତିରେ ଓଡିଆ ଭାଷା ସୁରକ୍ଷା ଆନ୍ଦୋଳନ ଲୋଡ଼ା ପଡିଥୂଲା, ଏବେ 
ସେଭଳି ପରିସ୍ଥିତି ନାହିଁ ନିଶ୍ଚୟ । ତେବେ ଭାଷା ବର୍ରମାନ ଭିନ୍ନ ପ୍ରକାର ବିପଦର 
ସମ୍ମୁଖନ ହୋଇଛି ବୋଲି ଅନେକେ ଆଶଙ୍କା ପ୍ରକାଶ କରୁଛନ୍ତି । ଆମର ବ୍ଯକ୍ତିଗତ 
ଓ ସାମାଜିକ ଜୀବନର ବିଭିନ୍ନ କ୍ଷେତ୍ରରେ ଏହାର ପ୍ରୟୋଗ ବା ବ୍ଯବହାର କ୍ରମେ 
ସୀମିତ ଓ ସଂକୂଚିତ ହେବାରେ ଲାଗିଛି । ଓଡିଆ ଭାଷା ପ୍ରତି ଶ୍ରଦ୍ଧା ଓ ପ୍ରତ୍ଯୟର 
ଅଭାବ ଏବଂ ରଂରାଜୀ ତଥା ହିନ୍ଦୀ ଭାଷା ପ୍ରତି ଅଯଥା ଆକର୍ଷଣ ଚାରିଆଡ଼େ 

ପରିଲକ୍ଷିତ ହେଉଛି । ଇଂରାଜୀ-ମାଧ୍ୟମ ସଲମାନ ରାଜ୍ୟରେ ବହୁ ସଂଖ୍ଯାରେ 
ଫିଟିବାରେ ଲାଗିଛି । ବାଳୁତ କାଳରୁ ଆମର ପୁଅଝିଅ, ନାତିନାତୁଣୀମାନଙ୍କୁ ରଂରାଜୀ 
କଥା ଶିଖାଇବା ଓ ବୋଲାଇବାରେ ଆମେ ପତିଆରା ଦେଖାଉଛୁ । ସାଧାରଣ ଉଚ୍ଚ 
ଶିକ୍ଷା ତଥା ବିଭିନ୍ନ ବୈଷୟିକ ଶିକ୍ଷାକ୍ଷେତ୍ରରେ ଇଂରାଜୀ ଭାଷା ବହୁଳ ଭାବେ 
ବ୍ୟବହୃତ ହେଉଛି । ଆଇନ ଅଦାଲତରେ ମଧ୍ଯ ରଂରାଜୀର ପ୍ରାଧାନ୍ୟ । ରାଜ୍ୟର 
ସରକାରୀ ଭାଷା “ଓଡ଼ିଆ ହୋଇଥୂଲେ ହେଁ, ସରକାରୀ ଓ ଅର୍ଵସରକାରୀ 
ଦପ୍ତରମାନଙ୍କରେ ତାହା କୃୃଚିତ୍‌ ବ୍ଯବହୃତ ହେଉଛି । ଆମର ମଙ୍ଗଳକୃତ୍ଯର 
ଦିନମାନଙ୍କରେ କି ସହର, କି ମଫସଲ ଚାରିଆଡ଼େ Madhu weds Minati, 
Santi weds Sarat ଭଳି ପ୍ରାଚୀରପତ୍ର ଦେଖୁବାକୁ ମିଳୁଛି । ବିବାହବ୍ରତ ପୂଜ୍ଚାପର୍ବର 
ନିମନ୍ତରଣପତ୍ରମାନ ଓଡିଆ ଭାଷାରେ ଆଉ ପ୍ରାୟ ମୁଦ୍ରିତ ହେଉ ନାହିଁ; ସର୍ବତ୍ର 
ରଂରାଜୀର ପ୍ରୟୋଗ । ଇଂରାଜୀ ଭାଷାର ମନ୍ତ୍ରପାଠ କାର୍ଯ୍ୟଟି କେବଳ ବାକି 
ରହିଛି । ଅନ୍ଯ ଦିଗରେ ରାଷ୍ଟ୍ରଭାଷା ହିନ୍ଦୀ କେନ୍ଦ୍ର ସରକାରଙ୍କ ପ୍ରଭାବସପ୍ରତିପରି 
ଘେନି ଆମ ଆଗରେ ଆସି ଉଭା ହୋଇଛି । ଆକାଶବାଣୀ, ଦୂରଦର୍ଶନ, ଭିଡିଓ, 
ସିନେମାଦି ଜରିଆରେ ତାହାର ପ୍ରତୁଳ ପ୍ରଭାବ ଆମର ପ୍ରତିଫଳିତ ହେଉଛି । 

ବନ୍ଧୁଗଣ, ଇଂରାଜୀ ଓ ହିନ୍ଦୀ ଭାଷା ଶିଖବବାରେ, କହିବାରେ ବା ପଢ଼ାଲେଖାରେ 
ମୋର ଆଦୌ ଆପରି ନାହିଁ । ବିଭିନ୍ନ ଭାଷା ଶିଖବବାରେ ଆମର ଲାଭ ବ୍ଯତୀତ 
କୌଣସି କ୍ଷତି ନାହିଁ । ମୋର ପୁଅଝିଅ, ନାତିନାତୁଣୀମାନଙ୍କୁ ଭାରତର ତଥା 
ପୂୃଥବୀର ଆଉ ପାଞ୍ଚଟା ଭାଷା ଶିଖୁବାକୁ ମୁଁ ଅବଶ୍ଯ ଉତ୍ସାହିତ କରିବି । କିନୁ ତାହା 
କଦାପି ଆପଣା ମାତୃଭାଷାର ସ୍ଵାର୍ଥ ବିନିମୟରେ ନୁହେଁ । ଇଂରାଜୀ ବା ହିନ୍ଦୀ ଭାଷା 
ଆମର କେବଳ ଗରଜ, ଗୁଜୁରାଣ ମେଣ୍ଟାଇବାର ଭାଷା । କିନ୍ତୁ ଓଡ଼ିଆ ତଦତିରିକ୍ତ 
ଆମର ମନପ୍ରାଣର ଭାଷା- ହୃଦୟ ଦିଆନିଆର ଭାଷା । କବି ରବାନ୍ଦ୍ରନାଥଙ୍କ 
କଥାରେ କହିବି- ଇଂରାଜୀ ଆଦି ଅନ୍ୟାନ୍ୟ ଭାଷା ପ୍ରତି ଆମର ଆକର୍ଷଣ “ ପ୍ରେମିକର 
ପ୍ରୀତି ନୁହେଁ, କୃପଣର ଆସକ୍ତି ମାତ୍ର” (ବିଶ୍ବବିଦ୍ୟାଳୟର ରୂପ ପ୍ରବନ୍ଧରୁ) । 
କୃପଣର ଆସକ୍ତି, ନା ପ୍ରେମିକର ପ୍ରୀତି କେଉଁଟି ଆମମାନଙ୍କ ପକ୍ଷରେ ସୃହଣୀୟ, 
ତାହା ଆପଣମାନେ ହୃଦୟଙ୍ଗମ କରିପାରୁଥବେ । 

ରାଜ୍ୟର ଉତ୍ତର, ପଶ୍ଚିମ ଓ ଦକ୍ଷିଣ ଭାଗରେ ଥିବା ଉପାନ୍ତ ଅଞ୍ଚଳମାନଙ୍କରେ 
ଓଡ଼ିଆ ଭାଷାର ସ୍ପିତି କିଛି ପରିମାଣରେ ବିପର୍ଯ୍ୟସ୍ତ । ପଡୋଶୀ ବଙ୍ଗଳା, ହିନ୍ଦୀ ଓ 
ତେଲୁଗୁ ଭାଷାର ପ୍ରଭାବ ସେଠାରେ ଅନୁଭୂତ ହେବା ସ୍ବାଭାବିକ । କିନୁ ସେହି 


ପ୍ରଭାବ କ୍ଷତିକାରକ ସ୍ତରକୁ ମାଡ଼ି ଯାଉଥ୍‌ବାର ମୁଁ ନିଜେ ଜଳେଶ୍ବର, ଚମ୍ପୁଆ, 


୭୫ ॥ସଭାସଂଭାଷ 


Digitized by srujanika@gmail.com 


ରାଉରକେଲା, ଖଡିଆଳ, ମାଲକାନଗିରି, ପାରଳାଖେମୁଣ୍ଡି ପ୍ରଭୃତି ସ୍ଥାନରେ ପ୍ରତ୍ଯକ୍ଷ 
କରିଛି । ଏବେ କୋରାପୁଟ ଜିଲ୍ଲା ଜୟପୁରଠାରେ ଉଚ୍ଚ ସରକାରୀ ପଦରେ ଅବସ୍ଥାପିତ 
ପରିଷଦର ଜଣେ ସଦସ୍ଯ ଲେଖୁ ଜଣାଇଛନ୍ତିଖ ସେଠାରେ ପରିସ୍ରିତି ଏପରି ହେଲାଣି 
ଯେ ଅତି ଶୀଘ୍ର ତାହା ଆନ୍ଧ୍ର ପ୍ରଦେଶର ଗୋଟିଏ କଲୋନି ହୋଇଯିବ । ଏହା 
ଯେପରି ବଡ଼ ବଡ଼ ମାଛ, ସାନ ମାଛକୁ ଗିଳି ପକାଇବାର ଉଦ୍ଯମ ! ଉପଯୁକ୍ତ 
ଶର୍ଲି-ସାମର୍ଥ୍ୟ ଥଲେ ଯାଇ ସାନ ମାଛ, ବଡ଼ ମାଛର କବଳକୁ ପ୍ରତିହତ କରିପାରିବ । 
ଏହା ତ ଆମ ଉପାନ୍ତ ଅଞ୍ଚଳର ଚିତ୍ର ! ଓଡ଼ିଆ ଭାଷାଭାଷୀ ବିଛିନ୍ନାଞ୍ଚଳ ପରିସ୍ଥିତି 
ଆହୁରି ଶୋଚନୀୟ ବୋଲି ଖବର ମିଳୁଛି । ଭାଷା ବ୍ଯାପାରରେ ପୂର୍ବକଥତ 
କୃପଣର ଆସନ୍ତି ଏବେ ଅତ୍ଯଧ୍ୂବକ ପ୍ରକାଶ ପାଉଥିବାରୁ ଏବଂ ରାଜ୍ଯର ଉପାନ୍ତ ତଥା 
ବିଛିନ୍ନାଞ୍ଚଳରେ ଓଡିଆ ଭାଷାର ସ୍ଥିତି ବିପର୍ଯ୍ୟସ୍ତ ହୋଇଥିବାରୁ ବୋଧହୁଏ ଭାଷାର 
ସୁରକ୍ଷା ପ୍ରଶ୍ନ ଉତ୍‌ଥାପିତ ହେଉଛି । ଆମର କେତେକ ସାଂସ୍କୃତିକ ପ୍ରତିଷ୍ଠାନ ସମ୍ଭବତଃ 
ଏଇଥପାଇଁ ୧୯୯୭ ମସିହାକୁ “ଓଡ଼ିଆ ଭାଷାବର୍ଷ' ରୂପେ ପାଳନ କରିବାକୁ 
ଆଗୁସାର ହୋଇଛନ୍ତି । 

ଦ୍ଵିତୀୟ ସମସ୍ଯାଟି ହେଉଛି- ଭାଷାର ଶୁଦ୍ଧତା । ଅର୍ଥାତ୍‌ ଓଡିଆ ଭାଷାକୁ ଠିକ୍‌ 
ଭାବରେ କହିବା ଓ ଲେଖୁବା, ଯେଉଁ ବିଷୟ ପ୍ରତି ଆମେ ଏପର୍ଯ୍ୟନ୍ତ ଉପଯୁକ୍ତ ଧ୍ୟାନ 
ଦେଇପାରି ନାହୁଁ । ଆମର ପ୍ରାଥମିକ ଓ ମାଧ୍ୟମିକ ଶିକ୍ଷାସ୍ତରରେ ଓଡିଆ ଭାଷାଶିକ୍ଷା 
ଉପରେ ଯେତିକି ଗୁରୁତ୍ଵ ଦିଆଯିବାର କଥା, ତାହା ହୁଏତ ହେଉ ନାହିଁ । ଓଡିଆ 
ପତ୍ରପତ୍ରିକା, ଆକାଶବାଣୀ, ଦୂରଦର୍ଶନ ପ୍ରଭୃତି ଗଣମାଧ୍ଯମଗୁଡିକରେ ଭାଷା ବ୍ୟବହାରରେ 
ବହୁକ୍ଷେତ୍ରରେ ସତର୍କତା ଅବଲମ୍ବନ କରାଯାଉ ନ ଥବାର ପରିଲକ୍ଷିତ ହେଉଛି । 
ଘରେ ଓ ବାହାରେ ଭାଷା ପ୍ରୟୋଗରେ ନାନା ଦୋଷତ୍ରଟି ଦେଖୁ ଓ ଶୁଣି ପ୍ରାଣରେ 
ଭାରି ପୀଡ଼ା ଲାଗୁଛି । ରାସ୍ତାଘାଟରେ ବଡ଼ ବଡ଼ କେତେକ ବିଜ୍ଞାପନ-ଫଳକରେ 
ଓଡ଼ିଆ ଭାଷାର ବିକୃତି ଆପଣମାନେ ଲକ୍ଷ୍ୟ କରୁଥିବେ । ଅଧ୍ବକାଂଶ ମୋଟର ବାସ୍‌ 
ନାମଫଳକରେ ସୁପରିଚିତ “ଭୁବନେଶ୍ବର” ଶବ୍ଦଟି ଠିକ୍‌ ଭାବରେ ଲେଖାଯାଇ 
ନାହିଁ । ଦୂରଦର୍ଶନ କେନ୍ଦ୍ରର ବିଭିନ୍ନ କାର୍ଯ୍ୟକ୍ରମର ଓଡିଆ ଲେଖା ବା ଗ୍ରାଫିକ୍‌ସରେ 
ପ୍ରାୟ ପ୍ରତ୍ୟେକ ଦିନ କିଛି ନା କିଛି ଭୁଲଭଟକା ଆଖରେ ପଡୁଛି । ଏଇ ମାର୍ଚ 
୬ ତାରିଖ ସନ୍ଧ୍ଯା କାର୍ଯ୍ୟକ୍ରମରେ “ଭୂବନେଶ୍ବର ଦୂରଦର୍ଶନ ପ୍ରସ୍ତୁତି, ପ୍ରଫୁଲ 
କୁମାର ପଣ୍ଡା' ପ୍ରଭୃତି ଏବଂ ୭ ତାରିଖ ସନ୍ଧ୍ଯା କାର୍ଯ୍ୟକ୍ରମରେ ରାସ୍ତା କେବଳ 
ଯାତାୟତ ପାଇଁ, ପୂର୍ଶ୍ବେନ୍ଦୁ ମିଶ୍ର”, “ରୂପସଜା-”ସାନ୍ତନୁ ଆଦି ଲେଖାରେ ବର୍ଣ୍ଣାଶୁି 
ଲକ୍ଷ୍ୟ କରିଛି । ଭୁବନେଶ୍ବର ଦୂରଦର୍ଶନ ଓ କଟକ ଆକାଶବାଣୀ ତ ଡବଲ 

ବହୁବଚନ ପ୍ରୟୋଗରେ ପ୍ରାୟ କୁଣ୍ଠା ପ୍ରକାଶ କରୁ ନାହାନ୍ତି । ଏଇ ମାଚ ୧୯ 
ତାରିଖ ଆକାଶବାଣୀର ସକାଳ ଆଞ୍ଚଳିକ ସମ୍ବାଦରେ ଶୁଣିଲି- “ ସମସ୍ତ ସଦସ୍ୟାମାନେ 
ଗ୍ହତ୍ୟାଗ କରିଥଲେ” । ଉଭୟ କେନ୍ଦ୍ରର “କିଛିଟା”, ‘ଅନେକଟା” ପ୍ରୟୋଗ କାନକୁ 
ଯେପରି ଠା-ଠା ଲାଗୁଛି, ‘ପାଞ୍ଚଟା ବାକି ପନ୍ଦର ମିନିଟ” “ସାତଟା ବାଜି ତିରିଶ 
ମିନିଟ' ଆଦିର ବ୍ଯବହାର ପ୍ରାଣରେ ସେହପିର ବାଜି ଯାଉଛି । 

ଆମର ପତ୍ରପତ୍ରିକା କଥା ଆଉ କଣ କହିବା ! ତହିଁରେ ଓଡ଼ିଆ ଭାଷାର 
ମୁଦ୍ରଣତୁଟି ଆମର ଏକ ପ୍ରକାର ଦେହସୁହା ହୋଇଗଲାଣି । ଗତ ଶତାଦ୍ଦୀ ଶେଷ 
ଭାଗରେ ତଥା ଚଳିତ ଶତାବ୍ଦୀ ପ୍ରଥମ ଭାଗରେ ଆମ ପଡ୍ରପତ୍ରିକାରେ ଯେପରି 
ନିର୍ଭୁଲ ଛପା ଆଖରେ ପଡୁଥିଲା, ତାହା ଏବେ ଦୁଷ୍ଟାପ୍ୟ ହେଲାଣି । ମୁଦ୍ରଣ ତୁଟି 
ବ୍ୟତୀତ ଭାଷାରେ ବର୍ଣ୍ଣାଶୁବି, ଦୁର୍ବଳ ଓ ତୁଟିଯୁକ୍ତ ବାକ୍ୟଗଠନ ତଥା ଅନ୍ଯାନ୍ଯ 
ବ୍ୟାକରଣଗତ ଅଶୁବ୍ଧି ଅଧୂକାଂଶ ପତ୍ରପତ୍ରିକାରେ ଭଣାଧୂକେ ପରିଲକ୍ଷିତ ହେଉଛି । 
ଏହାର ନମୂନା ସ୍ଵରୂପ ଏଇ ମାର୍ଚ୍ଚ ୨୨ ତାରିଖ “ସମ୍ବାଦ'ର ଭୁବନେଶ୍ବର ସଂସ୍ବରଣର 
ପଞ୍ଚମ ପୃଷ୍ଠାରେ ପୁରୀର ଯେଉଁ ସଚିତ୍ର ଖବରଟି ପ୍ରକାଶ ପାଇଛି, ତହିଁରେ କେତେକ 
ମୁଦ୍ରଣ ତୁଟି ସହିତ ‘ପ୍ରମିଳା ଅଚାର୍ଯ୍ୟ', “ଭୌଗଳିକ, “ଅମୀୟ ଧଳ', “ ଇଶ୍ବର, 
“ ଦେବାଶୀଷ ଦାସ” ଆଦି ଭାଷାଗତ ଅଶୁବି ଆଖରେ ପଡ଼ିଲା | “ସମ୍ବାଦ? ସମ୍ପାଦକ 
ଶ୍ରୀ ସୈମ୍ଯରଞ୍ଜନ ପଟ୍ଟନାୟକଙ୍କ ନେତୃତ୍ଵରେ ଏବେ “ଆମ ଓଡ଼ିଶା” ଆନ୍ଦୋଳନ 
ଆରମ୍ଭ କରାଯାଇଥିବା ଅତ୍ଯନ୍ତ ପ୍ରଶଂସନୀୟ ବ୍ଯାପାର । ସେହି ଆନ୍ଦୋଳନର ଅଙ୍ଗ 
ସ୍ଵରୂପ ଏବେ ସମଗ୍ର ରାଜ୍ୟରେ ଶୁଦ୍ଧ ଓଡ଼ିଆ ଲିଖନ ପରୀକ୍ଷା କରାଯାଇଥିବା ଏବଂ 
ସମ୍ବାଦ'ର ପ୍ରତ୍ୟେକ ସଂଖ୍ୟାର ସମ୍ପାଦକୀୟ ସ୍ତମ୍ଭ ତଳେ ଡକ୍ଟର ପ୍ରଫୁଲ୍ଲ କୂମାର 
ତ୍ରିପାଠୀଙ୍କ ଦ୍ଵାରା ‘ଭାଷା ଭାବନା” ପ୍ରକାଶ ପାଉଥିବା ଆନନ୍ଦର କଥା । ଏହି 
ପୃଷ୍ଠଭୂମିରେ “ସମ୍ବାଦ” ପୃଷ୍ଠାରେ ଅଶୁଦ୍ଧ ଓଡ଼ିଆ ପ୍ରୟୋଗ ଶୋଭନୀୟ ହେଉଛି କି ? 

ସଜନମଣ୍ଡଳୀ, ଆପଣମାନଙ୍କ ସମକ୍ଷରେ ଆଜି ଏହି ଭାଷା-ସମସ୍ୟା ଉତ୍‌ଥାପନ 
କରିବାର ଏକ ବିଶେଷ କାରଣ ରହିଛି । ଆମର ସାହିତ୍ୟସମାଲୋଚନାରେ ତଥା 
ଗବେଷଣା-ପବନ୍ଧରେ ଯେଉଁସବୁ ଭାଷାଗତ ଅଶୁଦି ଓ ଦୋଷ ଦୁର୍ବଳତା ରହିଛି, 
ସେଥ୍‌ପ୍ରତି ଆପଣମାନେ ଧ୍ୟାନ ଦେଇଛନ୍ତି କି ? ବହୁ ସାହିତ୍ଯସମୀକ୍ଷା ଗ୍ରନ୍ର 
ଭାଷାବିନ୍ୟାସ ଦିଗଟି ବିଚାର କରି ଦେଖଛନ୍ତି କି ? ବିଶ୍ବବିଦ୍ଯାଳୟମାନଙ୍କରେ 
ଅନୁମୋଦିତ ଅଥଚ ମୁଦ୍ରିତାକାରେ ଅପ୍ରକାଶିତ ଅଧୂକାଂଶ ଗବେଷଣା ପ୍ରବନ୍ଧରେ 
କେବଳ ଏଭଳି ଦୋଷତ୍ରଟି ଦେଖାଯାଉ ନାହିଁ ; ମୁଦ୍ରିତ ହୋଇ ଗ୍ରନ୍ଛାକାରରେ 
ପ୍ରକାଶିତ କେତେକ ଥେସିସ୍‌ରେ ମଧ୍ଯ ତାହା ପରିଲକ୍ଷିତ ହେଉଛି । ସେଥପ୍ରତି ନିଘା 

ରଖ୍ଛଚ୍ି କି ? ସେଭଳି ଥେସିସ୍‌ର ଭାଷାଗତ ଅଶୁବି ଓ ଦୋଷ ଦୂର୍ବଳତା ସଂପର୍କରେ 
ପୂର୍ବରୁ ମୁଁ ଏହି ମଞ୍ଚରେ ଆଲୋଚନା କରିଛି । ଏବେ ଆମର ବିଶିଷ୍ଟ ସାହିତ୍ଯକ 
ଶ୍ରୀ ଚିଭରଞ୍ଜନ ଦାସଙ୍କ ସାହିତ୍ଯ ସୃଷ୍ଟିରେ ବ୍ଯକ୍ତି ଓ ସମାଜ ସଂପର୍କରେ ଏକ 
ଗବେଷଣା-ପ୍ରବନ୍ଧ ଜର୍ମାନସ୍ଥିତ ସାହିତ୍ୟପ୍ରେମୀ ବନ୍ଧୁ ଡଃ ରାଜେନ୍ଦ୍ର ନାରାୟଣ ଦାସଙ୍କ 
ସୈଜନ୍ୟରୁ ମୋର ହସ୍ତଗତ ହୋଇଛି । ପ୍ରବନ୍ଧଟି ୧୯୯୬ ମସିହାରେ ଉଜ୍କଳ 
ବିଶ୍ବବିଦ୍ୟାଳୟ କର୍ଗ୍ବକ ପିଏଇଚ୍‌.ଡି. ଡିଗ୍ରୀ ନିମିର ଅନୁମୋଦିତ । ପ୍ରାୟ ସାଢେ ତିନି 
ଶହ ପୃଷ୍ଠାର ଏହି ଥେସିସ୍‌ରେ ଭାଷାଗତ ତ୍ରୁଟିବିଚ୍ଯୁତି ବହୁଳ ଭାବେର ରହିଛି । 
ରୁବ୍ଧିମନ୍ ବଳୀଦାନ, ବିଦୃପ, ଆହୁରୀ, ଅନୁଦିତ, ଗୋଷ୍ଠି, ବ୍ୟୁହ ପ୍ରଭୃତି ଅନେକ 
ବର୍ଣ୍ଣାଶୁଵି ପୁଷ୍ଠଳିତ, ଉଦ୍ଵଳମୟ, ଉପଲବ୍‌ଧୂତ, ଏିଶ୍ବର୍ଯ୍ୟମୟ ମଣ୍ଡିତ, ତର୍ଜମାମୁଳକ 
ନିବନ୍ଧ (ତର୍ଜମା କଥାଟି ଏଠାରେ ଭ୍ରମାତ୍ଵକ ଭାବେ ବିଚାର ବିଶ୍ଳେଷଣ ଅର୍ଥରେ 
ଗୃହୀତ ହୋଇଛି) ପ୍ରଭୃତି ଭାଷାର କିଛି ଅପପ୍ରୟୋଗ- “ “ବହୁ ଛାତ୍ର ନେତାମାନେ” 
(ପୂ ୧୧୦), “ବହୁ ବଡ଼ ବଡ଼ ମନୀଷିମାନଙ୍କର” (ପୁ.୧୨୯) ଆଦି ଡବଲ୍‌ 
ବହୁବଚନ ପ୍ରୟୋଗ- “ସେ ବିଜ୍ଞାନ ପଢ଼ି ତାଙ୍କର ଡାକ୍ତର ହେବାକୁ ବହୁତ ଇଛା 
ଥିଲା” (ପୂ.୧ ୧୮), “ଶୈଳୀ ହେଉଛି ଲେଖକର ସ୍ଵାତନ୍ତ୍ଯସରତା ଓ ସ୍ରଷ୍ଟାର ସଂପୂର୍ଣ୍ଣ 
ନିଜସ୍ଵ କହିବାର ବା ଲେଖିବାର ଢଙ୍ଗ ବୋଲି କହିଲେ ଅତ୍ଯଯୁନକ୍ତି ହେବ ନାହିଁ” 
(ପୁ.୩୦୮) ଇତ୍ଯାଦି ବାକ୍ୟଗଠନରେ କେତେକ ତୁଟି ଥେସିସ୍‌ ମଧ୍ୟରେ ବଡ 
ଦୃଷ୍ଟିକଟୁ ଓ କୃଷ୍ଟିକଟୁ ହେଉଛି । ନିଜେ ଗବେଷିକା ତ ଶୁଦ୍ଧ ଭାଷା ପ୍ରୟୋଗ ପ୍ରତି 
ନିଘା ଦେଇ ନାହାନ୍ତି । ତାଙ୍କର ଗାଇଡ୍‌ ମଧ୍ୟ ଏ ବଷୟରେ ତାଙ୍କୁ ସତର୍କ କରାଇ 
ନାହାନ୍ତି । ବିଶ୍ବବିଦ୍ୟାଳୟମାନଙ୍କରେ ବହୁ ଅନୁମୋଦିତ ଥେସିସ୍‌ରେ ଏହି ଭଳି 
ଭାଷାବିନ୍ୟାସଗତ ଦୋଷ ଦୁର୍ବଳତା ଆପଣମାନେ ଲକ୍ଷ୍ଯ କରିପାରିବେ । 


> 


ଉପଯୁକ୍ତ ନିର୍ଭୁଲ ଓ ବଳିଷ୍ଠ ଭାଷା ପ୍ରୟୋଗ ଦ୍ଵାରା ହିଁ ବକ୍ତବ୍ଯ ପ୍ରକାଶ ବା 
ଭାବର ଅଭିବ୍ୟକ୍ତି ପ୍ରଭାବଶାଳୀ ହୋଇଥାଏ । କାହିଁ କେଉଁ ଖ୍ରୀଷ୍ଟପୂର୍ବ ଯୁଗରୁ 
ଆମର ଶାସ୍ତ୍ରକାବ୍ୟ ପ୍ରଚଳିତ ଅଛି- 
ଏକଃ ଶଦ୍ଦଃ ସମ୍ଯଗ୍‌ଜ୍ଞାତଃ ଶାସ୍ତ୍ରାନ୍ତିତଃ ସୁପ୍ରଯୁକ୍ତଃ 
ସ୍ବର୍ଗେ ଲୋକେ କାମଧୁଗ୍‌ ଭବତି ॥ 
ଏହା ହେଲେ ଯାଇଁ ଭାଷା ମନ୍ତ୍ର ଭଳି କାର୍ଯ୍ୟ କରିବ । ସାହିତ୍ଯାଲେଚନା 
ଓ ଗବେଷଣା-ପ୍ରବନ୍ଧ ପକ୍ଷରେ ଏହି ଉଚ୍ତିଟି ବିଶେଷ ଭାବରେ ପ୍ରୟୋଜ୍ୟ । 
ଆଲୋଚନା ଓ ବିଚାର-ବିଶ୍ଣେଷଣର ଭାଷା ଶୁଦ୍ଧ ସଙ୍ଗତ ଓ ଅର୍ଥବହ ନ ହେଲେ, 
ଭାବ ବା ବକ୍ତବ୍ୟର ଆବେଦନ ବ୍ଯର୍ଥ ହୋଇଯିବ । ତେଣୁ ନିଜ ନିଜ ରଚନାର 

ଶୁଦ୍ଧ ଓ ନିର୍ଭୁଲ ଭାଷାବିନ୍ଯାସ ପ୍ରତି ଉପଯୁକ୍ତ ଧାନ ଦେବାକୁ ମୁଁ ଆମର ସାହିତ୍ଯ- 
ସମୀକ୍ଷକ ଓ ଗବେଷକମାନଙ୍କୁ ନିବେଦନ କରୁଛି । 

ସୁଧୀବୁନ୍ଦ ଶୁଦ୍ଧ ଓ ନିର୍ଭୁଲ ଓଡ଼ିଆ ଭାଷା ସଂପର୍କିତ କେତେକ ବିଭାବରେ 
ଆମ ମଧ୍ଯରେ ବିତର୍କ ଓ ମତାନୈକ୍ଯୟ ରହିଥିବା ବିଷୟରେ ମୁଁ ସଚେତନ । ଓଡ଼ିଆ 
ଭାଷାର ଉପଯୁକ୍ତ ବ୍ୟାକରଣ ଖୁବ୍‌ କମ୍‌ ପ୍ରଣୀତ ଓ ପ୍ରସାରିତ ହୋଇଛି । ବିଭିନ୍ନ 
ପ୍ରକାର ଅଭିଧାନର ଅଭାବ ମଧ୍ଯ ରହିଛି । ତଥାପି ଆମ ହାତପାଆନ୍ତାରେ ଏବେ 
ଯେତିକି ବ୍ୟାକରଣ ଓ ଅଭିଧାନ ଗ୍ରନ୍ଧ ରହିଛି, ତାହାରି ସାହାଯ୍ୟରେ ଭାଷା ଶୁଦ୍ଧାଶୁଦ୍ଧତା 
ନିରୂପିତ ହୋଇପାରେ- ଦୋଷ ଦୁର୍ବଳତା ପରିମାର୍ିତ ହୋଇପାରେ । ସଂସ୍କୃତାନୁଗ 
ବ୍ୟାକରଣ ଆମର ତ କିଛି ଥୁଲା ! ପଣ୍ଡିତ ନୀଳକଣ୍ଠ ଦାସଙ୍କ ରଚିତ ଓଡ଼ିଆ 
ବ୍ୟାକରଣ ଗ୍ରଚ୍ଛ ଏବେ ପ୍ରକାଶ ପାଇଛି । ପୂର୍ବରୁ ପ୍ରଚଳିତ କେତେକ ଅଭିଧାନ 
ବ୍ଯତୀତ ଏବେ ବ୍ରହ୍ମପୁର ବିଶ୍ଵବିଦ୍ୟାଳୟ ପକ୍ଷରୁ ଓଡିଆ ଭାଷାର ଆଞ୍ଚଳିକ ଶବ୍ଦକୋଷ, 
ଓଡ଼ିଶା ସାହିତ୍ଯ ଏକାଡ଼େମୀ ପକ୍ଷରୁ ସମଲପୁରୀ ଓଡିଆ ଶବ୍ଦକୋଷ, ଗ୍ରନ୍ଧମନ୍ଦିର 
ପ୍ରକାଶନ ସଂସ୍ଥା ପକ୍ଷରୁ ଶବ୍ଦନିଧୂ ଓ ବିବିଧକୋଷ ପ୍ରଭୃତି ମଧ୍ଯ ପ୍ରକାଶିତ ହୋଇଛି । 
ଏ ଦିଗରେ ଆମେ ଏକାବେଳେକେ ଶୁନ୍ଯହସ୍ତ ନୋହୁଁ । ସକଳ କ୍ଷେତ୍ରରେ ଓଡ଼ିଆ 
ଭାଷାର ଶୁଦ୍ଧ ଓ ନିର୍ପୁଲ ପ୍ରୟୋଗ ହେଲେ ଏବଂ ସକଳ ପ୍ରକାର ଭାବପ୍ରକାଶରେ 
ଭାଷା ସାମର୍ଥ୍ୟ ଲାଭ କଲେ, ପ୍ରାୟ ତିନି କୋଟି ଲୋକଙ୍କ ତୁଣ୍ଡର ଭାଷା ଅରକ୍ଷିତ 
ହୋଇ ରହିପାରିବ ଜି ? 

ଆଜି ଏତିକି ଥାଉ ! ପୂନର୍ଦର୍ଶନାୟ ଚ ! 

ooo 


୧ ୬ଶ ବାର୍ଷିକୋସ୍ସବ / ତା ୨୮/୩୧ ୯୯୭ 

ଭ୍ରାନ୍ତ ଉତ୍ସାହ ବନାମ ବିଜ୍ଞାନ-ଦୃଷ୍ଟି 


ଆପଣମାନଙ୍କର ଶୁଭେଚ୍ଛା ଓ ସାହାଯ୍ଯତଟସହଯୋଗରେ ପରିଷଦ ଗତ ସତର 
ବର୍ଷ କାଳ ଯଥାଶନ୍ତି କାର୍ଯ୍ୟ କରି ଆସିଛି । ଏକ ସକ୍ରିୟ ପ୍ରତିଷ୍ଠାନ ଭାବରେ 
ସାହିତ୍ୟ ସଂସ୍କୃତି କ୍ଷେତ୍ରରେ ଏହା ନିଜେ କିଛି ଉଲ୍ଲେଖନୀୟ ସଂଗଠିତ କାର୍ଯ୍ଯ 
କରିଛି, ଏବଂ ରାଜ୍ଯ ମଧ୍ୟରେ ତଥା ରାଜ୍ଯ ବାହାରେ ଥବା ନିଜର ଦେଢ଼ଶହ 
ସଦସ୍ୟ-ସଦସ୍ୟାମାନଙ୍କ ଦ୍ଵାରା କିଛି କାର୍ଯ୍ୟ ମଧ୍ଯ କରାଯାଇଛି । ନିୟମିତ ଭାବରେ 
ବର୍ଷକୁ ଦୂଇଥର ମୁଖପତ୍ର  ଏଷଣା”ର ପ୍ରକାଶ, ତିନିଖଣ୍ଡି ପ୍ରାଚୀନ ସାହିତ୍ଯର ଗ୍ରର୍ଛ 
ତଥା ନଅଖଣ୍ତଡି ଅନାଲୋଚିତ ବା ସ୍ଵଜାଲୋଚିତ ବିଷୟ ଘେନି ସମୀକ୍ଷାଟ୍ରନ୍ଛର 
ପ୍ରକାଶ; ବିଭିନ୍ନ ସଦସ୍ଯ-ସଦସ୍ଯାଙ୍କ ଦ୍ଵାରା ଭାଷା-ସାହିତ୍ୟ ବିଷୟକ ଗବେଷଣା ଓ 
ଗବେଷଣା-କାର୍ଯ୍ୟର ନିର୍ଦ୍ଦେଶନା ବା ତତ୍ତ୍ବାବଧାନ, ସମାଲୋଚନା-ପ୍ରବନ୍ଧମାନ ପ୍ରକାଶ 
ଏବଂ ସାଂସ୍କୃତିକ ସଂଗଠନତକାର୍ଯ୍ୟ ଇତ୍ଯାଦି ଏହାର ଉତ୍ମଳ ଉଦାହରଣ । ଯେଉଁମାନେ 
ପରିଷଦ କାର୍ଯ୍ୟାବଜୀର ଖବର ରଖନ୍ତି ସେମାନେ ଏହା ସଂପର୍କରେ ପ୍ରତିକୂଳ ମତ 
ପ୍ରକାଶ କରୁଥିବାର ଜଣାପଡ଼ି ନାହିଁ । ଏହା ଆମ ପକ୍ଷରେ ଅତି ଆନନ୍ଦ ଓ ଉତ୍ସାହର 
କଥା । ତଥାପି ଏହି ଅଷ୍ଟାଦଶ ବର୍ଷ ବୟସ୍ଵ ପ୍ରତିଷ୍ଠାନଟି 'ଅଷ୍ଟାବଧାନୀ' ହୋଇପାରି 
ନାହିଁ, କିମ୍ବା ଅଷ୍ପୈଶବର୍ଯ୍ୟ ଲାଭ କରିପାରି ନାହିଁ । ଅବଶ୍ଯ, ସେହିପରି ମହତ୍‌ ଲକ୍ଷ୍ଯ 
ସମ୍ମୁଖରେ ଥୋଇ ଏହା ଅଗ୍ରଗତି କରି ଚାଲିଛି । 

ଭାଷା, ସାହିତ୍ଯ-ସଂସ୍କୃତିର ସମୀକ୍ଷା ଓ ଗବେଷଣା କ୍ଷେତ୍ରରେ ପରିଷଦ କି କି 
କାର୍ଯ୍ୟ କରିଛି ? କେଉଁ ଆଭିମୁଖ୍ୟ ପ୍ରକଟ କରିଛି ? କିପରି ଦିଗ୍ଦର୍ଶନ ଦେଇଛି ? 
କେଉଁ ନବ ଦିଗନ୍ତ ଉନ୍ମୋଚନ କରିଛି ? ଏଭଳି ପ୍ରଶ୍ନ ଓ କୌତୂହଳ କାହାରି କାହାରି 
ମନରେ ଜାଗରୁକ ହେଉଥବାର ଆମେ ଜାଣୁ । ବିନୟ ଓ ନମ୍ରତାର ସହିତ କହିବି- 
ଏ ଦିଗରେ ଆରମ୍ଭରୁ ଅର୍ଥାତ୍‌ ୧୯୮୦ ମସିହାରେ ପରିଷଦର ପ୍ରତିଷ୍ଠା ଦିନରୁ ଆମେ 
ପ୍ରଯତ୍ନ କରି ଆସିଛୁଁ । ଗବେଷଣା ଓ ସମାଲୋଚନା କ୍ଷେତ୍ରରେ ରହିଥିବା ଦୋଷତୁଟି 
ତଥା ପଶ୍ଚାତ୍‌ ଗତି ବିଷୟରେ ସଚେତନ ରହି କାର୍ଯ୍ୟକରି ଚାଲିଛୁ । ଅଧ୍ୟାପକ 
ଆର୍ରବଲ୍ଲଭ ମହାନ୍ତି ପ୍ରମୁଖଙ୍କର ସଂଗଠିତ ଉଦ୍ଯମରେ ପ୍ରତିଷ୍ଠିତ ସୁପରିଚିତ ‘ପ୍ରାଚୀ 

ସମିତି' ( ୧୯ ୨୬) ତାଳପତ୍ର ପୋଥରୁ ଉଦ୍ଧାର କରି କେବଳ ପ୍ରାଚୀନ ସାହିତ୍ଯ- 
ସଂସ୍କୃତିର ଗ୍ରଚ୍ଧ ପ୍ରକାଶ କରୁଥିଲା । ସେହି ସୂତ୍ରରୁ ଆମେ ପାଇଛୁ ପ୍ରାୟ ତେପନ 
ଖଣ୍ଡି ମୁଲ୍ଯବାନ୍‌ ଗ୍ରଚ୍ଛ ଯେଉଁଗୁଡିକ ଏବେ ଉକ୍ସଳ ବିଶ୍ବବିଦ୍ୟାଳୟର ସାଂସ୍କୃତିକ 
ସଂପଦ ଗୁପେ ସଞ୍ଚାଳିତ ହେଉଛି । ଅଧ୍ବକାଂଶ ଗ୍ରନ୍ମର ଗୁରୁତ୍ଟପୂର୍ଣ ମୁଖବନ୍ଧ ତଥା 
ସମିତିର ତ୍ରୈମାସିକ ଇଂରାଜୀ ମୁଖପତ୍ର ପ୍ରାଚୀ ରେ ପ୍ରକାଶିତ ସାହିତ୍ଯ, ରତିହାସ, 
ପ୍ରତ୍ନତତ୍ତ ଆଦି ସଂପର୍କିତ ଉଚ୍ଚକୋଟୀର ଆଲୋଚନା ଆମର ସଂସ୍କୃତି-ଚର୍ଟଚାକୁ ଯେ 
ସମ୍ପବ୍ଧ କରିଛି, ଏଥୁରେ ସନ୍ଦେହ ନାହିଁ । ମୁଖପତ୍ର ପ୍ରଥମ ସଂଖ୍ୟାରେ ( ୧୯୩୧) 


ଘୋଷଣା କରାଯାଇଥିଲା- The Prachi will be the mouth-piece of the 


Prachi Samiti, which has taken upon itself the task of tracing out 
the greatness of Kalinga from the remote Puranic peirod uptill today 


in aୀ ¢ varied aspects. ତଥାପି ‘ପ୍ରାଚୀ ସମିତି” ସମକାଳ ବା Tଠଥyର 
ସାହିତ୍ୟ ସଂସ୍କୃତିକୁ ଆଲୋଚନାର ପରିସରଭୁକ୍ତ କରି ନଥୁଲା; ଅର୍ଥାତ୍‌ ଆଧୁନିକ 
ସାହିତ୍ୟ-ସଂସ୍କୃତିର ବିଚାର-ବିମର୍ଶ ପାଇଁ ଅଗ୍ରସର ହୋଇ ନଥୁଲା । ମିନ୍ଧୁ “ଗବେଷଣା 
ପରିଷଦ” ସାହିତ୍ଯ ସଂସ୍କୃତିର ପ୍ରାଚୀନ ଦିଗ ସହିତ ଆଧୁନିକ, ଏପରିକି ସାଂପ୍ରତିକ 
ଧାରା ସଂପର୍କରେ ଆଲୋଚନା-ଚର୍ଟ୍ଚା ଚଳାଇଛି-ଏତିହ୍ଯକୁ ନିଘା ଦେବା ସଙ୍ଗେ 
ସଙ୍ଗେ ଶିହିକ ଏଷଣାକୁ ଏଡ଼ାଇ ଯାଇ ନାହିଁ । ଏହି ପ୍ରସଙ୍ଗରେ “ ଉତ୍କଳ ସାହିତ୍ଯ 
( ୧୮୯୭) ପତ୍ରିକାର ବିଖ୍ୟାତ ସଂପାଦକ ସାହିତ୍ଯକ ବିଶ୍ଵନାଥ କରଙ୍କ ଶହେ ବର୍ଷ 
ତଳର ଉକ୍ତିଟିଏ ମନେ ପଡୁଛି- “ ପ୍ରାଚୀନତାର ଅନୁରୋଧରେ ଉନ୍ନତି ପଥରୋଧ 
କରିବା ସୁବୁବ୍ଧିର କାର୍ଯ୍ୟ ନୂୁହେଁ । ପଷକ୍ଷାନ୍ତରରେ ନୂତନର ଅନୁରୋଧରେ ପ୍ରାଚୀନ 
ପ୍ରତି ଅବଜ୍ଞା ବା ଅନାସ୍ଥା ନିତାନ୍ତ ନିନ୍ଦନୀୟ । × × ଉତ୍କଳର ପ୍ରାଚୀନ ସାହିତ୍ଯ 
ଭଣ୍ଡାରରେ ଗୌରବର ବିଷୟ ଯଥେଷ୍ଟ ନ ଥିଲେହେଁ, ତାହାର ଏକାନ୍ତ ଅଭାବ 
ନାହିଁ । ଅନ୍ଯଆଡ଼େ ନବଯୁଗର ସାହିତ୍ୟ ଗଠନର ଚେଷ୍ଟା ମଧ୍ଯ କିଞ୍ଚତ୍‌ ପରିମାଣରେ 
କରିଲକ୍ଷିତ ହେଉଛି । “ଉତ୍କଳ ସାହିତ୍ୟ ଏହି ଉଭୟର ପ୍ରତିନିଧୂ ସ୍ଵରୂପ କାର୍ଯ୍ଯ 
କରିବାର ଆଶାରେ ଉପସ୍ଥିତ ହୋଇଅଛି । ଏକଆଡ଼େ ପ୍ରାଚୀନ ମଧ୍ଯରୁ ଗ୍ରହଣୀୟ ବସ୍ତୁ 
ଆହରଣ କରିବା, ଅନ୍ଯୟଆଡ଼େ ଉନ୍ନତ ଯୁଗର ଭାବ ଓ ଚିନ୍ତା ପାଠକ-ସାଧାରଣଙ୍କ 
ନିକଟରେ ଉପସ୍ଥାପିତ କରିବା ଏକାନ୍ତ କର୍ରବ୍ଯ । ଆମ୍ଭେମାନେ ବିଜ୍ଞ ଳେୱକମାନଙ୍କ 
ସାହାଯ୍ୟରେ ଏହି ପବିତ୍ର କର୍ଭବ୍ଯ ସାଧନ କରିବାର ଆଶା ରଖିଅଛୁ ।”- (ଉତ୍କଳ 
ସାହିତ୍ୟ ୧ମ ଭାଗ, ୧ମ ସଂଖ୍ଯା ସଂପାଦକୀୟ) ବିଶ୍ଵନାଥ କରଙ୍କ ବକ୍ତବ୍ଯର 
ଯଥାର୍ଥ୍ଯ ଆପଣମାନେ ବର୍ଭମାନ ବିଶେଷ ଉପଲବ୍ଧ କରୁଥିବେ । ୧୮୯୭ ମସିହା 

ବେଳକୁ ଆଧୁନିକ ଓଡ଼ିଆ ସାହିତ୍ୟର ବୟସ ଥଲା ପଚାଶ ବର୍ଷ ମାତ୍ରା ବର୍ଭମାନ 
ହୋଇଛି ପ୍ରାୟ ଦେଢ଼ଶହ ବର୍ଷ । ଏହି ଦେଢ଼ଶହ ବର୍ଷ ମଧ୍ୟରେ ଗଛ ଉପନ୍ୟାସ 
ନାଟକ ଏକାଙ୍କିକା କାବ୍ୟ କବିତା ପ୍ରବନ୍ଧ ସମାଲୋଚନା ରମ୍ୟରଚନା ଭ୍ରମଣ ବୁର୍ତାନ୍ତ 
ଜୀବନୀ ସୃତିଚିତ୍ର ଶିଶୁରଚନା ଆଦି ବିଭିନ୍ନ ବିଭାଗରେ ଆମର ଆଧୁନିକ ସାହିତ୍ୟର 
ଭୂୟୋବିକାଶ ଘଟିଛିଓ ଆତ୍ସିକ ଓ ଆଙ୍ଗିକରେ ଆସିଛି ସମ୍ପି । ପୁଣି, ବିଭିନ୍ନ 
ରଉରୋପୀୟ ଓ ଆମେରିକୀୟ ସାଂସ୍କୃତିକ ଚିନ୍ତାଧାରା ଏବଂ ସାହିତ୍ଯକ୍ରାନତି ଏବେ 
ଆମର କବି-ଲେଖକମାନଙ୍କୁ ରଣାଧୂକେ ପ୍ରଭାବିତ ବା ଅନୁପ୍ରାଣିତ କରୁଥିବାର 
ଦେଖାଯାଉଛି । ଏହି ପରିସ୍ଥିତିରେ କେବଳ ପ୍ରାଚୀନ ସାହିତ୍ଯ-ସଂସ୍କୃତି ଘେନି 
ଆଲୋଚନା-ଚର୍ଟ୍ଚାର ପସରା ମେଲାଇ ବସିବା ସମୀଚୀନ ହେବ କି ? ଏବେ ଆମର 
ଯେଉଁ ବ୍ୟଲ୍ତିବିଶେଷ ବା ପ୍ରତିଷ୍ଠାନବିଶେଷ କେବଳ ପ୍ରାଚୀନ ସାହିତ୍ୟ-ସଂସ୍କୃତି ଘେନି 
କାରବାର କରୁଛନ୍ତି ସେମାନେ କ'ଣ ଏକଥା ହୃଦୟଙ୍ଗମ କରିବେ ନାହିଁ ? 
“ଗବେଷଣା ପରିଷଦ” ଖ୍ରୀଷ୍ଟୀୟ ଷୋଡ଼ଶ ଶତାଦ୍ଦୀର କବି ବଳରାମ ଦାସଙ୍କ 
ରଚିତ ବିବାହୋସ୍ସବର ମଙ୍ଗଳ ଗୀତ “ଶ୍ରୀରୋଢ଼ା', ଅଷ୍ଟାଦଶ ଶତାଦ୍ଦୀର କବି 
ରୀମଚନ୍ଦ୍ର ପଟ୍ଟନାୟକଙ୍କର ସଂପୂର୍ଣ ଏକ ଭିନ୍ନ ସ୍ଵାଦର ସାମାଜିକ କାବ୍ଯ “ହାରାବତୀ” 
ଏବଂ କବି ଉପେନ୍ଦ୍ରରଞ୍ଜଙ୍କ ଅଳଙ୍କାର-ଗ୍ରନ୍ଧ “ରସମଞ୍ଜରୀ” ପ୍ରକାଣ କରିବା ସଫ 
ସଙ୍ଗେ ଏହାର ମୁଖପତ୍ର ‘ଏଷଣା'ରେ କବି ଚୈତନ୍ଯ ଦାସଙ୍କ “ଖଲ୍ଲିକୋଟ ଯୁଦ୍ଧ”, 
କବି ଅଚ୍ୟୁତାନନ୍ଦ ଦାସଙ୍କ “ବରଣ ଚରିତ ଗୀତା”, କବି ବଂଶୀବଲ୍ଲଭ ଗୋସ୍ଵାମୀଙ୍କ 
' ରାଧାକୃଷ୍ଣ ତାମସା”, କବି ନରସିଂହ ସେଣଙ୍କର “ ଢଗମୁକୂତାବଳୀ”, କବି ଦାମୋଦର 
ପାତ୍ରଙ୍କର “ଘୁମୁରା ମାଳଶ୍ରୀ, କବି ରାୟ ରାମାନନ୍ଦଙ୍କ “ନାୟିକାଭେଦ”, କବି 
କିଶୋରଚନ୍ଦ୍ର ରାଜେନ୍ଦ୍ରଦେବଙ୍କ “ଝୁଲଣ ଚମ୍ପୁ, କବି ଶିଶୁ ଅନଚ୍ତଦାସଙ୍କ 
“କୁମାରବୋଧ ଲେଖନ”, ପୁରୀ ଶ୍ରୀମନ୍ଦିରର “ଛାମୁଚିଟାଉ” ପ୍ରଭୃତି କିଛି ଉପାଦେୟ 
ପ୍ରାଚୀନ ପଦ୍ଯ ଓ ଗଦ୍ଯରଚନା ଉପସ୍ଥାପନ କରିଛି । କିନ୍ତୁ ଆଧୁନିକ ଓ ସାଂପ୍ରତିକ 
ସାହିତ୍ୟ-ସଂସ୍କୃତିର ଚର୍୍ଚାପ୍ରତି ପରିଷଦ ପରାଙ୍ଗୁଖ ହୋଇନାହିଁ; ବରଂ ଦେଖୁବାକୁ 
ଗଲେ, ଅଧକ ଆଗ୍ରହ ଓ ଉସ୍ସାହ ପ୍ରକାଶ କରିଆସିଛି । ଏହାର “ଆଧୁନିକ 
ଅବରୋଧ” ଓ ‘ରୋମାଣ୍ିକ୍‌ ଅବବୋଧ” ଗ୍ରନ୍ଧ ଯୋଡ଼ିକ ବିଜ୍ଞାନଦୂୃଷ୍ଟିଝ ଆଧୁନିକ 
ଚିନ୍ତନ ଓ ମାନସିକତା ବିଚାରରେ ଦିଗ୍ଦର୍ଶନ ପ୍ରଦାନ କରିଛି । ସେହିପରି “ତୁଳନାତ୍ସକ 
ସାହିତ୍ୟ ଓ “ଶୈଳୀବିଜ୍ଞାନ” ଗ୍ରଚ୍ଛଯୋଡ଼ିକ ସାଂପ୍ରତିକ ସାହିତ୍ଯ ବିଦ୍ୟାର ଦୂଇଟି 
ବିଶିଷ୍ଠ ବିଭାବ ଉପରେ ଆଲୋକପାତ କରିଛି । ପରିଷଦର “ନନ୍ଦନତତ୍ତ” ଗ୍ରନ୍ଛଟି 
ମଧ୍ଯ ସୌନ୍ଦର୍ଯ୍ୟ ବିଜ୍ଞାନ ବା ଏସ୍‌ଥେଟିକସ ସଂପର୍କିତ ଏକ ଅନନ୍ଯ ଆଲୋଚନା । 

ଓଡ଼ିଆ ଭାଷାରେ ଏଯାବତ୍‌ ଏହିପରି ନୂଆ ନୂଆ ବିଷୟରେ ଆଲୋଚନା ଗ୍ରଚ୍ଛମାନ 
ପ୍ରକାଶ ପାରଥ୍‌ବାର ମୋତେ ଜଣାନାହିଁ । ଏହା ବ୍ଯତୀତ ˆଏଷଣା” ପୃଷ୍ଠାରେ 
' ବିଜ୍ଞାନ-ଭିରିକ ସାହିତ୍ୟ”, “ଆଧୁନିକ ଓଡ଼ିଆ କବିତାର କାଳାନ୍ତର”, ବାମାବାଦୀ 
ସାହିତ୍ୟ ସମାଲୋଚନା”, “ମନୋଙିଶ୍ଳେଷଣ ପାଇଁ ଆନ୍ତର୍ବ୍ନ୍ତିକ ଭାଷା, “ସାଂପ୍ରତିକ 
ବିଶ୍ଵମୟତା ଓ ରାଷ୍ଟ୍ରୋରର ଆନ୍ଦୋଳନ”, “ସାହିତ୍ୟର ନିଷିଦ୍ଧ ଫଳ”, ଓଡ଼ିଆ 
ନାଟକରେ ମାର୍କସବାଦର ସ୍ଵର”, “କଳା ମାଧ୍ଯମରେ ଶିକ୍ଷା”, “ସାହିତ୍ୟିକ ସୃଢନଶୀଳତା' 
“ସମୀକ୍ଷା : ପରମ୍ପରା ଓ ପୁରୋଦୃଷ୍ି” ପ୍ରଭୃତି ବିଭିନ୍ନ ଆଧୁନିକ ବିଷୟର ଆଲୋଚନା 
ପ୍ରବନ୍ଧମାନ ପ୍ରକାଶିତ ହୋଇଛି । 

ପ୍ରାଚୀନ ହେଉ ବା ଆଧୁନକ ହେଉ ସାହିତ୍ଯସସଂସ୍କୃତିର ବିଚାରଦବିମର୍ଶ 
ଆମ ପରିଷଦ କରୁ ଅଥବା ଅନ୍ଯ କୌଣସି ପ୍ରତିଷ୍ଠାନ ବା ବ୍ଯଗ୍ଭିବିଶେଷ କରୁ, 
ତାହା ଏବେ ଅଧକ ପରିମାଣରେ କରାଯାଉଥିବା ଅନନ୍ଦର କଥା । ସ୍ବାଧୀନତା 
ପରେ ରାଜ୍ଯରେ ଉଚ୍ଚ ଶିକ୍ଷାର ପ୍ରଚାର ଦ୍ଵାରା ତାହା ସମ୍ଭବ ହୋଇଛି ବୋଲି 
ଆପଣମାନେ ଲକ୍ଷ୍ୟ କରୁଥିବେ । କିନ୍ତୁ ଏହି ଆୟାସସାଧ୍ଯ ଗବେଷଣା ଓ ବିଚାର- 
ବିମର୍ଶର ଫଳାଫଳ ଆମେ କେତେଦୂର ଗ୍ରହଣ କରିହୁଁ ୨ ଆଦୌ ଗ୍ରହଣ କରୁଛୁ 
କି ନା, ତାହା ଦେଖବାର କଥା । ଏଠାରେ କବି ରବୀନ୍ଦ୍ରନାଥଙ୍କର ଗୋଟିଏ ଉକ୍ତି 
ମନେ ପଡୁୂଛି-¬ ବିଦ୍ୟାର ଫସଲ ଖାଲି ଗବେଷଣାଗାରରେ ଜମେଇ ରଖୁବା ପାଇଁ 
ନୁହେଁ; ବିଭିନ୍ନ ବିଦ୍ୟାର ଫସଲ ଫଳାଇବାକୁ ହେବ ଏବଂ ତାହାର ଉପଯୁକ୍ତ 
ବିନିଯୋଗ କରିବାକୁ ପଡ଼ିବ । ବିଶ୍ଵବିଦ୍ୟାଳୟର ଗବେଷଣାକାର୍ଯ୍ୟ ସମ୍ପର୍କରେ 
ରବୀନ୍ଦ୍ରନାଥ ଏ କଥାଟି କହିଥିଲେ । ବାସ୍ତବିକ, ଫସଲ ଫଳାଇ କେବଳ ଘର- 
ଅମାର ଭିତରେ ସାଇତି ରଖୁଲେ, କେତେ କ”ଣ ଲାଭ ହେବ ? ଆଲୋଚନା- 
ଚର୍୍ଟାରୁ ପ୍ରକାଶ ପାଉଥିବା ଜ୍ଞାନ କିମ୍ବା ଗବେଷଣାରୁ ମିଳୁଥିବା ତଥ୍ଯ ଯଦି ପ୍ରୟୋଗ 
ବା ବ୍ୟବହାର କରା ନ ଯାଏ, ତାହା ହେଲେ ସେପରି ଗବେଷଣା-ଆଲୋଚନା, 
ଚର୍ଚାର ମୂଲ୍ୟ କ”ଣ ? ଏ ସଂପର୍କରେ ଗୋଟିଏ ଦୂଇଟି ଉଦାହରଣ ଆପଣମାନଙ୍କ 
ସମକ୍ଷରେ ଉପସ୍ଥାପନ କରିବି । “ମାଦଳାପାଞ୍ଜି ଆମର ଏକ ବହୁର୍ଚିତ ଉପଦେୟ 
ଗ୍ରନ୍ଧ । ଏକଦା ରେଭରେଣ୍ଡ୍‌ ଆମସ୍‌ ସଟନ୍‌ ନିଜର “ଇତିହାସ ସାର ସଂଗ୍ରହ” 
( ୧୮ ୪୬) ଲେଖାରେ “ କଳିତ ଇତିହାସର ଆଶ୍ଚର୍ଯ୍ୟ ବାକ୍ୟ ବୋଲି ଏହା ସମ୍ପର୍କରେ 
ତିର୍ଯ୍ୟକ୍‌ ମତ ପ୍ରକାଶ କରିଥୁଲେ । ପରେ ପଵଶ୍ତିତ ନୀଳକଣ୍ଠ ଦାସ, ଡକ୍ଟର କୃଷ୍ଣଚନ୍ଦ୍ର 
ପାଣିଗ୍ରାହୀ ପ୍ରମୁଖ ଗବେଷକମାନେ ଏହାର ଅନେୈତିହାସିକତା ଦର୍ଶାଇବା ସହିତ 
ବର୍ଭମାନ ପ୍ରଚଳିତ ଥିବା ପାଞ୍ଜିର ରଚନା-କାଳ ଖ୍ରୀଷ୍ଟୀୟ ଷୋଡ଼ଶ ଶତାଦ୍ଦୀର ଶେଷଭାଗ 

ବୋଲି ଏହାର ଭାଷା ଓ ବର୍ଣିତ ଘଟଣାବଳୀ ଭତ୍ତିରେ ଆଲୋଚନା ପୂର୍ବକ ପ୍ରମାଣ 
କରିଛନ୍ତି । କିନୁ ସେଥପ୍ରତି ଦୃଷ୍ଟି ନଦେଇ ଆମର ବିଭିନ୍ନ ଅଧ୍ୟାପକ ଓ ସଂସ୍କୃତିପ୍ରେମୀ 
ବ୍ୟକ୍ତି 'ମାଦଳାପାଞ୍ଜଂର ରଚନା-କାଳ ଏକାଦଶ ଶତାଦ୍ଦୀ ଅର୍ଥାତ୍‌ ରାଜା ଚୋଡ଼ଗଙ୍ଗ 
ଦେବଙ୍କ ରାଜତ୍ଵକାଳ ବୋଲି ମତପ୍ରକାଶ କରି ଚାଲିଛନ୍ତି । ସେହିପରି, ଗତ 
ରନ୍ନବିଂଶ ଶତାର୍ରେ ଶେଷାର୍ବରେ କାନ୍ତିଚନ୍ଦ୍ର ଭଟ୍ଟାଚାର୍ଯ୍ୟଙ୍କ ଭଳି ଜଣେ ଦୁଇଜଣ 
ବଙ୍ଗୀୟ ପଣ୍ତିତ ବ୍ଯକ୍ତି ଓଡ଼ିଆ ଭାଷା ଓ ସାହିତ୍ଯ ସଂସ୍କୃତି ବିପକ୍ଷରେ ମତପ୍ରକାଶ 
କରିଥିବା ବେଶ୍‌ ଜଣାଶୁଣା କଥା । କିନ୍ତୁ ମନମୋହନ ଚକ୍ରବର୍ରୀଚ ଦେବୀପ୍ରସନ୍ନ 
ରାୟ ଚୌଧୁରୀଙ୍କ ଭଳି କେତେକ ବଙ୍ଗୀୟ ପଶ୍ତିତ ସେତିକିବେଳେ ଯେ ଆମ 
ସାହିତ୍ୟ-ସଂସ୍କୃତି ସପକ୍ଷରେ ମତ ଦେଇଛନ୍ତି ଏବଂ ବଙ୍ଗଳା ତଥା ଇଂରାଜୀ ଭାଷାରେ 
ଲେଖାଲେଖି କରି ଯେ ତାହାର ବୈଶିଷ୍ଟ୍ୟ ପ୍ରତିପାଦନ କରିଛନ୍ତି ତାହା ‘ ଏଷଣା'ରେ 
ପ୍ରକାଶିତ ଏକାଧୂକ ପ୍ରବନ୍ଧରେ ଦର୍ଶାଇ ଦିଆଯାଇଛି । ଓଡ଼ିଶାର ବିପକ୍ଷବାଦୀ ବଙ୍ଗୀୟ 
ସଂସ୍କୃତିପ୍ରେମୀ ବ୍ଯକ୍ରିଙ୍କ ତୁଳନାରେ ସପକ୍ଷବାଦୀଙ୍କ ସଂଖ୍ଯା ଅଧକ ବୋଲି ଜଣା 
ପଡ଼ିଛି । ତେଣୁ ସଭାସମିତିର ବକ୍ତତାରେ କି ଆଲୋଚନା-ପ୍ରବନ୍ଧରେ ଆମର ଅଧ୍ବକାଂଶ 
ଅଧାପକ ଓ ସାହିତ୍ୟିକ ଏ ସଂପର୍କରେ ଏକଦିଗଦର୍ଶୀ ମତପ୍ରକାଶ କରିବା ଉଚିତ 
ହେଉଛି କି ? 

ସୁଧୀବୃନ୍ଦ ସମୀକ୍ଷା ଓ ଗବେଷଣା କ୍ଷେତ୍ରରେ ବ୍ଯାଖ୍ଯା, ବିଶ୍ଳେଷଣ ଓ 
ଭାଷ୍ୟପ୍ରଦାନରେ ଚୂଡାନ୍ତ ବା ଶେଷ କଥା କିଛି ନ ଥାରପାରେ । ଗୋଟିଏ ନିର୍ଦ୍ଦିଷ୍ଟ 
ପ୍ରସଙ୍ଗର ବିଶ୍ଳେଷଣ ବିଭନ୍ନ ବ୍ଯଲ୍ତିଙ୍କ ଦ୍ଵାରା ଭିନ୍ନ ଭିନ୍ନ ପ୍ରକାର ହୋଇପାରେ । କିନ୍ତୁ 
ପରିଦୃଶ୍ୟମାନ ବା ପ୍ରତିପାଦିତ ତଥ୍ଯ ଓ ସତ୍ଯରେ ଭିନ୍ନତା ରହିପାରେ କି ? 
ମଧ୍ଯଯୁଗୀୟ ଓଡିଆ ସାହିତ୍ଯକୁ ଅଳଙ୍କାରିକ ରୀତିସାହିତ୍ୟ ଭାବରେ ଅଧ୍ବକାଂଶ ସମୀକ୍ଷକ 
ଆଲୋଚନା କରି ଥାଆନ୍ତି । କବି ଉପେନ୍ଦ୍ର ଭଞ୍ଜ ଓ ତାଙ୍କର ଅବ୍ଯବହିତ ପୂର୍ବ- 
ପର ପାଞ୍ଚ ଛଅଜଣ ମାତ୍ର ସ୍ରଷ୍ଟାଙ୍କୁ କ୍ଳିଷ୍ଠ ଆଳଙ୍କାରିକ ଶୈଳୀରେ କାବ୍ଯକବିତା 
ରଚନା କରିଥିବାର ଦେଖାଯାଏ । ମାତ୍ର ସେହି ସମୟରେ ସରଳ ଅନାଳଙ୍କାରିତ 
ଶୈଳୀରେ ସାହିତ୍ଯ ସୃଷ୍ଠି କରିଥବା ବିଶିଷ୍ଠ କବିମାନଙ୍କ ସଂଖ୍ଯା ପ୍ରାୟ ପନ୍ଦର; 
ବହୁସଂଖ୍ୟକ ଗୌଣକବି ମଧ୍ଯ ରହିଛନ୍ତି । ଖ୍ରୀଷ୍ଟୀୟ ଷୋଡ଼ଶ ଶତାଦ୍ଦୀର କବି ଅର୍ଜୁନ 
ଦାସ (କାବ୍ୟଓରାମବିଭା ଓ କଳ୍ପଲତା), କାଇଁକ ଦାସ (ରୁକ୍ଳିଣୀ ବିଭା) ପ୍ରଭୃତିଙ୍କଠାରୁ 
ଆରମ୍ଭ କରି ସପ୍ତଦଶ ଶତାଦ୍ଦୀର କବି ପୂରୁଷୋତ୍ତମ ଦାସ (କାଞ୍ଚକାବେରୀ), ବନମାଳୀ 
ଦାସ (ଚାଟ ଇଚାବତୀ) ପ୍ରମୁଖଙ୍କ ମଧ୍ଯ ଦେଇ ଅଷ୍ଟାଦଶ ଶତାଦ୍ଦୀର କବି ରାମଚନ୍ଦ୍ର 
ପଟ୍ଟନାୟକ ( ହାରାବାଦୀ ଓ ଅନୁରାଗବତୀ), ବିଶ୍ଵନାଥ ଖୁଣ୍ଟିଆ (ବିଚିତ୍ର ରାମାୟଣ) 

ପ୍ରଭୃତିଙ୍କ ପର୍ଯ୍ୟନ୍ତ କେହି ଆଳଙ୍କାରିକ ଶୈଳୀରେ କାବ୍ୟକବିତା ଲେଖୁ ନାହାନ୍ତି । 
ତେଣୁ ଆମର ମଧ୍ଯଯୁଗୀୟ ସାହିତ୍ଯକୁ ଆଳଙ୍କାରିକ ରୀତିସାହିତ୍ୟ ଅଭିଧାରେ ଚିହ୍ନିତ 
କରିବା ଯୁକ୍ତିଯୁକ୍ତ ହେଉଛି କି ? 
ଏହି ପରିସ୍ଥିତିରେ ଓଡ଼ିଆ ଭାଷା, ସାହିତ୍ଯ-ସଂସ୍କୃତିର ଆଲୋଚକ ଓ 
ଗବେଷକମାନଙ୍କୁ ଯେପରି କ୍ଷୁରଧାର ପଥରେ ଅଗ୍ରସର ହେବାକୁ ପଡ଼ିବ, ଏହାର 
ପ୍ରୟୋଗକର୍ରା ବା ବ୍ଯବହାରକାରୀମାନଙ୍କୁ ସମୀକ୍ଷା-ନିର୍ଗତ ବା ଗବେଷଣା-ପ୍ରସୂତ 
ତଥ୍ଯ ଓ ସତ୍ଯ ଭିତ୍ତିରେ ସେହିପରି ପଦଚାଳନା କରିବାକୂ ପଡ଼ିବ । ବ୍ଯାଖ୍ଯା ଓ 
ବିଶ୍ଲେଷଣରେ ଭ୍ରାନ୍ତ ଉତ୍ସାହ ଓ ଶସ୍ତା ଜନପ୍ରିୟତାରେ ଭାସି ନଯାଇ ଆମକୁ ବସ୍ୁୁନିଷ୍ଠ 
ବିଜ୍ଞାନସମ୍ମତ ଦୃଷ୍ଟିକୋଣ ପ୍ରକାଶ କରିବାକୁ ହେବ । ତାହା ହେଲେ ଯାଇଁ ସାହିତ୍ଯ- 
ସଂସ୍କୃତିର ଉପଯୁକ୍ତ ବିକାଶ ବା ସମ୍ପଦଧିରେ ଆମେ ସହାୟତା କରି ପରିବା । 
“ଗବେଷଣା ପରିଷଦ” ପକ୍ଷରୁ ଏବଂ ବ୍ଯକ୍ତିଗତ ଭାବରେ ମୋ ନିଜ ପକ୍ଷରୁ ଆଜି 
ଆପଣମାନଙ୍କୁ ଏତିକି ନିବେଦନ କରି ମେଲାଣି ଘେନୁଛି । 

ମାନକ ଓ ଆଂଚଳିକ ଭାଷା 


ମଣିଷ ଜୀବନ-କାଳର ମାପକାଠିର ବିଚାର କଲେ, ଆମର ଏହି ସ୍ବେଚ୍ଛାସେବୀ 
ସାଂସ୍କୃତିକ ପ୍ରତିଷ୍ଠାନର ବୟସ କୋଡ଼ିଏ ବର୍ଷ-ପୂର୍ଣ୍ଣ ଯୌବନାବସ୍ଥା । ଏହି ବୟସରେ 
ଜଣେ ବ୍ଯଗ୍ତି ଭଳି ଗୋଟିଏ ପ୍ରତିଷ୍ଠାନ ଉଦ୍‌୍ଯୋଗ-କର୍ମରେ ବିଶେଷ ଉତ୍ସାହ 
ଉଦ୍ଦୀପନା ପ୍ରକାଶ କରିପାରେ-କଷ୍ଟକର କାର୍ଯ୍ୟରେ ବ୍ରତୀହୋଇପାରେ । ଅଧୁନା 
ଅପ୍ରଚଳିତ ବିଖ୍ଯାତ ‘ପ୍ରାଚୀ ସମିତି” (୧୯ ୨୬) ପ୍ରାୟ ଏହିପରି ସମୟ-ସୀମା 
ମଧ୍ଯରେ ବହୁ କାର୍ଯ୍ୟ ସାଧନ କରିଥଲା- ପ୍ରକାଶ କରି ପାରିଥଲା ତେପନ ଖଣ୍ଡ 
ପ୍ରାଚୀନ ସାହିତ୍ଯ-ସଂସ୍କୃତିର ଗ୍ରଚ୍ଧ । ସେହି ତୁଳନାରେ ଗବେଷଣା ପରିଷଦ ବହୁ 
କାର୍ଯ୍ୟ କରିପାରି ନାହିଁ ସତ୍ୟ, କିନୁୁ କେତେକ ବିଶେଷ କାର୍ଯ୍ୟ କରିବାରେ ସମର୍ଥ 
ହୋଇଛି । ତିନିଟି ଅପ୍ରକାଶିତ ପ୍ରାଚୀନ ସାହିତ୍ଯଗ୍ରନ୍ନର ପ୍ରକାଶନ ସହିତ ପରିଷଦ 
ନିଜର ମୁଖପତ୍ର ‘ଏଷଣା”ରେ ବାରଟି ଦୂଷ୍ମାପ୍ୟ ପଦ୍ଯ ଓ ଗଦ୍ଯ ରଚନା ପ୍ରକାଶ 
କରିଛି । ସ୍ଵଜାଲୋଚିତ ବା ସଂପୂର୍ଣ୍ଣ ଅନାଲୋଚିତ ପ୍ରସଙ୍ଗ ଘେନି ଦଶଖଣ୍ଡ ଗ୍ରଚ୍ଛ 
ତଥା ‘ଏଷଣା”ର ଅଣଚାଳିଶଟି ସଂଖ୍ୟାରେ ବହୁ ପ୍ରବନ୍ଧ ବିଦୃଜନ ମଣ୍ଡଳୀକୁ ଉସ୍ପର୍ଗ 
କରିଛି- ଉଦ୍‌ବର୍ଭନ କରିଛି କେତୋଟି ନୂତନ ବିଷୟକ ସଂପାନ ଓ ପ୍ରବନ୍ଧ ପାଠଚକ୍ର । 

ଆମର ଅଧ୍ବକାଂଶ ସଦସ୍ଯ-ସଦସ୍ଯା ବ୍ଯକ୍ତିଗତ ଝ୍ରାବରେ ମଧ୍ଯ ସାହିତ୍ଯ- 
ସଂସ୍କୃତିର ଚର୍ଚ୍ଚା ଓ ଗବେଷଣା-କାର୍ଯ୍ୟ କରୁଛନ୍ତି । ଓଡିଆ, ହିନ୍ଦୀ ଓ ଇଂରାଜୀରେ 
ବିଭିନ୍ନ ବରିଷ୍ଠ ପତ୍ରିକାରେ ସେମାନଙ୍କର ଆଲୋଚନା ପ୍ରବନ୍ଧମାନ ପ୍ରକାଶ ପାଉଛି । 
ଉତ୍କଳ ବିଶ୍ଵବିଦ୍ୟାଳୟରେ ଡକ୍ଟର ବିଜୟ କୁମାର ଶତପଥୀ, ଡକ୍ଟର ଫକୀର ମୋହନ 
ସାହୁ ଓ ଡକ୍ଟର ଅଜୟ କୁମାର ପଟ୍ଟନାୟକ- ଶାନ୍ତିନିକେତନସ୍ଥ ବିଶ୍ଵଭାରତୀରେ 
ଡକ୍ଟର ମନୋରଞ୍ଜନ ପ୍ରଧାନ ଓ ପ୍ରଫେସର୍‌ ବୈଷ୍ଣବଚରଣ ସାମଲ ବ୍ରହ୍ମପୁର 
ବିଶ୍ବବିଦ୍ୟାଳୟରେ ଡକ୍ଟର ପୂର୍ଣଚନ୍ଦ୍ର ମିଶ୍ର ଓ ପ୍ରଫେସର୍‌ ଗଗନେନ୍ଦ୍ରନାଥ ଦାଶ- 
ସମ୍ବଲପୁର ବିଶ୍ଵବିଦ୍ୟାଳୟରେ ଡକ୍ଟର ଆଦିକନ୍ଦ ସାହୁ ଓ ପ୍ରଫେସର୍‌ ରବିଶଙ୍କର ମିଶ୍ର 
ଏବଂ ହାଇଦ୍ରାବାଦ କେନ୍ଦ୍ରୀୟ ବିଶ୍ବବିଦ୍ୟାଳୟରେ ଡକ୍ଟର ପଞ୍ଚାନନ ମହାର୍ତି ପ୍ରମୁଖ 
ଭାଷା-ସାହିତ୍ୟ ବିଷୟକ ବିଭିନ୍ନ . ଗବେଷଣାପ୍ରକଳ ପରିଚାଳନା କରୁଛନ୍ତି । ଏହି 
ସବୁ କାର୍ଯ୍ୟ ଆମର ସାଂସ୍କୃତିକ ଅଗ୍ରଗତିକୁ ଯେ ଦୂଢ ଓ ତୃରାନ୍ବିତ କରିଛି, ଏଥିରେ 
ସନ୍ଦେହ ନାହିଁ । 

ବନ୍ଧୁଗଣ, ଏହି ଅଗ୍ରଗତି କାଳରେ ସଂପ୍ରତି ରାଜ୍ୟ ମଧ୍ଯରେ ସଂଘଟିତ କେତେକ 
ଘଟଣା ତଥା କେତେଜଣ ଶିଷ୍ଟ ବିଶିଷ୍ଟ ସଂସ୍କୃତିପ୍ରେମୀ ବ୍ୟକ୍ତିଙ୍କର ମନୋଭାବ ପ୍ରାଣକୁ 
ବଡ ପୀଡ଼ା ଦେଉଛି । ଉତ୍କଟ ଆଞ୍ଚଳିକ ସ୍ବାଦେଶିକତାର ବଶବର୍ରୀ ହୋଇ ସେମାନେ 
ସାହିତ୍ୟ-ସଂସ୍କୃତି କ୍ଷେତ୍ରରେ ଏକ ପ୍ରକାର ବିଳିନ୍ନତାବାଦୀ ଆଭିମୁଖ୍ୟ ପ୍ରକାଶ କରୁଥୁବା 
ଅତି ଦୁଃଖର ବିଷୟ । ମନେ ହୁଏ- ରାଜନୈତିକ କ୍ଷେତ୍ରରୁ ସଂପ୍ରସାରିତ ହୋଇ 
ଏହି ଅପ୍ରୀତିକର ଆଭିମୁଖ୍ଯ କ୍ରମଶଃ ଆମର ସାମାଜିକ ଓ ସାଂସ୍କୃତିକ ଜୀବନରେ 
ପ୍ରକଟ ହୋଇ ପଡୁଛି । ନିକଟରେ ଆଧୁନିକ ସଂସ୍କୃତି-କର୍ମର ଅନ୍ୟତମ ପୀଠ 
ସୋନପୁରଠାରେ ଏକ ବୁଵ୍ଧିଜୀବୀ ସୁଧୀଜନ ସମାବେଶରେ ତାହାରି ଏକ ନିନ୍ଦନୀୟ 
ପରିପ୍ରକାଶ ଘଟିଛି । ଗତ ଜାନୁଆରି ମାସ ଶେଷ ଭାଗରେ ସୋନପୁର କଲେଜ 
ପରିସରରେ ନିଖ୍ମଳ ଭାରତ ଓଡିଆ ଅଧ୍ୟାପକ ସମ୍ଭେଜନ ଏବଂ “କବି ଭୀମଭୋଇ 
ଓ ଜାତୀୟ ସଂହତି” ବିଷୟକ ୟୁ.ଜି.ସି- ପୂଷ୍ଠପୋଷିତ ସଂପାନ ଏକା ସାଙ୍ଗରେ 
ଅନୁଷ୍ଠିତ ହୋରଥୁଲା । ରାଜ୍ଯର ବିଭିନ୍ନ ଅଞ୍ଚଳରୁ ଏବଂ ରାଜ୍ଯ ବାହାରୁ ଶତାଧ୍ୂକ 
ଓଡ଼ିଆ ଭାଷା-ସାହିତ୍ଯର ଅଧ୍ୟାପକ ଏବଂ ଅନ୍ୟାନ୍ୟ ବୁବ୍ଦିଜୀବୀ ପଣ୍ଡିତ ଏଥରେ 
ଯୋଗଦାନ କରିଥିଲେ । ଏହାରି ଏକ ଅଧ୍ବବେଶନରେ ପଶ୍ଚିମ ଓଡ଼ିଶାର ଭାଷା 
ସଂସ୍କୃତି' ପ୍ରସଙ୍ଗରେ ଚର୍୍ଚାଚକ୍ରଟିଏ ଅନୁଷ୍ଠିତ ହୋଇଥଲା, ଯହିଁରେ ଡକ୍ଟର କେଶବଚନ୍ଦ୍ 
ମେହେର ଭିରିପ୍ରବନ୍ଧ ଉପସ୍ଥାପନ କରିଥିଲେ । ଡକ୍ଟର ମେହେରଙ୍କ ଭିରି-ପ୍ରବନ୍ଧ 
ଉପରେ ଆଲୋଚନା. କରୁ କରୁ କେତେକ ଅଧ୍ୟାପକ ବନ୍ଧୁ ପଶ୍ଚିମ ଓଡ଼ିଶାର ଓଡ଼ିଆ 
ଭାଷା ସାହିତ୍ଯ ପ୍ରକ଼ି ଉନ୍ମାସିକତା ପ୍ରକାଶ କରିଥିଲେ; ଏପରି କି, ନିଜ ଅଞ୍ଚଳର 
ଭାଷାକୁ ଛାଡ଼ି ଓଡ଼ିଆ ଭାଷାରେ ସାହିତ୍ୟ ସୃଷ୍ଟି କରିଥିବାରୁ କବି ଗଙ୍ଗାଧର ମେହେରଙ୍କୁ 
ନିନ୍ଦା କରିଥିଲେ ! ରକ୍ଷା ହୋଇଛି- ସେମାନେ ବିଖ୍ଯାତ “ସମ୍ବଲପୁର ହିତୈଷିଣୀ” 
(୧୮୮୯) ପତ୍ରିକା ଓଡ଼ିଆ ଭାଷା ଓ ଲିପିରେ ପ୍ରକାଶ ପାଇଥିବା ବିଷୟରେ ପ୍ରଶ୍ନ 
ଉଠାଇ ନାହାନ୍ତି- ପ୍ରଶ୍ନ କରି ନାହାନ୍ତି ଉନବିଂଶ ଶତାବ୍ଦୀ ଶେଷ ଭାଗ ଓ ବିଂଶ 
ଶତାଦ୍ଦୀ ପ୍ରଥମ ଭାଗରେ ସମ୍ବଲପୁର ଅଞ୍ଚଳରେ ସଂଘଟିତ ଓଡ଼ିଆ ଭାଷା-ପ୍ରଚଳନ 
ଆନ୍ଦୋଳନ ବିଷୟରେ | ଦୂର ଅତୀତର କଥା ଚୁଲିକି ଯାଉ, ନିକଟ ଅତୀତରେ 
ଓଡ଼ିଆ ଭାଷା ଓ ଲିପିରେ ଲେଖାଲେଖ୍ କରିଥବା କବି ବ୍ରଜରାଜ ସିଂହଦେଓ, 
ନାଟ୍ୟକାର ବୀରବିକ୍ରମ ଦେବ ଓ ଦୂର୍ଗାମାଧବ ପ୍ରସାଦ ବିଂହଦେଓଙ୍କୁ ରକ୍ଷା ହୋଇଛି, 
ସୋମନେ ଆକ୍ଷେପ କରି ନାହାନ୍ତି ଅକ୍ଷେପ କରି ନାହାନ୍ତି କବି ଭୀମ ଭୋଇ, 
ବାସୁଦେବ ସୁଢ଼ଳ ଦେବ, ସଚ୍ଚିଦାନନ୍ଦ ତ୍ରିଭୁବନ ଦେବ, ବୀରମିତ୍ରୋଦୟ ସିଂହଦେବ, 
ଖଗେଶ୍ବର ସେଠ, ଜଳନ୍ଧର ଦେବ, ଦୟାନିଧବ ମିଶ୍ର ପ୍ରମୁଖଙ୍କୁ । ପଶ୍ଚିମାଞ୍ଚଳର ଏହି 

ବିଖ୍ୟାତ ବ୍ୟକ୍ତିମାନେ ତଥା ଏବର କବିଲେଖକମାନେ ଓଡିଆ ଭାଷାରେ କାହିଁକି 
ଲେଖଥଲେ ବା ଲେଖୁଛନ୍ତି ବୋଲି ବର୍ରମାନ ପ୍ରଶ୍ନ ଉଠାଇବା ଏକ ହାସ୍ୟାସ୍ପଦ କଥା 
ନୁହେଁ କି ? 

ଓଡିଆ ଭାଷା ସମଗ୍ର ପ୍ରାକୃତିକ ଓଡ଼ିଶାର ଭାଷା । ରାଜ୍ଯର ଉତ୍ତର, ପଶ୍ଚିମ 
ଓ ଦକ୍ଷିଣ ଦିଗରେ ଥବା ବିଛିନ୍ନାଞ୍ଚଳରେ ଲକ୍ଷ ଲକ୍ଷ ଓଡ଼ିଆ ଭାଷାଭାଷୀ ଲୋକ 
ରହିଛନ୍ତି ରହିଛନ୍ତି ମଧ୍ୟ କଲିକତା, କାଳିମାଟି, ରାୟପୁର, ବିଶାଖାପାଟଣା ପ୍ରଭୂତି 
ପ୍ରବାସ ଭୂଇଁରେ । ଏମାନେ ସମସ୍ତେ ଓଡ଼ିଆ ବହି ପଢ଼ନ୍ତି । ଏମାନଙ୍କ ଭିତରେ 
ମଧ୍ଯ ଓଡ଼ିଆ ଭାଷାରେ ଲେଖାଲେଖମ କରୁଥିବା କବି ଲେଖକ ରହିଛନ୍ତି । ଏହି ସବୁ 
ସ୍ଥାନ ଓ ଅଞ୍ଚଳରେ ପ୍ରଚଳିତ ଓ ପ୍ରଚାରିତ ଓଡ଼ିଆ ଭାଷାରେ କିଛି କିଛି ଆଞ୍ଚଳିକ 
ଭିନ୍ନତା ଓ ବିଶେଷତା ରହିବା ଏକାନ୍ତ ସ୍ଵାଭାବିକ । ଏପରି ଭିନ୍ନତା ଓ ବିଶେଷତା 
ସତ୍ତ୍ଵେ ସମସ୍ତେ ମାନକ ଓଡ଼ିଆ ଭାଷା ପଢ଼ି ପାରନ୍ତି ଏବଂ ଲେଖୁପାରନ୍ତିଖ ତହିଁରେ 
ସ୍ବଚ୍ଚନନ୍ଦରେ ଭାବ-ବିନିମୟ କରିପାରନ୍ତି; ଯେପରି ହୋଇଛି ବଙ୍ଗଳା ଭାଷା କ୍ଷେତ୍ରରେ । 
ପୂର୍ବବଙ୍ଗଳା ବା ବାଂଲା ଦେଶର ଭାଷାରେ କିଛି ଆଞ୍ଚଳିକ ବିଶେଷତା ଥୁଲେ ହେଁ 
ମାନକ ବଙ୍ଗଳା ଭାଷାରେ ପଶ୍ଚିମ ବଙ୍ଗର ଲୋକଙ୍କ ଭଳି ବାଂଲାଦେଶବାସୀ ଭାବ- 
ବିନିମୟ କରି ପାରନ୍ତି । ସେମାନେ ମଧ୍ଯ ବଙ୍ଗଳା ଭାଷାରେ ସାହିତ୍ଯ ସୃଷ୍ଟି କରିବାରେ 
ଉଣା ପାରଦର୍ଶିତା ପ୍ରଦର୍ଶନ କରି ନାହାନ୍ତି । ସୁପରିଚିତା ଲେଖୁକା ତସ୍‌ଲିମା ନାସରିନ୍‌ 
ଏହାର ଏକ ସଦ୍ଯତମ ଉଞନ୍ମଳ ଉଦାହରଣ । 

ପଶ୍ଚିମାଞ୍ଚଳର କୋଶଳୀ ବା ସମ୍ବଲପୁରୀ ଭାଷାର କେହି ଅମର୍ଯ୍ୟାଦା ବା 
ଅବମାନନା କରୁନାହିଁ । ରାଜ୍ୟର ପାଞ୍ଚ ଛଅଟି ଜିଲ୍ଲାରେ ଏହି ଭାଷା ପ୍ରଚଳିତ 
ଅଛି । ୧୯୯୧ ମସିହା ଜନଗଣନାର ପରିସଂଖ୍ୟାନ ଅନୁଯାୟୀ— ଏହି ଜିଲ୍ଲାମାନଙ୍କର 
ମୋଟ ଜନସଂଖ୍ୟା ପ୍ରାୟ ଷାଠିଏ ଲକ୍ଷଓ ରାଜ୍ଯର ମୋଟ ଜଢନସଂଖ୍ଯାର ପ୍ରାୟ ପାଞ୍ଚ 
ଭାଗରୁ ଭାଗେ । ଏହି ଜନସମାଜର ଅଧ୍ବକାଂଶ, ଦୈନନ୍ଦିନ ଜୀବନରେ ମୁଖ୍ଯତଃ 
କୋଶଳୀ ଭାଷା ବ୍ଯବହାର କରିଥାଆନ୍ତି । ପୂର୍ବରୁ କୋଶଳୀ ଭାଷା ଥଲା ଏକ 
କଥତ ଭାଷା; ଏଥୁରେ ମୌଖିକ ସାହିତ୍ଯ ସୃଷ୍ଟିର ପରଂପରା ଥଲା । ଗତ ପ୍ରାୟ 
ଦୂୁଇଦଶକ ହେଲା ଏହି ଭାଷାରେ, କିନ୍ତୁ ଓଡ଼ିଆ ଲିପିରେ ରୀତିମତ ଲିଖିତ ସାହିତ୍ଯ 
ସୃଷ୍ଟି ହେବାରେ ଲାଗିଛି । କବିତା, ଗଛ, ଉପନ୍ଯାସ, ନାଟକ, ଆଲୋଚନାମାନ 
ରଚିତ ଓ ପ୍ରକାଶିତ ହେଉଛି । ଏହି ଭାଷାର ବ୍ଯାକରଣ ଲେଖାଗଲାଣି; ଅଭିଧାନ 
ସଂକଳିତ ହୋଇସାରିଲାଣି । ବଲାଙ୍ଗୀର ଓ ସମ୍ବଲପୂରରୁ ଏହି ଭାଷାର କିଛି ସାମୟିକ 
ପତ୍ରପତ୍ରିକା ପ୍ରକାଶ ପାଉଛି । କୋଶଳୀ ଭାଷାର ନାଟକ ଅଭିନୀତ ହେଉଛି- ଫିଲ୍ମ 

ପ୍ରଦର୍ଶିତ ହେଉଛି । ପ୍ରସଙ୍ଗକୂମେ ଏଠାରେ ଉଲ୍ଲେଖନୀୟ ଯେ ଗତ ୧୯୯୪ 
ମସିହାରେ ପ୍ରକାଶିତ “ଏଷଣା”ର ଅଷ୍ଟାବିଂଶ ଖଣ୍ଡରେ ଶ୍ରୀ ମଙ୍ଗଳୁ ଚରଣ ବିଶ୍ଵାଳଙ୍କର 
“ଭୁଖା' ଏବଂ ଶ୍ରୀ ବ୍ରଜେନ୍ଦ୍ର ନାଥ ନାୟକଙ୍କର “ଉଲଟା ପୂରଥ୍‌ୀ” ନାଟକ ଦୂଇଟିର 
ସମୀକ୍ଷା କରାଯାଇଥିଲା । ଆପଣମାନେ ଲକ୍ଷ୍ଯ କରୁଥିବେ- ସମ୍ବଲପୂରୀ ଗୀତ ଏବେ 
ରାଜ୍ୟର କେବଳ ପଣଶ୍ଚିମାଞ୍ଚଳରେ ପ୍ରସାରିତ ହେଉ ନାହିଁ; ସାରା ଓଡ଼ିଶାରେ ପ୍ରସାର 
ଲାଭ ପୂର୍ବକ ଏହା ବେଶ୍‌ ଜନପ୍ରିୟତା ଅର୍ଚ୍ଚନ କରିଛି । ଏହି ପରିସ୍ଥିତିରେ ଅଦୂର 
ଭବିଷ୍ୟତ୍ରେ କୋଶଳୀ ଭାଷା ଓ ସାହିତ୍ୟର ସ୍ବାତନ୍ତ୍ଯ ପ୍ରତିପାଦିତ ହେବାର ଉଜ୍ବଳ 
ସମ୍ଭାବନା ଦେଖାଦେଇଛି । 

ଏହି ବ୍ଯାପାରରେ କାହାରି ବ୍ଯସ୍ତ ବା ବିବ୍ରତ ହେବାର କୌଣସି କାରଣ 
ନାହିଁ । ଭାଷା କ୍ଷେତ୍ରରେ ଏକ ସ୍ଵାଭାବିକ ପ୍ରକ୍ରିୟା ରୂପେ ଆମକୁ ଏହା ଗ୍ରହଣ 
କରିନେବାକୁ ହେବ । ପ୍ରାୟ ପାଞ୍ଚଶହ ବର୍ଷ ତଳେ କେରାଳାରେ ତାମିଲ ଭାଷାର 
ଏକ ରୂପାନ୍ତର ପ୍ରଚଳିତ ଥଲା | 'ମାଲୟାଲୀ” ନାମରେ ଚିହ୍ନିତ ସେହି ଭାଷା ଥୁଲା 
ଶୁଦ୍ଧ ତାମିଲଭାଷାର ଏକ ଉପଭାଷା । କାଳକ୍ରମେ ନମ୍ବଦିରୀ ବ୍ରାହ୍ମଣମାନଙ୍କର 
ପ୍ରତିପରି, ଖ୍ରୀଷ୍ଟ ଓ ଇସଲାମ୍‌ ଧର୍ମର ପ୍ରଭାବ, ରାଜନୈତିକ ବିଳିନ୍ନତା ପ୍ରଭୃତି 
କାରଣରୁ ସେହି ଉପଭାଷାର ସ୍ଵାତନ୍ତ୍ଯ ପ୍ରକଟିତ ହେଲା ଏବଂ ତହିଁରେ ରୀତିମତ 
ସାହିତ୍ୟ ସୃଷ୍ଟି ହେବାରେ ଲାଗିଲା । ଖ୍ରୀଷ୍ଟୀୟ ପଞ୍ଚଦଶ ଶତାଦ୍ଦୀ ବେଳକୁ ମାଲୟାଲୀ 
ଭାଷା-ସାହିତ୍ୟର ଭିନ୍ନତା ବା ସ୍ଵାତନ୍ତ୍ଯ ତାମିଲ ଭାଷାଭାଷୀଙ୍କ ଦ୍ଵାରା ଖୋଲାଖୋଲି 
ଭାବରେ ସ୍ବୀକୃତି ଲାଭ କଲା । ଉତ୍ତର ଭାରତର ମୈଥଳୀ ଏବଂ ପଶ୍ଚିମ ଭାରତର 
କୋଙ୍କଣୀ ଭାଷା ସଂପର୍କରେ ମଧ୍ଯ ଅନୁରୂପ କଥା ବୋଲାଯାଇପାରେ । ସେଥୂସକାଶେ, 
କୋଶଳୀ ବା ସମ୍ବଲପୁରୀ ଭାଷାର ସ୍ଵାତନ୍ତ୍ଯ ବା ବିଶେଷତା କାଳକ୍ରମେ ପ୍ରତିପାଦିତ 
ହୋଇପାରେ, ଆପରି ନାହିଁ । ସେହି ଭାଷାରେ ଉଭଚ୍ମଷ୍ଟ ସାହିତ୍ୟ ସୃଷ୍ଠି ହୋଇପାରେ, 
ଶୋଚନା ନାହିଁ । ତାହା ଦ୍ଵାରା ଓଡ଼ିଆଭାଷା-ସାହିତ୍ଯର ପ୍ରସାର-ପରିସର ସାମାନ୍ଯ 
ସଂକୁଚିତ ହେବାର ସମ୍ଭାବନା ଥଅୂଲେହେଁ, ତାହାର ମର୍ଯ୍ୟାଦା କ୍ଷୁଣ୍ଡ ହେବ କି ? 
ନୈବ ନୈବ ଚ ! ରାଜ୍ଯର ପଶ୍ଚିମାଞ୍ଚଳରେ ବରାବର ଏହାର ଗ୍ରାହକ ଅବଶ୍ଯ 
ରହିବେ- ରହିବେ ମଧ୍ଯ ଏହି ଭାଷାର ସାହିତ୍ଯ ସ୍ରଷ୍ଟା । ଭାରତର ଅନ୍ଯ କେତେକ 
ରାଜ୍ୟରେ ଏପରି ଦୃଷ୍ଟାନ୍ତ ରହିଛି । 

ତେଣୁ ତୁଳ୍ଛ ଆଞ୍ଚଳିକ ସ୍ବାଦେଶିକତାରେ ଆକ୍ରାନ୍ତ ହୋଇ ଓଡ଼ିଆ ଭାଷା ପ୍ରତି 
ଉନ୍ନାସିକତା ପ୍ରଦର୍ଶନ କରିବା ଏବଂ ଓଡ଼ିଆ ସାହିତ୍ଯର ମହାନ୍‌ ସ୍ରଷ୍ଟାଙ୍କୁ ତାଳଲ୍ଯ 
କରିବା ଆଦୌ ବିଜ୍ଞତା ଓ ବିବେକିତାର ପରିଚାୟକ ନୁହେଁ । ଯେଉଁମାନେ ଯେଉଁ 

ଉଦ୍ଦେଶ୍ୟରେ ଏପରି ମନୋବୃରି ବା ପ୍ରବଣତା ପ୍ରକାଶ କରୁଛନ୍ତି ସେମାନଙ୍କୁ ଆମର 
ବିନୀତ ପରାମର୍ଶଷଓ କୋଶଳୀ ବା ସମ୍ବଲପୁରୀ ଭାଷା ସଂପର୍କରେ ଆମର ଅଗ୍ରଜ 
ବନ୍ଧୁ ପ୍ରୟାତ ସତ୍ଯନାରାୟଣ ବହିଦାର ଓ ପ୍ରୟାଗଦର ଜୋଷୀ ଯେଉଁ ଗବେଷଣା 
ଆରମ୍ଭ କରିଥଲେ, ସେମାନେ ତାହାକୁ ଚଳାଇ ଯାଆନ୍ତୁ । ଏହି ଭାଷା ଉପରେ 
ଅଧକ ଆଲୋଚନା-ଚର୍୍ଚା କରି ଏହାର ବୈଶିଷ୍ଟ୍ୟ ପ୍ରତିପାଦନ କରନ୍ତୁ । ପୂର୍ବ ହିନ୍ଦୀ 
ଅର୍ଥାତ୍‌ ଅୱଦୀ, ବଘେଲୀ ଓ ଛତିଶଗଡ଼ୀ ଭାଷା ସହିତ କୋଶଳୀ ଭାଷା କିପରି ଓ 
କେତେଦୂର ସଂପର୍କାନ୍ତି,ତାହା ନିରୂପଣ କରନ୍ତୁ ! ମାନକ ଓଡ଼ିଆ ଭାଷା ସହିତ 
ଏହି ଭାଷାର ସଂପର୍କ-ସୂତ୍ର ଚିହ୍ନିତ କରନ୍ତୁ ! ସର୍ବୋପରି, ଏହି ଭାଷାରେ ଅଧ୍ବକରୁ 
ଅଧ୍ବକ ସାହିତ୍ଯ ସୃଷ୍ଟି ପାଇଁ ଧାନ ଦିଅନ୍ତୁ ! ତାହାଦ୍ଵାରୀ ଉତ୍କଳ ଭାରତୀଙ୍କର ସମୃଦ୍ଧି 
ହେବ- ମାନ ମର୍ଯ୍ୟାଦା ବୃଦି ପାଇବ । କେନ୍ଦ୍ର ସାହିତ୍ୟ ଏକାଡ଼େମୀର ଶିରୋବାଣୀ 


ଅନୁସରଣରେ ଆମେ କହିବୁ Oriya Literature is one, though written in 
different languages. 
ସୁଧୀବୃନ୍ଦ ଏହି ପ୍ରସଙ୍ଗରେ ଆଉ ଗୋଟିଏ କଥା କହି ଆପଣମାନଙ୍କଠାରୁ 


ଆଜି ମେଲାଣି ନେବି । ଓଡ଼ିଆ ଭାଷା ସହିତ କୋଶଳୀ ବା ସମ୍ବଲପୁରୀ ଭାଷାର 
ସଂପର୍କ-ସୂତ୍ର ଚିହ୍ନିତ କରିବା ସହିତ, ସଂସ୍କୃତି-ଚର୍ଚାର ଏକ ଅବହେଳିତ ଦିଗ ପ୍ରତି 
ଆମକୁ ଧାନ ଦେବାକୁ ହେବ । ଖ୍ରୀଷ୍ଟୀୟ ପଞ୍ଚଦଶ ଶତାହୀ ପର୍ଯ୍ୟନ୍ତ ଶହ ଶହ ବର୍ଷ 
କାଳ ଦକ୍ଷିଣ ଭାରତ ସହ ଆମ ରାଜ୍ୟର ସଂପର୍କ ଥଲା ବେଶ୍‌ ନିବିଡ଼ ଷୋଡ଼ଶ 
ଶତାଦ୍ଦୀରୁ ହିଁ ଉତ୍ତର ଭାରତ ସହିତ ଆମର ସଂପର୍କ ବଳବତ୍ତର ହେଲା । କିନ୍ତୁ 
ଓଡ଼ିଆ ଭାଷା ଓ ଉତ୍କଳୀୟ ସଂସ୍କୃତି ସହ ଦ୍ରାବିଡ଼ ଭାଷାଗୋଷ୍ଠୀ ଓ ଦାକ୍ଷିଣାତ୍ଯ 
ସଂସ୍କୃତିର ଆଦାନଂପ୍ରଦାନ ବା ପରସ୍ପର ପ୍ରଭାବଶୀଳତା ବିଷୟରେ ବିଶେଷ ଆଲୋଚନା 
ହୋଇ ନାହିଁ । ଅଧ୍ୟାପକ ପୀତାମ୍ବର ପ୍ରଧାନ ଓ ଡକ୍ଟର ସତ୍ଯନାରାୟଣ ରାଜଗୁରୁଙ୍କ 
ଉଚ୍ଚି ଯେଉଁ ଅଛ କେତେଜଣ ପଣ୍ତିତ ବ୍ଯନ୍ତି ଏ ସଂପର୍କରେ ଆଲୋଚନା-ଚର୍ଟା 
କରିଛନ୍ତି, ତାହା ଯଥେଷ୍ଟ ନୁହେଁ । ଏ କ୍ଷେତ୍ରରେ ବିସ୍ତୃତ ଓ ପୁଙ୍ଖାନୂପୁଖ ଆଲୋଚନା- 
ଚର୍ଚାର ଅବକାଶ ରହିଛି । ତାହା ନ ହେଲେ, ଓଡ଼ିଆ ଭାଷା ଓ ଉନ୍ମଳୀୟ 
ସଂସ୍କୃତିର ପ୍ରକୃତ ରୂପରେଖ ପ୍ରକଟିତ ହୋଇପାରିବ ନାହିଁ । ଆମ ସଂସ୍କୃତି ଚର୍ଚ୍ଚାର 
ଏହି ଅବହେଳିତ ଦିଗ ପ୍ରତି ମୁଁ ଆପଣମାନଙ୍କର ଧ୍ୟାନ ଆକର୍ଷଣ କରୁଛି । 
ନମସ୍ଟାର ! ପୁନଃ ଦର୍ଶନାୟ ଚ ! 

ooo 

ଓଡ଼ିଆ ସାହିତ୍ୟ-ସଙ୍ଗୀତ ଚର୍ଚ୍ଚା 


ଆନନ୍ଦର କଥା, ଆମର ପ୍ରିୟ ପରିଷଦ ଏବେ ଏକବିଂଶ ବର୍ଷରେ ପଦାର୍ପଣ 
କରିଛି । ଗତ କୋଡ଼ିଏ ବର୍ଷ କାଳ ଆମର ଯାତ୍ରାପଅ ସରଳ ଓ ସୁଗମ ନ 
ଥିଲେହେଁ, ଆମେ ପଡ଼ିଉଠି ଚାଲିୁଁ ଏବଂ ସାଧ୍ୟମତେ ସାହିତ୍ଯ-ସଂସ୍କୃତି କ୍ଷେତ୍ରରେ 
କିଛି କାର୍ଯ୍ୟ କରିହୁଁ । ରାଜ୍ୟ ଭିତରେ ତଥା ବାହାରେ ଥିବା ପାଖାପାଖ ଦୁଇଶହ 
ଜଣ ଆମର ସଦସ୍ଯସଦସ୍ୟଯାଙ୍କ ମଧ୍ୟରୁ ଅଧ୍ବକାଂଶ ସଂସ୍କୃତି କ୍ଷେତ୍ରରେ କ୍ରିୟାଶୀଳ 
ଅଛନ୍ତି । ସାହିତ୍ଯସଂସ୍କୃତିର ଆଲୋଚନା-ଚର୍ଚଚା ଓ ଗବେଷଣା ପାଇଁ ପରିଷଦ ଏକ 
ପୋଷକ ପରିବେଶ ସୃଷ୍ଟି କରିପାରିଛି ଏବଂ ବିଭିନ୍ନ ବ୍ୟକ୍ତିଙ୍କୁ ପ୍ରଚୋଦନା-ପ୍ରୋତ୍ସାହନ 
ଯୋଗାଇ ଦେଇଛି । ଗତ ପଚିଶଂ-ତିରିଶ ବର୍ଷ ମଧ୍ୟରେ ଆମର ସାହିତ୍ଯାଲୋଚନା 
ଓ ସଂସ୍କୃତି-ଚର୍ଚଚା ଯେ ବେଶ୍‌ କିଛି ଅଗ୍ରଗତି କରିଛି, ତାହା ସ୍ଵୀକାର କରିବାରେ 
ମୋର ଦ୍ବିଧା ନାହିଁ । ଏହି ଅଗ୍ରଗତିରେ ପରିଷଦ ତଥା ଏହାର ସଦସ୍ଯ- 
ସଦସ୍ଯାମାନଙ୍କର ଭୂମିକା ଉଣା ନୁହଁ । ସେମାନେ ବିଭିନ୍ନ ବିଷୟରେ ଆଲୋଚନା- 
ପ୍ରବନ୍ଧ ଲେଖୁଛନ୍ତି, ପ୍ରବନ୍ଧ ଗ୍ରନ୍ଧମାନ ପ୍ରକାଶ କରାଉଛନ୍ତି, ବିଭିନ୍ନ ବିଶ୍ଵବିଦ୍ୟାଳୟ 
ତଥା ବଡ଼ ବଡ଼ ପ୍ରତିଷ୍ଠିତ କଲେଜମାନଙ୍କରେ ଭାଷା-ସାହିତ୍ୟର ଗବେଷଣାଂପ୍ରକଳ 
ପରିଚାଳନା କରୁଛନ୍ତି । ଏସବୁର ବିବରଣୀ ଆପଣମାନେ ପରିଷଦର ଜର୍ଣାଲ୍‌ ' ଏଷଣା' 
ପୃଷ୍ଠାରୁ ପାଇପାରିବେ । 

ଏହି ଆଲୋଚନା-ଚର୍ଟ୍ଟାର ଉକ୍ସର୍ଷ ବା ଗୁଣାତ୍ଵକ ମାନ ଯେ ବହୁପରିମାଣରେ 
ସନ୍ତୋଷଜନକ ହେଉଛି, ରାଜ୍ଯର ସଂସ୍କୃତିପ୍ରେମୀାହ ବୁବ୍ଦିଜୀବୀମାନେ ମତ ପ୍ରକାଶ 
କରୁଛନ୍ତି । ଅନର୍ସ, ଏମ୍‌.ଏମ୍‌., ଏମ୍‌.ଫିଲ୍‌ ଆଦି ଉଚ୍ଚ ଶ୍ରେଣୀର ଛାତ୍ରଛାତ୍ରୀମାନଙ୍କ 
ଗରଜ ଓ ଗୁଜୁରାଣ ପ୍ରତି ଦୃଷ୍ଟି ଦେଇ ବେଶି ଭାଷା-ସାହିତ୍ଯର ଆଲୋଚନାଟ୍ରନ୍ସ 
ଲିଖିତ ହେଉଛି ବୋଲି କେହି କେହି ଏହାକୁ ତିର୍ଯ୍ୟକ୍‌ ଦୃଷ୍ଟିରେ ଦେଖୁଛନ୍ତି । ତାହା 
ଯେପରି ଭାଷା-ସାହିତ୍ୟର ପ୍ରକୃତ ଆଲୋଚନା ବା ସମୀକ୍ଷା ନୁହେଁ । ମୋର ବିନୀତ 
ମତରେ- ଉଚ୍ଚ ଶ୍ରେଣୀମାନଙ୍କରେ ଅଧ୍ୟୟନ-ଅଧ୍ଯାପନା ପାଇଁ ଭାଷା-ସାହିତ୍ଯର 
ଆଲୋଚନା-ଗ୍ରନ୍ଛ ଲେଖିବା ଦୋଷାବହ ବ୍ଯାପାର ନୁହେଁ । ଭାରତର ବିଭିନ୍ନ 

ପ୍ରାଦେଶିକ ସାହିତ୍ୟରେ ତଥା ବିଦେଶର ଇଂରାଜୀ ଆଦି ସାହିତ୍ୟରେ ଏହାକୁ 
ଦୋଷାବହ ବୋଲି ମନେକରାଯାଉ ନାହିଁ । ବସ୍ତୁତଃ ଇଉରୋପ ଓ ଆମେରିକାର 
ବିଭିନ୍ନ ବିଶ୍ଵବିଦ୍ୟାଳୟ ତଥା ପ୍ରତିଷ୍ଠିତ କଲେଜରେ ଉଚ୍ଚଶିକ୍ଷାର ଶ୍ରେଣୀ କକ୍ଷମାନଙ୍କରେ 
ଭାଷା-ସାହିତ୍ୟ ଆଲୋଚନାରେ ନୂଆ ନୂଆ ଦିଗ ଉନ୍ମୋଚିତ ହେଉଛି ଏବଂ ସେହି 
ଆଲୋଚନାର ଫଳଶ୍ରତି ସ୍ଵରୂପ ବହୁ ଗ୍ରଚ୍ଛ ଓ ପତ୍ରପତ୍ରିକା ପ୍ରକାଶ ପାଇବାରେ 
ଲାଗିଛି । ଅବଶ୍ଯ, ଲେଖକ-ଲେଖିକାଙ୍କ ନାମ ନଥାଇ କିମ୍ବା ପ୍ରବୀଣ ଅଧ୍ୟାପକ”, 
“ବିଜ୍ଞ ଅଧାପକ-ମଣ୍ଡଳୀ” ଆଦି ଛଦ୍ଧ ନାମରେ ଆମ ରାଜ୍ୟରେ କିଛି ନୋଟ୍‌ ବହି 
ବା ଅଧମ-ତାରଣ-ପନ୍ଧାର ସାମଗ୍ରୀ ବହି ବଜାରରେ ମିଳୁଛି । ତାହା ସବୁ ଭାଷା- 
ସାହିତ୍ୟ ଆଲୋଚନାର ସପାଙଡ୍‌କ୍ତେୟ ହୋଇ ନ ପାରେ । 

ବନ୍ଧୁଗଣ, ଗତ ୨୦୦୦ ମସିହା ବର୍ଷକ ମଧ୍ୟରେ ମୋ ଜାଣିବାରେ କଟକ, 
ଭୂବନେଶ୍ବର, ବାଲେଶ୍ଵର ଓ ବ୍ରହ୍ମପୁରଠାରୁ ୫୪ ଖଣ୍ଡି ଭାଷା-ସାହିତ୍ୟର ଆଲୋଚନା- 
ଗ୍ରନ୍ଧ ପ୍ରକାଶ ଲାଭ କରିଛି । ଏହା ମଧ୍ଯରେ ରହିଛିଓ କିଛି ଗବେଷଣା-ପ୍ରବନ୍ଧ ଏବଂ 
ଭାଷା-ସାହିତ୍ୟର ସାଧାରଣ ଆଲୋଚନା । ରାଉରକେଲା, ସମ୍ବଲପୁର, ବଲାଙ୍ଗୀର 
ଆଦି ସ୍ଥାନରୁ ମଧ୍ଯ ଉକ୍ତ ବିଷୟକ ଗ୍ରନ୍ଧ କିଛି ପ୍ରକାଶ ପାଇଥିବାର ଖବର ମୁଁ ପାଇଛି, 
କିନ୍ତୁ ସେ ଗ୍ରଚ୍ୁଗୁଡ଼ିକ ସମ୍ପର୍କରେ ତଥ୍ଯାଦି ସଂଗ୍ରହ କରିପାରି ନାହିଁ । ଏହି ପ୍ରସଙ୍ଗରେ 
ଆଉ ଏକ ଉଲ୍ଲେଖଯୋଗ୍ଯ କଥା ହେଉଛି-¬ ଆମର ଭାଷା-ସାହିତ୍ୟର ଆଲୋଚନା 
ଗ୍ରନ୍ଛ ଏପରି କି ସାଧାରଣ ପ୍ରବନ୍ଧ ବହିର ବିକ୍ରୀ ବା କାଟ୍ତି ମନ୍ଦ ନୁହେଁ । ଦୀର୍ଘ 
ପ୍ରସ୍ଥ ରାଜ୍ୟର ବିଭିନ୍ନ ଅଞ୍ଚଳରେ- ରାଉରକେଲା, ପାରଳାଖେମୁଣ୍ଡି ମାଲକାନଗିରି, 
ସମ୍ବଲପୁର, ଭବାନୀପାଟଣା, ଖୋର୍ବ।, ଫୁଲବାଣୀ, କେନ୍ଦୁଝର, ବାଲେଶ୍ଵର, 
ଜଗତସିଂହପୁର, ବାରିପଦା, ଅନୁଗୁଳ ଆଦି ସାନବଡ଼ ସହରରେ ବହିମେଳାମାନ 
ଏବେ ଅନୁଷ୍ଠିତ ହେଉଛି । କଟକଂ-ଭୁବନେଶ୍ବରର କେନ୍ଦ୍ରୀୟ ପୁସ୍ତକ ପ୍ରଦର୍ଶନୀ ତ 
ରହିଛି ! ଏହି ବହିମେଳାମାନଙ୍କରେ ପୂସ୍ତକ-ବିକ୍ରେତା ପ୍ରକାଶକମାନେ ଓଡ଼ିଆ ବହିର 
ଭଲ କାରବାର କରୁଥିବା ଜଣାପଡ଼ିଛି । ଗଛ ଉପନ୍ଯାସ କବିତା ନାଟକାଦି ସାଧାରଣ 
ସାହିତ୍ୟ ବହି ତ ବିକ୍ରୀ ହେଉଛି ! ତାହା ସହିତ ବେଶ୍‌ ବିକ୍ରୀ ହେଉଛି ଭାଷା- 
ସାହିତ୍ୟର ଆଲୋଚନା ଗ୍ରଚ୍ଛ ଓ ସାଧାରଣ ପ୍ରବନ୍ଧ ବହି । ଏହା ଏକ ଶୁଭ 
ସୂଚନା | ଅନ୍ଯ ଉପଲକ୍ଷ୍ୟରେ ମୁଁ କହିଛି- ସାହିତ୍ଯ, ସୁରା ନୁହେଁ, କ୍ଷୀର । ସୁରାକୁ 
ବୁଲିଚାଲି ଫେରି କରି ବିକ୍ରୀ କରିବା ଲୋଡ଼ା ନାହିଁ; ସଂପୃକ୍ତ ଲୋକେ ଆପେ 
ଆପେ ସୁରା ଦୋକାନକୁ ଆକର୍ଷିତ ହୋଇ ଆସିବେ । କିନଧୁ କ୍ଷୀରକୁ ଦୁଆର ଦୁଆର 
ବୁଲି ବିକ୍ରୀ କଲାଭଳି ସାହିତ୍ଯକୁ ଘେନିଯାଇ ଘରେ ଘରେ ପହଞ୍ଚାଇବା ପାଇଁ 

ପଡ଼ିବ । ଆପଣମାନେ ଲକ୍ଷ୍ଯ କରିଛନ୍ତି କିଂ ଆମର ସହର ବଢଜାରଗୁଡ଼ିକରେ 
ବହିଦୋକାନ ଅପେକ୍ଷା ମଦଦୋକାନର ସଂଖ୍ଯା ଅଧ୍ବକ ! ତେଣୁ ଓଡ଼ିଆ ବହି 
ପାଇବା ପାଇଁ ଗ୍ରାହକମାନେ ବହି ଦୋକାନକୁ ଯେତିକି ଯାଉଛନ୍ତି, ଯାଆନ୍ତୁ 
ପ୍ରକାଶକ ତଥା ବିଭିନ୍ନ ସାଂସ୍କୃତିକ ସଂସ୍ଥାମାନେ ରାଜ୍ଯର ଚାରିଆଡ଼େ ଏହିପରି 
ବହିମେଳା ଓ ପ୍ରଦର୍ଶନୀ ଅନୁଷ୍ଠିତ କରାଇ ଗ୍ରାହକ ସମାଜ ନିକଟରେ ବହି ପହଞ୍ଚାଇ 
ଦେବାର ବ୍ଯବସ୍ଥା କରନ୍ତୁ । ଆମର କ୍ରମବର୍ବିଷୂ ଶିକ୍ଷିତ ଜନସମାଜ ନିକଟରେ କ୍ଷୀର 
ଭଳି ବହିପତ୍ର ପହଞ୍ଚ ପାରିଲେ, ସେମାନେ ତାହାର ସ୍ଵାଦ ଆସ୍ଵବାଦନ କରିବା ପାଇଁ 
ପରାଙ୍ମୁଖ ହୋଇପାରିବେ କି ? କେତେବର୍ଷ ତଳେ `ଗ୍ରନ୍ଥାଳୀ' ନାମକ ମହାରାଷ୍ଟ୍ରର 
ଏକ ପ୍ରକାଶନ ସମବାୟ ସମିତି ବହିପତ୍ର ପ୍ରସାରଣର ଗୋଟାଏ ଅଭିନବ ପନ୍ଛା 
ପ୍ରବର୍ରନ କରିଥିବା କଥା ଆପଣମାନଙ୍କ ମଧ୍ଯରୁ କେହି କେହି ଜାଣିଥିବେ ! ତାହାର 
ନାମ ଥୁଲା ଟଗ୍ରନ୍ଧଯାତ୍ରା। । ୫୦ ହଜାର ମରାଠୀ ଗ୍ରନ୍ଥର ଏକ ସଞ୍ଚରଣଶୀଳ 
ପ୍ରଦର୍ଶନୀ ଏହି ଟଗ୍ରନ୍ଛଯାତ୍ରାଂରେ ମହାରାଷ୍ଟ୍ରର ବିଭିନ୍ନ ଅଞ୍ଚଳ ପରିକ୍ରମା ପୂର୍ବକ 
ଗ୍ରାହକସମାଜ ମଧ୍ଯରେ ବହିପତ୍ରର ବିଶେଷ ପ୍ରସାର କରାଇଥଲା ।ଏହା ଯେପରି 
ଥଲା ପ୍ରକାଶକ-ପୁସ୍ତକ ବିକ୍ରେତାଙ୍କ ଶ୍ରୀମନ୍ଦିରରୁ ବାହାରି ପାଠକ-ସମାଜର 
ବଡ଼ଦାଣ୍ଡରେ ଗ୍ରଚ୍ଛଦେବତାଙ୍କର ରଥଯତ୍ରା ! ଓଡ଼ିଆ ବହିପତ୍ରର ପ୍ରସାର ପାଇଁ ଏହିପରି 
'ଗ୍ରନ୍ସଯାତ୍ରା' ଆମ ରାଜ୍ଯରେ ଅନୁଷ୍ଠିତ ହୋଇପାରେ । 

ସୁଧୀବୃନ୍ଦ ଓଡ଼ିଆ ସାହିତ୍ୟ-ଗ୍ରନ୍ଛର ପ୍ରସାର ବିଷୟରେ ମୁଁ ନିରାଶାବାଦୀ ନୁର୍ହେଁ । 
କାରଣ, ସାହିତ୍ୟର ପ୍ରସାର ପାଇଁ ଏ ପର୍ଯ୍ୟନ୍ତ ଉପଲବ୍ଧ ବିଭିନ୍ନ ପ୍ରକାର ମାଧ୍ଯମ 
ଭିତରେ ମୁଦ୍ରିତ ଗ୍ରନ୍ଧଂମାଧ୍ଯୟମ ସର୍ବୋତ୍କୃଷ୍ଟ ତାହା ଏଇଥପାଇଁ ଯେ ମୁଦ୍ରିତ ଗ୍ରନ୍ଧଂ 
ମାଧ୍ଯମ, ସାହିତ୍ଯ ଓ ପାଠକ ମଧ୍ଯରେ ଯେପରି ଘନିଷ୍ଠ ଓ ଅନ୍ତରଙ୍ଗ ସମ୍ପର୍କ ସ୍ଥାପନ 
କରିଥାଏ, ଅନ୍ୟାନ୍ୟ ମାଧ୍ଯମ ସେପରି କରିପାରେ ନାହିଁ । ପ୍ରବନ୍ଧ ଓ ଭାଷା- 
ସାହିତ୍ୟର ଆଲୋଚନା କ୍ଷେତ୍ରରେ ପାଠ୍ଯଂ-ପାଠକ ମଧ୍ୟରେ ଏହି ଘନିଷ୍ଠ ସମ୍ପର୍କ 
ବିଶେଷ ଲୋଡ଼ା ପଡ଼ିଥାଏ । ତେଣୁ ପ୍ରବନ୍ଧ ପୁସ୍ତକ ଓ ଆଲୋଚନା ଗ୍ରଚ୍ଛର ରଚନା 
ଓ ପ୍ରସାର ବାଧାପ୍ରାପ୍ତ ହେବାର ନୁହେଁ । ମୁଁ କିନ୍ତୁ ଏବେ ନିରାଶ ଓ ଆଶଙ୍କିତ 
ହୋଇପଡୁଛି ଆମ ସାହିତ୍ଯ-ସଂସ୍କୃତି କ୍ଷେତ୍ରରେ ସଂଘଟିତ କେତେକ ଅଶୋଭନୀୟ 
ଓ କ୍ଷତିକାରକ ବ୍ଯାପାର ଦେଖି । ବେଳେବେଳେ ଭ୍ରାନ୍ତ ଉତ୍ସାହରେ ମାତିଯାଇ 
ଆମେ ଏପରି କଥା କହିପକାଉଛୁ, କିମ୍ଭା ଏପରି କାର୍ଯ୍ୟ କରି ଦେଉଛୁଁ, ଯାହା 
ଆମର ଜାତୀୟ ସ୍ବାର୍ଥରେ ଆଞ୍ଚ୍‌ ଆଣୁଛି ଆମର ସାଂସ୍କୃତିକ ମର୍ଯ୍ୟାଦା କ୍ଷୁଣ୍ଡ 
କରୁଛି । ପରିଷଦର ଗତ ବାର୍ଷିକୋତ୍ସବରେ ଏଇ ସଭାମଞ୍ଚରୁ ନିଜ ବକ୍ତବ୍ୟରେ ମୁଁ 

ଏକ ଘଟଣା ପ୍ରକାଶ କରିଥିଲି । ସୋନପୁରଠାରେ ଏକ ବୁଦ୍ଧିଜୀବୀ ସୁଧୀଜନ 
ସମାବେଶରେ କେତେକ ଅଧ୍ୟାପକ ବନ୍ଧ, ପଶ୍ଚିମ ଓଡ଼ିଶାର କବି ଲେଖକମାନେ 
କୋଶଳୀ ବା ସମ୍ବଲପୁରୀ ଭାଷାରେ ଲେଖାଲେଖି ନ କରି ଓଡ଼ିଆ ଭାଷାରେ କାହିଁକି 
ଲେଖୁଛନ୍ତି ବୋଲି ପ୍ରଶ୍ନ ଉଠାଇଥିଲେ, ଏବଂ ସେହି ପ୍ରସଙ୍ଗରେ ନିଜ ଅଞ୍ଚଳର 
ଭାଷାକୁ ଛାଡ଼ି ଓଡ଼ିଆ ଭାଷାରେ ଲେଖାଲେଖି କରିଛନ୍ତି ବୋଲି କବି ଗଙ୍ଗାଧର 
ମେହେରଙ୍କୁ କଟୁ ଭାଷାରେ ନିନ୍ଦା କରିବାକୁ ପଛାଇ ନଥିଲେ । ଏବେ କଟକଠାରେ 
ସେହିପରି ଏକ ନିନ୍ଦନୀୟ ଘଟଣା ଘଟିଛି । କଳାବିକାଶ କେନ୍ଦ୍ରରେ ଅନୁଷ୍ଠିତ ଓଡ଼ିଶୀ 
ନୃତ୍ୟର ଏକ ସଂପାନ ଓ କର୍ମଶାଳାରେ କେତେକ ନୃତ୍ୟ ସହିତ ସଂସ୍କୃତ ଓ ହିନ୍ଦୀ 
ଗୀତ ବୋଲାଯାଇଥିବାରୁ ପ୍ରେକ୍ଷାଳୟରେ ସେତେବେଳେ ଉପସ୍ଥିତ ଥବା ରାଜ୍ଯର 
ଜଣେ ବିଶିଷ୍ଠ ସମାଜସେବୀ ଓ ସଂସ୍କୃତିପ୍ରେମୀ ବ୍ଯକ୍ତି ଶ୍ରୀ ରବୀନ୍ଦ୍ରନାଥ ସାହୁ (କବି 
ଶୈଜଜ ରବି) ତାହାର ପ୍ରତିବାଦ କରିଥିଲେ । ଫଳରେ ତାଙ୍କ ପ୍ରତି ଦୁର୍ବ୍ୟବହାର 
କରାଯାଇଥିଲା ଏବଂ ବଳପ୍ରୟୋଗ ପୂର୍ବକ ତାଙ୍କୁ .ପ୍ରେକ୍ଷାଳୟ ଭିତରୁ ବାହାରକୁ ତଡ଼ି 
ଦିଆଯାଇଥିଲା । ଅନୁଷ୍ଠାନର ଉଦ୍ୟୋକ୍ତାମାନଙ୍କ ମଧ୍ୟରୁ କେତେକ ବ୍ୟକ୍ତିଙ୍କର ଏପରି 
ଆଚରଣକୁ ନିନ୍ଦା କରିବା ପାଇଁ ମୁଁ ଭାଷା ଖୋଜି ପାଉ ନାହିଁ । 

ଏହି ପ୍ରସଙ୍ଗରେ ଶାସ୍ତ୍ରୀୟ ନୃତ୍ଯର ମାନ୍ୟତା ପାଇଥିବା ଏବଂ ବିଶ୍ବବ୍ୟାପୀ 
ସମାଦୂତ ହୋଇଥବା ଓଡ଼ିଶୀ ନୃତ୍ଯ ସମ୍ପର୍କରେ ଏକ ଗୁରୁତ୍ଵପୂର୍ଣ ପ୍ରଶ୍ନ ଉଠୁଛି । 
ପ୍ରଶ୍ନଟି ହେଉଛି¬ ଓଡ଼ିଶୀ ନୃତ୍ଯର ସ୍ଵାତନ୍ତ୍ଯୟ ବା ମୌଳିକତା ରକ୍ଷା । ଏହି ନୃତ୍ଯ 
ସହିତ ଓଡ଼ିଶୀ ଗୀତ ଗାରବା, ପଖଉଜ୍ ଗିନି ଆଦି ବାଦ୍ଯଯନ୍ତ୍ର ବଜାଇବା, ନୃତ୍ଯଶିଳ୍ପୀଙ୍କ 
ବେଶପେୋଷାକ, ବିଭିନ୍ନ ଅଙ୍ଗ ପ୍ରତ୍ଯଙ୍ଗର ବିକ୍ଷେପ ଓ ମୁଦ୍ରା ପ୍ରଦର୍ଶନ, ନର୍ରନ ଶୈଳୀ 
ପ୍ରଭୃତିରେ ସେହି ସ୍ବାତନ୍ତ୍ଯ ପ୍ରକଟିତ ହୋଇଥାଏ । ଏହି ସ୍ଵାତନ୍ତ୍ଯ ନଷ୍ଟ ହେଲେ, 
ତାହା ଆଉ ଓଡ଼ିଶୀ ନୃତ୍ଯ ହୋଇ ରହିବ କି ? ଦୁଃଖର କଥା, ଆମର କେତେକ 
ନୃତ୍ୟଗୁରୁ ଓ ନୃତ୍ଯଶିନୀ ଅଭିନବତ୍ବଵ ପ୍ରକାଶ ନାମରେ ଏହି ବୈଶିଷ୍ଟ୍ୟ ବା ସ୍ବାତନ୍ତ୍ଯ 
କ୍ଷୁଷ୍ଣ କରୁଥବୀରର ଦେଖାଯାଉଛି । ଉଦାହରଣ ସ୍ଵରୂପ- ଓଡ଼ିଶୀ ନୃତ୍ଯ ସହିତ 
ବିଶେଷତଃ ଓଡ଼ିଆଚଉପଦୀ ବା ଓଡ଼ିଶୀ ଗୀତ ଗାନ କରାଯିବାର ବିଧ୍ୂ । ଆମ 
ସାହିତ୍ୟରେ ଚଉପଦୀ ରଚନାର ଦୀର୍ଘ ପରମ୍ପରା ରହିଛି । ଖ୍ରୀଷ୍ଟୀୟ ଷୋଡ଼ଶ ଶତାଦ୍ଦୀର 
କବି ଜଗନ୍ନାଥ ଦାସଙ୍କର ‘ଷୋଳ ଚଉପଦୀଂଠାରୁ ଆରମ୍ଭ କରି କବିସୂର୍ଯ୍ୟ ବଳଦେବ 
ଓ ଗୋପାଳକୃଷ୍ଣଙ୍କ ମଧ୍ୟ ଦେଇ କବିଚନ୍ଦ୍ର କାଳୀଚରଣଙ୍କ ପର୍ଯ୍ୟନ୍ତ ସେହି ଉଜ୍ଵଳ 
ପରମ୍ପରା ବଜାୟ ରହିଛି ।! ବିଭିନ୍ନ ଭାବ ଓ ରସ ଉଦ୍‌ବୋଧନକାରୀ ସେହି ଓଡ଼ିଶୀ 
ଗୀତକୁ ଛାଡ଼ି ଓଡ଼ିଶୀ ନୃତ୍ୟ ସହିତ କାହିଁକି ହିନ୍ଦୀ ଗୀତ ଏପରିକି ଜନପ୍ରିୟ ସିନେମାଗୀତ 

ବୋଲାଯାଉଛି ? କାହିଁକି ଏ ଅପଚେଷ୍ଟା ଓ ଭ୍ରାନ୍ତ ଉତ୍ସାହ ? କଥାକଳି, ମଣିପୁରୀ 
ଆଦି ଭାରତର ବିଭିନ୍ନ ପ୍ରତିଷ୍ଠିତ ନୃତ୍ୟଶୈଳୀରେ ଯେଉଁ ସ୍ଵାତନ୍ତ୍ୟ ଓ ମୌଳିକତା 
ରହିଛି- ଯେଉଁ ବିଶେଷତ୍ଵ ପାଇଁ ତାହାସବୁ ସାରା ଦେଶରେ ସୁପରିଚିତ, ତାହା 
ପ୍ରାୟ କ୍ଷୁଣ୍ତ ହେବାର ଦେଖାଯାଉ ନାହିଁ । ଓଡ଼ିଶୀ ନୃତ୍ୟ କ୍ଷେତ୍ରରେ ତାହା ହିଁ ହେବା 
ଉଚିତ୍‌ ନୁହେଁ କି ? 
ବନ୍ଧୁଗଣ, ମୁଁ ଆପଣମାନଙ୍କର ଆଉ ଅଧୂକ ସମୟ ନେବି ନାହିଁ । ଯେଉଁ ଉତ୍କଳୀୟ 
ସାହିତ୍ୟ-ସଂସ୍କୃତି ଆମର ଅସ୍ମିତା ଓ ଅଭିଜ୍ଞାନ ପ୍ରତିଷ୍ଠା କରିଛି, ସେଥପ୍ରତି ବିଶ୍ବସ୍ତ ରହି 
କାର୍ଯ୍ୟ କରିଯିବାକୁ ଅନୁରୋଧ ଜଣାଇ ଏଥରକ ପାଇଁ ମୁଁ ମେଲାଣି ଘେନୁଛି । 
ooo 

ଓଡ଼ିଆ ପ୍ରବନ୍ଧ : ପୂପଚରୂପାନ୍ତର 


ପରିଷଦର ଏହି ଏକବିଂଶତିତମ ବାର୍ଷିକ ଉତ୍ସବସରେ ସମବେତ ସକଳଙ୍କ 
ଉଦ୍ଦେଶ୍ୟରେ ମୋର ପ୍ରୀତି ଓ ଶୁଭେଚ୍ଛା । ଆପଣମାନଙ୍କର ସାହାଯ୍ୟ ସହଯୋଗ ଲାଭ 
କରି ଏହି ସ୍ବେଛାସେବୀ ସାଂସ୍କୃତିକ ପ୍ରତିଷ୍ଠାନଟି ଗତ ଏକୋଇଶ ବର୍ଷ ହେଲା 
ସଫଳତାର ସହ କାର୍ଯ୍ୟ କରିଆସୁଛି । ସଫଳତା ଆମର ଆଶାନୁରୂପ ଓ ପରିକଳ୍ପନା 
ଅନୁଯାୟୀ ନ ହେଲେ ମଧ୍ଯ, ଏକ ଦୀର୍ଘ ସୋପାନଶ୍ରେଣୀର କିୟଦଂଶ ଆମେ 
ଆରୋହଣ କରିପାରିଛୁଁ ବୋଲି ମୋର ବିନୀତ ମତ । ପ୍ରାଚୀନ ତଥା ଆଧୁନିକ 
ସାହିତ୍ୟ-ସଂସ୍କୃତିର ଆଲୋଚନା-ଚର୍ଟଚାରେ ପରିଷଦ କିଛି ନୂତନ ଆଭିମୁଖ୍ୟ ଓ 
ଦିଗ୍ଦର୍ଶନ ଦେଇପାରିଛି ବୋଲି ସଂସ୍କୃତିପ୍ରେମୀ ବିଜ୍ଞବ୍ୟକ୍ତିମାନେ ମତ ପ୍ରକାଶ କରୁଛନ୍ତ । 

ବନ୍ଧୁଗଣ, ସାହିତ୍ୟ-ସଂସ୍କୃତିର ବିଚାର-ଂଆଲୋଚନା ଆଦୌ ଏକ ସହଜ କାର୍ଯ୍ୟ 
ନୁହେଁ । ଛାତ୍ର ଜୀବନରେ କବିତାଟିଏ କି ଗଳ୍ପଟିଏ ଲେଖିବା ବେଶ୍‌ ସହଜଂ-ସାଧ୍ଯ 
ଥଲା । କିନ୍ତୁ ଅଧ୍ଯାପକମାନେ କିଛି ଗୋଟାଏ ପ୍ରବନ୍ଧ ବା ଆଲୋଚନା ଲେଖିବା 
ପାଇଁ ନିର୍ଦ୍ଦେଶ ଦେଲେ, ବଡ଼ ଚିନ୍ତାରେ ପଡ଼ିବାକୁ ହେଉଥିଲା- ଲେଖନୀର ଗତି 
ମନ୍ସର ହୋଇପଡୁଥଲା । ଗଳ୍ପୱକବିତାଦି ସର୍ଚ୍ଚନାତ୍ସକ ସାହିତ୍ଯ ସୃଷ୍ଟିରେ ଅନୁପ୍ରେରକ 
ହୋଇଥାଏ ମୁଖ୍ୟତଃ ଭାବାବେଗ ଓ କଳନା-ପ୍ରବଣତା । ମାତ୍ର ପ୍ରବନ୍ଧ ଆଲୋଚନାଦି 
ରଚନା ପାଇଁ ଦରକାର ମୁଖ୍ଯତଃ ଚିନ୍ତା ଓ ବିଚାରବୁଦ୍ଧି । ପାଣ୍ଡିତ୍ୟ ଓ ବହୁଶାସ୍ତ୍ରଦର୍ଶିତା 
ମଧ୍ଯ ଲୋଡ଼ା । କବି ଭୀମଭୋଇ ଓ ସମାଲୋଚକ ପଵ୍ତିତ ନୀଳକଣ୍ଠଙ୍କ ରଚନାର 
ପ୍ରଚୋଦକ ବା ଅନୁପ୍ରେରକ ମଧ୍ଯରେ ଭିନ୍ନତା ସହଜରେ ଲକ୍ଷ୍ଯ କରି ହେବ । ଏହି 
କାରଣରୁ ପ୍ରବନ୍ଧ ଆଲୋଚନାଦି ଲେଖା ଅପେକ୍ଷାକୃତ ଆୟାସସାଧ୍ଯ ଓ ସାଧନାନିଷ୍ଠ 
ବ୍ୟାପାର; ପଣ୍ଡିତ ନୀଳକଣ୍ଠ ବା ବର୍ଟାଣ୍ଡ୍‌ ରସେଲ୍‌ଙ୍କ ସଂଖ୍ଯା ସାହିତ୍ୟ କ୍ଷେତ୍ରରେ ଖୁବ୍‌ 
ଉଣା । ଅବଶ୍ଯ କବି ରବୀନ୍ଦ୍ରନାଥ ଓ ଡକ୍ଟର ମାୟାଧର ମାନସିଂହଙ୍କ ଭଳି ବ୍ୟତିକ୍ରମ 
ବା ନିପାତନ ରହିଛି, ଯେଉଁ କ୍ଷେତ୍ରରେ ସର୍ଜନାତ୍ସକ ସାହିତ୍ୟର ଭାବାବେଗ ଓ 
କଛନା-ପ୍ରବଣତା ସହିତ ସମୀକ୍ଷାତ୍ସକ ସାହିତ୍ୟର ବିଶ୍ଲେଷଣ ଓ ବିଚାରବୁବ୍ଧିର ସୁନ୍ଦର 
ସମବାୟ ସ୍ଥାପିତ ହୋଇଛି । 

ଓଡ଼ିଆ ସାହିତ୍ୟରେ ସାଧାରଣ ପ୍ରବନ୍ଧ ଓ ସାହିତ୍ଯାଲୋଚନା ଯଥେଷ୍ଟ ରଚିତ 
ହୋଇ ନାହିଁ; ଯେତିକି ରଚିତ ହୋରଛି, ତାହା ଗୁଣାତ୍ସକ ଉଜ୍କର୍ଷ ଲାଭ ପରିପାରି 
ନାହିଁ ବୋଲି କେତେକ ସାହିତ୍ୟ-ରତିହାସ ଗ୍ରଚ୍ଛରେ ଉଲ୍ଲେଖ କରାଯାଇଛି । କଥାଟି 
ବହୁ ପରିମାଣରେ ସତ୍ଯ । ପରିମାଣ ତଥା ଗୁଣ ଦିଗରୁ ଆମ ସାହିତ୍ଯର ଏହି 
ଗୁରୁତ୍ଵପୂର୍ଣ ବିଭାଗଟି ଯେ ପଛରେ ପଡ଼ିଛି, ବଙ୍ଗଳା ହିନ୍ଦୀ ପ୍ରଭୃତି ଭାରତୀୟ ଆଉ 
ଆଉ ସାହିତ୍ୟର ସେହି ବିଭାଗ ସହ ତୁଳନା କଲେ, ତାହା ସ୍ପଷ୍ଠ ହୋଇଉଠେ । 
ଏ ସଂପର୍କରେ ୧୯୬୭ ମସିହାରେ ଡଃ ମାୟାଧର ମାନସିଂହ କହିଥିଲେ ସାହିତ୍ଯ 
ସମାଲୋଚନା “ ସମସାମୟିକ ଓଡ଼ିଆ ସାହିତ୍ୟରେ ଦୁର୍ବଳତମ ଓ ଦରିଦ୍ରତମ 
ବିଭାଗ” । ଏହାର ପ୍ରାୟ ଦଶ ବର୍ଷ ପରେ ୧୯୭୮ ମସିହାରେ ଶ୍ରୀ ସୁରେନ୍ଦ୍ର 
ମହାନ୍ତିଙ୍କ ଭାଷାରେ ସେହି କଥାର ଅନୁରଣନ- ଆମର “ ଗଦ୍ଯ ସାହିତ୍ୟରେ 
ପ୍ରବନ୍ଧର ଦୂର୍ଭିକ୍ଷ” ପଡ଼ିଛି । ପ୍ରାୟ ତିରିଶ ବର୍ଷ ପରେ ଏବେ ଏହି ପରିସ୍ପିର ବିଶେଷ 
ପରିବର୍ଭନ ହୋଇଥଲା ପରି ମନେହେଉ ନାହିଁ । ‘ପତ୍ର ଓ ପ୍ରତିମା” (୧୯୫୬) 
କି ‘ପ୍ରବନ୍ଧ ମାନସଂ (୧୯୭୨) ଭଳି ଗ୍ରଚ୍ଧ ଆଉ କାହିଁ ? ବିପିନବିହାରୀ ରାୟ, 
ରତ୍ନାକର ପତି, ମୋହିନୀମୋହନ ସେନାପତି, କପିଳେଶ୍ଵର ଦାସ ଓ ବ୍ରଚ୍ଚବିହାରୀ 
ମହାନ୍ତିଙ୍କ ଭଳି ପ୍ରବନ୍ଧବାର ଏବେ କ୍ୃଚିତ୍‌ ଆଖିରେ ପଡୁଛନ୍ତି । ଚିନ୍ତାଧର୍ମୀ ମୌଳିକ 
ପ୍ରବନ୍ଧ ରଚନା ଶୋଚନୀୟ ଭାବରେ ଉଣା ହୋଇଯାଇଛି । 

ଗତବର୍ଷ ଡିସେମ୍ବର ମାସରେ ଭଞ୍ଜବିହାରଠାରେ କେନ୍ଦ୍ର ସାହିତ୍ୟ ଏକାଡ଼େମୀ 
ଓ ବ୍ରହ୍ମପୁର ବିଶ୍ଵବିଦ୍ୟାଳୟର ଓଡ଼ିଆ ଭାଷା-ସାହିତ୍ୟ ବିଭାଗ ସାଙ୍ଗ ହୋଇ ବିଂଶ 
ଶତକ ଓଡ଼ିଆ ସାହିତ୍ଯୟଂ ବିଷୟରେ ଏକ ସଂପାନର ଅନୁଷ୍ଠାନ କରାଇଥିଲେ । 
ତିନିଦିନ ବ୍ୟାପୀ ଏହି ସଂପାନରେ ସାହିତ୍ୟର ବିଭିନ୍ନ ବିଭାଗ ସହିତ ପ୍ରବନ୍ଧ- 
ସାହିତ୍ୟାଲୋଚନା ବିଭାଗ ଉପରେ ଗୋଟିଏ ଅଧ୍ବବେଶନରେ ଚର୍ଚା କରାଯାଇଥିଲା । 
ଡକ୍ଟର ଦୁର୍ଗାମାଧବ ନନ୍ଦହ ଡକ୍ଟର ପ୍ରସନ୍ଧ କୁମାର ମହାନ୍ତି, ପ୍ରଫେସର ରବିଶଙ୍କର 
ମିଶ୍ର ଓ ଡକ୍ଟର ରାମନାରାୟଣ ପଣ୍ଡା ଓଡ଼ିଆ ପ୍ରବନ୍ଧ ଓ ସମାଲୋଚନା ସାହିତ୍ଯ 
ବିଷୟରେ ପ୍ରବନ୍ଧମାନ ପାଠ କରିଥଲେ । ପଠିତ ପ୍ରବନ୍ଧଗୁଡ଼ିକରୁ ଏବଂ ତତ୍‌ 
ସଂପର୍କିତ ପରବର୍ଗୀ ଆଲୋଚନାରୁ ମୋଟାମୋଟି ଭାବରେ ଜଣାଗଲା ଯେ, ସ୍ବାଧୀନତା 
ପୂର୍ବରୁ ଯେତିକି ଗୁରୁଗମ୍ଭୀର ଚିନ୍ତାଧର୍ମୀ ପ୍ରବନ୍ଧ ଆମ ସାହିତ୍ୟରେ ଲିଖିତ ହେଉଥଲା, 
ଏବେ ସେତିକି ମଧ୍ଯ ଲିଖିତ ହେଉ ନାହିଁ । ଅର୍ଥନୀତି, ଦର୍ଶନ, ରାଜନୀତି, 
ସମାଜଜୀବନ, ମନସ୍ତତ୍ତ୍ର ପ୍ରଭୃତି ବିଷୟରେ ପ୍ରକାଶିତ ପ୍ରବନ୍ଧର ସଂଖ୍ଯା ଅତ୍ଯନଛ । 
ସାହିତ୍ୟିକ ପ୍ରବନ୍ଧ ସଂପର୍କରେ ସେହି ଏକା କଥା ବୋଲାଯାଇପାରେ । ୧୯୪୯ 
ମସିହାରେ “ବିଜ୍ଞାନ ପ୍ରଚାର ସମିତି” ପ୍ରତିଷ୍ଠିତ ହେଲା ପରେ ପରେ ପଦାର୍ଥ ବିଦ୍ୟା, 

ଉତ୍ତିଦ ବିଜ୍ଞାନ ଜୀବ ବିଜ୍ଞାନର ରସାୟନ ଶାସ୍ତ୍ର ଭେଷଜ ବିଦ୍ୟା ପ୍ରଭୁତି ବିଜ୍ଞାନର 
ବିଭିନ୍ନ ବିଭାଗ ଉପରେ ଯେପରି ପ୍ରବନ୍ଧ ଓ ଗ୍ରଚ୍ଛମାନ ପ୍ରକାଶ ପାଉଥିଲା, ବର୍ଭମାନ 
ସେପରି ପ୍ରକାଶନ ହ୍ରାସ ପାଇଛି । ଡଃ ଗୋକୁଳାନନ୍ଦ ମହାପାତ୍ର ଡଃ ସୂର୍ଯ୍ୟମଣି 
ବେହେରା, ଡଃ ଗଦାଧର ମିଶ୍ରଙ୍କ ଭଳି ଅଛ କେତେଜଣ ବିଜ୍ଞାନଭିରିକ ପ୍ରବନ୍ଧ 
ଲେଖାଲେଖି କରୁଛନ୍ତି । ସେହିପରି ଅର୍ଥନୀତି-ବିଷୟକ ପ୍ରବନ୍ଧ ଲେଖୁଛନ୍ତି ତଃ 
ବୈଦ୍ଯନାଥ ମିଶ୍ର ଡଃ ବାସୁଦେବ ସାହୁଙ୍କ ଭଳି ଅଙ୍ଗୁଳିମେୟ କେତେଜଣ । 
ମନସ୍ତତ୍ଵ୍‌ ଉପରେ ମଧ୍ଯ ପ୍ରବନ୍ଧ ଲେଖକ ବୋଇଲେ ଡଃ ରାଧାନାଥ ରଥ, ଡଃ 
ଫକୀରମୋହନ ସାହୁଙ୍କ ଭଜି ଅଛ କେଇଜଣ । ଯାହା ମନେହେଉଛି- ଏବେ 
ଆମର ଶିକ୍ଷାଦୀକ୍ଷା ପ୍ରାପ୍ର ବୁଵିଜୀବୀ ପଣ୍ଡିତମାନେ କେବଳ ଘର ଭିତରେ ବସି 
ବୁବି ଓ ମନନଶୀଳତାର ଖେଳ ଖେଳୁଛନ୍ତିଃ ତାହାର ପ୍ରସାଦ-କଣିକା ଅନ୍ୟମାନଙ୍କୁ 
ବାଣ୍ଟିବାପାଇଁ ଆଗ୍ରହ ପ୍ରକାଶ କରୁ ନାହାନ୍ତି । 

ବୋଧହୁଏ ଗୁରୁଗମ୍ଭୀର ଚିନ୍ତାତ୍ଵକ ପ୍ରବନ୍ଧ ତାହା ଯେତେ ତଥ୍ଯପୂର୍ଣ୍ଣ ଓ 
ତତ୍ତ୍ରମୂଜକ ହେଉ ପଛକେ ଏବଂ ଯେତେ ପ୍ରାଞ୍ଜଳ ଓ ପରିଛନ୍ନ ଶୈଳୀରେ ଲେଖା 
ହେଉ ପଛକେ, ସଂପ୍ରତି ବିଶେଷ ଗ୍ରାହଜତା ଲାଭ କରିପାରୁ ନାହିଁ । ତାହା 
ପରିବର୍ରେ ଗ୍ରାହକ ସମାଜର ଅଧକ ପ୍ରିୟ ହୋଇଉଠୁଛି ରମ୍ଯରଚନା ଓ ଫିଚର୍‌ । 
ରମ୍ୟତା ହେତୁ ରମ୍ଯରଚନା ସାଧାରଣ ପ୍ରବନ୍ଧଠାରୁ ଅଧକ ଆବେଦନକ୍ଷମ ହେଉଛି । 
ଗ୍ରାହକସମାଜ ପକ୍ଷରେ ହେଉଛି ଟିକିଏ ଲଘୁପାକ । ଗୋପାଳଚନ୍ଦ୍ର ପ୍ରହରାଜ ଏହାକୁ 
ଆମ ସାହିତ୍ଯରେ ମର୍ଯ୍ୟାଦାର ସହିତ ପ୍ରତିଷ୍ଠିତ କରି ଦେଇଗଲେ । ଚୌଧୁରୀ 
ହେମକାନ୍ତ ମିଶ୍ର ମହାପାତ୍ର ନୀଳମଣି ସାହୁ, ଚନ୍ଦ୍ରଶେଖର ରଥ, ବୈଷ୍ଣବଚରଣ 
ସାମଲ, ଡଃ ଲକ୍ଷ୍ମୀକାନ୍ତ ତ୍ରିପାଠୀଙ୍କ ଭଳି ଲେଖକମାନେ ଏବେ ଏ କ୍ଷେତ୍ରରେ ବେଶ୍‌ 
କୃତିତ୍ଵ ପ୍ରଦର୍ଶନ କରିଛନ୍ତି । ସାମାଜିକ ବା ରାଜନୈତିକ ହେଉ, ଧର୍ମୀୟ ବା 
ନୈତିକତା-ଭିଭିକ ହେଉ, ସାହିତ୍ୟିକ ବା ଅନ୍ଯାନ୍ଯ କଳାବିଷୟକ ହେଉ, ବିଭିନ୍ନ 
ଉଚ୍ଚତର ଭାବ ଓ ବିଷୟବସ୍ତୁ ରମ୍ଯରଚନାରେ ଲଘୁ ଲଲିତ ଭଂଗୀରେ ଗ୍ରାହଜସମାଜ 
ପାଇଁ ମନୋରଂଜନ କରି ଲିଖୂତ ହେଉଛି । ସେଇଥପାଇଁ ବୋଧହୁଏ ରମ୍ଯରଚନାର 
ନାମାନ୍ତର କରାଯାଉଛି- “ଲଘୁପ୍ରବନ୍ଧଁି୪ “ଲଳିତ ନିବନ୍ଧ ରତ୍ଯାଦି । 

କିତୁ ଫିଚର୍‌ ରଚିତ ହେଉଛି ସାମ୍ବାଦିକ-ସୁଲଭ ଶୈଳୀରେ- ସୂଚନା ଓ 
ତଥ୍ଯପୂର୍ଣ କରି ଏବଂ କ୍ଷେତୁ ବିଶେଷରେ ଚିତ୍ର ବିଚିତ୍ର କରି । କଳାତ୍ସକତା ଏହା 
ପାଇଁ ଅପରିହାର୍ଯ୍ୟ ନୁହେଁ । ଅଳଙ୍କରଣ, ଭାଷାର କାରିଗରି ମଧ୍ୟ ହେଲେ ହେଲା, 
ନ ହେଲେ ନାହିଁ । ଏହାକୁ ରମ୍ଯରଚନାର ଖର୍ବ କାୟ ଚପଳ ଭ୍ରାତା 
ବୋଲାଯାଇପାରେ । ଅଧୁକାଂଶ ଫିଚର୍‌ ମୁହୂର୍ଗକର ସାଥୀ; ସାଧାରଣ ଚିନ୍ତାଧର୍ମୀ 

ପ୍ରବନ୍ଧର ସ୍ଥାୟୀ ମୂଲ୍ଯ ଏଥରେ ପ୍ରାୟ ରହୁ ନାହିଁ । ଏବୈ ଆମର ସମ୍ବାଦପତ୍ରମୀନଙ୍କରେ 
ଅଳ କିଛି ଗୁରୁଗମ୍ଭୀର ଚିନ୍ତାଧର୍ମୀ ପ୍ରବନ୍ଧ ସହିତ ଅଧ୍ବକ ସଂଖ୍ୟାରେ ଏହି ଫିଚରମାନ 
ପ୍ରକାଶ ପାଉଛି । ଏହା ବ୍ଯତୀତ କେତେକ ସମ୍ବାଦପତ୍ରର ଫିଚର୍‌-ପ୍ରଧାନ ସାପ୍ତାହିକୀ 
ପ୍ରକାଶିତ ହେଉଛି । “ବିଜୟା”, “ଆମ ସମୟର ଅଭିବ୍ୟକ୍ତ ଶତାଦ୍ଦୀ ଭଳି ଖାସ୍‌ 
ଫିଚର୍‌ ପତ୍ରିକା ମଧ୍ୟ ରହିଛି । ହିନ୍ଦୀ ବଙ୍ଗଳା ଆଦି ଆମର ପଡ଼ୋଶୀ ଭାଷା- 
ସାହିତ୍ୟ କ୍ଷେତ୍ରରେ ମଧ୍ଯ ଅନୁରୂପ ଚିତ୍ର ଦେଖିବାକୁ ମିଳେ । 

କାହିଁକି ଏ ଫିଚରର୍‌ ପ୍ରାବଲ୍ଯ ? ସାଧାରଣ ଚିନ୍ତାଧର୍ମୀ ପ୍ରବନ୍ଧକୁ ଫିଚର୍‌ 
ସ୍ଥାନଚ୍ୟୁତ କରିଦେବ କି ? କେତେବର୍ଷ ତଳେ ବିଖ୍ଯାତ ବଙ୍ଗୀୟ ସାହିତ୍ଯିକ 
ବୁଦ୍ଧଦେବ ବସୁ ସ୍ଵସଂପାଦିତ “କବିତା” ପତ୍ରିକାରେ ଫିଚର୍‌ ସଂପର୍କରେ ମନ୍ତବ୍ଯ 
ପ୍ରକାଶ କରିଥିଲେ ଯେ- ଲେଖକମାନେ ଗଭୀର ଚିନ୍ତା କରୁ ନାହାନ୍ତି ବହୁ 
ଗୁରୁତ୍ଵପୂର୍ଣ ବିଷୟରେ ମନନଶୀଳତାର ଅଭାବ ସେମାନଙ୍କଠାରେ ପରିଲକ୍ଷିତ ହେଉଛି । 
ଚଞ୍ଚଳ ଲେଖିପକାଇ ହଠାତ୍‌ ପ୍ରକାଶ କରାଇବାର ପ୍ରବଣତା ସେମାନଙ୍କୁ ଘାରିଛି । 
ଏଥରେ ଚିନ୍ତାଧର୍ମୀ ପ୍ରବନ୍ଧ ଲେଖିହେବ ନାହିଁ, ଫିଚର୍‌ ହିଁ ଲେଖିହେବ । 
ବୁ୍ଧଦେବବାବୁଙ୍କର କଥାଟିକି ଉଡ଼ାଇ ଦେଇ ହେବ ନାହିଁ । ଏହି ପ୍ରସଙ୍ଗରେ ଡକ୍ଟର 
ହରେକୃଷ୍ଣ ମହତାବଙ୍କ “ଗାଁ ମଜଲିସ୍‌” କଥା ମନେପଡ଼ୁଛି । ଏହାର ଅଧକାଂଶ 
ଲେଖା ତାତ୍କାଳିକ, ଚିରନ୍ତନ ମୂଲ୍ଯରହିତ । କେତେକ ଲେଖା ଭାବଦ୍ୟୋତକ, 
ଚିନ୍ତା ଉଦ୍ରେକକାରୀ ଏବଂ ଲୋକଚେତନାର ସଂବାହକ ସତ୍ଯ, କିନୁୁ ଡକ୍ଟର ମାୟାଧର 
ମାନସିଂହଙ୍କ ଭାଷାରେ ‘ଭୂଷଣହୀନ ଲିଖନ ଭଂଗୀ ଯୋଗୁ” ସେଗୁଡ଼ିକ ମର୍ଯ୍ୟାଦା 
ହରାଇଛି । କେନ୍ଦ୍ର ସାହିତ୍ୟ ଏକାଡ଼େମୀ ଦ୍ଵାରା ପୁରସ୍କୃତ ହେବା ଫଳରେ ମହତାବଙ୍କର 
ଏହି ଫିଚର୍‌ ସମୂହ ବୋଧହୁଏ ସାହିତ୍ଯର ମାନ୍ଯତା ପାରଛି, ଏବଂ ପରେ ପରେ 
ଡକ୍ଟର ସୂର୍ଯ୍ୟକାନ୍ତ ଦାସ, ସୁନୀଲ କୂମାର ପୃଷ୍ଠିଙ୍କ ଭଳି ବିଭିନ୍ନ ଲେଖକ ବହୁପ୍ରକାର 
ଫିଚର୍‌ ଲେଖିବାରେ ଲାଗିଛନ୍ତି । 

ଗତ ୨୦୦୦ ମସିହା ମଇ ମାସରେ “ଓଡ଼ିଆ ଗବେଷଣା ପରିଷଦ” ପକ୍ଷରୁ 
ଭୁବନେଶ୍ବରଠାରେ ଫିଚର୍‌ ସଂପର୍କରେ ଏକ ପାଠଚକ୍ର ଅନୁଷ୍ଠିତ ହୋଇଥଲା । 
ସାହିତ୍ୟିକ ଶ୍ରୀ ଅସିତ୍‌ ମହାନ୍ତି ସେଠାରେ “ସମ୍ବାଦ, ଫିଚର୍‌ ଓ ସାହିତ୍ଯ” ଶୀର୍ଷକ 
ପ୍ରବନ୍ଧ ପାଠ କରିଥୁଲେ ଏବଂ ପରିଷଦର ବିଭିନ୍ନ ସଦସ୍ଯ ସଦସ୍ଯା ଓ ନିମନ୍ତିତ 
ସାହିତ୍ୟିକମାନେ ପଠିତ ପ୍ରବନ୍ଧ ଉପରେ ଆଲୋଚନା କରିଥୁଲେ । ଶ୍ରୀ ମହାନ୍ତିଙ୍କର 
ପ୍ରବନ୍ଧଟି ‘ ଏଷଣା'ର ଚତ୍ଵାରିଂଶ ସଂଖ୍ୟାରେ (ଜୁନ୍‌ ୨୦୦୦) ପ୍ରକାଶ ପାଇଛି । 
ଆଲୋଚନାରୁ ମୋଟାମୋଟି ଭାବରେ ଜଣାଗଲା ଯେ- ଗ୍ରାହକତା ଦୃଷ୍ଟିରୁ ଫିଚର୍‌ 
ଲେଖା ବହୁଗୁଣିତ ହେବ । ତାହା ସାହିତ୍ୟଗୁଣମଣ୍ତିତ ହୋଇପାରିଲେ ପ୍ରବନ୍ଧ ସାହିତ୍ୟର 

ଏକ ବିଶିଷ୍ଟ ବିଭାବ ରୂପେ ପରିଗଣିତ ହେବ । ଫିଚର୍‌ ସାଧାରଣ ଚିନ୍ତାଧର୍ମୀ 
ପ୍ରବନ୍ଧକୁ ସ୍ଥାନଚ୍ୟୁତ କରିବାର କାରଣ ନାହିଁ । ସାହିତ୍ୟରେ ସବୁ ସମୟରେ ଗୁରୁଗମ୍ଭୀର 
ପ୍ରବନ୍ଧ ରଚନାର ପରିମାଣ ଉଣା; ତାହା ନିଜ ବାଟରେ ଗତି କରିଚାଲିବ । 

ସୁଧୀବୃନ୍ଦ ସମାଲୋଚନା ପ୍ରବନ୍ଧ ସଂପର୍କରେ କିନ୍ତୁ ଭିନ୍ନ ଚିତ୍ର ଦେଖିବାକୁ 
ମିଳୁଛି । ଚିତ୍ରଟି ଉଜ୍ଵଳ । ସ୍ଵାଧୀନତା ପରେ ଓଡ଼ିଆ ସମାଲୋଚନାସାହିତ୍ଯର 
ପରିମାଣାତ୍ଵକ ଅଭିବୃବି ସାଧ୍ୟତହୋଇଥଲା, କିନ୍ତୁ ଗୁଣାତ୍ଵକ ମାନ ଉନ୍ନତ ନ ଥିଲା 
ବୋଲି ଅଭିମତ ପ୍ରକାଶ ପାଇଥିଲା । ଏବେ ଏହି ମତକୁ ଆଉ ଅମଳ ଦେଇ 
ହେବ ନାହିଁ । ଗତ ପଚିଶ ବର୍ଷ ମଧ୍ଯରେ ସାହିତ୍ୟର ବିଭିନ୍ନ ବିଭାଗରେ ଉଚ୍ଚକୋଟୀର 
ସମାଲୋଚନା ପ୍ରବନ୍ଧ ଓ ତାହାର ଗ୍ରନ୍ଚମାନ ପ୍ରକାଶିତ ହୋଇଛି । ତଃ ନଟବର 
ସାମନ୍ତରାୟଙ୍କ ପରେ ଆଧୁନିକ ସାହିତ୍ୟର ଆଲୋଚନା କ୍ଷେତ୍ରକୁ ସଂପ୍ରସାରିତ କରିଛନ୍ତି 
ଅଧ୍ୟାପକ ଦେବେଦ୍ର କୁମାର ଦାଶ, ଡଃ ମଧୁସୂଦନ ପତି, ଡଃ ଗୌରାଙ୍ଗ ଚରଣ 
ଦାଶଙ୍କ ଭଳି କେତେକ ସମୀକ୍ଷକ । କଥା ସାହିତ୍ୟର ସମାଲୋଚନାରେ ଡଃ 
ବୈଷ୍ଣବ ଚରଣ ସାମଲ, ଡଃ ଆଦିକନ୍ଦ ସାହୃ, ଡଃ ପ୍ରକାଶ କୁମାର ପରିଡ଼ାଙ୍କ ପରି 
ସମୀକ୍ଷକମାନେ ନବ ଦିଗନ୍ତର ଉନ୍ମୋଚନ କରିଛନ୍ତି । ସେହିପରି କବିତା ଚର୍୍ଚରେ 
ଡଃ ନିତ୍ଯାନନ୍ଦ ଶତପଥୀ, ଡଃ ଦାଶରଥ ଦାସ, ଡଃ ଇନ୍ଦୁ ମିଶ୍ରଙ୍କ ଭଳି ଅଧ୍ଯାପକ- 
ଅଧ୍ଯାପିକାମାନେ ଏବଂ ନାଟ୍ଯସମୀକ୍ଷରେ ଡଃ ନୀଳାଦ୍ରିଭୂଷଣ ହରିଚନ୍ଦନ, ତଃ ବିଜୟ 
କୂମାର ଶତପଥୀ, ଡଃ ହେମନ୍ତ କୂମାର ଦାସଙ୍କ ଭଳି ସମାଲୋଚକଗଣ ମୌଳିକତା 
ଓ ସ୍ବତନ୍ତ୍ର ଦୃଷ୍ଟିଭଂଗୀର ପରିଚୟ ଦେଇଛନ୍ତି । ସାହିତ୍ଯର ଏହି ମୁଖ୍ଯ କେତୋଟି 
ବିଭାଗର ସମୀକ୍ଷା କଥା କହିଲି । ଚରିତ ସାହିତ୍ଯ, ପର୍ଯ୍ୟଟନ ସାହିତ୍ଯ ଭଳି 
ଅନ୍ଯାନ୍ଯ ବିଭାଗ ଓ ଓଡ଼ିଆ ଭାଷାର ଆଲୋଚନା ମଧ୍ଯ ପଛରେ ପଡ଼ି ନାହିଁ । 
ଓଡ଼ିଆ ଗବେଷଣା ପରିଷଦ” ମଧ୍ଯ “ସର୍ଜନାତ୍ସକ ସାହିତ୍ଯ ସମୀକ୍ଷା”, “ତୁଳନାତ୍ସକ 
ସାହିତ୍ୟ”, “ଶୈଳୀ ବିଜ୍ଞାନଂ, “ନନ୍ଦନତର୍ତ' ଭଳି କେତେକ ଅନାଲୋଚିତ ବା 
ସ୍ଵଜାଲୋଚିତ ବିଷୟରେ ଗ୍ରନ୍ମ ପ୍ରକାଶ କରି ଆମର ସମାଲୋଚନା ସାହିତ୍ଯର 
ଗୁଣାତ୍ସକ ସମ୍ପବିରେ ବିନମ୍ର ପ୍ରୟାସ କରିଛି । 

ବନ୍ଧୁଗଣ, ମୋର ଏରତକ ବକ୍ତବ୍ୟ ଆପଣମାନଙ୍କ ନିକଟରେ ଉପସ୍ଥାପନ 
କରି ଏଥରକ ପାଇଁ ମେଲାଣି ଘେନୁଛି । 

ପୁନଃ ଦର୍ଶନାୟ ଚ ! 


sjoje) 


୨ ୧ଡମ ବାର୍ଷିକୋସ୍ସବ / ତା ୨୪।୨।୨୦୦୨ 
ସଭାସଂଭାଷ ୧୦୦ 

ଓଡ଼ିଆ ଭାଷା-ସାହିତ୍ୟର ଭବିଷ୍ଯତ୍‌ 


ଆପଣମାନଙ୍କ ପ୍ରତି ମୋର ଗଭୀର ପ୍ରୀତି ଓ ଶୁଭେଚ୍ଛା । ଆମର ପ୍ରିୟ 
ପରିଷଦ ଏବେ ତେଇଶ ବର୍ଷରେ ଉପନୀତ ହୋଇଛି । ଆମେ ଅଗ୍ରଗତି କରି 
ଚାଲିଛୁୱ ଯଦିଚ ଆମର ପଦପାତ ଧୀର, କିନ୍ତୁ ଦୃଢ଼ | Slow and steady 
person wins the race- ଏହି ଇଂରାଜୀ ସୂକ୍ତିଟି ମନରେ ଧରି ଆମେ ଜୟଯାତ୍ରା 
ପଥରେ । ସଂପାଦିକ ଡକ୍ଟର ନାୟକଙ୍କ ବିବରଣୀରୁ ଆପଣମାନେ ପରିଷଦର ବିଭିନ୍ନ 
କାର୍ଯ୍ୟକ୍ରମ ସଂପର୍କରେ ଅବହିତ ହୋଇଥିବେ । ମୁଁ କେବଳ ଏଠାରେ ନମ୍ରତାର 
ସହ ନିବେଦନ କରିବିଓ ଗତ ବାରଶ ବର୍ଷ ମଧ୍ୟରେ ପରିଷଦର ସମଗ୍ର ରାଜ୍ୟରେ 
ସାହିତ୍ୟ ସଂସ୍କୃତିର ଆଲୋଚନା-ଚର୍୍ଚା ତଥା ଗବେଷଣା କ୍ଷେତ୍ରରେ ଏକ ପରିମେୟ 
ପରିବେଶ ସୃଷ୍ଟି କରିପାରିଛି । ରାଜ୍ଯର କେବଳ ଉପକୂଳବର୍ରୀ ଅଞ୍ଚଳରେ ନୁହେ, 
ଉତ୍ତର ଦକ୍ଷିଣ ଓ ପଞ୍ଚିମାଞ୍ଚଳରେ ଥବା ଜିଲ୍ଲାମାନଙ୍କରେ ପରିଷଦର ପାଖାପାଖ୍ନ 
ଦୁଇଶହ ସଦସ୍ଯ-ସଦସ୍ଯା ଏହି ଦୂରୂହ କାର୍ଯ୍ୟରେ ବ୍ରତୀ ରହିଛନ୍ତି । ବିଭିନ୍ନ 
ବିଶ୍ବବିଦ୍ୟାଳୟ ଓ ସାଂସ୍କୃତିକ ପ୍ରତିଷ୍ଠାନ ଜରିଆରେ- କେହି କେହି ବା ବ୍ଯକ୍ତିଗତ 
ସ୍ତରରେ ସାହିତ୍ଯୟ-ସଂସ୍କୃତିର ଗବେଷଣା ଓ ଆଲୋଚନା ଚର୍ଚ୍ଚା କରି ଚାଲିଛନ୍ତି । 

ହୁଏତ ଏହି ଅଗ୍ରଗତି କାହାରି କାହାରି ଆଶାନୁରୂପ ହୋଇ ନ ପାରେ । 
ମଣିଷର ଆଶା-ଆକାଡ୍କ୍ଷା ତ ଗଗନସ୍ପର୍ଶୀ ! ତାହା ପୂରଣ କରିବା ପାଇଁ ବଳିଷ୍ଠ 
ମନ, ମଜବୁତ ଡେଣା ଏବଂ ଅନୁକୂଳ ପାଣିପାଗ ଦରକାର ! ଏ ବିଷୟରେ ଆମେ 
ସଚେତନ ଥାଇ କର୍ମୋଦ୍ଯମ ଅବ୍ଯାହତ ରଖିଛୁଁ । ସେଥୁପାଇଁ ଆପଣମାନଙ୍କର 
ସକଳପ୍ରକାର ସାହାଯ୍ଯଂସହଯୋଗ ଭିକ୍ଷା କରୁଛୁ ! 

ବନ୍ଧୁଗଣ, ଗତ କେତେବର୍ଷ ହେଲା ଆମର କେତେକ ନେତୃ ସ୍ଥାନୀୟ 
ସଂସ୍କୃତିପ୍ରେମୀ ବ୍ଯକ୍ତି ସଭା-ସମିତିର ଭାଷଣରେ ଏବଂ ପତ୍ରପତ୍ରିକାରେ ଲେଖାଲେଖି 
ମାଧ୍ୟମରେ ମତପ୍ରକାଶ କରିଚାଲିଛନ୍ତି ଯେ- ଓଡ଼ିଆ ଭାଷା-ସାହିତ୍ଯର ଭବିଷ୍ଯତ୍‌ 
ଅନ୍ଧକାରମୟ । ଓଡ଼ିଆ ଭାଷା କ୍ରମଶଃ ଅବଲୁପ୍ତି ପଥରେ ଗତି କରୁଛି; ସାଧାରଣ 
ଶିକ୍ଷିତ ଓଡ଼ିଆ ଲୋକେ ଖୁବ୍‌ କମ୍‌ ଓଡ଼ିଆ ପଢ଼ୁଛନ୍ତିଟ ଆପଣା ମାତୃଭାଷାରେ 

ଇଂରାଜୀ, ହିନ୍ଦୀ ଆଦି ଭାଷା ମିଶାଇ ବ୍ଯବହାର କରିବାକୁ ଗୌରବଜନକ 
ମନେକରୁଛନ୍ତି । ସେହିପରି, ଓଡ଼ିଆ ସାହିତ୍ୟର ପାଠକ-ସଂଖ୍ୟା କ୍ରମେ ଉଣା ହୋଇ 
ଯାଉଛି- ଓଡ଼ିଆ ବହିର ବେଶି କାଟତି ନାହିଁ- ଓଡ଼ିଆରେ ସାଧାରଣ ସାହିତ୍ଯ-ଗ୍ରନ୍ଛର 
ପ୍ରକାଶ କମିଯାଉଛି- ଇତ୍ଯାଦି ବିଷୟ ବେଶ୍‌ ଉତ୍ସାହର ସହ ପ୍ରଚାର କରାଯାଉଛି । 
କଥାଟା ମୋତେ “ମାଳିକା” ପ୍ରଚାର ଭଳି ମନେହେଉଛି । ପଞ୍ଚଗ୍ରହ କୂଟ ହେଉଛି, 
ଝଡ଼ଝଞ୍ଜା ହେବ, ସମୁଦ୍ର ମାଡ଼ି ଆସିବ, ଭୂମିକଂପ ହେବ, ପୂଥବୀ ପ୍ରଳୟ ହେବ । 
ପିଲାଦିନରୁ ଏହିପରି ମାଳିକା-ବଚନ ବାରମ୍ବାର ଶୁଣି ଆସୁଛି । କିନୁ ପୂଥବୀ ପ୍ରଳୟ 
ହୋଇ ନାହିଁ, କଲ୍ତୀ ଅବତାର ବାରହାତ ଖଣ୍ଡା ଧରି ଦୂଷ୍ଠ ଦଳନ କରି ନାହାନ୍ତି । 
ସବୁ ଠିକ୍ଠାକ୍‌ ଚାଲିଛି । ଓଡ଼ିଆ ଭାଷା-ସାହିତ୍ଯ ସକାଶେ ଏବେ ସେହିପରି 
ମାଳିକା ପ୍ରଚାର ହେଉ ନାହିଁ ତ ? 

ଓଡ଼ିଆ ଭାଷୀ, ଭାରତୀୟ ସମ୍ବିଧାନ ଦ୍ଵାରା ସ୍ବୀକୃତ ପ୍ରାୟ ଚାରିକୋଟି 
ଲୋକସଂଖ୍ୟା-ବିଶିଷ୍ଷ ଏକ ରାଜ୍ୟର ଭାଷା । ଅବଶ୍ଯ,ଏହି ଭାଷା ମଧ୍ୟରେ ଆଞ୍ଚଳିକ 
ବୈଶିଷ୍ଟ୍ୟ ରହିଛି, ରହିଛି ମଧ୍ଯ ରାଜ୍ଯର ବିଭିନ୍ନ ଆଦିବାସୀ ଗୋଷ୍ଠୀର ଭାଷା । 
ତଥାପି, ସମସ୍ତେ ଉଣାଧୂକେ ଓଡ଼ିଆ ଭାଷା ବୁଝିପାରନ୍ତିୟ କହିପାରନ୍ତି ଏବଂ ସୀମିତ 
ସଂଖ୍ୟାରେ ଲେଖିପଡ଼ି ପାରନ୍ତି ମଧ୍ଯ । ପ୍ରାୟ ହଜାରେ ବର୍ଷର ପ୍ରାଚୀନ ଏହି ଭାଷା 
ଯୁଗେ ଯୁଗେ ସଂସ୍କୃତ, ପାର୍ସୀଠ ଆରବୀ ଏବଂ ବିଭିନ୍ନ ଇଉରୋପୀୟ ଭାଷାରୁ ଶବ୍ଦ 
ଓ ବାକ୍‌ ଭଂଗୀ ଆହରଣ କରି ସମ୍ପଦ୍ଧ ହୋଇଛି । ପୁଣି, ଏହାର ଅଗ୍ରଗତିର ପଥ 
ସବୁବେଳେ ସୁଗମ ଓ ପୁଷ୍ପାଛାଦିତ ହୋଇ ନାହିଁ, ସମୟ ଓ ପରିସ୍ଥିତି-ବିଶେଷରେ 
କଣ୍ଟକାକୀର୍ଣ ହୋଇପଡ଼ିଛି ମଧ୍ଯ । ବିକଶିତ ପ୍ରାଚୀନ ସଂସ୍କୃତ ଭାଷାର କୁକ୍ଷିରୁ 
ଆପଣାକୁ ମୁକ୍ତ କଲାପରେ ଓଡ଼ିଆ ଭାଷା, ରାଜ୍ୟର ଦକ୍ଷିଣ, ପଶ୍ଚିମ ଓ ଉତ୍ତର ଦିଗରୁ 
ବାରତ୍ଭାର ଆକ୍ରାନ୍ତ ହୋଇଛି- ପ୍ରଶାସନ ଓ ଆଇରନ୍‌ ଅଦାଲତ କ୍ଷେତ୍ରରୁ ବହିଷ୍ଣତ 
ହୋଇଛି, ଶିକ୍ଷାବ୍ୟବସ୍ଥାରୁ ମର୍ଯ୍ୟାଦା ହରାଇଛି । କିନ୍ତୁ ଏହା ମାତୃଭାଷା ହୋଇଥିବାରୁ 
ସାଧାରଣ ଜନତା ତୁଣ୍ଡରୁ ଏହାକୁ କୌଣସି ଶନ୍ତି ଛଡ଼ାଇ ନେଇପାରିନାହିଁ । ତେଣୁ 
ଅଗ୍ରଗତି-ପଥରୁ ଅବିଳମ୍ବେ କଣ୍ଟକ ଅପସାରିତ ହୋଇଛି; ସୁରକ୍ଷିତ ରହିଛି ସକ୍ରିୟ ଓ 
ବଳିଷ୍ଠ ଓଡ଼ିଆ ଭାଷା । 

ଏବେ ତାହା ହେଲେ ଏ ଭାଷା ବିଷୟରେ କାହିଁକି ଏପରି ଆଶଙ୍କା ପ୍ରକାଶ 
ପାଉଛି ? ଆଶଙ୍କିତ ହେଉଥିବା ବ୍ୟନ୍ତିମାନଙ୍କର ଏକ ପ୍ରଧାନ ଅଭିଯୋଗ ଶୁଣିବାକୁ 
ମିଳୁଛି ରଂରାଜୀ ଭାଷା ବ୍ଯବହାରର ପ୍ରାବଲ୍ୟ ବିଷୟରେ । ରାଜ୍ୟରେ ଶିକ୍ଷାଦୀକ୍ଷାର 
ଅଧକ ପ୍ରସାର ହୋଇଥଲେ ହେଁ, ମାତୃଭାଷା ଓଡ଼ିଆ ପ୍ରତି ଆଶାନୁରୂପ ଶ୍ରଦ୍ଧା ଓ 

ସମ୍ମାନ ପ୍ରକାଶ ପାଉ ନାହିଁ । ତତ୍‌ ପରିବର୍ଗେ ଇଂରାଜୀ ଭାଷା ବ୍ଯବହାର ପ୍ରତି 
ଅଧକ ଆଗ୍ରହ ଦେଖାଦେଉଛି । ଦୋକାନ ବଜାରର ନାମ-ଫଳକଠାରୁ ଆରମ୍ଭ କରି 
ବାଣିଜ୍ୟ-ବ୍ୟବସାର ବିଭିନ୍ନ ପ୍ରକାର ଚିଠିପତ୍ର ବିବାହବ୍ରତାଦିର ନିମନ୍ତ୍ରଣ ପତ୍ର, 
ସରକାରୀ ବା ବେସରକାରୀ ଦପ୍ତର ଓ ଆଇନ୍‌ ଅଦାଲତର ନଥୂପତ୍ର ପର୍ଯ୍ୟନ୍ତ ସର୍ବତ୍ର 
ଇଂରାଜୀ ଭାଷା | ପୁଣି ରାଜ୍ୟରେ ଇଂରାଜୀ-ମାଧ୍ଧମର ସ୍କୁଲ୍‌ ବହୁ ସଂଖ୍ୟାରେ ସ୍ଥାପିତ 
ହୋଇଛି ଏବଂ ଅଭିଭାବକମାନେ ନିଜ ନିଜର ପିଲାମାନଙ୍କୁ ସେହିପରି ସୁଲ୍‌ରେ 
ପଢ଼ାଇବାକୁ ଆଗ୍ରହ ପ୍ରକାଶ କରୁଛନ୍ତି । ମୁଖ୍ଯତଃ ଏହାହିଁ ଆଶଙ୍କିତ ହେଉଥିବା 
ବ୍ୟକ୍ତିମାନଙ୍କ ଶୋଚନାର କାରଣ । 

ସୁଧୀବୃନ୍ଦଦ ଇଂରାଜୀ ଭାଷା କ”ଣ ଓଡ଼ିଆ ଭାଷାର ବିକଳ୍ପ ? ବିଲାତ କ'ଣ 
ଓଡ଼ିଶାର ପରିବର୍ର ? ନୈବ ନୈବ ଚ । ଆମେ ସଭିଏଁ ଓଡ଼ିଶା ଛାଡ଼ି ଯେପରି 
ବିଲାତରେ ରହିପାରିବୁ ନାହିଁ, ସେହିପରି ଓଡ଼ିଆ ଭାଷା ଛାଡ଼ି ଇଂରାଜୀ ଭାଷା ଗ୍ରହଣ 
କରିପାରିବୁ ନାହିଁ । ମାତୃଭାଷାକୁ ବଜାୟ ରଖି ଦ୍ଵିଭାଷୀ ବା ତ୍ରିଭାଷୀ ହୋଇପାରୁ । 
କବି ରବୀନ୍ଦ୍ରନାଥ ଠାକୁରଙ୍କ ଭାଷାରେ କହିବି ¬ ଇଂରାଜୀ ଭାଷା ଆମ ପ୍ରୟୋଜନର 
ଭାଷା, କେବଳ ଆମର ଗରଜ ଗୁଜୁରାଣ ମେଣ୍ଟାଇବାର ଭାଷା । ସେଥପ୍ରତି, 
ପ୍ରେମିକର ପ୍ରୀତି ନୁହେଁ“ ରହିଛି କୃପଣର ଆସଚ୍ତି ମାତ୍ର । ( “ବିଶ୍ବବିଦ୍ୟାଳୟର ରୂପଂ 
ପ୍ରବନ୍ଧ ଏହିଥରୁ ଆମ ପ୍ରଶ୍ନର ଉତ୍ତର ମିଳିଯିବ । ଓଡ଼ିଶାରେ ଓଡ଼ିଆ ଭାଷା ରହିଛି 
ଓ ରହିବ । ତାହା ସହିତ ଆମେ କିଛି ଭାରତୀୟ ଭାଷା ଏବଂ କିଛି ବିଦେଶୀ 
ଭାଷା ଜାଣିଲେ ବା ଶିଖିଲେ, ଆମର ଲାଭ ବ୍ଯତୀତ କୌଣସି କ୍ଷତି ନାହିଁ । 

ପ୍ରସଙ୍ଗ କ୍ରମେ ଏଠାରେ ମୁଁ କହିପାରେ- ରାଜ୍ୟରେ ଇଂରାଜୀ-ମାଦଧ୍ୟମର ସ୍ତୁଲ୍‌ 
ଫିଟାଗଲେ, କ୍ଷୋଭ ପ୍ରକାଶ କରିବାର କିଛି କାରଣ ନାହିଁ । ଏହାଦ୍ଵାରା ଆମର 
ମାତୃଭାଷା ପ୍ରୀତି ଓ ଶିକ୍ଷାରେ ଆଞ୍ଚ ଲାଗିପାରେନା । ୧୯୪୫ ମସିହାରେ ସାଧାରଣ 
ହାଇସ୍କୁଲ୍‌ରେ ଆମେ ଇଂରାଜୀ ଭାଷା ମାଧ୍ଯମରେ ହିଁ ମାଧ୍ୟମିକ ଶିକ୍ଷା ଲାଭ କରୁଥଲୁଁ । 
ତାହା ସହିତ ସେତେବେଳେ ପାଠକ୍ରମରେ ଥିବା ଓଡ଼ିଆ ଭାଷା-ସାହିତ୍ଯ ମଧ୍ଯ 
ପଢ଼ିଥଲୁଁ । ଏହାଦ୍ଵାରା ଆମର ତ ଓଡ଼ିଆ ଭାଷା-ସାହିତ୍ଯ-ପ୍ରୀତି କାହିଁ ଉଣା ହେଲା 
ନାହିଁ । ଏବେ ଇଂରାଜୀ-ମାଧ୍ଯମର ସୁଲ୍‌ମାନଙ୍କରେ ମଧ୍ଯ ମାତୃଭାଷା ପଢ଼ା ହେଉଛି 
ଏବଂ ଆପଣମାନେ ଢାଣି ଆଶ୍ଚର୍ଯ୍ୟ ହୋଇପାରନ୍ତି ଯେ- ତହିଁରେ ଛାତ୍ରଛାତ୍ରୀମାନେ 
ବେଶ୍‌ ଭଲ ମାର୍କ ରଖି ପାଶ୍‌ କରୁଛନ୍ତି । ନିକଟରେ ମୁଁ କଟକର ଶ୍ରୀରାମଚନ୍ଦ୍ର ଭଞ୍ଜ 
ମେଡ଼ିକାଲ୍‌ କଲେଜସ୍ପ ପବ୍ଲିକ୍‌ ସ୍ତୁଲୁରୁ ଖବର ନେଇ ବୁଝିଲିଓ ସେଠାରେ ନବମ 
ଓ ଦଶମ ଶ୍ରେଣୀର ଦୁଇଶହ ପୂର୍ଣ୍ଣସଂଖ୍ଯା ଥବା ଓଡ଼ିଆ ଭାଷା-ସାହିତ୍ଯର ଦୁଇଟି 

ପେପର୍‌ ଛାତ୍ରଛାତ୍ରୀମାନେ ପଢୁଛନ୍ତି । ଓଡ଼ିଶା ମାଧ୍ଯମିକ ଶିକ୍ଷା ପରିଷଦ ଦ୍ଵାରା ନିର୍ଦ୍ଦିଷ୍ଟ 
ସାହିତ୍ୟ ପୂସ୍ତକ ପାଠ୍ଯକ୍ରମରେ ସ୍କାନ ପାଇଛି । ଓଡ଼ିଆ ଭାଷା-ସାହିତ୍ଯରେ 
ଛାତ୍ରଛାତ୍ରୀମାନଙ୍କର ପରୀକ୍ଷା ଫଳ ବିଷୟ ଜାଣିବାକୁ ଚାହିଁବାରୁ ପ୍ରଧାନଶିକ୍ଷିକା ମୋତେ 
ଜଣାଇଲେ ଯେ- ପରୀକ୍ଷାରେ ସେମାନେ ଶତକର ୯୦, ୯୫ ମାର୍କ୍‌ ରଖିପାରୁଛନ୍ତି । 

ତେଣୁ ଇଂରାଜୀ ମାଧ୍ୟମର ସୁୁଲ୍‌ରେ ଆମର ପିଲାମାନେ ପଢ଼ିଲେ, ମୋ 
ମତରେ କିଛି କ୍ଷତି ନାହିଁ । ମାତୃଭାଷା ଶିକ୍ଷା ତଥା ଓଡ଼ିଆ ସାହିତ୍ଯପ୍ରୀତି କ୍ଷେତ୍ରରେ 
ତାହା ପ୍ରତିବନ୍ଧକ ହୋଇ ନପାରେ । ଉତ୍କଳ ଗୌରବ ମଧୁସୂଦନ ଦାସ ନିଜ ଘରେ 
ବଙ୍ଗଳା ଭାଷାରେ କଥାବାର୍ରା କରୁଥିଲେ, ସରକାରୀ ଦପ୍ତରରେ ଓ ଲୋକପ୍ରତିନିଧ୍ବ 
ସଭାରେ ଇଂରାଜୀ ଭାଷାରେ ଆଲୋଚନା କରୁଥିଲେ । ତାହା ବୋଲି ତାଙ୍କର 
ମାତୃଭାଷା-ପ୍ରୀତି କଂଣ ଉଣା ଥଲା ? ଓଡ଼ିଆ ଭାଷାରେ ସେ କେତୋଟି ଚମକ୍ରାର 
ଦେଶାତ୍ସବୋଧକ କବିତା ଲେଖିଥବାର, ତଥା ଲିଖିତ ଅଭିଭାଷଣ ଦେଇଥିବାର 
ଆପଣମାନେ ଜାଣନ୍ତି । ମନୀଷୀ ଅରବିନ୍ଦ ଘୋଷ (ଶ୍ରୀ ଅରବିନ୍ଦ ସାତବର୍ଷ ବୟରୁ 
ବିଲାତ ଯାଇ ୧୮୯୩ ମସିହାରେ ଏକୋଇଶ ବର୍ଷ ବୟସରେ ଯେତେବେଳେ 
ସ୍ବଦେଶକୁ ବାହୁଡ଼ିଲେଇ ସେତେବେଳେ ସେ ଆପଣା ମାତୃଭାଷା ବଙ୍ଗଳା ଲେଖିପଢ଼ି 
ପାରୁ ନଥଲେ । କିନ୍ତୁ ତାଙ୍କଠାରେ ମାତୃଭାଷା-ପ୍ରୀତିର ଅଭାବ ନ ଥଲା । ପରେ 
ପରେ ସେ ବଙ୍ଗଳା ଭାଷା ଶିଖି ସେହି ଭାଷାରେ ଲେଖାଲେଖି କଲେ ଏବଂ କିଛି 
ବଙ୍ଗଳା ପତ୍ରପତ୍ରିକା ମଧ୍ୟ ସଂପାଦନା କଲେ । ଏଭଳି ଦୃଷ୍ଟାନ୍ତ ସବୁ ଆମ ଆଗରେ 
ଥାଉଁ ଆଉଁ ଆମେ କିପରି ଭାବିବା ଯେ- ଇଂରାଜୀ-ମାଦଝ୯ମର ସ୍ଭୁଲ୍‌ରେ ପଢ଼ିଲେ 
ଆମ ପିଲାମାନଙ୍କର ମାତୃଭାଷା-ପ୍ରୀତି କ୍ଷୁଣ୍ଠ ହୋଇଯିବ । 

ଏହି ମାଧ୍ଯମିକ ସ୍ତରରେ ହିଁ ଆମର ଛାତ୍ରଛାତ୍ରୀମାନେ ଆନ୍ତର୍ଜାତିକ ଓ ରାଷ୍ଟ୍ରୀୟ 
ଭାଷାମାନ ଶିକ୍ଷା କରିବା ଉଚିତ । ଆଧୁନିକ ମନୋବିଜ୍ଞାନୀଙ୍କ ମତରେ- ପିଲାମାନେ 
ଏହି ବୟସରେ ବିଭିନ୍ନ ଭାଷା ସହଜରେ ଶିଖି ପାରିବେ । ବୟସ ବଢ଼ିଗଲେ, 
ଭାଷାଗିକ୍ଷା କଷ୍ଟକର ହୋଇପଡ଼େ । 

ଓଡ଼ିଆ ସାହିତ୍ଯ ପ୍ରତି ବର୍ଭମାନ ଦୃଷ୍ଟି ଦିଆଯାଉ । ପ୍ରାଚୀନ କାଳରେ ଆମର 
ଏ ସାହିତ୍ଯ ବେଶି ପରିମାଣରେ କାନରେ “ଶୁଣା” ଯାଉଥିଲା । ଏବେ ଏହା 
ଆଖିରେ “ଦେଖା” ଯାଉଛି ଓ “ପଢ଼ା” ଯାଉଛି ବେଶି । ଖାଲି ପୁସ୍ତକ ଓ 
ପତ୍ରପତ୍ରିକା ଏବେ ସାହିତ୍ଯଝପରିବେଷଣର ମାଧ୍ଯମ ହୋଇ ରହି ନାହିଁ । ରେଡ଼ିଓରୁ 
ଗଛ, କବିତା, ପ୍ରବନ୍ଧ ନାଟକାଦି ଆମେ ଶୁଣିପାରୁଛୁଁ । ଟିଭି, ଭିଡ଼ିଓ, ସିନେମା 
ଆଦି ଇଲେକ୍‌ଟ୍ରୋନିକ୍‌ ମାଧ୍ୟମରେ ଦେଖି-ଶୁଣି ପାରୁଛୁଁ ନାଟକ, ଉପନ୍ଯାସ, ଗଳ୍ପ 

ଇତ୍ୟାଦି ସାହିତ୍ୟ । ଏହା ଫଳରେ ସାହିତ୍ଯ ସୃଷ୍ଟିର ଶୈଳୀ ଓ ଭାଷାବିନ୍ଯାସ 
କ୍ଷେତ୍ରରେ ସଂଘଟିତ ପରିବର୍ରନ ସଚେତନ ସାହିତ୍ଯ-ସ୍ରଷ୍ଟାମାନେ ଲକ୍ଷ୍ଯ କରୁଥିବେ । 
ପାଠ୍ୟ-ସାହିତ୍ୟର ଶୈଳୀ ଓ ଭାଷାବିନ୍ଯାସ, ଶ୍ରବ୍ଯ ତଥା ଦୃଶ୍ଯଂସାହିତ୍ଯର ସେହି 
ସେହି ଉପାଦାନଠାରୁ କେତେକ ପରିମାଣରେ ପୃଥକ୍‌ ହେବା ଅବଶ୍ୟମ୍ଭାବୀ । 
ଯାହାହେଉ, ମୋର ଏସବୁ କଥା କହିବାର ତାପୂର୍ଯ୍ୟ ହେଉଛି“ ବର୍ରମାନ କେବଳ 
ପୁସ୍ତକ ଓ ପତ୍ରପତ୍ରିକା ଭିତ୍ତିରେ ଓଡ଼ିଆ ସାହିତ୍ଯର ଗ୍ରାହକତ୍ଵ କଳନା କରିବା 
ସମୀଚୀନ ହେବ ନାହିଁ । 

ତଥାପି, ପୁସ୍ତକ ଓ ପତ୍ରପତ୍ରିକା ସାହିତ୍ଯ ପରିବେଷଣର ମୁଖ୍ଯ ମାଧ୍ୟମ 
ହୋଇଥିବାରୁ ସେ ବିଷୟରେ ଯାହା ପ୍ରଚାର କରାଯାଉଛି- ଓଡ଼ିଆ ସାହିତ୍ଯର 
ଗ୍ରାହକ-ସଂଖ୍ୟା କମିଯାଉଛି ଏବଂ ଏହାର ବହିପତ୍ର ବେଶି ବିଜ୍ରୀ ହେଉ ନାହିଁ 
କଥାଟା କେତେଦୂର ସତ୍ଯ ? ମୋ ଜାଣିବାରେ, ଗତ ୨୦୦୨ ମସିହା ବର୍ଷକ 
ମଧ୍ଯରେ ରାଜ୍ୟର ବିଭିନ୍ନ ଅଞ୍ଚଳରୁ ଓଡ଼ିଆରେ ସାତଖଣ୍ଡି ସାହିତ୍ଯ ଓ ଫିଚର ପତ୍ରିକା 
ନୂଆ କରି ପ୍ରକାଶ ପାଇଛି । ପୂର୍ବରୁ ପ୍ରକାଶ ପାଉଥିବା ପତ୍ରିକା ତ ପ୍ରଚଳିତ ଅଛି ! 
ସାହିତ୍ୟ-ପତ୍ରିକାର ପାଠକ ବା ଗ୍ରାହକ ନଥିଲେ, ବର୍ଷକ ମଧ୍ୟରେ ଏତେ ପତ୍ରିକା 
ପ୍ରକାଶିତ ହେଲା କାହିଁକି ଓ କିପରି ? 

ସେହିପରି ଓଡ଼ିଆ କବିତା, ଗଳ୍ଛ ଉପନ୍ଯାସ, ନାଟକ, ପ୍ରବନ୍ଧ ପ୍ରଭୃତିର 
ପୁସ୍ତକ-ପ୍ରକାଶ ଅବ୍ଯାହତ ରହିଛି । ଏବେ କୋଶଳୀ ବା ସମଲପୁରୀ ଭାଷାରେ 
ସାହିତ୍ୟ ଗ୍ରନ୍ନମାନ ପ୍ରକାଶ ପାଇ ରାଜ୍ଯର ପଶ୍ଚିମାଞ୍ଚଳରେ ପ୍ରସାରିତ ହେଉଥିଲେ 
ମଧ୍ଯ, ସେହି ଅଞ୍ଚଳରେ ଓଡ଼ିଆ ପତ୍ରପତ୍ରିକା ଓ ସାହିତ୍ଯ-ପୁସ୍ତକମାନ ପ୍ରସାର ଲାଭ 
କରୁଛି । ପୁଣି, ସେହି ଅଞ୍ଚଳର ପ୍ରବୀଣ ତଥା ତରୁଣ ସାହିତ୍ଯ-ସ୍ରଷ୍ଟାଗଣ ଓଡ଼ିଆ 
ଭାଷାରେ ଲେଖାଲେଖି କାର୍ଯ୍ୟ ଅବ୍ୟାହତ ରଖିଛନ୍ତି । କଟକସ୍ଥ ବାଲୁବଜାର- 
ବିନୋଦବିହାରୀରେ ଥିବା ପୁସ୍ତକ ବିପଣୀରୁ ବେଳେବେଳେ ଓଡ଼ିଆ ସାହିତ୍ଯ- 
ପୁସ୍ତକର ମାନ୍ଦା ବ୍ୟବସାୟ ବିଷୟରେ ସ୍ଵର ଶୁଣାଯାଉଥଲେ ମଧ୍ଯ, ଆମର ପୁସ୍ତକ 
ପ୍ରକାଶକ ଓ ବିକ୍ରେତାମାନେ ବ୍ଯବସାୟ ବନ୍ଦ କରି ଦେଇ ନାହାନ୍ତି । 

ଓଡ଼ିଆ ସାହିତ୍ୟ-ଗ୍ରନ୍ଧନ ରୀତିମତ ପ୍ରକାଶ ପାଉଛି- କେବଳ କଟକଂ-ଭୁବନେଶ୍ବରରୁ 
ନୁହେଁ; ବ୍ରହ୍ମପୁର, ସମ୍ବଲପୁର, ବଲାଙ୍ଗୀର, ରାଉରକେଲା, ବାରିପଦା, ବାଲେଶ୍ଵର 
ପ୍ରଭୃତି ରାଜ୍ୟର ଅନ୍ୟାନ୍ୟ ସ୍ଥାନରୁ ମଧ୍ଯ କିଛି କିଛି ସାହିତ୍ଯଗ୍ରଚ୍ଧ ପ୍ରକାଷିତ ହେଉଛି । 
ଓଡ଼ିଆ ସାହିତ୍ୟର ଗ୍ରାହକତ୍ଵ ନଥଲେ- ସାହିତ୍ଯ ଗ୍ରନ୍ଧର କାଟ୍ତି ନଥିଲେ, ଏହା ସବୁ 
ପ୍ରକାଶ ପାଉଛି କିପରି ଓ କାହିଁକି ୨ ଗତ କେତେବର୍ଷ ହେଲା ପୁସ୍ତକମେଳା ଏକ 

ନିୟମିତ ବ୍ୟାପାର ଭାବେ ଦେଖାଦେଇଛି । କେବଳ ଭୁବନେଶ୍ବର-କଟକରେ ନୁହେଁ, 
ରାଜ୍ୟର ଚତୁର୍ଦିଗରେ ସାନବଡ଼ ସହର ବଜାରରେ ଏପରିକି ଗ୍ରାମାଞ୍ଚଳରେ ପ୍ରତିବର୍ଷ 
ବହିମେଳାମାନ ଅନୁଷ୍ଠିତ ହେଉଛି ।! ଏହି ବହିମେଳାମାନଙ୍କରେ ଅନ୍ଯାନ୍ଯ ଭାଷାର 
ବହି ସହିତ ଓଡ଼ିଆ ଭାଷାର ବିଭିନ୍ନ ପ୍ରକାର ବହିର ବିକ୍ରୀବଟା ଚାଲିଛି । ମୁଁ ଯାହା 
ଖବର ପାଇଛି, ତନ୍ମଧ୍ୟରେ ଓଡ଼ିଆ ଗଳ, ଉପନ୍ୟାସ, ପ୍ରବନ୍ଧ ଅନ୍ଯାନ୍ଯ ସାହିତ୍ଯର 
ଓଡ଼ିଆ ଅନୁବାଦ, କବିତା, ପୁରାଣ, ନାଟକ ରତ୍ଯାଦି ସାହିତ୍ଯ-ପୁସ୍ତକର ବିକ୍ରୀ ମନ୍ଦ 
ନୁହେଁ । ଓଡ଼ିଆ ସାହିତ୍ୟର ପାଠକ ବା ଗ୍ରାହକ ନ ଥିଲେ, ଏତେଗୁଡ଼ାକ ବହିମେଳାରେ 
ଏପରି ଓଡ଼ିଆ ସାହିତ୍ଯପୁସ୍ତକର ବିକ୍ରୀ ସମ୍ଭବ ହେଉଛି କିପରି ? 
ବନ୍ଧୁଗଣ, ମୁଁ ତେଣୁ ଦୃଢ଼ ସ୍ଵରରେ କହିପାରୈ- ଓଡ଼ିଆଭାଷା ଓ ସାହିତ୍ଯର 
ଭବିଷ୍ଯତ୍‌ ଆଦୌ ଅନୁଜ୍ଵଳ ନୁହେଁ । ଆମ ସାହିତ୍ୟର ଗୁଣ ବା ମାନ ଦିଗରୁ ବିଚାର 
କଲେ, ବିତର୍କ ଆରପାରେ । ସେ ବିଷୟ ପୂର୍ବରୁ ମୁଁ ଏହି ସାରସ୍ଵତ ମଞ୍ଚରେ 
କେତେଥର ଆଲୋଚନା କରିଛି । ମାତୃଭାଷା ଓ ଜାତୀୟ ସାହିତ୍ଯ-ପ୍ରୀତି ବୋଧହୁଏ 
ମଣିଷ ପ୍ରାଣର ଏକ ସ୍ଵାଭାବିକ ଧର୍ମ । ଏହାକୁ ପରିତ୍ୟାଗ କଲେ, ମନୁଷ୍ଯତ୍ୃ 
ପରିଭ୍ରଷ୍ଟ ହେବ ନିଶ୍ଚୟ । ଏଥର ଏରତକ ଆଲୋଚନା କରି ଆପଣମାନଙ୍କଠାରୁ 
ବିଦାୟ ନିଏଁ । ନମସ୍ଟାର । 
ooo 

ମୌଖିକ ଇତିହାସର ଉପମୋଗିତା 


ଗବେଷଣା ପରିଷଦ ଏବେ ୨୫ ବର୍ଷ ପୂର୍ଣ୍ଣ କରିବାକୁ ଯାଉଛି । ଏକ 
ସ୍ବେଚ୍ଛାସେବୀ ସାଂସ୍କୃତିକ ପ୍ରତିଷ୍ଠାନ ପକ୍ଷରେ ଦୃଢ଼ ପାଦରେ ଠିଆ ହେବାପାଇଁ ଏହି 
ସମୟ ଯଥେଷ୍ଟ । ଆପଣମାନଙ୍କର ଶ୍ରଦ୍ଧା ଶୁଭେଚ୍ଛା ଓ ସହଯୋଗ ବଳରେ ପରିଷଦ 
ସେହି ସାମର୍ଥ୍ୟ ଲାଭ କର ପାରିଛି ବୋଲି ମୋର ଧାରଣା । ୧୯୮୦ ମସିହାରେ 
ଯେଉଁ ସମ୍ବିଧାନ ଗୃହୀତ ହୋରଥଲା, ତଦନୁଯାୟୀ ଆମେ ଯଥାସାଧଯ କାର୍ଯ୍ୟ କରି 
ଚାଲିୁଁ । ଭାଷା, ସାହିତ୍ଯ ଓ ସଂସ୍କୃତିର ସମୀକ୍ଷା ବା ଗବେଷଣା ପାଇଁ ଏକ 
ବାତାବରଣ ସୃଷ୍ଟି କରି ପାରିଛୁଁ । ଆମର ଅଧୂବକାଂଶ ସଦସ୍ଯ-ସଦସ୍ଯା ଏ ଦିଗରେ 
ଯେଉଁ କାର୍ଯ୍ୟ କରୁଛନ୍ତି ତାହାର ସୂଚନା ଆପଣମାନେ “ଏଷଣା”ର ପାରିବାରିକ 
ପୃଷ୍ଠାରୁ ପାଉଥ୍‌ବେ । ବର୍ରମାନ ସଂପାଦିକାଙ୍କ ବିବରଣୀରୁ ମଧ୍ୟ ଆମର ବିଭିନ୍ନ 
କାର୍ଯ୍ୟକ୍ରମ ସଂପର୍କରେ ଅବଗତ ହୋଇଥିବେ । ତଥାପି ଆମର ସମସ୍ତ ସ୍ଵପ୍ନ ଓ 
ପରିକଛନା କାର୍ଯ୍ୟକାରୀ ହୋଇଛି ବୋଲି କହିହେବ ନାହିଁ । ଲକ୍ଷ୍ୟ ପଥରେ ଆମେ 
ଅଗ୍ରଗତି କରିବାରେ ଯେ ପଶ୍ଚାତପଦ ହୋଇ ନାହୁଁ, ତାହା ଯେ-କୌଣସି ସଂସ୍କୃତିପ୍ରେମୀ 
ସଚେତନ ବ୍ୟକ୍ତି ସ୍ଵୀକାର କରିବେ । 

ବନ୍ଧୁଗଣ, ଭାଷା-ସାହିତ୍ୟର ସମୀକ୍ଷା ଓ ଗବେଷଣା ଏକ ଦୂରୂୁହ କାର୍ଯ୍ୟ । 
ସେହି ଦୂରୂହ କାର୍ଯ୍ୟରେ ଯେଉଁ ବିଜ୍ଞ ବ୍ୟକ୍ତିମାନେ ହାତ ଦେଇଛନ୍ତି, ସେମାନେ 
ସର୍ବଦା ସାଧୁବାଦର ଯୋଗ୍ଯ । ଗତ ୨୫ ବର୍ଷ ମଧ୍ଯରେ ରାଜ୍ଯର ସମୀକ୍ଷକ ଓ 
ଗବେଷକମାନେ ବହୁ ପ୍ରବନ୍ଧ ସାହିତ୍ୟାଲୋଚନା ଓ ଗବେଷଣା ସନ୍ଦର୍ଭ ପ୍ରକାଶ 
କରିଛନ୍ତି । ସମୀକ୍ଷା ଓ ଗବେଷଣାର ଗୁଣ ବା ମାନ ବିଷୟରେ ବେଳେ ବେଳେ 
ପ୍ରଶ୍ନ ଉଠୁଥିଲେ ହେଁ, ଅତୀତରେ ଏହା ଯେପରି ତୀକ୍ଷ କଟାକ୍ଷର ଶରବ୍ଯ ହୋଇଥିଲା, 
ଏବେ ସେପରି ହେଉନାହିଁ । ଆମ ସମାଲୋଚନା ସାହିତ୍ଯ ବିଭିନ୍ନ ଭାବ-ବିଭାବରେ 
ପରିପୁଷ୍ଠ ହେବାରେ ଲାଗିଛି । ଅଛ କିଛି ଦିନ ତଜେ ମୁଁ ଉତ୍ତର ଓଡ଼ିଶା ବିଶ୍ବବିଦ୍ୟାଳୟ 
ପକ୍ଷରୁ ବାରିପଦାଠାରେ ପରମାନନ୍ଦ ଆଟାର୍ଯ୍ୟ ସ୍ମାରକୀ ବକ୍ତା ଦେବାର ସୁଯୋଗ 
ପାରଥଲି । ମୋର ବକ୍ତା ଥଲା “ମୌଖକ ଇତିହାସ” ଉପରେ । ଲିଖୂତ ଓ 

ବିଭିନ୍ନ ପ୍ରମାଣ ସିଦ୍ଧ ଇତିହାସ ସହିତ ଆମେ ପରିଚିତ । କିନ୍ଧୁ ସଂସ୍କୃତି କ୍ଷେତ୍ରରେ 
ମୌଖକ ଇତିହାସର ଯେ ଉପଯୋଗିତା ରହିଛି, ସେ ବିଷୟରେ ପ୍ରାୟ ସଚେତନ 
ନୋହୁଁ । ଲେଖକମାନଙ୍କର ଅଭିମତ, ରୁଚି ଓ ମାନସିକ ପ୍ରବଣତାକୁ ଘେନି ଲିଖୁତ 
ଇତିହାସ ରୂପାୟିତ ହୋଇଥାଏ । ଏହା ମୁଖ୍ଯତଃ ପ୍ରାଚୀନ ଓ ମଧ୍ଯଯୁଗୀୟ ଇତିହାସ 
ପକ୍ଷରେ ପ୍ରଯୋଜ୍ୟ ! ମାତ୍ର ସମକାଳୀନ ଓ ନିକଟ ଅତୀତର ଇତିହାସ ପାଇଁ ଲିଖୂତ 
ଉପାଦାନ ସହିତ ମୌଖକ ତଥ୍ଯ ପ୍ରମାଣର ସାହାଯ୍ୟ ନେବା ଆବଶ୍ଯକ । ଧରାଯାଉ, 
୧୯୩୦ ମସିହାରେ ସଂଘଟିତ ଦେଶରେ ଲବଣ ସତ୍ଯାଗ୍ରହର ପ୍ରତ୍ୟକ୍ଷଦର୍ଶୀ କେହି 
କେହି ପୁରୁଖା ବ୍ଯକ୍ତି ଆମ ଭିତରେ ଜୀବିତ ଅଛନ୍ତି । ସ୍ବାଧୀନତା ଆନ୍ଦୋଳନରେ 
ଲବଣ ସତ୍ଯାଗ୍ରହ ସଂପର୍କରେ ଲିଖୂତ ବିବରଣୀ ବା ରେକର୍ଡପତ୍ରରେ କିଛି ତଥ୍ଯ 
ପ୍ରମାଣ ରହିଛି । କିନ୍ତୁ ତାହା କଣ ଯଥେଷ୍ଟ ? ଲବଣ ସତ୍ଯାଗ୍ରହର ଇତିହାସକୁ 
ଯଥାସମ୍ଭବ ପୂର୍ଣ୍ଠାଟଂ କରିବାକୁ ହେଲେ, ସେହି ପୁରୁଖା ବ୍ୟକ୍ତିମାନଙ୍କ ତୁଣ୍ଡରୁ 
ସାକ୍ଷାତକାର ଜରିଆରେ ଅଧକ ତଥ୍ଯ ସଂଗ୍ରହ କରାଯାଇ ପାରେ । ତାହା ହିଁ 
ମୌଖକ ଇତିହାସ, ଏବଂ ତାହା ଉପେକ୍ଷଣୀୟ ହୋଇ ନ ପାରେ । 

ଶ୍ରୀ ସତ୍ଯବାଦୀ ବଳିୟାରସିଂହଙ୍କ ଦ୍ଵାରା ଲିଖୃତ “ରଣପୁର ବିଦ୍ରୋହ” ଶୀର୍ଷକ 
ଏକ ଗ୍ରଚ୍ଛ ୧୯୮୫ ମସିହାରେ କଟକସ୍ଥ ରାଷ୍ଟ୍ରଭାଷା ପ୍ରକାଶନ ସଂସ୍ଥା ପ୍ରକାଶ 
କରିଛନ୍ତି । ୧୯୩୯ ମସିହାରେ ରଣପୁର ପ୍ରଚାମଣ୍ଡଳର ବିଦ୍ରୋହ, ମେଜର୍‌ 
ବେଜଲ୍‌ଗେଟ୍‌ ହତ୍ଯା ଏବଂ ବିଦ୍ରୋହୀ ରଘୁନାଥ ମହାନ୍ତି ଓ ଦିବାକର ପରିଡ଼ାଙ୍କୁ 
ଇଂରେଜ ସରକାରଙ୍କ ଫାଶୀଦଣ୍ଡ ଇତ୍ଯାଦି ଏହି ଗ୍ରନ୍ଧନରେ ବର୍ଣ୍ଣିତ ହୋଇଛି । ଲେଖକ 
ଶ୍ରୀ ବଳିୟାରସିଂହ, ଆନ୍ଦୋଳନର ପ୍ରତ୍ଯକ୍ଷଦର୍ଶାମାନଙ୍କଠାରୁ କିଛି ମୌଖୁକ ତଥ୍ଯ 
ସଂଗ୍ରହ କରି ଗ୍ରନ୍ନରେ ସନ୍ମିବେଶିତ କରି ନ ଥିଲେ, ଆନ୍ଦୋଳନର ବିବରଣୀ 
ଯଥାସମ୍ଭବ ପୂର୍ଣ୍ାଇଂ ରୂପ ପାଇପାରି ନ ଅନ୍ତା ! ଗ୍ରଚ୍ଛର ଭୂମିକାରେ ଲେଖକ 
ସୂଚାଇଛନ୍ତିତ ରଣପୁର ସଂପର୍କିତ ନଥପତ୍ରରୁ ତଥ୍ଯ ସଂଗ୍ରହ ବ୍ୟତୀତ “ ' ପ୍ରଜାମଣ୍ଡଳର 
ବହୁ କର୍ମୀଙ୍କ ସହ ସାକ୍ଷାତ କରି ତଥ୍ଯ ସଂଗ୍ରହ କରାଯାଇଛି ।'” ପୁଣି ପ୍ରଜା 
ଆନ୍ଦୋଳନରେ ଲୋକଙ୍କୁ ଉଦ୍ଦୀପିତ କରିବା ପାଇଁ ସେତେବେଳେ ଯେଉଁ ଗୀତଗୁଡ଼ିକ 
ବୋଲା ଯାଉଥଲା, ଗ୍ରଚ୍ଛର ପରିଶିଷ୍ଟରେ ତାହା ପ୍ରକାଶ କରାଯାଇଛି । ତନ୍ମଧ୍ୟରେ 
ରହିଛି ସେହି ଆନ୍ଦୋଳନରେ ଫାଶୀ ପାଇଥ୍‌ବା ଦିବାକରଙ୍କର ଗୋଟିଏ ଗୀତ । 
ସେହି ଗୀତରୁ କିୟଦଂଶ ଆପଣମାନଙ୍କ ସମକ୍ଷରେ ଉଦ୍ଧାର କରୁଛି । 

“ରଣପୁର ଭାଇ ଜାଗିଉଠ ଆଜି 

ଶୋଷଣ କଷଣ ବନ୍ଦୀଶାଳେ 
ଭାଇଗଦିଅ ରେ ବଣ ଜଙ୍ଗଲର 
ଗଡ଼ଜାତି-ରାଜ ବାହୁବଳେ । 

ଗାନ୍ଧିଜୀ ସ୍ବରାଜ ଡାକରା ଦେଇଛି 
କଂପି ଉଠିଲାଣି ଖାସମାଲ୍‌ 
ରଣପୁର-ପ୍ରଜା ଉଲ୍ୁସି ଉଠ ରେ 
ଦେଖାଇବା ଆମ କଳବଳ ।”” ରତ୍ଯାଦି । 

ରାଷ୍ଟ୍ରୀୟ ଓ ସାମାଜିକ ଢୀବନରେ ସଂଘଟିତ ବିଭିନ୍ନ ଗୁରୁତ୍ଵପୂର୍ଣ ଘଟଣା ପ୍ରତି 
ସାଧାରଣତଃ ଇତିହାସର ଦୃଷ୍ଟି ଥାଏ । ସେହି ଘଟଣାବଳୀର ସରକାରୀ ବିବୃତି କିମ୍ବା 
ସମ୍ବାଦପତ୍ରଗୁଡ଼ିକର ବିବରଣୀ କେତେକ ସମୟରେ ବନେଇ ଚୂନେଇ ଲେଖାଯାଇଥାଏ, 
ଅଥବା ବିକୃତ ବିଭ୍ରାନ୍ତିକର ଭାବେ ପରିବେଷଣ କରାଯାଇଥାଏ । ବହୁ କ୍ଷେତ୍ରରେ 
ତିଳକୁ ତାଳ କରି, କିମ୍ଭା ତାଳକୁ ତିଳ କରି ଘଟଣାବଳୀ ଲିପିବଦଧ ହୋଇଥାଏ । 
ତାହା ହେଲେ ସତ୍ୟ ଓ ବାସ୍ତବ ଚିତ୍ର ଆମେ ପାଇବା କିପରି ? ସେହି ପରିସ୍ଥିତିରେ 
ମୌଖୂକ ଇତିହାସ ଆମକୁ ସାହାଯ୍ୟ କରିପାରେ । ସ୍ଵାଧୀନତା ପରେ ପ୍ରାୟ ପ୍ରତ୍ଯେକ 
ସରକାର, ବିବରଣୀ ପ୍ରକାଶ କରନ୍ତି-ଅମୁକ ଜିଲ୍ଲାର ଏତେ ହଢାର ହେକ୍ଟର୍‌ ଜମିରେ 
ଧାନଚାଷ କରାଯାଇଛି-ଏତେ ହେକ୍ଟର୍‌ ଜମିରେ ଡାଲି ଚାଷ କରାଯାଇଛି । ମାତ୍ର 
ପ୍ରକୃତ କ୍ଷେତ୍ରରେ ଦେଖୁଲା ବେଳକୁ ତଥ୍ଯଟି ସତ୍ୟର ନିକଟବର୍ରୀ ନୁହେଁ । ସରକାରୀ 
ଘେଷଣା ହୁଏ- ଅମୁକ ଜିଲ୍ଲାର ଶହେ ଗ୍ରାମକୁ ବିଦ୍ୟୁତୀକରଣ କରାଯାଇଛି । ମାତ୍ର 
ଶହେ ସ୍ଥାନରେ ହୁଏତ ପଚାଶଟି ଗ୍ରାମକୁ ବିଜୁଳି ଲାଇନ୍‌ ଟଣା ଯାଇଥବ ! 
ଏହିପରି ତଥ୍ଯାବଳୀ ଘେନି ଆମ ବିକାଶର ଇତିହାସ ଲେଖାଗଲେ, ତାହା ଶଠତା 
ବା ପ୍ରବଞ୍ଚନା ବ୍ୟତୀତ ଆଉ କଣ ହୋଇପାରେ ? ଏହିପରି କାର୍ଯ୍ୟ ଏବେ ପ୍ରଶାସନର 
ଅଧୂକାଂଶ ବିଭାଗରେ ଟାଲିଥବାରୁ ଆମେ ଜାତୀୟ ଉନ୍ନତିର ଯଥାଯଥ ଚିତ୍ର ପାଇପାରୁ 
ନାହୁଁ, ଏବଂ ସ୍ଵାଧୀନତା ଲାଭର ଅର୍ଵଶତାଦ୍ଦୀରୁ ଅଧକ କାଳ ଅତିକ୍ରାନ୍ତ ହୋଇଥିଲେ 
ହେଁ ବିକାଶର ଗତି କଳନା କରି ଭବିଷ୍ଯତ୍‌ ପଥ ଖୋଜିପାଉ ନାହୁଁ । 

ଏହି ପରିସ୍ଥିତିରେ ମୌଖୁକ ସୂତ୍ରରୁ ସମକାଳୀନ ଇତିହାସର ଲେଖକମାନଙ୍କୁ 
ତଥ୍ଯ ସଂଗ୍ରହ କରିବାକୁ ହେବ । ସଂପୃକ୍ତ ଅଞ୍ଚଳର ତଥ୍ଯାଭିଜ୍ଞ ବ୍ୟ୍ତିମାନଙ୍କଠାରୁ 
ସାକ୍ଷାତକାର ଜରିଆରେ ଜିଲ୍ଲାର ଠିକ୍‌ କେତୋଟି ଗ୍ରାମର ବିଦ୍ୟୁତୀକରଣ ହୋଇଛି, 
କିମ୍ବା ପ୍ରକୃତରେ କେତେ ହେକ୍ଟର୍‌ ଜମିରେ ଧାନ ବା ଡାଲି ଚାଷ କରାଯାଇଛି, 
ତାହାର ପରିସଂଖ୍ୟାନ ନେବାକୁ ହେବ । ସାକ୍ଷାତକାର ଦେଉଥିବା ବ୍ଯସ୍ତିର ନାମ, 
ଧାମ, ସାକ୍ଷାତକାରର ସ୍ଥାନ ଓ ତାରିଖ ଉଲ୍ଲେଖ କରିବାକୁ ପଡ଼ିବ | ସାକ୍ଷାତକାରର 
ବିବରଣୀ ଖାଲି ଖାତା ବା ଡାଇରିରେ ନୋଟ୍‌ କରି ରଖ୍ମଲେ ଚଳିବ ନାହିଁ । 
ସାକ୍ଷାତକାର ଦେଉଥୁବା ବ୍ୟକ୍ତିମାନଙ୍କର ତୁଣ୍ଡର କଥା ଓ ପ୍ରତିଛବି ଟେପ୍‌ ଭିଡ଼ିଓ 
ରେକର୍ଡିଂ କରିନେବା ଭଲ । ଅନ୍ଯ ପକ୍ଷରେ ସାକ୍ଷାତକାର ନେଉଥବା ବ୍ୟତ୍ତି ବିଜ୍ଞ 

ଓ ବୁଵ୍ିମାନ୍‌ ହୋଇଥିବା ଦରକାର । ପ୍ରକୃତ ତଥ୍ଯ ଆହରଣ ପାଇଁ ସାକ୍ଷାତକାର 
ଦେଉଥିବା ବ୍ୟକ୍ତିଙ୍କୁ ସେ କି କି ପ୍ରଶ୍ନ ପଚାରିବେ, ପଚାରିଲା ବେଳେ କିପରି 
କୌଶଳ ଅବଲମ୍ବନ କରିବେ, ତାହା ସେ ନିଜର ବିଚାର ବୁଦ୍ଧି ଖଟାଇ ସ୍ଥିର 
କରିବେ । ସାକ୍ଷାତକାର ଦେଉଥିବା ବ୍ୟକ୍ତିଙ୍କର ସତି ଭ୍ରଂଶ ହୋରପାରେ; ସେ 
କଛନାରୁ କିମ୍ବା ଅନୁମାନ କରି କିଛି ତଥ୍ଯ ଦେଇଥାଇ ପାରନ୍ତି । ସାକ୍ଷାତକାର 
ନେଉଥିବା ବ୍ୟକ୍ତି ତାହା ସବୁ ପରୀକ୍ଷା ଓ ବିଶ୍ଲେଷଣ କରି ତଥ୍ଯଗୁଡ଼ିକର ସତ୍ଯାସତ୍ଯ 
ନିରୂପଣ କରିବେ । ଆଲୋଚ୍ଯ ସଂପ୍କ୍ତ ବିଷୟରେ ପ୍ରଚଳିତ ଥବା ଜନଶ୍ରତି ଓ 
କିଂବଦନ୍ତୀ ସହ ଆହୃତ ତଥ୍ଯ ସମୂହକୁ ତୁଳନା କରି ସତ୍ଯର ଅନୁସନ୍ଧାନ କରିବେ । 
ତଥାପି, ସଂଗୃହୀତ ତଥ୍ଯ କିମ୍ଭା ଉପନୀତ ହୋଇଥବା ସତ୍ଯରେ ଯଦି କିଛି ତ୍ରଟି- 
ବିଚ୍ୟୁତି ଓ ଦୁର୍ବଳତା ରହିଯାଏ, ପରବର୍ଭୀ କାଳରେ ନବାବିଷ୍ପତ ତଥ୍ଯ-ଉପାଦାନ 
ସାହାଯ୍ୟରେ ତାହାର ସଂଶୋଧନ ବା ପରିମାର୍ଚ୍ଚନ କରାଯାଇ ପାରିବ । ଖ୍ରୀଷ୍ଟୀୟ 
ଷୋଡ଼ଶ ଶତାଦ୍ଦୀ ଶେଷପାଦରୁ ଲିଖୃତ ହୋଇଥବା ପୁରୀ ଶ୍ରୀମନ୍ଦିରର “ମାଦଳାପାଞ୍ଜି” 
କିଛି କଂବଦନ୍ତୀୟ ଜନଶ୍ରୁତି ଓ ଗାଲଗଛର ସମାହାର । ଏତିହାସିକତା ତହିଁରେ 
ଉଣା । ପୁରୀ ରାଜ-ଉଆସର କିଛି ନଥପତ୍ର ଓ ପଶ୍ତିତମାନଙ୍କଠାରୁ କିଛି ଶୁଣା କଥା 
ଉପରେ ନିର୍ଭର କରି କରଣମାନେ ପାଞ୍ଜି ଲେଖୁ ଯାଇଛନ୍ତି । ତାହା ଫଳରେ 
ମାଦଳା ପାଞ୍ଜି 'ର ତଥ୍ଯାବଳୀରେ ବିଭିନ୍ନ ତୁଟି ବିଚ୍ଯୁତି ସ୍ଥାନ ପାଇଛି, ଏବଂ ସେହି 
ପାଞ୍ଜକୁ ଭିଭିକରି କେତେକ ପ୍ରାଥମିକ ଲେଖକ ଓଡ଼ିଶା ଇତିହାସ ରଚନା କରିଥିବାରୁ 
ସେମାନଙ୍କର ଏତିହାସିକ ତଥ୍ଯ ଭ୍ରମାତ୍ସକ ହୋଇପଡ଼ିଛି । ଉଦାହରଣ ସ୍ଵରୂପ 
ପାଞ୍ଜରେ ‘କେଶରୀ ବଂଶ”ର ଉଲ୍ଲେଖ ସହ ସେହି ବଂଶର ରାଜାମାନଙ୍କ ବିବରଣୀ 
ପ୍ରଦାନ କରାଯାଇଛି । କିନ୍ତୁ ପରେ ଆବିଷ୍ୂତ ତଥ୍ଯଝଉପାଦାନ ଦ୍ଵାରା ପ୍ରମାଣିତ 
ହୋଇଛି ଯେ-ଏଠାରେ “କେଶରୀ ବଂଶ” ବୋଲି କୌଣସି ରାଜବଂଶ ନ ଥୁଲା । 
ପ୍ରକୃତରେ ତାହା ହେଉଛି ‘ସୋମବଂଶଂ” । 

ଆମ ରାଜ୍ଯରେ ରହିଛନ୍ତି ୬୨ ପ୍ରକାର ଆଦିବାସୀ ସଂପ୍ରଦାୟ । ତନ୍ମଧ୍ୟରୁ 
ସାନ୍ତାଳ ଓ କନ୍ଧ ଭଳି ଅଳ୍ପ କେତୋଟି ସଂପ୍ରଦାୟକୁ ବାଦ୍‌ ଦେଲେ, ଅନ୍ୟାନ୍ୟ 
ସଂପ୍ରଦାୟର ଇତିବୃର ପ୍ରାୟ ପ୍ରକାଶ ପାଇ ନାହ । ପ୍ରତ୍ୟେକ ଆଦିବାସୀ ସଂପ୍ରଦାୟର 
ବାସଭୂମି, ଅର୍ଥନୈତିକ ସ୍ପିତି ରାଜନୈତିକ ଓ ସାମାଜିକ ସଂଗଠନ, ସାଂସ୍କୃତିକ 
ଜୀବନ ରତ୍ଯାଦି ବିଷୟରେ ଆମମାନଙ୍କର ଖୁବ୍‌ କମ୍‌ ଧାରଣା ରହିଛି । ଭେରିଅର୍‌ 
ଏଲ୍‌ୱନ୍‌, ସୀତାକାନ୍ତ ମହାପାତ୍ର ଡକ୍ଟର ଆଦିକନ୍ଦ ମହାନ୍ତ (ଚିତ୍ରଡା), ସୁବାସଚନ୍ଦ୍ର 
ମିଶ୍ର ( ଉମରକୋଟ), ଡକ୍ଟର କ୍ଷୀରୋଦଚନ୍ଦ୍ର ବେହେରା (ରାଉରକେଲା) ପ୍ରମୁଖ କିଛି 
ଅନୁସନ୍ଧାନକାରୀଙ୍କୁ ଅଶେଷ ସାଧୁବାଦ ଯେ, ସେମାନେ ଏହିପରି ରତିବୃତ୍ତ ସଂଗ୍ରହ 
3 ପ୍ରକାଶନରେ ପ୍ରଯତ୍ନ କରିଛନ୍ତି । 

ବର୍ଭମାନ ପ୍ରଶ୍ନ ହେଉଛି¬ ଆଦିବାସୀ ସଂପ୍ରଦାୟ ଗୁଡ଼ିକର ଏହି ରତିବୃରତ 
ସଂଗ୍ରହ କରାଯିବ କିପରି ? ଏଥପାଇଁ ମୌଖୁକ ସୂତ୍ର ହିଁ ପ୍ରଧାନ ଅବଲମ୍ବନ । 
ଆଦିବାସୀଙ୍କ ମେଳକୁ ଯାଇ ସେମାନଙ୍କ ମଧ୍ୟରେ ଥବା ଅପେକ୍ଷାକୃତ ବୟସ ଓ 
ସଚେତନ ବ୍ୟକ୍ତିଙ୍କଠାରୁ ଆଳାପ-ଆଲୋଚନା ମାଧ୍ୟମରେ ମୌଖୁକ ରତିହାସ ସଂଗ୍ରହ 
କରିବାକୁ ହେବ । ଗତ ଶତାଦୀର ନବମ ଦଶକରେ ମୁଁ କନ୍ଧମାଳର ଫୁଲବାଣୀ 
କଲେଜରେ ଅଲାବେଳେ କନ୍ଧ ସମାଜର କିଛି ଇତିବୃର ମୌଖୁକ ସୂତ୍ରରୁ ସଂଗ୍ରହ 
କରିଥିଲି । ବିଶେଷତଃ ସେହି ଜନଜାତିର “ଝାଗିଡ଼ି ପର୍ବ? ଓ ପୋଢ଼ବଳି ସ୍ଵଚକ୍ଷୁରେ 
ଦେଖବା ସହ ତାହା ସଂପର୍କରେ ମୋର କେତେକ ଅନର୍ସ୍‌ ଛାତ୍ର ତଥା ଅନ୍ଯାନ୍ଯ 
ବ୍ୟକ୍ତିଙ୍କ ତୁଣ୍ଡରୁ ତଥ୍ଯମାନ ଚୟନ କରିଥଲି । ସେହି ତଥ୍ଯକୁ ଉପଜୀବ୍ଯ କରି 
କେତେକ ଆଲୋଚନା ଓ ଗଛ ରଚନା ପୂର୍ବକ ପ୍ରକାଶ କରିଛି । ଆପଣମାନଙ୍କ 
ମଧ୍ଯରୁ କେହି କେହି ଖବର ରଖୁଥିବେ ଯେ- ଆଫ୍ରିକା ଓ ଅଷ୍ଟେଲିଆର ବିଭିନ୍ନ 
ଜନଜାତିର ଇତିହାସ ମୁଖ୍ୟତଃ ଏହି ଉପାୟରେ ସଂଗ୍ରହ କରାଯାଇଛି ଏବଂ ବର୍ରମାନ 
ମଧ୍ଯ ସଂଗ୍ରହ କରାଚାଲିଛି । 

ଭାଷା-ସାହିତ୍ୟର ସମାଲୋଚନା ବା ଗବେଷଣା କ୍ଷେତ୍ରରେ ମଧ୍ୟ ମୌଖୁକ 
ଇତିହାସର ପ୍ରୟୋଗ କରାଯାଇପାରେ । ଓଡ଼ିଶାରେ ସେପରି ଉଦାହରଣର ଅଭାବ 
ନାହିଁ । ଡକ୍ଟର କୁଳମଣି ରାଉତ ନିଜର “ଓଡ଼ିଆ ନାଟ୍ଯ ସାହିତ୍ୟ ଓ ରାୀମଶଙ୍କର 
ରାୟ” ( ୧୯୮୩) ଗବେଷଣାଂପ୍ରବନ୍ଧରେ ତାହା ପ୍ରୟୋଗ କରି ଆଶାନୂରୂପ ସଫଳତା 
ଲାଭ କରିଛନ୍ତି । ରାମଶଙ୍କର ରାୟ ( ୧୮୫୭-୧୯୩୧) ଆଧୁନିକ ଓଡ଼ିଆ ନାଟ୍ଯ 
ସାହିତ୍ୟର ଜଣେ ପଞଥକୃତ୍‌ ସ୍ରଷ୍ଟା । ତାଙ୍କର ତିନିଜଣ ଆତ୍ସୀୟ ସ୍ଵଜନ ତଥା ତାଙ୍କ 
ନାଟ୍ୟକର୍ମ ସହ ସଂପୂକ୍ତ ଚାରିଜଣ ବ୍ୟକ୍ତିଙ୍କ ସହ ସାକ୍ଷାତକାର ମାଧ୍ଯମରେ ଡକ୍ଟର 
ରାଉତ ବହୁ ତଥ୍ଯଂଉପାଦାନ ସଂଗ୍ରହ କରି ଆପଣା ପ୍ରବନ୍ଧରେ ସନ୍ଧିବେଶିତ କରିଛନ୍ତି 
ଏବଂ ସମାଲୋଚନାରେ ବ୍ଯବହାର କରିଛନ୍ତି । ସେହି ମୌଖୁକ ଇତିହାସରୁ ଖ୍ରୀଷ୍ଟୀୟ 
ବିଂଶ ଶତାଦ୍ଦୀ ପ୍ରଥମ ଭାଗର ରାଜ୍ୟରେ ଚାଲିଥିବା ନାଟ୍ଯକର୍ମ ସଂପର୍କରେ ଆମେ 
କେତେକ ଅଜଣା ତଥ୍ଯ ଓ ସୂଚନା ପାଇଥାଉଁ । ସେତେବେଳେ ନାଟ୍ଯାଭିନୟ 
ପାଇଁ ବ୍ଯବହୃତ ରଙ୍ଗମଞ୍ଚ ଏବଂ ତାହାର ଆଲୋକ ସଂପାତ ସଂପର୍କିତ ସୂଚନାମାନ 
ତନ୍ସଧ୍ଧରେ ଅନ୍ଯତମ । 

ପରେ ପରେ ସେହିପରି ଅଧ୍ୟାପକ ହୃଷୀକେଶ ମଲ୍ଲିକ ତିରିଶ ଜଣ କବି- 
ଲେଖକଙ୍କଠାରୁ ସାକ୍ଷାତକାର ଗ୍ରହଣ କରି “ଭେଟ ଭାରତୀ” (୧୯୯୯), 
ଶ୍ରୀ ଗୌରହରି ଦାସ ପନ୍ଦର ଜଣ ସାହିତ୍ୟିକ ଓ ସଂସ୍କୃତି ପ୍ରେମୀ ବ୍ୟକ୍ତିଙ୍କ ତୁଣ୍ଡରୁ 
ତଥ୍ୟାଦି ଚୟନ କରି “କଥାବାର୍ଭାଂ ଏବଂ ଡକ୍ଟର ବିଜୟାନନ୍ଦ ସିଂହ ସଇଁତ୍ରିଶ ଜଣ 

ସାହିତ୍ୟକଙ୍କ ଠାରୁ ପ୍ରଶ୍ମୋଭର ମାଧ୍ଯମରେ ତଥ୍ଯଂଉପାଦାନ ସଂଗ୍ରହ କରି “ସାରସ୍ଵତ 
ସାକ୍ଷାତକାର? ( ୨୦୦୩) ପ୍ରକାଶ କରିଛନ୍ତି । ଏହି ଗ୍ରନ୍ଧଗୁଡ଼ିକରେ ସଂଯୋଜିତ 
ସାକ୍ଷାତକାର ଓ ପ୍ରଶ୍ଣୋଭତର ଜନିତ ବହୁ ତଥ୍ଯ ସ୍ବୟଂ ସଂକଳୟିତାମାନେ ତଥା 
ଅନ୍ୟାନ୍ୟ ସାହିତ୍ଯଟଗବେଷକଗଣ ସମାଲୋଚନା କ୍ଷେତ୍ରରେ ବ୍ଯବହାର କରି ପାରନ୍ତି । 
ମୌଖ୍ୁକ ରତିହାସ କେବଳ ରାଜନୈତିକ ଆଲୋଚନା-ପ୍ରବନ୍ଧରେ ନୁହେ; 
ସାମାଜିକ, ଧର୍ମୀୟ, ସାହିତ୍ୟିକ ବିଭିନ୍ନ ପ୍ରକାର ସମୀକ୍ଷାରେ ମଧ୍ଯ ପ୍ରୟୋଗ କରାଯାଇ 
ବିଚାର-ବିମର୍ଶକୁ ବିସ୍ତତ ଓ ସମୃଦ୍ଧ କରାଯାଇ ପାରେ । କଥୂତ ସ୍ୃତି-ରାଜି 
ସାହାଯ୍ୟରେ ଅତୀତର ପାସୋରା ଓ ସୃଚଜ୍ଞାତ ଘଟଣାବଳନୀର ପୂନର୍ଗଠନ, ସଂସ୍କୃତି 
କ୍ଷେତୁରେ ଏକାବେଳେକେ ନୂଆ କଥା ନୁହେଁ । ପ୍ରାପ୍ତ ତଥ୍ଯ ସମୂହର 
ସମାଲୋଚନାତ୍ସକ ବ୍ଯାଖ୍ଯା କରିବାରେ ଅଗ୍ରଣୀ ପ୍ରାଚୀନ ଗ୍ରୀସ୍‌ର ଏତିହାସିକ 
ହେରୋଡଟସ୍‌ (ମୃତ୍ୟୁ-ଖ୍ରୀଷ୍ଟପୂର୍ବ ୪୨୪) ମୌଖୁକ ଇତିହାସ ସଂଗ୍ରହ ଓ ସଂକଳନ 
କରିଥିବାର ଜଣାପଡ଼େ । ମାତ୍ର ଆଧୁନିକ ମୌଖକ ଇତିହାସର ପ୍ରଧାନ ସଞ୍ଚାଳକ 
ହେଉଛନ୍ତି ଜଣାଶୁଣା ଏତିହାସିକ ଆଲାନ୍‌ ନେଭିନ୍‌ସ୍‌ । ୧୯୪୮ ମସିହାରେ ସେ 
ମାର୍କିନ୍‌ ଯୁକ୍ତରାଷ୍ଟ୍ର କଲମ୍ବିଆ ବିଶ୍ଵବିଦ୍ୟାଳୟରେ ଏହାର ବିଧୂବଦ୍ଧ ପ୍ରକଳ୍ପ ପ୍ରବର୍ରନ 
କରିଥଲେ । ତାହା ପରେ ମୈଖକ ଇତିହାସ ପ୍ରେଗ୍ରାମ୍‌ର ଦ୍ରତ ଅଗ୍ରଗତି କେବଳ 
ଉତ୍ତର ଆମେରିକାରେ ନୁହେଁ, ଅଷ୍ଟ୍ରେଲିଆ, ଇଉରୋପ ଓ ଆଫ୍ରିକାର ବିଭିନ୍ନ 
ଦେଶରେ ପରିଲକ୍ଷିତ ହେଉଛି । ଭାରତ ଏବଂ ସେହି ସୂତ୍ରରେ ଓଡ଼ିଶା ଏ କ୍ଷେତ୍ରରେ 
ପଛରେ ପଡ଼ି ନାହିଁ । 
ସୁଧୀ ସଜନ ମଣ୍ଡଳୀ, କଲମ୍ବିଆ ବିଶ୍ଵବିଦ୍ୟାଳୟସ୍ଥ ମୌଖଳକ ଇତିହାସ ଗବେଷଣା 
ବିଭାଗର ଡିରେକ୍ଟର୍‌ ରୋନାଲ୍ ଜେ:ଗ୍ରେଲ୍‌ଙ୍କର ଏ ସଂପର୍କିତ ଉକ୍ତିଟିଏ ଉଦ୍ଧାର କରି 
ମୋର ବକ୍ତବ୍ୟର ଉପସଂହାର କରୁଛି : “ସତର୍କତାର ସହିତ ବ୍ଯବହୃତ ହେଲେ, 
ମୌଖୁକ ଇତିହାସ ଏତିହାସିକଙ୍କ ସମକ୍ଷରେ ନୂଆ ନୂଆ ଦୃଷ୍ଟିକୋଣ ଓ ମନୋଭଙ୍ଗୀ 
ଉନ୍ମୋଚିତ କରିଦିଏ ଏବଂ ଏକଦା ଅସ୍ପଷ୍ଟ ବା ଦୁର୍ବୋଧ୍ୟ ଥିବା ଏତିହାସିକ ଧାରା 
ଉପରେ ଆଲୋକପାତ କରିଆାଏ ।”” (When used with care Oral History 
opens new vistas to the historian, and throws light on once obscure 
historical process. —Ronald J.Grele) 
ଆପଣମାନଙ୍କ ଆନ୍ତରିକ ଧନ୍ଯବାଦ ଜଣାଇ ରହୁଛି । ପୁନଃ ଦର୍ଶନାୟ ଚ ! 
ooo 

ଓଡ଼ିଆ ସାହିତ୍ୟର ତିର୍ଯ୍ୟକ୍‌ ଗତି 


ଗୋଟିଏ ସ୍ବେଛାସେବୀ ସାଂସ୍କୃତିକ ପ୍ରତିଷ୍ଠାନ ପକ୍ଷରେ ପଚିଶ ବର୍ଷର କାର୍ଯ୍ୟକାଳ 
ଉଣା ଗୁରୁତ୍ଵପୂର୍ଣ୍ଣ ନୁହେଁ । ଏହି ସମୟ-ସୀମା ମଧ୍ଯରେ ଆମେ ସାଧ୍ୟମତେ ଭାଷା, ସାହିତ୍ୟ ଓ 
ସଂସ୍କୃତି କ୍ଷେତ୍ରରେ କିଛି କାର୍ଯ୍ୟ କରିଛୁ, ଯାହାର ମୂଲ୍ୟାୟନ ଆପଣମାନଙ୍କ ମଧ୍ଯରୁ କେହି 
କେହି କରିଛନ୍ତି ଓ ଭବିଷ୍ୟତରେ କରିବେ ମଧ୍ଯ | ନିକଟ ଅତୀତରେ ଆମେ ଲକ୍ଷ୍ୟ କରିଛୁ - 
ପ୍ରାଚୀ ସମିତି ' , ସବୁଜ ସାହିତ୍ୟ ସମିତି ' ଭଳି କେତେକ ସାଂସ୍କୃତିକ ପ୍ରତିଷ୍ଠାନ ଦୀର୍ଘଜୀବୀ 
ହୋଇ ପାରିନାହିଁ । ଆମେ ଯେ କିପରି ପଚିଶ ବର୍ଷର ପଥ ସକ୍ରିୟ ଭାବରେ ଅତିକ୍ରମ କରି 
ଆସୁଲୁଁ, ତାହା ଆମ ନିଜ ପକ୍ଷରେ ବିସ୍ମୟକର ବୋଧ ହେଉଛି । ମନେ ହୁଏ- ଆମର 
ପାଖାପାଖୁ ଦୂଇ ଶହ ସଦସ୍ୟ ସଦଫସ୍ୟାଙ୍କ ପୃଷ୍ଠପୋଷକତା, ସହୃଦୟ ସୁଧୀ ଜନଙ୍କର ସାହାଯ୍ୟ 
ସହଯୋଗ ତଥା ସରକାରଙ୍କ ସଂସ୍କୃତି ବିଭାଗର ଶୁଭ ଦୃଷ୍ଟି ଏ ଦିଗରେ ଆମର ସହାୟକ 
ହୋଇଛି । ତେଣୁ ଏହି ଅବକାଶରେ ମୁଁ ସଂପୃକ୍ତ ସକଳଙ୍କ ନିକଟରେ ଗଭୀର କୃତଞ୍ଚତା 
ନିବେଦନ କରୁଛି । 

ସଜନ ମଣ୍ଡଳୀ, ସ୍ବାଧୀନତା ଲାଭ ପରେ ଗତ ଅର୍ବ ଶତାବ୍ଦୀ ମଧ୍ଯରେ ସୃଷ୍ଟି କ୍ଷେତ୍ରରେ 
ଓଡ଼ିଆ ସାହିତ୍ୟ ଯେଉଁ ପରିମାଣରେ ସମ୍ପଦ୍ଧ ହୋଇଛି, ସମୀକ୍ଷା ଓ ଗବେଷଣା ସେହି 
ପରିମାଣରେ ଗୁଣଦୃଷ୍ଠିରୁ ଅଭିବୃବି ଲାଭ କରିପାରି ନାହିଁ । ଯେଉଁ ସାହିତ୍ୟ, ସୃଷ୍ଠି ହେବାରେ 
ଲାଗିଛି, ଆଲୋଚନା-ଚର୍ଚା ଓ ଗବେଷଣା ଦ୍ଵାରା ତାହା ମୁଲ୍ୟାଙ୍କିତ ନ ହେଲେ, ତାହାର 
ଉତ୍କର୍ଷ ଅପକର୍ଷ ଜଣା ପଡିବ ନାହିଁ - ସାହିତ୍ୟ ସ୍ରଷ୍ଟାମାନଙ୍କୁ ନବ ନବ ସୃଷ୍ଟି ପାଇଁ ପ୍ରଚୋଦିତ 
ବା ଅନୁପ୍ରାଣିତ କରିବ ନାହିଁ - ଏପରିକି ଗ୍ରାହକ ସମାଜକୁ ସାହିତ୍ଯ-ସ୍ବାଦ ସଂପର୍କରେ 
ସଚେତନ କରିପାରିବ ନାହିଁ । ଏହି ପ୍ରସଙ୍ଗରେ ଏଠାରେ ବୋଲାଯାଇପାରେ ଯେ- ସ୍ରଷ୍ଟା 
ତଥା ଗ୍ରାହକଙ୍କ ପାଇଁ ସାଧାରଣତଃ ସାହିତ୍ୟ-ସୃଷ୍ଠିର ଉତୟ ଅନୁକୂଳ ଓ ପ୍ରତିକୂଳ 
ଆଲୋଚନାର ଉପଯୋଗିତା ରହିଛି, ଅବଶ୍ୟ ସେହି ଆଲୋଚନା ନିରପେକ୍ଷ ଓ ବସୁନିଷ୍ଠ 
ଭାବରେ କରାଯାଇଥିବା ଦରକାର । ଅନୁକୂଳ ଆଲୋଚନା ସାହିତ୍ଯସ୍ତଷ୍ଟାଙ୍କୁ ନବନବ 
ସୃଷ୍ଠି ପାଇଁ ଉତ୍ସାହ ଓ ପ୍ରେରଣା ଦେଇଥାଏ; ଗ୍ରାହକ ସମାଜ ସାହିତ୍ୟ ସୃଷ୍ଟିକୁ ଉତ୍କୃଷ୍ଟ ଜାଣି 
ତାହା ଗ୍ରହଣ କରିବାକୁ ଆଗ୍ରହ ପ୍ରକାଶ କରେ | ସେହିପରି ପ୍ରତିକୂଳ ସମାଲୋଚନା ସ୍ରଷ୍ଟାଙ୍କ 
ଅନେକ ସମ ୟରେ ନିଜର ଦୋଷତ୍ୁଟି ସଂପର୍କରେ ସଚେତନ କରାଇଥାଏ, ଏବଂ ସ୍ଵଷ୍ଟା 

ଆଗକୁ ଆଗକୁ ଉନ୍କଷ୍ଠ ରଚନା ପାଇଁ ସେପରି ସମାଲୋଚନାକୁ ଏକ ଚ୍ୟାଲେଞ୍ଜ ରୂପେ 
ଗ୍ରହଣ କରିଥାଏ । ଗ୍ରାହକ ସମାଜ ସେହି ସାହିତ୍ୟସୂଷ୍ଟିକୁ ନିକୃଷ୍ଣ ଜାଣି ତାହାର ପଠନ- 
ଶ୍ରବଣ-ଦର୍ଶନଠାରୁ ଦୂରେଇ ରହର୍ତି । 

ଏବେ ଆମର ସାହିତ୍ଯ-ସୃଷ୍ଧି କ୍ଷେତ୍ରରେ ଏକ ବିଚିତ୍ର ଧାରା ଦେଖିବାକୁ ମିଳୁଛି । 
ଆମର ପୁରାଣ ଓ ମହାକାବ୍ୟଗୁଡିକରୁ ଆଖ୍ୟାନ ଓ ଚରିତ୍ର ଚୟନ କରି ଲେଖକମାନେ 
ବହୁ ଗଳ୍ପ ଉପନ୍ୟାସ ରଚନା କରୁଛନ୍ତି । ତନ୍ସଧ୍ୟରୁ ଅଧ୍ୟକାଂଶ, ପଦ୍ୟରେ ଲେଖା ପ୍ରସଙ୍ଗଗୁଡ଼ିକର 
ଗଦ୍ୟରୂପ ମାତ୍ର । ସାଂପ୍ରତିକ ଜୀବନ ଓ ସମାଜ ପାଇଁ ତାହାର ପ୍ରାସଙ୍ଗିକତା ପ୍ରାୟ ରହୁନାହିଁ, 
କିମ୍ବା ତହିରେ ପୌରାଣିକ ଆଖ୍ଯାନ ଓ ଚରିତ୍ର ଭିଭ୍ରେ ଆଧୁନିକ ସମାଜ ଜୀବନର 
ବ୍ୟାଖ୍ୟା ବା ବିଶ୍ଲେଷଣ କରାଯାଉନାହିଁ । ଏଭଳି ରଚନାର କିଛି ଗ୍ରାହକତା ରହୁଛି ସତ୍ୟ, 
କିନୁ ଏଥିରୁ ତୁଛା କାହାଣୀ ପଢିବାର ମଜା ପାରବା ବ୍ଯତୀତ ଅନ୍ଯ କିଛି ମହତ୍‌ ବା 
ଉଚ୍ଚତର କଥା ଗ୍ରାହକସମାଜ ପାଇପାରୁନାହିଁ । ଏହା ଦ୍ଵାରା ମଧ୍ଯ ଗ୍ରାହକସମାଜକୁ ଅତୀତମୁଖୀ 
କରାଇବାର ପ୍ରବଣତା ସୃଷ୍ଟି ହେଉଛି । ଏବର ସମସ୍ୟା-ସଂକୂଳ ସମାଜରେ ଯେପରି କିଛି 
ଘଟଣା ଘଟୂନାହିଁ - ଯେପରି ଜଞ୍ଜାଳଗ୍ରସ୍ତ ଜନଜୀବନରେ କିଛି ଭାବ-ବିଭାବ-ଅନୁଭାବ 
ନାହିଁ। ସଂପୃକ୍ତ ଲେଖକମାନଙ୍କର ଦୃଷ୍ଟି ସେଥୁପ୍ରତି ଆକୃଷ୍ଟ ହେଉ ନଥିବା ଦୁଃଖର କଥା | 

ସେହିପରି, ମାନବିକ ଧର୍ମ ନୂହେଁ, ସଂଗଠିତ ଆନୁଷ୍ଠାନିକ ଧର୍ମକୁ ଘେନି ଏବେ 
' ଧର୍ମସାହିତ୍ୟ ” ନାମରେ ପ୍ରଚୂର ରଚନା ପୁସ୍ତକ-ବିପଣୀରେ ମିଳୁଛି । ଆନୁଷ୍ଠାନିକ ସଂଗଠିତ 
ଧର୍ମ ଏବଂ ତାହା ସହିତ ସଂପୃକ୍ତ ଭଶ୍ଵର ବିଶ୍ବାସକୁ ଅସ୍ଵୀକାର କରି ହେବ ନାହିଁ । ସକଳ 
ପ୍ରକାର ଭଲ୍ତିଭାବ ସହିତ ଇଶ୍ଵର-ଭର୍ତି ମଣିଷ-ପ୍ରାଣର ଏକ ବିଶେଷ ଅନୁଭୂତି । କିନ୍ତୁ 
କେତେକ ସମୀକ୍ଷକ - ବିଶେଷତଃ ପାଶ୍ଚାତ୍ୟ ଦେଶର ସମୀକ୍ଷକ ଧର୍ମ ଓ ସାହିତ୍ୟର ସଂପର୍କକୁ 
ସୁନଢରରେ ଦେଖିନାହାନ୍ତି । ଏହି ସଂପର୍କ ଦ୍ଵାରା ଧର୍ମ ବା ସାହିତ୍ଯତ କେହି ଉପକୃତ 
ହୋଇ ପାରନ୍ତି ନାହିଁ । ଇଂରେଜୀ ସାହିତ୍ୟିକ ଡକ୍ଟର ସାମୁଏଲ୍‌ ଜନସନ୍‌ ଅନୁଭବ କରିଥିଲେ 
ଯେ- ସତ୍ଯ ସହିତ ସଂପୃକ୍ତ ଧର୍ମକୁ କବିତା ଓ କଥା ସାହିତ୍ଯ ମର୍ଯ୍ୟାଦାଭ୍ରଷ୍ଠ କରିଥାଏ । 
ପୁଣି, ଧର୍ମ ଭଳି ଏକ ମୂଲ୍ୟବାନ ବିଷୟରେ ଅଳଙ୍କରଣ ପାଇଁ ବ୍ଯବହୃତ ହେଉଥିବାରୁ 
ସାହିତ୍ୟ ନିଜର ଦୀପ୍ତି ଓ ଶକ୍ତି ହରାଇଥାଏ । ଅଧ୍ବକାଂଶ ଧର୍ମୀୟ ପଦ୍ଯ ଅପକୃଷ୍ଟ ପଦାର୍ଥ 
ବୋରି ୧୯ ୪୦ ମସିହାରେ ପ୍ରକାଶିତ Oxford Book of Christian Verseର ସଂପାଦକ 
ଇର୍ତ ଡେଭିଡ୍‌ ସେସିଲ୍‌ ଗ୍ରନ୍ଛର ରୂମିକାରେ ମତ ପ୍ରକାଶ କରିଛନ୍ତି । ଖ୍ରୀଷ୍ଟିୟାନ୍‌ ଇଉରୋପରେ 
ଧର୍ମୀୟ ଆବେଗ, କାବ୍ୟକବିତା ସୃଷ୍ଟି ପାଇଁ ଉର୍ବରତମ ଭୂମି ବୋଲି ପ୍ରମାଣିତ ହୋଇନାହିଁ | 
କବି ସମାଲୋଚକ ଟି: ଏସ୍‌.: ଏଲିୟଟଙ୍କ ମତରେ - ଧର୍ମୀୟ କବିତା ଅପ୍ରଧାନ କବିତାର 
ଏକ ପ୍ରକାରଭେଦ -A variety of minor poetry | ଏ ସଂପର୍କରେ ଲଣ୍ଡନର ଫେବ୍‌ର 

ଏଣ୍ଡ ଫେବର୍‌ କଂପାନୀ ପକ୍ଷରୁ ୧୯୭୧ ମସିହାରେ ପ୍ରକାଶିତ ହେଲେନ୍‌ ଗାର୍ଡନର୍‌ଙ୍କ 
Religion and Literature ଗ୍ରନ୍ଧରେ ବିଶେଷ ଆଲୋଚନା କରାଯାଇଛି | 

ଏ ଦେଶର ବିଦ୍ଵାନ୍‌ ପଣ୍ତିତଙ୍କ ମତ କିନୁୁ ଅଲଗା | କବିଗୁରୁ ରବୀନ୍ଦ୍ରନାଥ, ସର୍ବପଲ୍ଲୀ 
ରାଧାକୃଷ୍ଣନ, ଶ୍ରୀ ଅରବିନ୍ଦ ପ୍ରମୁଖ ଚିନ୍ତାଂନାୟକମାନେ ସାହିତ୍ୟକୁ ଧର୍ମଠାରୁ ବିଛିନ୍ନ କରି 
ଦେଖିନାହାନ୍ତି । ଧର୍ମ, ଦର୍ଶନ ଓ ଆଧ୍ଯାତ୍ମିକତା ଭାରତୀୟ ସାହିତ୍ୟକୁ ସମୂଦ୍ଧ କରିଛି ବୋଲି 
ସେମାନେ ନାନା ଭାବରେ ବ୍ୟକ୍ତ କରିଛନ୍ତି । ଅଲୱାର୍‌ ସନ୍ଛମାନଙ୍କର ଦିବ୍ୟପ୍ରବନ୍ଧମ୍‌” 
ମୀରାବାଇ, ତୁଳସୀ ଦାସ, ସୁର୍ଦାସ, ବିଦ୍ୟାପତି, କବୀର, ଚଶ୍ଡୀଦାସ, ଗୋପାଳକୃଷ୍ଣ 
ପଟ୍ଟନାୟକ ପ୍ରମୁଖଙ୍କର ପଦାବଳୀ ଓ ଭକ୍ତିଗୀତିକା ଯୁଗଯୁଗ କାଳ ଜନସମାଜର 
କର୍ଣ୍ଣମନରସାୟନ ହୋଇ ରହିଛି । ଆମ ନିଜ ରାଜ୍ୟରେ ମଧ୍ଯ ଏହାର ବ୍ୟତିକ୍ରମ ଘଟିନାହିଁ । 

ମାତ୍ର ଏବେ “ଧର୍ମ ସାହିତ୍ୟ ୟ ନାମରେ ଯାହା ସୃଷ୍ଟି ହେଉଛି, ତହିଁରେ ବହୁ କ୍ଷେତ୍ରରେ 
ସାଂପ୍ରଦାୟିକତାର ବିଷମଞ୍ଜ ପୋତା ହେଉଛି - ଭର୍ତିର ନେପଥ୍ୟରେ ଭଣ୍ଡତା ପ୍ରକାଶ 
ପାଉଛି । ମୈତ୍ରୀ ପ୍ରୀତି ଶାନ୍ତି ଅହିଂସା ପରିବର୍ରେ ତାହା ଗ୍ରାହକସମାଜରେ ହିଂସା, ବିଦେ୍ଷ, 
ଶତୃତା ଜାଗରୂକ କରିବାରେ ସାହାଯ୍ୟ କରୁଛି । ମଣିଷକୁ ଦିବ୍ୟ ଭାବାପନ୍ନ କରିବା ପରିବର୍ରେ 
ଦେବତା ଓ ମହାତ୍କାମାନଙ୍କୁ ଖର୍ବ, ବାମନ କରିଦିଆ ଯାଉଛି | ମହାଦେବ ଶିବଙ୍କର ଡମ୍ବରୁ 
ନାଦ “ଯୁଦ୍ଧ ଦେହି” ଆହ୍ବାନରେ ପରିଣତ ହୋଇଛି । ଅନ୍ଧପୂର୍ବା ହୋଇଛନ୍ତି କାଳୀ । 
ତାଙ୍କର ଅନ୍ଧ ପରିବେଷଣର ଡଙ୍କା ବା କରଚୁଲି ହୋଇଛି - ରକ୍ତପାନ କରିବାର ଖର୍ପର । 
ଏଭଳି ଧର୍ମସାହିତ୍ୟଂର ଆବଶ୍ଯକତା କେତେ ? ଯେଉଁମାନେ ଏହା ସୃଷ୍ଟି କରିବାରେ 
ମତୁଆଲା ହୋଇଛନ୍ତି, ସେମାନଙ୍କର ଟିକିଏ ଆତ୍ସସନ୍ତୋଷ ବ୍ଯତୀତ ଆଉ କାହାର କି 
ଉପକାର ହେଉଛି ? ଆଉ ଯେଉଁମାନେ ଏହାର ଗ୍ରାହକତା କରୁଛନ୍ତି, ସେମାନଙ୍କର ଭ୍ରାନ୍ତ 
ବିଶ୍ଵାସ ଓ ଭାନ୍ତିକ ମିଥ୍ୟା ବଳବତ୍ତର ହେଉନାହିଁ କି ? 

- ଏବେ ଆମର ଏକ ସାହିତ୍ଯ-ପତ୍ରିକାର ପୁଜା ସଂଖ୍ୟାରେ ଘୋଷଣା କରାଯାଇଛି - 
ପତ୍ରି କାରେ ପ୍ରକାଶ ପାଇଁ ଲେଖକମାନେ “ ମାନସୋତ୍ତର”' ଗଛ ପଠାନ୍ତୁ । ' ମାନସୋତ୍ତର' 
ଗଛ ପୁଣି କଣ ? ପୂର୍ବରୁ ଆମେ ଅଚେତନ ବା ଅବଚେତନ ମନର କଥା ଫ୍ରୟେଡ୍‌ ପ୍ରମୁଖ 
ମନୋବିଜ୍ଞାନୀଙ୍କ କୃପାରୁ ଜାଣିଥିଲୁ । ଏହା କ'ଣ ସେହି ଅବଚେତନ (11), ବା ଶ୍ରୀ 
ଅରବିନ୍ଦକଥିତ ' ଅତିମାନସ' , କିମ୍ବା ଅନ୍ୟ କିଛି ? ଯଦି ‘ମାନସୋତ୍ତର” ବା “ ଅତିମାନସ' 
ସ୍ଥିତି କିଛି ଥାଏ, ତାହା କେତେ ଜଣଙ୍କ ଅନୁଭବରେ ଆସିଥାଏ ? କେତେଜଣ ତାହା 
ଉପଲବ୍ଧି ବା ହୃଦୟଙ୍ଗମ କରିଥାଆନ୍ତି ? 

ଯାହାହେଉ, ସାହିତ୍ୟ କ୍ଷେତ୍ରରେ ପରିବେଷିତ ଏହି ଅତୀତ ପୁରାଣ କଥା, ସଂଗଠିତ 


= — 


ଆନୁଷ୍ଠାନିକ ଧର୍ମପ୍ରସଙ୍ଗ, ମାନସୋତ୍ତର ପରିସ୍ଥିତି ଆଦି ଅଲୌକିକ ଅପ୍ରାକୃତିକ ବିଷୟ 

ମୋ ମନରେ ଏକ ବଡ଼ ଆଶଙ୍କା ଜନ୍ମାଉଛି । ଆମର ଅଧିକାଂଶ ଲେଖକ ଏବେ ବାସ୍ତବତା 
ବା Reality ଠାରୁ ଦୂରେର ଯାଉଛଚି, ଅଥବା ସମାଜ ଜୀବନର ବାସ୍ତବତାଠାରୁ ପଳାୟନ 
କରି ଧର୍ମ, ପୁରାଣ, ଭୂତପ୍ରେତ, ପ୍ଲାଞ୍ଚେଟଟ ମାନସୋରର ସ୍ପିତି ଇତ୍ଯାଦି ପ୍ରସଙ୍ଗ ମଧ୍ଯରେ 
ନିରାପଦ ଆଶ୍ରୟ ନେଉଛନ୍ତି । ମୋର ବିନୀତ ମତରେ ଏହା ଏକ ଶୋଚନୀୟ ବ୍ୟାପାର | 
ବର୍ଭମାନ ଆମ ସମାଜରେ ଏକ ପ୍ରକାର ବିପର୍ଯ୍ୟୟ ଦେଖାଦେଇଛି - ପ୍ରତିଷ୍ଠିତ ମୁଲ୍ୟବୋଧର 
ହାନି ଘଟିଛି । ଜନଜୀବନରେ ଦୁର୍ନୀତି, ଦୂରାଚାର ବଢିବା ଲାଗିଛି । ନରହତ୍ୟା, ଲୁଣ୍ଠନ, 
ଧର୍ଷଣ, ଅପହରଣ, ନାରାନିର୍ଯ୍ୟାତନାର ଅନ୍ତ ନାହିଁ । ଶିଶୁ ଶ୍ରମିକ ଶୋଷଣ, କନ୍ୟାଭୂଣ 
ହତ୍ୟା ଓ ନାବାଳିକା ମାତୃତ୍ଵ ବନ୍ଦ ହୋଇ ପାରୁନାହିଁ । ମଣିଷ-ମଣିଷ ଭିତରେ ଭାବଗତ 
ବିପର୍ଯ୍ୟୟ ( E୮୦p ଠ ାng) ବଳବତର ହେବାରେ ଲାଗିଛି | ଜଣକର ସୁଖଦୂଃଖରେ 
ଅନ୍ୟ ଜଣେ ଭାଗୀଦାର ହୋର ପାରୁନାହିଁ । ସମାଜରେ ବହୁ ସଂଖ୍ୟକ ଲୋକ ଦାରିଦ୍ର୍ଯ- 
ସୀମାରେଖା ତଳେ ରହିଛନ୍ତି - ଅନିକେତ ଓ ଅର୍ବଵଭୁକ୍ତ । ରୋଗବ୍ୟାଧ୍, ଦୂଃଖ ଦୂର୍ଦଶାରେ 
ସେମାନେ ଶତଢ଼ି ଯାଉଛନ୍ତି । ଶିକ୍ଷା ଓ ସ୍ଵାସ୍ଥ୍ୟସେବା ସେମାନଙ୍କ ନିକଟରେ ପହଞ୍ଚୁ ନାହିଁ । 
ଜନସମାଜର ଏହି ଦୁଃସ୍ଥିତି ଓ ଦୁଃଖ ଦୁର୍ଦଶା କଣ ଆମର କବି-ଲେଖକଙ୍କ ଦୃଷ୍ଟିରେ 
ପଡୁନାହିଁ ? ଦୀନହୀନ ନିପୀଡ଼ିତ ଜନଜୀବନ ପ୍ରତି ସାହିତ୍ୟସ୍ରଷ୍ଟାମାନେ ନିଜର ଗଛ 
ଉପନ୍ୟାସରେ କଣ ସହାନୁଭୂତି, ସମବେଦନା ପ୍ରକାଶ କରିପାରିବେ ନାହିଁ ? ୁତିନାଦ, 
ପ୍ରତିବିଧାନର ସ୍ଵର କଣ ଶୁଣାରବେ ନାହିଁ ? ଦୁଃଖର କଥା, ସେମାନଙ୍କର ସାହିତ୍ୟ ସୃଷ୍ଟିରେ 
ଏବେ ଏହା କୃଚିତ୍‌ ରୂପାୟିତ ହେଉଛି । ସେମାନେ ନିଜକୁ ସମାଜ ସଚେତନ ବୋଲି 
କହି ବାସ୍ତବ ସମାଜଜୀବନଠାରୁ ବେଶ୍‌ ଦୂରତ୍ବ ରକ୍ଷା କରି ଚାଲିଛନ୍ତି । ନିଜେ ଆତଯାତ 
ହେଉଥିବା ମାଟିକୁ ଭୁଲି ଛିନ୍ନସୂତ୍ର ଗୁଡ଼ି ଭଳି ଅଯଥା ଘୂରି ବୁଲୁଛନ୍ତି ଦୂର ଆକାଶରେ । 
କବି-ଲେଖକମାନଙ୍କୁ “ ଅସ୍ବୀକୃତ ବିଧାୟକ” ( Unacknowledged Legislator) ବୋଲା 
ଯାଇଥିଲା । ଏବେ ଆଉ ତାହା କହିବା ପାଇଁ ମନ ବଳୁନାହିଁ । 
ସୁଧୀବୃନ୍ଦ ମୁଁ ଆପଣମାନଙ୍କର ଆଉ ଅଧିକ ସମୟ ନେବି ନାହିଁ । ମାନ୍ୟବର 
ରାଜ୍ୟପାଳ ଶ୍ରୀ ଠାକୁର ମହୋଦୟ ଆଜି ନିଜର କର୍ମବ୍ୟସ୍ତତା ମଧ୍ୟରେ ଯେ ଆମ ଗହଣରେ 
ଆସି ଉପସ୍ପିତ ହୋଇ ପାରିଛନ୍ତି, ତାହା ଆମ ପକ୍ଷରେ ବଡ଼ ସୈଭାଗ୍ୟର ବିଷୟ । ସେ 
ଆମକୁ ଉତ୍ସାହିତ କରିଛନ୍ତି - କର୍ମ-ପ୍ରେରଣା ଯୋଗାଇଛନ୍ତି । ସେଇପାଇଁ ଆମେ ଧନ୍ଯ 
ହୋଇଛୁଁ । ତାଙ୍କୁ ସାଧୁବାଦ ଓ କୃତଞ୍ଚତା ଜଣାଇବା ପାଇଁ ଆମ ପାଖରେ ଭାଷା ନାହିଁ । 
ooo 

ସାହିତ୍ୟାଲୋଚନାର ସାଂପ୍ରତିକ ସ୍ପିତି 


ନିକଟରେ ଆମେ ପରିଷଦର ପଚିଶ ବର୍ଷ ପୂର୍ଭି ଉପଲକ୍ଷ୍ୟେ ରଜତ ଜୟନ୍ତୀ ଉତ୍ସବ 
ପାଳନ କରିଛୁଁ । ଏକ ଉପଯୁକ୍ତ ଭିରିଭୂମି ଉପରେ ବର୍ଭମାନ ପରିଷଦ ପ୍ରତିଷ୍ଠିତ । ଏଣିକି 
ଲକ୍ଷ୍ୟ - ଅଗ୍ରଗତି । ସଦସ୍ୟ-ସଦସ୍ୟାମାନଙ୍କର ପୃଷ୍ଠପୋଷକତା, ସହୃଦୟ ସୁଧୀଜନଙ୍କର 
ସାହାଯ୍ୟ ସହଯୋଗ ତଥା ସରକାରଙ୍କ ସଂସ୍କୃତି ବିଭାଗର ଶୁଭ ଦୃଷ୍ଠି ଆମର ଅଗ୍ରଗତି 
ପଥରେ ସହାୟକ ହୋଇଆସିଛି, ଏବଂ ଭବିଷ୍ୟତରେ ତାହା ହେବ ବୋଲି ମୋର 
ବିଶ୍ଵାସ । କିନ୍ତୁ ଏକମାତ୍ର କ୍ଷୋଭର କଥା ହେଉଛି - ପରିଷଦ ଏପର୍ଯ୍ୟନ୍ତ ଅନିକେତ । 
କାର୍ଯ୍ୟାଳୟ ପାଇଁ, ପରିଷଦଂ-ପ୍ରକାଶିତ ପୂସ୍ତକ ଓ ପତ୍ରିକାର ସଂରକ୍ଷଣ ପାଇଁ ତଥା ଗ୍ରନ୍ଛାଳୟ 
ପାଇଁ ଏହାର ସ୍ଵତନ୍ତ୍ର ସ୍ଥାୟୀ ଗୃହଟିଏ ନାହିଁ । ସଂପାଦିକାଙ୍କ ଗୃହ ଠିକଣାରେ କାର୍ଯ୍ୟାଳୟର 
ନାମ ଥିଲେ ହେଁ, ପରିଷଦର ଡିଫାକ୍ଟୋ (facto) କାର୍ଯ୍ୟାଳୟ ସଭାପତିଙ୍କ ଗୃହରେ ! 
ବିରାଡ଼ି ଆପଣା ଛୁଆଙ୍କୁ ଘେନି ଏଠି ସେଠି ଥୋଇଲା ଭଳି ଆମେ ପରିଷଦର ପ୍ରକାଶନଗୁଡ଼ିକ 
ସ୍ଥାନୀୟ କେତେକ ସଦସ୍ଯ-ସଦସ୍ୟାଙ୍କ ଗୃହରେ ସାମୟିକ ଭାବେ ସଂରକ୍ଷିତ କରି ରଖୁଟୁଁ । 
ଗୋଟାଏ ପଚିଶବର୍ଷର ପ୍ରତିଷ୍ଠାନ ପକ୍ଷରେ ଏହା ଅତ୍ୟନ୍ତ ଦୂର୍ଭାଗ୍ୟର କଥା ନୁହେଁ ତ ଆଉ 
କଂ ଣ ? ସ୍ବତନ୍ତ୍ର ସ୍ଥାୟୀ ଗୁହଟିଏ ପାଇଁବା ପାଇଁ ଆମେ ଯେ କିଛି ଉଦ୍ୟମ ନ କରିଛୁ, ତାହା 
ନୁହେଁ । ମାତ୍ର ଆମର କୌଣସି ଉଦ୍ୟମ ଫଳପ୍ରଦ ହୋଇପାରି ନାହିଁ । ପରିଷଦର ଏହି 
ଅଭାବ ପ୍ରତି ମୁଁ ଆମର ସଦସ୍ୟଯ-ସଦସ୍ୟାଙ୍କ ସମେତ ସଂପୂକ୍ତ ସମସ୍ତଙ୍କର ଦୃଷ୍ଟି ଆକର୍ଷଣ 
କରୁଛି । 

ବନ୍ଧୁଗଣ, ଚଉଠ ଶତାବ୍ଦୀ ତଳେ ଗବେଷଣା ପରିଷଦ କାର୍ଯ୍ୟାରମ୍ଭ କଲାବେଳକୁ 
ଓଡ଼ିଆ ସାହିତ୍ୟାଲୋଚନା ତଥା ଭାଷା ସାହିତ୍ୟର ଗବେଷଣା ଯେଉଁ ପରିସ୍ଥିତିରେ ଥିଲା, 
ବର୍ରମାନ ତାହାର ଉତ୍ତରଣ ଘଟିଛି ନିଶ୍ଚୟ | ରାଜ୍ୟର ବିଭିନ୍ନ ଅଞ୍ଚଳରେ ସଭାସମିତିମାନଙ୍କରେ 
ଭାଷା-ସାହିତ୍ୟର ଆଲୋଚନା-ଚର୍ଟା ହେଉଛି । ଝଙ୍କାର, କୋଣାର୍କ, ଏଷଣା ଭଳି ବିଭିନ୍ନ 
ପତ୍ରିକାରେ ବହୁ ଆଲୋଚନା ପ୍ରବନ୍ଧ ପ୍ରକାଶିତ ହେଉଛି । ସମାଲୋଚନା ଗ୍ରନ୍ଧମାନ 
ପୂର୍ବାପେକ୍ଷା ଅଧିକ ସଂଖ୍ୟାରେ ପ୍ରକାଶ ପାଇବାରେ ଲାଗିଛି । ଅନ୍ୟାନ୍ୟ ସାଂସ୍କୃତିକ ପ୍ରତିଷ୍ଠାନ 
କଥା ବାଦ୍‌ ଦେଲେ, କେବଳ “ଓଡ଼ିଆ ଗବେଷଣା ପରିଷଦ” ଏହି ପଚିଶ ବର୍ଷ କାଳ- 
ପରିଧୂ ମଧ୍ଯରେ ପନ୍ଦର ଖଣ୍ଡ ସ୍ଵତନ୍ତ୍ର ଧରଣର ଆଲୋଚନା ଗ୍ରନ୍ମ ତଥା ତିନିଖଣ୍ଡି ପ୍ରାଚୀନ 


୧୧୭ ॥ସଭାସଂଭାଷ 


Digitized by srujanika@gmail.com 


Pp 


ଅପ୍ରକାଶିତ ସାହିତ୍ୟଗ୍ରଚ୍ଛ ପ୍ରକାଶ କରିଛି । ଏବେ ' ରାଜଧାନୀ ପୁସ୍ତକମେଳା କମିଟି” ପକ୍ଷର 
୨୦୦୫ ମସିହାରେ ଓଡ଼ିଆ ପୁସ୍ତକ ପ୍ରକାଶନ ସୂଚୀ ଗ୍ରଚ୍ଛାକାରରେ ପ୍ରକାଶ ପାଇଛି | 
ତହିଁରୁ ସାହିତ୍ଯ ସମାଲୋଚନା ପୁସ୍ତକର ପ୍ରତୁଳତା ଆପଣମାନେ ଲକ୍ଷ୍ଯ କରିପାରିବେ । 
ରାଜ୍ୟ ତଥା ରାଜ୍ୟ ବାହାରେ ଥିବା ବିଭିନ୍ନ ବିଶ୍ବବିଦ୍ୟାଳୟରୁ ଭାଷା-ସାହିତ୍ୟର ଗବେଷଣା- 
ପ୍ରକଳମାନ କାର୍ଯ୍ୟକାରୀ ହେଉଛି, ଏବଂ ପୂର୍ବାପେକ୍ଷା ଅଧିକ ସଂଖ୍ୟାରେ ଗବେଷକମାନଙ୍କ 
ପିଏଇଚ୍‌ଡ଼ି., ଡି.ଲିଟ୍‌. ଡିଗ୍ରୀମାନ ପ୍ରଦାନ କରାଯାଉଛି । ଅବଶ୍ଯ, ସେହି ଗବେଷଣା 
ପ୍ରବନ୍ଧଗୁଡ଼ିକ ମଧ୍ଯରୁ ଅଧିକାଂଶ ମୁଦିତାକାରରେ ପ୍ରକାଶ ପାଉନଥିବାରୁ ତାହା ସମସ୍ତ ଆଗ୍ରହୀ 
ବ୍ୟନ୍ତିଙ୍କର କାର୍ଯ୍ୟରେ ଲାଗିପାରୁନାହିଁ । ଯାହାହେଉ, ଏବେ ଓଡ଼ିଆ ଭାଷା ସାହିତ୍ୟର 
ସମାଲୋଚନା ଓ ଗବେଷଣା ଯେ ଆଗ ଅପେକ୍ଷା ଅଗ୍ରଗତି କରିଛି, ଏଥିରେ ସନ୍ଦେହ 
ନାହିଁ। କିନୁ ଅଗ୍ରଗତି ସବୁ କ୍ଷେତ୍ରରେ ପ୍ରଗତିର ପରିଚାୟକ ନୁହେଁ - ସଂଖ୍ୟା ସବୁବେଳେ 
ସର୍ଵର ସଙ୍କେତ ଦିଏ ନାହିଁ । ସଂଖ୍ୟା ଦିଗରୁ ଆମ ଭାଷା-ସାହିତ୍ଯୟର ଆଲୋଚନା ଓ 
ଗବେଷଣା ସ୍ବାଗତଯୋଗ୍ୟ ସତ୍ୟ, ମାତର ଗୁଣାତ୍ସକ ମାନ ଦୃଷ୍ଟିରୁ ଦେଖିଲେ, ତହିଁରୁ ଅଧିକାଂଶ 
ଅଭିନନ୍ଦନୀୟ ନୁହେଁ ବୋଲି ସୁଧୀ ବିଦ୍ଵାନ୍‌ଗଣ ମତ ପ୍ରକାଶ କରୁଛର୍ି । ଆଲୋଚନା- 
ଚର୍ଚ୍ଚା କ୍ଷେତ୍ରରେ ଆମେ ହୁଏତ ଗଭୀରତାକୁ ସ୍ତର୍ଶ କରିପାରୁ ନାହୁଁ, ଅନ୍ତର୍ଦଧଷ୍ଠିର ଅଭାବ 
ଘଟୁଛି, ନୂତନ ଦୃଷ୍ଟିକୋଣ କ୍ୃଚିତ୍‌ ପ୍ରକାଶ ପାଉଛି, ସବୁ ତଥ୍ୟ ଚର୍ବିତ ଚର୍ବଣ ହେବାରେ 
ଲାଗିଛି, ବିଚାର ବିମର୍ଶର ନବନବ ଦିଗ ଦିଗନ୍ତର ଉନ୍ମୋଚନ ଉଣା ହେବାରେ ଲାଗିଛି । 

ଏହାର କେତେକ କାରଣ ଏଠାରେ ନିର୍ଦେଶ କରାଯାଇପାରେ | ପ୍ରଥମ କଥା 
ଗବେଷଣା ବା ସମୀକ୍ଷା-କାର୍ଯ୍ୟ ପାଇଁ ଉପଯୁକ୍ତ କ୍ଷେତ୍ର ବା ପରିବେଶ ରାଜ୍ୟ ଭିତରେ 
ବିଶେଷ ନାହିଁ । ଭୁବନେଶ୍ବର, କଟକ ଭଳି ସହରରେ ଅଛ କେତୋଟି ଗ୍ରଚ୍ଛାଗାର ତଥା 
ପତ୍ର ପତ୍ରିକା, ପତୃତାତ୍ତ୍ରିକ ଓ ନୃତାର୍ତିକ ସଂଗ୍ରହଶାଳା ବ୍ୟତୀତ ରାଜ୍ୟରେ ଅନ୍ୟତ୍ର ସେପରି 
ପ୍ରତିଷ୍ଠାନ ଆଖିରେ ପଡ଼େ ନାହିଁ । ନୟାଗଡ଼ ନୂଆଗାଁର ଦାଶରଥ୍‌ ପାଠାଗାରର ଅବସ୍ଥା 
ବର୍ଭମାନ ଶୋଚନୀୟ | ଅନ୍ୟତ୍ର ଯେଉଁଠି ଗ୍ରନ୍ଛାଗାରମାନ କାର୍ଯ୍ୟ କରୁଛି, ସେଠାରେ 
ବୈଜ୍ଞାନିକ ପଦ୍ଧତିରେ ବହିପତ୍ର ସଂରକ୍ଷିତ ହେଉ ନାହିଁ, କିମ୍ଭା ସଜୀକରଣ ପଞ୍ଜୀକରଣ 
ଆଦି ହେଉନାହିଁ । ରାଜ୍ୟର ବଡ଼ବଡ଼ କଲେଜ ତଥା ବିଶ୍ଵବିଦ୍ୟାଳୟଗୁଡ଼ିକର ଗ୍ରନ୍ଧାଗାର ଓ 
ପାଠାଗାରର ଅବସ୍ଥା ମୋ ଜାଣିବାରେ ଏହାଠାରୁ ବେଶି ଉନ୍ନତ ନୁହେଁ । କର୍ମନିଯୁକ୍ତି ପ୍ରତି 
ଅତ୍ୟଧିକ ଧ୍ଯାନ ଦିଆଯାଉଥିବାରୁ ଗଭୀର ଅଧ୍ୟୟନ ଓ ଅଧ୍ୟାପନା ଅଧୋଗତି ଲାଭ କରିଛି । 
ତେଣୁ ଗ୍ରଚ୍ଛାଗାର ବା ପାଠାଗାର ବିଷୟରେ ମଥା ଖେଳାଏ କିଏ ? ଏହି ପରିସ୍ଥିତିରେ 
ଜଣେ ସମୀକ୍ଷକ ବା ଗବେଷକ ଭାଷା-ସାହିତ୍ଯର ଆଲୋଟନା-ଚର୍ଟଚା ପାଇଁ ଉପଯୁକ୍ତ 
କ୍ଷେତ୍ର ପାଉ ନାହିଁ । 


ସଭାସଂଭାଷ ୧୧୮ 

ରାଜ୍ୟର ବିଭିନ୍ନ ସାଂସ୍କୃତିକ ପ୍ରତିଷ୍ଠାନ କଲେଜ ଓ ବିଶ୍ବବିଦ୍ୟାଳୟ ପକ୍ଷରୁ ମଝିରେ 
ମଝିରେ ରାଷ୍ଟ୍ରୀୟ ବା ଆଞ୍ଚଳିକ ସଂପାନ ଅନୁଷ୍ଠିତ ହେଉଛି । ଇତି ମଧ୍ଯରେ ମୁଁ ସେହିତତଳି 
କେତୋଟି ସଂପାନରେ ଅଂଶ ଗ୍ରହଣ କରିବାର ସୁଯୋଗ ପାଇଛି । ଦୁଃଖର କଥା, ସଂପାନର 
ଯାହା ଅସଲ କଥା- ଅର୍ଥାତ୍‌ ପଠିତ ପ୍ରବନ୍ଧଗୁଡ଼ିକ ଉପରେ ଆଲୋଚନା ଚର୍ଚ୍ଚା ହୁଏ ନାହିଁ | 
ଏପରି କି, ସଂପାନ ପରିଚାଳନା କରୁଥିବା ବିଚରା ନିର୍ଦ୍ଦେଶକଟି ସମୟାଭାବରୁ ପଠିତ 
ପ୍ରବନ୍ଧ ଓ ଆଲୋଟ୍ୟ ପ୍ରସଙ୍ଗ ସଂପର୍କରେ ଆପଣା ଅଭିମତ ଓ ମନ୍ତବ୍ୟ ପ୍ରକାଶର ସୁଯୋଗ 
ପାଏ ନାହିଁ । ଏହା ଫଳରେ ପ୍ରାବନ୍ଧିକମାନେ ସଂପୃକ୍ତ ବିଷୟରେ କଣ କିପରି ଲେଖିଛନ୍ତି- 
ଭୁଲ୍‌ କି ଠିକ୍‌ ଲେଖିଛନ୍ତି, ତାହା ସ୍ପଷ୍ଟ ହୁଏ ନାହିଁ । ସେଥିପାଇଁ ସଂପାନର ଉଦେଶ୍ୟ ଭ୍ରଷ୍ଟ 
ହୋଇଯାଏ । ପ୍ରସଙ୍ଗକୂମେ ଏଠାରେ ଏହା ସୂଚାଇ ଦେବା ଆବଶ୍ଯକ ଯେ- ଓଡ଼ିଆ 
ଗବେଷଣା ପରିଷଦ ଆରମ୍ଭରୁ ଏପର୍ଯ୍ୟନ୍ତ ଯେତେଗୁଡିଏ ସଂପାନର ବ୍ୟବସ୍ଥା କରିଛି, ତହିଁରେ 
ପଠିତ ପ୍ରବନ୍ଧଗୁଡ଼ିକ ସଂପର୍କରେ ଯଥେଷ୍ଟ ବିଚାର-ବିମର୍ଶ ପାଇଁ ସୁଯୋଗ ସୃଷ୍ଟି କରିଛି | 

ଭାଷା-ସାହିତ୍ୟର ସମାଲୋଚନା ଓ ଗବେଷଣାର ଗୁଣାତ୍ସକ ମାନ ଉନ୍ନତ ହୋଇ ନ 
ପାରିବାର ଆଉ ଏକ କାରଣ ହେଉଛି - ଆମର ଆତ୍ୟଯନ୍ତିକ ପରମୁଖାପେକ୍ଷିତା, କିମ୍ବା 
ନିର୍ଦ୍ଦିଷ୍ଠରାବରେ କହିଲେ - ଅତ୍ୟଧିକ ପାଶ୍ଚାତ୍ୟମୁଖୀନତା | ଇଉରୋପୀୟ ବା ଆମେରିକୀୟ 
ସାହିତ୍ୟାଲୋଟନାରେ ଏହି ବାଦ ଂ ପ୍ରବର୍ଭିତ ହୋଇଛି, କିମ୍ବା ଏହି ଧାରା ଅନୁସୃତ ହେଉଛି, 
ଆମେ ସେହି ଧାରା ବା “ବାଦ” ଅନୁଯାୟୀ ଭାଷା-ସାହିତ୍ୟର ଓମୀକ୍ଷା କରିବା - ଏହା 
କିପରି କଥା ? ଆମ ନିଜର ଯେପରି କୌଣସି ଆଲୋଚନା-ରୀତି ବା ଧାରା ନୀହିଁ। 
ଯେପରି ଆମେ ନିଜ ଗୋଡ଼ରେ ଠିଆ ହେବାକୁ ସମର୍ଥ ନୋହୁଁ । ସାହିତ୍ୟାଲୋଚନାର 
ବିଭିନ୍ନ ଧାରା ଓ ରୀତି ରହିଛି - ରହିଛି ମଧ୍ଯ ସାହିତ୍ୟକ୍ରାନ୍ତିର ଉତ୍ଥାନ ପତନ । ତାହା ସବୁ 
ଭଲ ଭାବରେ ହୃଦୟଙ୍ଗମ କରି, ତନ୍ମଧ୍ୟରୁ ଯେଉଁ କେତୋଟି ଆମ ପାଇଁ ଉପଯୋଗୀ, 
ଅର୍ଥାତ୍‌ ଆମ ଭାଷା-ସାହିତ୍ୟରେ ଯେଉଁଗୁଡ଼ିକ ଦରକାରୀ ଓ ସ୍କୃହଣୀୟ, ତାହା ହିଁ ଖାଲି 
ଆମର ଗ୍ରହଣଯୋଗ୍ୟ ହେବା ଉଚିତ | ଯେଉଁ ତର ବା କ୍ରାନ୍ତି ଆମର ସମାଜ-ଜୀବନରେ 
ଅପରିଚିତ ଓ ଅସ୍ଵାଭାବିକ, ତାହାରି ପ୍ରୟୋଗରେ ସାହିତ୍ଯ ସୃଷ୍ଟି କରିବା ଏବଂ ସେହି 
ତତ୍ତ୍ବାନୁସାରୀ ଭାଷା-ସାହିତ୍ଯର ସମାଲୋଚନାରେ ପ୍ରବୃତ୍ତ ହେବା କେତେ ଦୂର ସ୍ପୃହଣୀୟ ? 
ସେପରି ସମାଲୋଚନାର ସଂପୃକ୍ତ ଗ୍ରାହକସମାଜ ନିକଟରେ ସ୍ପହଣୀୟ ହେବ କି ? କିଛି 
ଉଦାହରଣ ଦେଇ କଥାଟିକି ସ୍ତଷ୍ଟ କରିଦିଏ । କେଇ ବର୍ଷ ତଳେ ଉଉ୍ଟ ନାଟକ ବା 
“ଏବସର୍ଡ୍‌ ପ୍ଲେ ନାମରେ କେତୋଟି ଓଡ଼ିଆ ନାଟକ ଲିଖିତ ହେଲା ଏବଂ ତାହା ସଂପର୍କରେ 
କିଛି ଆଲୋଚନା ବି କରାଗଲା । ଏବେ ଆଉ ସେପରି ନାଟ୍ଯକର୍ମର ଚିହ୍ବ ବର୍ଣ୍ 
ଦେଖାଯାଉନାହିଁ । ଆମ ଗ୍ରାହକଙ୍କ ନିକଟରେ ତାହା ହୁଏତ ଗ୍ରହଣୀୟ ହେଲାନାହିଁ । 


୧୧୯ ॥ସଭାସଂଭାଷ 

ସେହିପରି ଆତ୍ଵ ନିର୍ବାସନ ବା ଆତ୍ସ ଅନ୍ତରିତତାଓ ରଂରେଜୀରେ ଯାହାକୁ &ାienation 
ବୋଲାଯାଉଛି, ଏବେ ଆମ ସାହିତ୍ୟାଲୋଚନାରେ ବେଶ୍‌ ବ୍ଯବହୃତ ହେଉଛି । ବ୍ୟନ୍ତି 
ସ୍ବାତନ୍ତ୍ୟ ବା ବ୍ଯକ୍ତି କୈନ୍ଦ୍ରିକତା ପାଇଁ କଥାଟିର ଭ୍ରାନ୍ତ ପ୍ରୟୋଗ କରାଯାଉଛି । ଏକାନ୍ସବର୍ରୀ 
ପରିବାର ଭାଇ୍ଗିଗଲା, ଦୂଇ ତିନିଭାର ଭିନେ ହୋଇଗଲେ । ସେଇଠୁ ପ୍ରତ୍ୟେକ ଭାର 
ଆତୁନିର୍ବାସନ ଭୋଗିଲେ ! ଏକଲାପଣ ବା ଉଦାସ-ଭାବକୁ ମଧ୍ଯ ଆତ୍ସ ନିର୍ବାସନର ରଙ୍ଗ 
ଦିଆଯାଉଛି । ପ୍ରେମିକର-ପ୍ରେମିକାଙ୍କର ବିଚ୍ଛେଦ ଘଟିଲା । ସେଇଠୁ ପ୍ରେମିକ 
ଅତ୍ୃନିର୍ବାସନରେ ଯନ୍ତ୍ରଣାକ୍ତ ହୋଇ ଶୂନ୍ୟ ଦୃଷ୍ଟିରେ ଆକାଶକୁ ଚାହିଁ ଦୀର୍ଘ ନିଶ୍ଵାସ ଛାଡ଼ିବାରେ 
ଲାଗିଲା । ଯେଉଁ ଲେଖକ ବା ଆଲୋଚକମାନେ ଏପରି ଲେଖୁଛନ୍ତି ସେମାନେ ଜାଣନ୍ତି 
କି - ରଉରୋପରେ ଏକ ଭିନ୍ନ ପ୍ରସଙ୍ଗ ବା ପରିପ୍ରେକ୍ଷିରେ “ଏଲିଏନେସନ୍‌” କଥାଟି 
ବ୍ୟବହୃତ ହୋରଥିଲା ? ପୁଞଜିପତି ମାଲିକଙ୍କ ଶୋଷଣରେ ଅସନୁଷ୍ଠ ହୋଇ ଶ୍ରମିକମାନେ 
ନିଜ ନିଜକୁ କର୍ରବ୍ୟ-କର୍ମରୁ ଅନ୍ତରିତ ବା ଅପସାରିତ କରି ରଖିବା ହିଁ ' ଏଲିଏନେସନ୍‌' 
ମଧ୍ଯରେ ସୂଚିତ । ହାଡ଼ଭଙ୍ଗା ଖଟଣି ଦେଇ ଶ୍ରମିକମାନେ ଉପ୍ପାଦନ କାର୍ଯ୍ୟରେ ଲାଗିଛନ୍ତି । 
କିନ୍ତୁ ସେମାନଙ୍କ ପେଟ ପୂରୁନାହିଁ- ପରିବାରର ଗୁଜୁରାଣ ମେଣ୍ଡୁନାହିଁ । ଉତ୍ପାଦନର ସିଂହଭାଗ 
ଲାଭ ମାରି ନେଉଛନ୍ତି ପୁଞ୍ଜିପତି ମାଲିକ । ତେଣୁ ଶ୍ରମିକମାନେ ମନପ୍ରାଣ ଲଗାର କାର୍ଯ୍ୟ 
କରିବେ କିପରି ? ର-ଠ କରି କାର୍ଯ୍ୟ ତୁଲାଇ ସେମାନେ କର୍ରବ୍ୟ କର୍ମରୁ ନିଜକୁ ଅପସାରିତ 
କରି ରଖୁଛନ୍ତି । ମାତ୍ର ଆମେ ଏଠାରେ “ଏଲିଏନେସନ୍‌” କଥାଟିକୁ ଭିନ୍ନ ଅର୍ଥ ଓ 
ପରିପ୍ରେକ୍ଷିରେ ପ୍ରୟୋଗ କରୁଛୁ 

ସେହିପରି ବାମାବାଦୀ ବା ଫେମିନିଷ୍କ ଚିନ୍ତାଧାରା । ଏହା କୁଆଡ଼େ ଉତ୍ତର 
ଆଧୁନିକତାର ଏକ ବିଭାବ । ଆମର ପ୍ରଥାବଦ୍ଧ, ଏତିହ୍ଯଶାସିତ ସମାଜ ତ ଏପର୍ଯ୍ୟନ୍ତ 
ପ୍ରଚଳିତ ଅର୍ଥରେ ପୂର୍ଣ ଆଧୁନିକ ହୋଇନାହିଁ ! ତହିଁରେ ଉତ୍ତର-ଆଧୁନିକତାର ପ୍ରଶ୍ନ ଉଠୁଛି 
କାହିଁକି ? ସାହିତ୍ୟ ସ୍ପଷ୍ଟି କ୍ଷେତ୍ରରେ ଏବେ ବି ଏଠାରେ ଭଞ୍ଜ ଓ ଭୀମଭୋର ସହାବସ୍ଥାନ 
କରୁଛନ୍ତି । ସାହିତ୍ୟାଲୋଚନାରେ ତେଣୁ ଉତ୍ତର-ଆଧୁନିକତା କେତେ ଦୂର ପ୍ରାସଙ୍ଗିକ ? 
ଯାହାହେଉ, ଓଡ଼ିଆରେ କିଛି ବାମାବାଦୀ ସାହିତ୍ୟ ସୃଷ୍ଟି ହୋଇଛି ଏବଂ ତାହାର ଆଲୋଚନା 
ମଧ୍ଯ ହେଉଛି | ମାତ୍ର ଯେଉଁ ଇଉରୋପ-ଆମେରିକାରୁ ବାମାବାଦୀ ଚେତନା ଏ ଦେଶକୁ 
ଆସିଛି, ସେଠାରେ ତାହା ମୁଖ୍ୟତଃ ଯୌନତା-ଭିରଭିକ ! ସେହି ଦେଶମାନଙ୍କରେ ଅଧିକାଂଶ 
ନାରୀ ଯୌନ ସ୍ଵାଧୀନତା ଚାହାଁନି । ପ୍ରାକ -ଦିବାହ ଯୌନତା, ଅର୍ଗି (୦୮g), ଏପରି କି 
ସମକାମିତା ଆଦି ବ୍ଯାପାରରେ ମୁକ୍ତ ବିହଙ୍ଗୀ ହେବାକୁ ଇଛୁକ ସେମାନେ । କିନ୍ତୁ ଆମ 
ଦେଶରେ ବାମାବାଦୀ ଚିନ୍ତାଧାରା ମୁଖ୍ୟତଃ ଅର୍ଥନୀତିଭିରିକ । ଆମର ବାମାବାଦୀ 
ଆନ୍ଦୋଳନକାରୀ, ନାରୀସମାଜର ଅର୍ଥନୈତିକ ସ୍ବାଧୀନତା ଦାବୀ କରନ୍ତିଃ ଯୌନ 

ସ୍ବାଧୀନତାକୁ ସେମାନେ ବଡ଼ କଥା ବୋଲି ମନେ କରନ୍ତି ନାହିଁ । ପୁରୁଷ ପ୍ରାଧାନ୍ୟ ବିପକ୍ଷରେ 
ଯାଇ ନର-ନାରାୟଣଙ୍କ ପାଖରେ ସେମାନେ ନାରୀ-ନାରାୟଣୀ ରୂପେ ସମାଜରେ ଉଭା 
ହେବାକୁ ଚାହାନ୍ତି । ଏହି ପାର୍ଥକ୍ୟଟିକୁ ଆମର ସାହିତ୍ଯ ସ୍ରଷ୍ଟା ଓ ସମାଲୋଚକ ବୋଧହୁଏ 
ବୁଝିପାରି ନାହାନ୍ତି । ତେଣୁ ବିଦେଶୀ ଚିନ୍ତାଧାରା ଅନୁସାରୀ ସେମାନଙ୍କ ସୃଷ୍ଟି ଓ ସମାଲୋଚନା 
ଖାପଛଡ଼ା ହୋଇ ପଡୁଛି । 

ସୁଧୀବୃନ୍ଦ ମୋର ବକ୍ତବ୍ୟର ମର୍ମ ହେଉଛି - ଓଡ଼ିଆ ଭାଷା-ସାହିତ୍ୟର ସମାଲୋଚନା 
କ୍ଷେତ୍ରରେ ଆମେ ବୈଦେଶିକ ଚିନ୍ତାଂଚେତନାର ପ୍ରୟୋଗ କଲାବେଳେ ଆମର ଜନଜୀବନ 
ଓ ଗ୍ରାହକ-ସମାଜକୁ ଚାହିଁ ଯାହା ପ୍ରାସଙିକ ଓ ଉପଯୋଗୀ, ତାହା ହିଁ ଗ୍ରହଣ କରିବା 
ବିଧେୟ | ଯାହା ବିଦେଶୀ ବା ପାଶ୍ଚାତ୍ୟ ଦେଶୀୟ, ତାହା ଯେ ସବୁ ଉକ୍ସୃଷ୍ଟ ଓ 
ଅନୁସରଣଯୋଗ୍ୟ, ସେପରି କିଛି କଥା ନାହିଁ । ଯେ-କୌଣସି ଅନ୍ଧ ଅନୁସରଣ 
ଞପନିବେଶିକ ମନୋବୃତ୍ତିର ପରିଚାୟକ | ପୁଣି, କ୍ଷୋଭର କଥା ହେଉଛି - ଆମେ 
କୌଣସି ତର୍ତ୍ର ବା ଚିନ୍ତାଧାରା ଅବଲମ୍ବନରେ ସାହିତ୍ଯ ସୃଷ୍ଟି କରୁହୁଁ । କିନ୍ତୁ ଆମ ସାହିତ୍ଯ 
ସୃଷ୍ଟି ଭିରିରେ ନିଜର କିଛି ତର୍ତ୍‌ ବା ସିବ୍ଧାନ୍ତ ପ୍ରତିପାଦନ କରିପାରୁ ନାହୁଁ । ଯେଉଁ ଇଉରୋପୀୟ 
ସାହିତ୍ୟବିଦ୍ୟା ଘେନି ଆମର ଏତେ ନାଚକୂଦ, ସେ କ୍ଷେତ୍ରରେ କଥାଟା ବୋଧହୂଏ ଓଲଟା | 
ସେଠାରେ ସାହିତ୍ୟ ସୃଷ୍ଟିରୁ ଉତ୍ତାବିତ ହୁଏ ତର୍ତୃଃ ତତ୍ତ୍ର ଘେନି ସାହିତ୍ଯ ସୃଷ୍ଟି ପ୍ରାୟ ହୁଏ 
ନାହିଁ । ସେଠାରେ ସାହିତ୍ୟ କ୍ଷେତ୍ରରେ ଅଥ୍ାରରୁ Theory ବାହାରେ; †heoryରୁ 
P୯6 ପ୍ରାୟ ହୁଏ ନାହିଁ । ଦୀର୍ଘ ଛଅ ଶହ ବର୍ଷର ଓଡ଼ିଆ ସାହିତ୍ୟର ସୃଷ୍ଟି ଧାରାରେ 
ପୂର୍ବରୁ ଆମେ କିଛି ତତ୍ତ୍ଵ ବା ଚିନ୍ତାଧାରା ପ୍ରତିପାଦନ କରିଥୁଲୁଁ । କବି ଉପେନ୍ଦ୍ର ଭଞ୍ଜ, 
ଦୀନକୃଷ୍ଣ ଦାସ, ଯଦୂମଣି ରାଉତରାୟ ( କବି କଳଦୃୁମ”ର ଲେଖକ) ପ୍ରମୁଖ କାବ୍ୟସମୀକ୍ଷାର 
କେତେକ ଧାରା ସ୍ଵକୀୟ ଭଙ୍ଗୀରେ ଉପସ୍ଥାପିତ କରିଥିଲେ । ସଂପ୍ରତି ତାହା ସମ୍ଭବ ହେବ 
ନାହିଁ କାହିଁକି ୨ ଆମର ସାହିତ୍ୟ-ସମୀକ୍ଷକ ଓ ଗବେଷକମାନେ ଏଥିପ୍ରତି ଧ୍ୟାନ ଦେବା 
ଉଚିତ ହେବ । 

ବନ୍ଧୁଗଣ, ଆପଣମାନଙ୍କ ସମକ୍ଷରେ ଏହି ବିଚାର ଉପସ୍ଥାପନ କରି ଆଜି ଏତିକିରେ 
ବିଦାୟ ନେଉଛି । ନମସ୍କାର | 

ooDo 

ଗବେଷକର ପ୍ରଜ୍ଞା-ଦୃଷ୍ଟି 


ସୁଧୀବୃନ୍ଦ ଆମର ପ୍ରିୟ ପରିଷଦ ଏବେ ଅଠେରଶ ବର୍ଷ ବୟସରେ ଉପନୀତ 
ହୋଇଛି । ଇତିମଧ୍ୟରେ ଆମେ ଓଡ଼ିଶାର ମହାମାନ୍ୟ ରାଜ୍ୟପାଳଙ୍କ ଆତିଥ୍ୟରେ ପରିଷଦର 
ରଜତ ଜୟନ୍ତୀ ଉତ୍ସବ ସମାରୋହ ସହକାରେ ପାଳନ କରିଛହୁଁ | ଆମର ଅସ୍ତିତ୍ଵ ବିଷୟରେ 
ଏକ ପ୍ରକାର ଆମ୍ପ୍ରତ୍ୟୟ ଆସିଛି । ପ୍ରାପ୍ତବୟସ୍କ ହେବା ପରେ ବ୍ୟକ୍ତିର ପାରିବାରିକ 
ଦାୟ-ଦାୟିତ୍ଵ ଯେପରି ବଢିଯାଏ, ଗବେଷଣା ପରିଷଦ ପ୍ରତି ଆମ୍ଭେମାନଙ୍କର ଗରଜ ଓ 
କର୍ରବ୍ୟକର୍ମ ସେହିପରି ବୃଵିଲାଭ କରିଛି । କିନ୍ତୁ ସେ ବିଷୟରେ ଆମ୍ଭେମାନେ ସଚେତନ 
ହୋଇଛୁ କି ? ଏକ ସ୍ବେଚ୍ଛାସେବୀ ସାଂସ୍କୃତିକ ପ୍ରତିଷ୍ଠାନର ସଦସ୍ୟ-ସଦସ୍ୟା ଭାବରେ 
ଆମର ଦାୟତଦାୟିତ୍ଵ ସଂପର୍କରେ ଅବହିତ ଅଛୁ କି ? କେତେକ ସଦସ୍ୟ-ସଦସ୍ୟା ପରିଷଦ 
ସହିତ କୌଣସି ଯୋଗାଯୋଗ ରଖୁନାହାରି । ପରିଷଦର ବିଭିନ୍ନ ସଭା ଓ ସଂପାନରେ 
ଯୋଗଦେଉ ନାହାଁନ୍ତି । ‘ ଏଶଣା”ରେ ପ୍ରକାଶ ପାଇଁ ପ୍ରବନ୍ଧ, ପୁସ୍ତକ-ସମାଲୋଚନା, ଏପରି 
କି ଷାଣ୍ମାସିକ ସାଂସ୍କୃତିକ କାର୍ଯ୍ୟବିବରଣୀ ପଠାଇବାକୁ ପାସୋରି ଦେଉଛନ୍ତି । ଏଷଣା 
ବାବଦ ନିଜର ଦେୟ ମଧ୍ଯ ନିୟମିତ ଦେଉନାହାନ୍ତି । ' ରାଜ୍ୟର ଏକ ପୁରୁଣା ଓ ପ୍ରତିଷ୍ଠିତ 
ସାଂସ୍କୃତିକ ସଂସ୍ଥାର ମୁଁ ସଭ୍ୟ ବା ସଭ୍ୟା” - ମାତ୍ର ଏତିକି ଧାରଣାକୁ ପୁଞ୍ଜି କରି ବୋଧହୁଏ 
ଆମ୍ସନ୍ତୋଷ ଲାଭ କରୁଛନ୍ତି | 

ବଂଧୁଗଣ, ଆପଣମାନଙ୍କୁ ଫେଡ଼ି କହିବା ଲୋଡ଼ା ନାହିଁ ଯେ ଦେଶର ଆଉ ଆଉ 
ପାଞ୍ଚଟା ସାଂସ୍କୃତିକ ପ୍ରତିଷ୍ଠାନ ପରି “ଓଡ଼ିଆ ଗବେଷଣା ପରିଷଦ ଂ କାର୍ଯ୍ୟ କରୁନାହିଁ । 
ଏହାର ଆଭିମୁଖ୍ୟ ଓ କର୍ମପନ୍ଛା ନିଆରା । କୌଣସି ବୈଷୟିକ ଲାଭ ବା ପ୍ରାପ୍ତିର ପ୍ରତ୍ୟାଶା 
ଏହାର ନାହିଁ । ସାହିତ୍ୟ ସଂସ୍କୃତିର ଆଲୋଚନା-ଚର୍ଚଛ, ଗବେଷଣା ଭଳି ସାଧାରଣ ଦୃଷ୍ଟିରେ 
ଶୁଷ୍ପ ଓ ନିରସ ବିଷୟ ଘେନି ଏହା ଘଣ୍ଟା-ଚକଟା କରୁଛି । ଅବଶ୍ୟ, ଅପେକ୍ଷାକୃତ ଅଧିକ 
ସରସ ସୂଜ୍ନାମ୍ବକ ସାହିତ୍ୟ-ସଂସ୍କୃତି ସହ ଏହା ଏକାବେଳେକେ ସଂପର୍କହୀନ ନୁହେଁ । 
ସାଧାରଣ ବୋଧଂଦଦୃଷ୍ଠି ଏବଂ ଶିଛୀ ସାହିତ୍ଯକଙ୍କ ରସଦଦୂଷ୍ିର ସମନ୍ଟୟରେ ପ୍ରଜ୍ଞାଦୃଷ୍ଚି 

ଜାତ ହୋଇଥାଏ । ସେହି ପ୍ରଞ୍ଞା-ଦୃଷ୍ଟି ହିଁ ସମୀକ୍ଷକ ଓ ଗବେଷକମାନଙ୍କର ଦିଗ୍ଦର୍ଶକ । 
କଥାଟିକି ଇଂରେଜୀରେ ସ୍ଵଷ୍ଟାମାନଙ୍କର Sensibility ମଧ୍ଯରେ thought ଓ feelingର 
ସଂଯୋଗ ବା ସମବାୟ ବୋଲି ଭିନ୍ନ ବାଗରେ ବୋଲାଯାଇଛି । ଆମର ସମସ୍ତ 
ପବ୍ନିକେସନ, ସଭା, ସଂପାନ ପ୍ରଭୃତି ଏହି ଦିଗ୍ଦର୍ଶନ ଭିଭିରେ ପରିଚାଳିତ ହେଉଛି । 
ବିଚାର-ବୂଵି ଘେନି ଆମେ କାର୍ଯ୍ୟ କରୁଥିଲେ ହେଁ ହୃଦୟତବୃଭିକୁ ପରିତ୍ୟାଗ କରି ନାହୁଁ । 

ଗତ ବିଂଶ ଶତାଦ୍ଦୀର ତୃତୀୟ ଦଶକରେ ଅଧ୍ୟାପକ ଆର୍ଭବଲ୍ଲଭ ମହାନ୍ତି ନିଜର 
ଦଶଜଣ ସହଯୋଗୀଙ୍କୁ ଘେନି ‘ପ୍ରାଚୀ ସମିତି” ସ୍ଥାପନ କରିଥିଲେ । ତାଙ୍କ ଭିତରେ ସେହି 
ପ୍ରଞ୍ଞା-ଦୃଷ୍ଠି ହି ବଳବତ୍ତର ଥିଲା | ପ୍ରାଚୀନ ପୋଥିପତ୍ରରୁ ଉଦ୍ଧାର କରି ସେ ତେପନ ଖଣ୍ଡ 
ମୂଲ୍ୟବାନ୍‌ ଗ୍ରନ୍ଛ ମୁଦ୍ରିତାକାରରେ ପ୍ରକାଶ କରିଥିଲେ । ସେଥିମଧ୍ୟରେ ଅଧିକାଂଶ ଥିଲା 
ପ୍ରାଚୀନ କାବ୍ୟକବିତା, ମାଦଳାପାଞ୍ଜି”, ‘ ଚତୁରବିନୋଦ” ଭଳି ଅଛ କେତୋଟି ଥିଲା 
ଗଦ୍ୟ ଗ୍ରନ୍ଧ । ସେତେବେଳକୁ କବି ରାଧାନାଥ, କଥାକାର ଫକୀରମୋହନ, କବି ମଧୁସୂଦନ 
ରାଓ ପ୍ରମୁଖ ସାହିତ୍ୟସ୍ରଷ୍ଟାଙ୍କ ରଚନାବଳୀ ପ୍ରସାରିତ ହୋଇ ସାରିଥିଲା | କିନ୍ତୁ ‘ପ୍ରାଚୀ 
ସମିତି ଏହାର ପ୍ରଜ୍ଞା-ଦୃଷ୍ଟି ପ୍ରାଚୀନ ସୃଷ୍ି ମଧ୍ୟରେ ହିଁ ସୀମାବଦ୍ଧ ରଖିଥିଲା, ଆଧୁନିକ ସୃଷ୍ଟି 
ପ୍ରତି ଧାନ ଦେଇ ନଥିଲା । ମାତ୍ର ଗବେଷଣା ପରିଷଦ ପ୍ରାଚୀନ ସୃଷ୍ଟି ସହିତ ଆଧୁନିକ ଓ 
ସାଂପ୍ରତିକ ସଂସ୍କୃତିର ବିଚାର ବିମର୍ଶ କରି ଚାଲିଛି । ଖ୍ରୀଷ୍ଟୀୟ ଅଷ୍ଟାଦଶ ଶତାଦ୍ଦୀର ଏକ 
ନିଆରା କାବ୍ୟସୃଷ୍ଠି କବି ରାମଚନ୍ଦ୍ର ପଟ୍ଟନାୟକ “ହାରାବତୀ”, କବି ଉପେନ୍ଦ୍ର ଭଞ୍ଜଙ୍କ 
ଅଳଙ୍କାରଗ୍ରନ୍ଧ ' ରସମଂଜରୀ” ପ୍ରଭୃତି ସାଙ୍ଗକୁ “ ସର୍ଜନାମୂକ ସାହିତ୍ୟ-ସମୀକ୍ଷା', 
“ ନନ୍ଦନତର୍ବ ' , ' ଶୈଳୀ ବିଜ୍ଞାନ ' , ' ଦଳିତ ଆନ୍ଦୋଳନ ଓ ଦଳିତ ସାହିତ୍ୟ ପ୍ରଭୁତି ସାଂପ୍ରତିକ 
ପ୍ରସଙ୍ଗ ଘେନି ଗ୍ରନ୍ଧମାନ ପ୍ରକାଶ କରିଛି । 

ଓଡ଼ିଆ ଭାଷା-ସାହିତ୍ୟର ଗବେଷଣା ଓ ସାହିତ୍ୟ ସମାଲୋଚନାର ଅଭୂତପୂର୍ବ ଅଗ୍ରଗତି 
ବିଂଶ ଶତକର ନବମ ଦଶକରୁ ସ୍ପଷ୍ଟ ଲକ୍ଷ୍ୟ କରାଯାରପାରେ, ଏହି ଅଗ୍ରଗତି କେବଳ 
ପରିମାଣ ଦିଗରୁ ନୁହେଁ, ଗୁଣ ବା ମାନ ଦିଗରୁ ମଧ୍ଯ । ୧୯୬୭ ମସିହାରେ ସାହିତ୍ୟିକ 
ଡକ୍ଟର ମାୟାଧର ମାନସିଂହଙ୍କ ମତ ଥିଲା - “ ସମସାମୟିକ ଓଡ଼ିଆ ସାହିତ୍ୟରେ ଦୂର୍ବଳତମ 
ଓ ଦରିଦ୍ରତମ ବିଭାଗ ହୋଇ ରହିଯାଉଛି ବୋଧହୁଏ ସାହିତ୍ୟ ସମାଲୋଚନା ।” ˆ (ଓଡ଼ିଆ 
ସାହିତ୍ୟର ରତିହାସ, ପୃଷ୍ଠା ୪୧ ୧) ସେହିପରି ୧୯ ୭୮ ମସିହାରେ ସମୀକ୍ଷକ ସୁରେନ୍ଦ୍ର 
ମହାନ୍ତି ମତ ଦେରଥଲେ ¬ ଓଡ଼ିଆ ସମାଲୋଚନା ସାହିତ୍ୟ “ ବହୁଳାଂଶରେ ପରିମାଣାମକ, 
ବିଶ୍ଵବିଦ୍ୟାଳୟମାନଙ୍କର ଚାହିଦା ମେଣ୍ଟାଇବାପାଇଁ ଏହା ଅନୁପ୍ରେରିତ ହୋରଥିବାରୁ ଏଥିରେ 

ଅନ୍ତର୍ଦ୍ଧଷ୍ଠି ଓ ମୌଳିକ ଚିନ୍ତାଧାରା ଅପେକ୍ଷା ଅଧ୍ୟୟନ ଓ ଅଧ୍ଯବସାୟର ସ୍ଵାକ୍ଷର ଅଧ୍ବକତର 
ଉନ୍ମୀର୍ଣ । ' ` (ଓଡ଼ିଆ ସାହିତ୍ୟର କ୍ରମବିକାଶ, ପୃଷ୍ଠା ୪୯୩) ଏହି ଅଭିମତର ଖଣ୍ଡନ ପାଇଁ 
ଆମେ କିଛି ପ୍ରମାଣ ଉପସ୍ଥାପନ କରିପାରିବା । ଗତ ପଚିଶବର୍ଷ ମଧ୍ୟରେ ସମାଲୋଚନା 
ସାହିତ୍ୟର ପରିମାଣ ସ୍ତୀତ ହୋଇଛି ସତ୍ୟ, ତାହା ସହିତ ବେଶ୍‌ କିଛି ସଂଖ୍ୟକ ଉଚ୍ଚକୋଟୀର 
ସମୀକ୍ଷା-ଗ୍ରନ୍ଧ ପ୍ରକାଶ ପାଇଛି । ' ଓଡ଼ିଆ ଗବେଷଣା ପରିଷଦ! ପ୍ରତିଷ୍ଠା ଏବଂ ଏହାର 
ମୁଖପତ୍ର ' ଏଶଣା'ର ପ୍ରକାଶ ( ୧୯୮୦) ଏ କ୍ଷେତ୍ର ରେ ଏକ ମାଇଲ୍‌-ଵ୍ୋନ୍‌ । ବିଭିନ୍ନ 
ଅନାଲୋଚିତ ଜିମତ୍ବା ସ୍ଵଜ୍ାଲୋଚିତ ପ୍ରସଙ୍ଗ ଘେନି ଏହା ଶତାଧ୍ୂକ ଆଲୋଚନା ପ୍ରବନ୍ଧ 
ପ୍ରକାଶ କରିଛି । ପରିଷଦର କିଛି ଉଲ୍ଲେଖନୀୟ ସମୀାକ୍ଷା-ଗ୍ରନ୍ଛ ଓ ସଂପାଦିତ ପ୍ରାଚୀନ 
ସାହିତ୍ୟସୃଷ୍ଧି ମଧ୍ଯ ରହିଛି । ଏହା ବ୍ୟତୀତ ଅନ୍ୟତ୍ର ପ୍ରକାଶିତ ଅଛଚକିଛି ଗୁରୁତ୍ଵପୂର୍ ଗ୍ରନ୍ଛର 
ନାମୋଲ୍ଲେଖ କରିବାକୁ ହେଲେ, “ଓଡ଼ିଆ ସାହିତ୍ୟର ସାଂସ୍କୃତିକ ବିକାଶଧାରା” 
( ୧୯୮୧), “ସନ୍ଛସାହିତ୍ୟ” ( ୧୯୮୨), “ଓଡ଼ିଆ କାବ୍ୟ କୌଶଳ” (୧୯୮୩), 
“ପ୍ରମୁଖ କବି କତିପୟ” ( ୧୯୮୪), “ଲୋକନାଟ୍ୟ ପରମ୍ପରା ଓ କଣ୍ଢେଇ ନାଟ! 
( ୧୯୯୩), “ଓଡ଼ିଆ ସାହିତ୍ୟରେ ପ୍ରଗତିବାଦୀ ଧାରା' ( ୧୯୯୫), “ଓଡ଼ିଆ ଗଛ 
ଉପନ୍ୟାସର ନବ ଦିଗନ୍ତ” ( ୧୯୯୯), ‘ଭଂଜ ସାହିତ୍ୟରେ ସଂଗୀତ” ( ୨୦୦୦), 
ଓଡ଼ିଶା ଉପାନ୍ତ ଅଂଚଳରେ ଆମ ଭାଷା ଆମ ସଂସ୍କୃତି” ( ୨୦୦୩), ପଶ୍ଚିମ ଓଡ଼ିଶାର 
ଲୋକନୃତ୍ୟ” ( ୨୦୦୪), “ଆଦିବାସୀ ସାହିତ୍ୟ ଓ ସଂସ୍କୃତି : ଏକ ସମାଜତାର୍ତିକ 
ବିଶ୍ଳେଷଣ” ( ୨୦୦୫), “ ସରସୃତୀ ଫକୀରମୋହନ : ସାହିତ୍ୟ ଓ ବ୍ୟକ୍ତିତ୍ଵ ( ୨୦୦୬) 
ପ୍ରଭୃତି ବିଚାର୍ଯ୍ୟ । ଏହି ଗ୍ରନ୍ମଗୁଡିକ ବହୁ ନୂତନ ତଥ୍ଯ ଓ ଅନାଲୋଚିତ ବିଷୟ କେବଳ 
ଆମକୁ ଦେର ନାହିଁ, ସାହିତ୍ୟ-ସମୀକ୍ଷଣରେ ମୌଳିକ ଦୃଷ୍ଟିକୋଣ ଓ ଆଲାଡନକାରୀ 
ଚେତନା ମଧ୍ୟ ଆମଠାରେ ଜାଗରୂକ କରିଛି । ଏହାର କିଛି ଉଦାହରଣ ଆପଣମାନଙ୍କୁ 
ଦେଉଛୁଁ- 

“ଏବର ଗାଳିକ ଗୋଟେ ସୁନ୍ଦର ଜୀବନ ବଞ୍ଚିବା ପାଇଁ ଭାରି ସ୍ଵପ୍ନବାଦୀ । ଏ 
ବ୍ରହ୍ମାଣ୍ଡରେ ତା” ବଞ୍ଚିବାର ସାର୍ଥକତା ହେଉଛି ଜୀବନ ବିଷୟରେ ମତୁଆଲା ହେବା । ଏ 
ବ୍ରଙ୍ମା୍ଡ ଜଣକୁ ଭଲ ନ ଲାଗିଲେ, ଢୀବନରେ ଜଣେ ପ୍ରବୋଧିତ ନ ହେଲେ, ଜଣେ 
ପ୍ରକୃତରେ ଜୀବନ ଭୋଗ କରିପାରେନା | ଆଜି ତରୁଣ ଗାଛିକ ମଣିଷର ସେହି ନିଷ୍କପଟ 
ଜଢୀବନଭୋଗକୁ ହିଁ ବିଶେଷ ଭାବରେ ତା” ଗଛର ଥିମ୍‌ କରିଛି । ଜୀବନ ଭୋଗ କରିବା 
ହେଉଛି ଢୀବନକୂ ନାନା ମତେ ଅନୁଭବ କରିବା | ଜୀବନ, ସତରେ ନିଛକ ଅନୁଭବର 

ଗୋଟେ କୋଷ । ଏହି ଜୀବନଭୋଗ ଗୋଟିଏ ବିଷୟକୁ ହିଁ ବେଶି ଲୋଡ଼େ - ତାହା 
ହେଉଛି ସବୁ କିଛି ଉର୍ବ୍ବରେ ମଣିଷର ବିଭୋରପଣିଆ | ଅସାଧୃ କପଟୀ ମଣିଷ କଦାପି 
ବିଭୋର ହୋଇ ପାରେନି । ଲୋଭ, କ୍ରୋଧ, ପରଶ୍ରୀକାତରତା କାରଣରୁ ନିଜ ଆମ୍ମାକ୍ 
କଳୁଷିତ କରିଥିବା ମଣିଷଟି କଦାପି ଜହ୍ନରାତି, ମଳୟ ପବନ, ସଞ୍ଜ ନଇକୂଳ, ଫୁଲଫୁଟା 
ସକାଳ, ଶୋଭାବନ୍ତ ବସନ୍ତକୁ ପ୍ରାଣଭରି ଅନୁଭବ କରିପାରେନା ।”” (ଓଡ଼ିଆ ଗଳ୍ପ 
ଉପନ୍ୟାସର ନବଦିଗନ୍ତ, ପୃଷ୍ଠା ୧) 

ଅନ୍ୟ ଗୋଟିଏ ଉଦାହରଣ :- 

ଓଡ଼ିଆ ସାହିତ୍ୟରେ ଗତ ଅର୍ଵଶତାଦ୍ଦୀ ଧରି ଚାଲିଥିବା କୃତି-କୈନ୍ଦ୍ରିକ ସେଇ 
ସାହିତ୍ୟଟ ସମାଲୋଚନାର ପରୀକ୍ଷା-ନିରୀକ୍ଷାରୁ ଜଣାଯାଏ ଯେ- କେବଳ ବ୍ଯ୍ତନିଷ୍ଠ 
(subjective) ଲିରିକ୍ଧର୍ମୀ କବିତାର ସମାଲୋଚନା ପାଇଁ ତାହା କିଛି ପରିମାଣରେ 
ହୁଏତ ଉପଯୋଗୀ ହୋଇପାରେ କିନ୍ତୁ ବସ୍ତୁନିଷ୍ଠ ( ଠbjetive) ସାହିତ୍ଯକୃତି ବିଶେଷ 
ଭାବରେ ଉପନ୍ୟାସ, ଗଛ, ନାଟକ ଓ ଅନ୍ୟାନ୍ୟ ଗଦ୍ୟ ସାହିତ୍ୟ ଓ ଏପରିକି ବସ୍ୁୁନିଷ୍ଠ 
କାବ୍ୟ କବିତାର ସମାଲୋଚନାରେ ତା'ର ଉପଯୋଗିତା ତୁଳନାମ୍ବକ ଭାବରେ ଅନେକ 
କମ୍‌ | ସେଇଥିପାଇଁ ବୋଧହୁଏ ଓଡ଼ିଶାର ଏଇ କୃତିକୈନ୍ଦ୍ରିକ ସାହିତ୍ୟଟସମାଲୋଚନାରେ 
ଆଗ୍ରହ ଓ ପ୍ରବଣତା ଦେଖାଇଥିବା ସମାଲୋଚକମାନେ ପ୍ରାୟ କବିତା - ବ୍ଯକ୍ରିନିଷ୍ଠ 
ଲିରିକ୍ଧର୍ମୀ କବିତା ପ୍ରତି ଏକ ଅହେତୁକ ଆକର୍ଷଣ ଅନୁଭବ କରିଛନ୍ତି । ଏମାନଙ୍କ ପ୍ରଭାବ 
ଓ କବିତା ପ୍ରତି ପ୍ରବଳ ଆକର୍ଷଣ ଫଳରେ ଓଡ଼ିଆ ସମାଲୋଚନା ସାହିତ୍ୟରେ କେବଳ 
ବ୍ୟକ୍ତିନିଷ୍ କବିତା ସମାଲୋଚନାର ପ୍ରାବଲ୍ୟ ତ ଦେଖା ଦେଲା, ପୁଣି ତା'ର ପ୍ରଭାବରେ 
କେବଳ ବ୍ଞନ୍ତିନିଷ୍ଣ କବିତା ହିଁ ସାହିତ୍ୟ, ଏବଂ ସାହିତ୍ୟ କହିଲେ ବ୍ୟ୍ତିନିଷ୍ଠ କବିତା 
ବୋଲି ଯେପରି ଏକ ଧାରଣା ସୃଷ୍ଟି ହେବାରେ ଲାଗିଲା ।” ' ( ସରସ୍ବତୀ ଫକୀରମୋହନ : 
ସାହିତ୍ୟ ଓ ବ୍ୟକ୍ତିତ୍ଵ, ପୃଷ୍ଠା ୧୫) 

ବାସ୍ତବିକ, ଏବେ ଆମ ସାହିତ୍ୟରେ କୃତି-କୈନ୍ଦ୍ରିକ ସମାଲୋଚନାର ପ୍ରତୁଳତା 
ଲକ୍ଷ୍ୟ କରାଯାଉଛି, ପୃଷ୍ଠଭୂମି-ପରିବେଶୀ(( ୦୩‰×t) କୈନ୍ଦିକ ସମାଲୋଚନାର ଘୋର 
ଅଭାବ ଅନୁଭୁତ ହେଉଛି | ଏଥିପ୍ରତି ଆମର ସଦସ୍ୟ-ସଦସ୍ୟାମାନେ ଧ୍ୟାନ ଦେବା ଉଚିତ 
ବୋଲି ମୁଁ ମନେ କରୁଛି । ସଂରଚନାମୂବକ ବା ପrଧ୯tଧଉା ସମାଲୋଚନା, ଏବଂ 
ସାହି ତ୍ୟାଲୋଚନାର ପର୍ଯ୍ୟାଲୋଚନା, ଇଂରେଜୀରେ ଯାହାକୁ metacriticism 
ବୋଲାଯାଏ, ତାହା ବିଶେଷ ଦୃଷ୍ଟିଗୋଚର ହେଉନାହିଁ । ପୁସ୍ତକ-ସମୀକ୍ଷା ମଧ୍ଯ ଅନେକତ୍ର 

ହେଉନାହି ଉପଯୁକ୍ତ ଭାବରେ । ସମ୍ବାଦପତ୍ର ପୃଷ୍ଠାରେ ହେଉଥିବା ପୁସ୍ତକ - ପରିଚୟକୁ 
ଅନେକେ ପୁସ୍ତକ-ସମୀକ୍ଷା ବୋଲି ଧରି ନିଅନ୍ତି । କିନ୍ତୁ ଏଷଣା” ପୃଷ୍ଠାରେ ଆମେ ପ୍ରକୃତ 
ଅର୍ଥରେ ପୁସ୍ତକ ସମୀକ୍ଷା ସ୍ଥାନିତ କରିଥାଉଁ । ଇଉରୋପ ଓ ଉତ୍ତର ଆମେରିକାରେ ସଂସ୍କୃତି 
ମୁଲ୍ୟାୟନର ସାମର୍ଥ୍ୟ ବା ୯ପ୯ତୀ $6୩୫ ବୋଇଲେ ଯାହା ବୁଝାଯାଏ, ତାହା ଠିକ୍‌ 
ଆମ ଭିତରେ ନ ଥିବାର ଅଭିଯୋଗ ହୋଇଥାଏ । ଶ୍ରେଷ୍ଠ-ବାଚକ ଶବ୍ଦରେ ପ୍ରଶଂସା 
କରିବା ଏବଂ ନିକୃଷ୍ଣ ଭଙ୍ଗୀରେ ନିନ୍ଦା କରିବା ଆମର ଅଧ୍ବକାଂଶ ସମାଲୋଚକଙ୍କଠାରେ 
ଦେଖାଯାଏ । ଏହା ବ୍ୟତୀତ ଏଦେଶରେ ଯୁଗଯୁଗ କାଳ ଗୁରୁଶିଷ୍ୟ ପରମ୍ପରା ତ ରହିଛି! 
ଶିକ୍ଷକ ଓ ଶିକ୍ଷାର୍ଥୀ କେହି ପରସ୍ପର ବିପକ୍ଷରେ କିଛି ଆଲୋଚନା ଲେଖିବେ ନାହିଁ । ପୁଣି, 
ଏକ ନିର୍ଦ୍ଦିଷ୍ଟ ଗୋଷ୍ଠୀପ୍ରତି ଅଙ୍ଗୀାକାରବଦ ହୋଇ ସମାଲୋଚନା ଲେଖିବାର ପ୍ରବଣତା ମଧ୍ଯ 
ପ୍ରକାଶ ପାଉଛି । ଏହି ପରିସ୍ପିତିରେ ବିଜ୍ଞାନସମ୍ମତ ନିରପେକ୍ଷ ଆଲୋଚନାମ୍ବକ ଦୃଷ୍ଟିଭଙ୍ଗୀ 
ପ୍ରକଟିତ ହେବ କିପରି ? ବନ୍ଧୁଗଣ, ଭାଷା ସାହିତ୍ୟ ସଂସ୍କୃତିର ଗବେଷଣା ଓ ସମାଲୋଚନାର 
ସମ୍ପଦ୍ଧି ଯଦି ଆମେ ଚାହୁଁ, ଏହି ସବୁ ଦିଗ ପ୍ରତି ଧାନ ଦେଇ ଆମକୁ କାର୍ଯ୍ୟ କରିବାକୁ 
ହେବ । ଆଜି ଆପଣମାନଙ୍କ ନିକଟରେ ମୋର ଏତିକି ନିବେଦନ । 

ooo 


୨୭ ତମ ବାର୍ଷିକୋସ୍ବାତା ୨/୩୪ ୨୦୦୮ 


ସଭାସଂଭାଷ | ୨୬ 


Digitized by srujanika@gmail.com 


ସମଲପୁରୀ ବା କୋଶଲୀ ଭାଷା 


ବର୍ଷକ ପରେ ପୁଣି ଆମେମାନେ ଗୋଟିଏ ମିଳନ-ମଣ୍ଡପରେ ଏକତ୍ର ହେବାର 
ସୁଯୋଗ ପାଇଛୁଁ । ଦୀର୍ଘ ଅଠେଇଶ ବର୍ଷର ଆମର ମୈତ୍ରୀ ବନ୍ଧନ ତୁଟିପାରି ନାହିଁ । ଏହା 
ମୋ ପକ୍ଷରେ ବଡ଼ ଆନନ୍ଦର କଥା | ଗତ ବର୍ଷକ ଭିତରେ ଆନୁଷ୍ଠାନିକ ଭାବରେ ଆମେ 
କି କି କାର୍ଯ୍ୟ କରିଛୁ, ସେକ୍ରେଟେରିଙ୍କ ବିରଣୀରୁ ଆପଣମାନେ ତାହା ଜାଣିଛନ୍ତି | ବ୍ୟକ୍ତିଗତ 
ସ୍ତରରେ ଆମର ସଦସ୍ଯ-ସଦସ୍ୟାମାନେ ମଧ୍ଯ କିଛି କିଛି ସାଂସ୍କୃତିକ କାର୍ଯ୍ୟ କରିଛନ୍ତି । 
ମାତ୍ର ତାହା ସବୁ ସନ୍ତୋଷଜନକ ମନେ ହେଉନାହିଁ । ସୃଷ୍ଟି କ୍ଷେତ୍ରରେ ଆମେ ଅଗ୍ରଗତି 
କରି ଚାଲିଛୁଁ ସତ୍ଯ, କିନୁ ସମୀକ୍ଷା ଓ ଗବେଷଣା ଦିଗରେ ଆମର ଗତି ଧୀର ମନ୍ତର । 
ଉକ୍କଳ ଭାରତୀଙ୍କ ବିପଞ୍ଚୀର ଏକ ନିର୍ଦିଷ୍ଟ ତନ୍ତ୍ରୀର ସ୍ଵର ଯେପରି କ୍ଷୀଣତର ହୋଇଯାଉଛି ! 
ଗତ ୨୦୦୭-୨୦୦୮ ବର୍ଷ ମଧ୍ୟରେ କୌଣସି ଉଲ୍ଲେଖଯୋଗ୍ୟ ଉଚ୍ଚକୋଟୀର ଓଡ଼ିଆ 
ସାହିତ୍ୟାଲୋଚନା ଗ୍ରଚ୍ଛ ମୋ ଜାଣିବାରେ ପ୍ରକାଶ ପାଇନାହିଁ । ଆଉ, ଗବେଷଣା ପ୍ରବନ୍ଧ 
କଥା କହିବା କାହିଁକି ? ବିଶ୍ଵବିଦ୍ୟାଳୟମାନଙ୍କରେ ଭାଷା-ସାହିତ୍ଯର ଗବେଷଣା 
ପ୍ରବନ୍ଧଗୁଡ଼ିକ ଅନୁମୋଦିତ ହେଉଥିବାର ସୂଚନା ମାତ୍ର ସମ୍ବାଦପତ୍ର ପୃଷ୍ଠାରୁ ମିଳୁଛି, କିନୁ 
ସେଗୁଡିକର ଅପ୍ରକାଶିତ ପାଣ୍ଡୁଲିପି ଅଥବା ପ୍ରକାଶିତ ଗ୍ରନ୍ଧ କ୍ୃଟିତ୍‌ ଦେଖିବାକୁ ମିଳୁଛି । 
ସେଗୁଡ଼ିକ କ'ଣ ଆମର ଦର୍ଶନଯୋଗ୍ୟ ବା ପଠନଯୋଗ୍ୟ ନୁହେଁ ? ଭାଷା-ସାହିତ୍ୟ ଚର୍୍ଚାର 
ଏହି ସମସ୍ୟା ପ୍ରତି ମୁଁ ଆମର ବିଜ୍ଞ ସଦସ୍ୟ-ସଦସ୍ୟାମାନଙ୍କ ଦୃଷ୍ଟି ଆକର୍ଷଣ କରୁଛି । 

ସୁଧୀବୃନ୍ଦ, ରାଜ୍ୟରେ ପ୍ରଚଳିତ ଓଡ଼ିଆ ଭାଷା କ୍ଷେତ୍ରରେ ସଂପ୍ରତି ଯେଉଁ ଏକପ୍ରକାର 
ଆଲୋଡନ ଦେଖାଦେଇଛି, ସେଥିପ୍ରତି ଧ୍ଯାନ ଦେବାକୁ ମଧ୍ୟ ମୁଁ ଆପଣମାନଙ୍କୁ ଅନୁରୋଧ 
କରୁଛି । ପ୍ରସଙ୍ଗ ହେଉଛି- ସମଲପୁରୀ ବା କୋଶଲୀ ଭାଷା | ଏହି ଭାଷା ଓଡ଼ିଶାର 
ପଶ୍ଚି ମାଞ୍ଚଳରେ ଥିବା ପାଞ୍ଚଛଅଟି ଜିଲ୍ଲାର ପ୍ରାୟ ଷାଠିଏ ଲକ୍ଷ ଲୋକଙ୍କ ଦ୍ଵାରା ବ୍ଯବହୃତ 
ହୁଏ । ଗତ କେତେବର୍ଷ ହେଲା ଏହି ଭାଷାରେ ରୀତିମତ ସାହିତ୍ୟ ସୃଷ୍ଟି ହେବାରେ ଲାଗିଛି 
¬ କବିତା, ଗଛ, ଉପନ୍ୟାସ, ନାଟକ, ପ୍ରବନ୍ଧମାନ ରଚିତ ଓ ପ୍ରକାଶିତ ହେଉଛି | ସମଲପୁରୀ 
ଫିଲ୍ମ ପ୍ରସ୍ତୁତ ହୋଇ ପ୍ରଦର୍ଶିତ ହେଲାଣି । ସମଲପୁରୀ ଗୀତ ଏବେ କେବଳ ପଶ୍ଚିମାଞ୍ଚଳରେ 

ନୁହେଁ, ସାରା ଓଡ଼ିଶାରେ ପ୍ରସାର ଲାଭ ପୂର୍ବକ ବେଶ୍‌ ଜନପ୍ରିୟତା ଅର୍ଜନ କରିଛି । ଏହି 
ପରିସ୍ଥିତିରେ ସମଲପୁରୀ ଭାଷା ଓ ସାହିତ୍ୟର ସ୍ଵାତନ୍ତ୍ୟ ପ୍ରତିପାଦିତ ହେବାର ଉଜ୍ଵଳ ସମ୍ଭାବନା 
ରହିଛି । ଏଥିରେ ଆମର କେତେକ ଶିଷ୍ଟବିଶିଷ୍ଟ ବ୍ୟକ୍ତି ବ୍ୟସ୍ତ ବିବ୍ରତ ହେବାର 
ଦେଖାଯାଉଛି । ସେମାନଙ୍କର ଆଶଙ୍କା ଏହା ଫଳରେ ଓଡ଼ିଆ ଭାଷା ସାହିତ୍ୟର ପ୍ରଭାବ ଓ 
ପ୍ରସାର ସୀମିତ ଓ ସଂକୂଚିତ ହୋଇଯିବ । ଏପରି ଆଶଙ୍କାର କିଛି ଭିରତି ରହିଚି କି ? ଏବଂ 
ଏଥିରେ ବ୍ଯସ୍ତ ବିବ୍ରତ ହେବାର କିଛି କାରଣ ଅଛି କି ? ଏହା ଭାଷା କ୍ଷେତ୍ରରେ ଏକ 
ସ୍ଵାଭାବିକ ପ୍ରକ୍ରିୟା । ପ୍ରାୟ ୫୦୦ ବର୍ଷ ତଳେ କେରଳରେ ତାମିଲ୍‌ ଭାଷାର ଏକ ରୂପାନ୍ତର 
ପ୍ରଚଳିତ ଥିଲା 'ମାଲାୟାଲୀ” ନାମରେ ଚିହ୍ନିତ ସେହି ଭାଷା ଥିଲା ଶୁଦ୍ଧ ତାମିଲ୍‌ ଭାଷାର 
ଏକ ଉପଭାଷା | କାଳକ୍ରମେ ନମ୍ୁଦିରୀ ବ୍ରାହ୍ମଣମାନଙ୍କ ପ୍ରତିପରି, ଖ୍ରୀଷ୍ଟ ଓ ଇସ୍‌ଲାମ୍‌ ଧର୍ମର 
ପ୍ରଭାବ ପ୍ରଭୃତି କାରଣରୁ ସେହି ଭାଷାର ସ୍ଵାତନ୍ତ୍ୟ ପ୍ରକଟିତ ହେଲା, ଏବଂ ତହିଁରେ ରୀତିମତ 
ସାହିତ୍ୟ ସୃଷ୍ଟି ହେବାରେ ଲାଗିଲା | ଖ୍ରୀଷ୍ଟୀୟ ୧୫ଶ ଶତାଦ୍ଦୀ ବେଳକୁ ମାଲୟାଲୀ ଭାଷା- 
ସାହିତ୍ୟର ଭିନ୍ନତା ବା ସ୍ଵାତନ୍ତ୍ୟ ତାମିଲ୍‌ ଭାଷାଭାଷୀଙ୍କ ଦ୍ଵାରା ସ୍ବୀକୃତି ଲାଭ କଲା । 
ସେଥିପାଇଁ କୋଶଲୀ ବା ସମଲପୁରୀ ଭାଷାର ସ୍ଵାତନ୍ତ୍ଯ ପ୍ରତିପାଦିତ ହୋଇପାରେ, କ୍ଷତି 
କ'ଣ ? ତାହାଦ୍ଵାରା ଓଡ଼ିଆ ଭାଷା ¬ ସାହିତ୍ୟରେ ପ୍ରଭାବ ବା ପ୍ରସାର - ପରିସର କ୍ଷୁର୍ଣ୍ଣ 
ହେବ କି ? ସମଲପୁରୀ ଭାଷାଭାଷୀ ଅଞ୍ଚଳରେ ଓଡ଼ିଆ ଭାଷା - ସାହିତ୍ୟର ଗ୍ରାହକ ଅବଶ୍ୟ 
ରହିବେ, ରହିବେ ମଧ୍ଯ ବର୍ଭମାନ ଭଳି ଏହି ଭାଷାର ସାହିତ୍ୟ ସ୍ରଷ୍ଟା ଯେପରି ହୋଇଛି 
ପୂର୍ବବଂଗ ବା ବାଂଲାଦେଶରେ | ସେଠାକାର ଅଧିବାସୀ ବାଙ୍ଗାଲ୍‌ମାନଙ୍କ ମଧ୍ୟରେ କେତେକ 
ଉପଭାଷା ପ୍ରଚଳିତ ଥିଲେ ହେଁ ମାନକ ବଙ୍ଗଳା ଭାଷାର ପ୍ରସାର ଓ ପ୍ରଭାବ ଅକ୍ଷୁର୍ଣ ରହିଛି । 
ପୂର୍ବ ପାକିସ୍ଥାନ ଭାବରେ ଥିଲାବେଳେ ସେହି ଅଞ୍ଚଳରେ ଉର୍ଦ୍ଧ ଭାଷାକୁ ସରକାରୀ ଭାଷା 
ରୂପେ ପ୍ରଚଳନ କରାଯିବା ଲାଗି ଉଦ୍ୟମ ହୋଇଥିଲା, ମାତ୍ର ତାହା ସଫଳ ହେଲା ନାହିଁ | 
ବର୍ରମାନ ବଙ୍ଗଳା ଭାଷା ସେଠାରେ ରାଷ୍ଟ୍ରଭାଷା । ରବୀନ୍ଦ୍ରନାଥ-ନଜରୂଲଙ୍କ ରଚନାବଳୀ 
ସମେତ ଭାରତରେ ସୃଷ୍ଟି ହେଉଥିବା ବିଭିନ୍ନ ପ୍ରକାର ବଙ୍ଗଳା ସାହିତ୍ୟର ସେଠାରେ ବିପୁଳ 
ଗ୍ରାହକତା । ସେଠାକାର କବି ଲେଖକମାନେ ମଧ୍ଯ ବଙ୍ଗଳା ଭାଷାରେ ବେଶ୍‌ ସାହିତ୍ୟ ସୃଷି 
କରିବାରେ ଲାଗିଛନ୍ତି । ସୁପରିଚିତା ଲେଖିକା ତସ୍‌ଲିମା ଏହାର ଏକ ଉଜ୍ଵଳ ଉଦାହରଣ । 

ପୂର୍ବରୁ ସମଲପୁରୀ ଭାଷା ଓ ସାହିତ୍ୟ ସଂପର୍କରେ ସତ୍ୟ ନାରାୟଣ ବହିଦାର, 
ପ୍ରୟାଗଦତ୍ତ ଢୋଷୀ ପ୍ରମୁଖ ବିଦ୍ଵାନମାନେ ଆଲୋଚନା-ଚର୍୍ଚାର ସୂତ୍ରପାତ କରିଥିଲେ | 
ଏବେ ସେହି ପ୍ରସଙ୍ଗରେ ଡକ୍ଟର ପ୍ରଫୁଲୁକୁମାର ତ୍ରିପାଠୀ, ଦୋଳଗୋବିନ୍ଦ ବିଶୀ, ଦଵାରକାନାଥ 
ନାୟକ, ଶ୍ଯାମସୁନ୍ଦର ଧର, ପରମାନନ୍ଦ ପଟେଲ, ସନ୍ତୋଷ କୂମାର ରଥ ପ୍ରମୁଖ 

ଲେଖକମାନେ ଆଲୋଚନା ଚଳାଇଛନ୍ତି । ସ୍ଵର୍ଗତ ବହିଦାର ଓ ଜୋଷୀଙ୍କ ସହିତ ଆମର 
ବ୍ୟକ୍ତିଗତ ସଂପର୍କ ଥିଲା । ୧୯ ୭ ୧-୭ ୨ ମସିହାରେ ' ଓଡ଼ିଆ ଯୁବ ଲେକକ ସମ୍ମେଳନ”ର 
କର୍ମକର୍ଭା ଭାବରେ ଆମେ ରାଜ୍ୟର ବିଭିନ୍ନ ଅଞ୍ଚଳରେ ବୁଲି ସାହିତ୍ୟ ସଭା ତଥା ସଂଗଠନ 
କାର୍ଯ୍ୟ କରୁଥିବାବେଳେ ସମଲପୁରଠାରେ ବହିଦାରଙ୍କ ସହ ସମଲପୁରୀ ଭାଷା-ସାହିତ୍ୟ 
ସଂପର୍କରେ ଆଲୋଚନା ହୋଇଥିଲା । ପରେ ପରେ ଆମର ହସ୍ତଗତ ହୋରଥିଲା ତାଙ୍କ 
ଦ୍ଵାରା ସଂକଳିତ ସମ୍ବଲପୁରୀ ଭାଷାର ବ୍ୟାକରଣ ଓ ଶବ୍ଦକୋଷ । ସେହିପରି ସ୍ଵର୍ଗତ ଜୋଷୀଙ୍କ 
ସହ ଖଡ଼ିଆଳଠାରେ ଆମର ସାକ୍ଷାତ ଆଲୋଚନା ହୋଇଥିଲା । ବିଶେଷତଃ ଭାଷାର 
ନାମ “ କୋଶଲାୀ” କି ‘ସମଲପୁରୀ' ହେବ, ସେ ସଂପର୍କରେ ଆମ ମଧ୍ଯରେ ମତାନୈକ୍ୟ 
ପ୍ରକାଶ ପାରଥିଲା | ପଶ୍ଚିମ ଓଡ଼ିଶାର ବାହାରେ “‘ କୋଶଲୀ ଠାରୁ  ସମଲପୁରୀ” କଥାଟି 
ଅଧିକ ପରିଚିତ ଓ ବ୍ଯବହୃତ । ତେଣୁ କେଉଁ ନାମଟି ଗ୍ରହଣଯୋଗ୍ୟ ହେବ, ତାହା 
ଆପଣମାନେ ସ୍ପିର କରନ୍ତୁ ବୋଲି ଆମେ ତାଙ୍କୁ ପରାମର୍ଶ ଦେଇଥିଲୁ । ଓଡ଼ିଆ ଗବେଷଣା 
ପରିଷଦର ମୁଖପତ୍ର  ଏଷଣା'ର ୧୯ ୯୩-୯ ୪ ମସିହାର କେତୋଟି ସଂଖ୍ୟାରେ ତାଙ୍କର 
ଭାଷା ସଂପର୍କିତ କିଛି ଆଲୋଚନା ମଧ୍ଯ ପ୍ରକାଶ କରାଇଥିଲୁଁ । ଏହି ସମୀକ୍ଷକ ଦୃୟଙ୍କ 
ବିୟୋଗରେ ଆମର ଭାଷାଚର୍ଚା ଯେ କ୍ଷତିଗ୍ରସ୍ତ ହୋଇଛି, ଏଥିରେ ସନ୍ଦେହ ନାହିଁ । 
ନିକଟରେ ଡକ୍ଟର ସନ୍ତୋଷକୂମାର ରଥଙ୍କ ଦ୍ଵାରା ଲିଖିତ ‘ଅସ୍ଵୀକୃତ ପରମ୍ପରା” 
( ୨ ୦ ୦ ୭) ଶୀର୍ଷକ ପୁସ୍ତକଟି ଆମର ହସ୍ତଗତ ହୋଇଛି ¦ ପୁସ୍ତକର ଉପଶୀର୍ଷକ ହେଉଛି 
- “କୋଶଲୀ ଭାଷା, ସାହିତ୍ୟ ଓ ସଂସ୍କୃତିର ନୂତନ ଚିନ୍ତା ।” ପୁସ୍ତକର ମୋଟ୍‌ ୧୫ଟି 
ଆଲୋଚନାରୁ ୨/୩ଟିକୁ ବାଦ୍‌ ଦେଲେ, ବାକି ସମସ୍ତ ପ୍ରବନ୍ଧରେ ମୁଖ୍ୟତଃ କୋଶଲୀ 
ଭାଷା ଉପରେ ଗୁରୁତ୍ଵ ଦେଇ ଡକ୍ଟର ରଥ ନିଜର ବିଚାର ବିମର୍ଶ ପ୍ରକଟ କରିଛନ୍ତି । 
ପୁସ୍ତକରେ ସ୍ଥାନିତ ଭାଷା ବିଷୟକ ସମସ୍ତ ପ୍ରବନ୍ଧ ସଂପର୍କରେ ସମୟ ଭାବ ହେତୁ ଆମେ 
ଏଠାରେ ମନ୍ତବ୍ୟ ପ୍ରକାଶ କରିବୁ ନାହିଁ । ମନ୍ତବ୍ୟ ଦେବୁ କେତୋଟି ବିଶେଷ ପ୍ରବନ୍ଧ 
ଉପରେ, ଯେଉଁଗୁଡିକ ବିବାଦୀୟ ଓ ବିତର୍କିତ ହେବାର ସମ୍ଭାବନା | ‘ କୋଶଲୀ ଭାଷାର 
ସ୍ବାତନ୍ତ୍ୟ ପ୍ରବନ୍ଧରେ ଉଲ୍ଲେଖ ଅଛି - ‘ଗତ ଶହେ ପଚାଶ ବର୍ଷ ଭିତରେ ଓଡ଼ିଆ ଭାଷାର 
ମାନକ ରୂପ ଏକ ନିର୍ଦ୍ଦିଷ୍ଟ ଅଂଚଳର ଭାଷାକୁ ନେଇ ସ୍ଥିର କରିବା ଆରମ୍ଭ ହୋଇଛି । 
ଅପର ଅଂଚଳର ଭାଷାମାନଙ୍କ ଉପେକ୍ଷା ଓ ଅସ୍ଵୀକାର କରି ଯେଉଁ କିତାବୀ ଓଡ଼ିଆ ଭାଷାଟିଏ 
ତିଆରି ହୋଇଛି ଓ ହେଉଛି, ତାହା ଆମ ପାଇଁ ଏବେ ଓଡ଼ିଆ ଭାଷା ।” ' (ପୃଷ୍ଠା-୮) ଏ 
କଥାଟି ସତ୍ୟ ଆଧାରିତ କି ? ମାନକ ଓଡ଼ିଆ ଭାଷା କ'ଣ ମାତ୍ର ଦେଢ ଶହ ବର୍ଷ ତଳେ 
ରୂପଲାଭ କରିଛି ? ତାହା ହେଲେ ପ୍ରାୟ ୫୦୦ ବର୍ଷ ତଳେ ଖ୍ରୀଷ୍ଟୀୟ ୧ ୬ଶ ଶତାଦ୍ଦୀରେ 

କବି ଜଗନ୍ନାଥ ଦାସ ଯେଉଁ ଭାଷାରେ ଭାଗବତ ରଚନା କରିଥିଲେ, ଏବଂ ପରବର୍ରାୀ 
କାଳରେ ୧ ୭ଶ ଶତାଦ୍ଦୀରେ ବହୁ କାବ୍ଯକବିତାର ସ୍ରଷ୍ଟା ଘୁମୁସରର କବି ଉପେନ୍ଦ୍ରରଞ୍ଜ - 
ନିର୍ଗୁଣ ମାହାତ୍୍ୟ ବିଷୁଗର୍ଭ ପୁରାଣର ରଚୟିତା ଖଡ଼ିଆଳର ଚୈତନ୍ୟ ଦାସ - ୧୮ଶ 
ଶତାଦୀରେ ଅଧ୍ଯାତ୍ଵ ରାମାୟଣର ଲେଖକ ସମଲପୁରର ତେଲେଙ୍ଗା ଗୋପାଳ - ବିଷ୍ଣୁ 
ପୁରାଣ, ତୀର୍ଥ ଚିନ୍ତାମଣି, ଶିବଗୀତାର ରଚୟିତା କୋରାପୁଟ ଜୟପୁରର ବଲୁଭନାରୀୟଣ 
ବେହେରା ମହାପାତ୍ର - ପଦାବଳୀର ସ୍ରଷ୍ଟା ପାରଳାଖେମୁଣ୍ତିର ଗୋପାଳକୃଷ୍ଣ ପଟ୍ଟନାୟକ 
ପ୍ରମୁଖ ସାହିତ୍ୟ ସାଧନା ଜରିଆରେ ଯେଉଁ ଭାଷାକୁ ରୂପ ଦେଇଥିଲେ, ତାହା କ”ଣ 
ମାନକ ଓଡ଼ିଆ ନୁହେଁ ? ୧୯ଶ ଶତାଦ୍ଦୀ ମଧ୍ଯଭାଗରୁ ଆଧୁନିକ ଯୁଗର କବିମାନେ ସେହି 
ମାନକ ଭାଷାକୁ ହିଁ ଗ୍ରହଣ କଲେ | ତାହା ରାଜ୍ୟର ଏକ ନିର୍ଦ୍ଦିଷ୍ଠ ଅଂଚଳର ଭାଷା ନୁହେଁ, 
ସମଗ୍ର ଭୌଗୋଳିକ ଓଡ଼ିଶାର ଭାଷା । ସେହି ଭାଷାରେ କିଛି ଆଞ୍ଚଳିକ ଭେଦ ରହିବା 
ସ୍ବାରାବିକ, ଯେପରି ରହିଛି ହିନ୍ଦୀ, ବଙ୍ଗଳା ଆଦି ଅନ୍ଯାନ୍ୟ ଭାରତୀୟ ଭାଷାରେ । 
“ଅପର ଅଞ୍ଚଳର ଭାଷାମାନଙ୍କୁ ଉପେକ୍ଷା ଓ ଅସ୍ଵୀକାର” କରାଯାଇଥିବା ପ୍ରଶ୍ନ 
ଉଠାଇଛନ୍ତି ଡକ୍ଟର ରଥ ¦ ତାଙ୍କର ଏହି ଧାରଣା ଆମ ବିଚାରରେ ଠିକ୍‌ ନୁହେଁ । ପୁସ୍ତକର 
ଅଧିକାଂଶ ପ୍ରବନ୍ଧର ବକ୍ତବ୍ୟ ଏହି ଭ୍ରାନ୍ତ ଧାରଣାରେ ପର୍ଯ୍ୟବସିତ ବୋଲି ଆମର ମନେହୁଏ | 
ଅପର ଅଞ୍ଚଳ ଭାଷା ମାନଙ୍କୁ ଉପେକ୍ଷା ଓ ଅସ୍ଵୀକାର” କରିଛଚି କେଉଁମାନେ ? ଇତିପୂର୍ବରୁ 
ଉଲ୍ଲେଖ କରାଯାଇଥିବା କବି ଲେଖକମାନଙ୍କ ପୁନର୍ଚ୍ଚୀବିତ କରି ଏ ପ୍ରଶ୍ନ ପଚାରିବାକୁ 
ହେବ । ପଚାରିବାକୁ ହେବ ଆଧୁନିକ କାଳର ଭୀମ ଭୋର, ବୀର ବିକ୍ରମ ଦେବ, 
ଗଙ୍ଗାଧର ମେହେର, ରାଜା ବିକ୍ରମଦେବ ବର୍ମା, ଖଗେଶ୍ଵର ସେଠ, ବିଦୋଦ ନାୟକ 
ପ୍ରମୁଖ ସାହିତ୍ୟ ସ୍ରଷ୍ଟାମାନଙ୍କୁ ସେମାନଙ୍କ ସମାଧ୍‌ ସ୍ଥଳରୁ ଉଠାଇ | ଏବଂ ସଂପ୍ରତି ଲେଖନୀ 
ଚାଳନା କରୁଥିବା ଉମାଶଙ୍କର ପଣ୍ଡା, ଶ୍ରୀନିବାସ ଉଦଗାତା, ରାମପ୍ରସାଦ ପୁରୋହିତ, 
ରାସବିହାରୀ ବେହେରା, ରାଜେନ୍ଦ୍ର କିଶୋର ପଣ୍ଡା, ମହେନ୍ଦ୍ର କୁମାର ମିଶ୍ରଚ ଉମେଶଚନ୍ଦ୍ର 
ପତ୍ରୀ, କୂମାର ହସନ, ବାସୁଦେବ ସୁନାନୀ ପ୍ରମୁଖଙ୍କ ସହ ଜିଞ୍ଞାସାବାଦ କରିବାକୁ ହେବ- 
ସେମାନେ ନିଜ ନିଜ ଅଂଚଳର ଭାଷାକୁ “ ଉପେକ୍ଷା ଓ ଅସ୍ବୀକାର” କରୁଛନ୍ତି କି ନା ? 
କୋଶଲୀ ଭାଷାକୁ ଏକ ଆଞ୍ଚଳିକ ଭାଷା ଅଥବା ଓଡ଼ିଆ ଭାଷାର ଏକ ଉପଭାଷା 
ବୋଲି ଗ୍ରହଣ କରିବାକୁ ଡକ୍ଟର ରଥ କୂଣ୍ଠିତ ଥିବାର ତାଙ୍କ ଆଲୋଚନାରୁ ଜଣାପଡ଼େ ¦ 
ତାଙ୍କ ମତରେ ଏହା ଏକ ସ୍ଵତନ୍ତ୍ର ଭାଷା । ଭଲ କଥା ! ପୁଣି, ଏହି ଭାଷାର ଲିଖିତ ରୂପ 
ପାଇଁ ଓଡ଼ିଆ ଲିପିଠାରୁ ନାଗରୀ ଲିପିକୁ ସେ ଯୁଲ୍ତିର ସହ ସହଣୀୟ ମନେ କରନ୍ତି । (ପୃଷ୍ଠା 
୭୪) ଏହା ମଧ୍ଯ ଭଲ କଥା! ସ୍ଵତନ୍ତ ଭାଷାର ପରିଚୟ ଏବଂ ନାଗରୀ ଲିପି ଗ୍ରହଣ ବେଶ୍‌ 

ସମୟସାପେକ୍ଷ ବୋଲି ସେ ନିଜେ ଆଲୋଚନାରେ ସ୍ଵୀକାର କରିଛନ୍ତି । ସେଥୁପାଇଁ ପ୍ରସ୍ତୁତି 
ପର୍ବ ଆରମ୍ଭ ହୋଇ ଯାଇଥିବା ଆନନ୍ଦର ବିଷୟ । ପରିଷଦର ମୁଖପତ୍ର ' ଏଷଣା'ର 
୨୦୦ ୨ ମସିହା ଡିସେମ୍ବର ସଂଖ୍ୟାରେ ଡକ୍ଟର ପରମାନନ୍ଦ ପଟେଲ ସମଲପୁରୀ ସାହିତ୍ୟ 
ସଂପର୍କରେ ଏକ ଚମକାର ପ୍ରବନ୍ଧ ଲେଖିଥିଲେ । ପ୍ରବନ୍ଧ ସହିତ ସମଲପୁରୀ ଭାଷାରେ 
ପ୍ରକାଶିତ ବଛା ବଛା ବିଭିନ୍ନ ଗ୍ରନ୍ଧର ଏକ ତାଲିକା ପ୍ରଦାନ କରିଥିଲେ | ତାହା ପରଠୁ ଏହି 
ସାତ ବର୍ଷ ମଧ୍ୟରେ ସମଲପୁରୀ ବା କୋଶଲୀ ଭାଷା ସମୂୃଦ୍ଧତର ହୋଇଛି, ଏବଂ ଅଧିକ 
ସମଲପୁରୀ ସାହିତ୍ୟ ସୃଷ୍ଟି ହୋଇଛି ବୋଲି ଆମର ବିଶ୍ବାସ । 

ଏ ସବୁ ମଧ୍ୟରେ ଆମକୁ ମନେ ରଖିବାକୁ ହେବ - ସକଳ ମହତ୍‌ ଗୁଣ ଥିବା ସର୍ତ 
କୌଣସି ଭାଷା ଶୋଷଣର ଏକ ଯନ୍ତ୍ର ହୋଇପାରେ, ହୋଇପାରେ ବିଭେଦ ଓ ବିଭାଜନର 
ଏକ କାରଣ, ହୋଇପାରେ ମଧ୍ଯ ସଂହତି ଓ ସଂଘବବ୍ଧବତା ବିନଷ୍ଟିର ଏକ ଆୟୁଧ ! 

ooo 


୨୮ ତମ ବାର୍ଷିକୋସ୍ସବ / ତା ୨ ୨/୩୪ ୨୦୦୯ 

ଭାଷା-ସାହିତ୍ୟର ଭବିଷ୍ୟତ୍‌ ଘେନି “ମାଳିକା? 


ଗବେଷଣା ପରିଷଦ ଏବେ ପୂର୍ଣ ଯୁବକତ୍ଵ ଲାଭ କରିଛି । ଆପଣମାନଙ୍କ ସାହାଯ୍ୟ 
ସହଯୋଗ ଲାଭ କରି ଗତ ତିରିଶ ବର୍ଷ ହେଲା ଏହା କର୍ମକ୍ଷମ ରହିଛି । ରାଜ୍ୟ ଓ ରାଜ୍ୟ 
ବାହାରର ଏହାର ପ୍ରାୟ ଦୂରଶହ ଜଣ ସଦସ୍ୟ-ସଦସ୍ୟା ବ୍ୟକ୍ତିଗତ ସ୍ତରରେ ତ ସାହିତ୍ୟ- 
କର୍ମ କରୁଛନ୍ତି, ସଂସ୍କତିଚର୍ଚଚ ଚଳାଇଛି ! ମିଳିତ ଭାବେ ପରିଷଦ ବ୍ୟାନର୍‌ରେ ମଧ୍ଯ କିଛି 
ଉଲ୍ଲେଖନୀୟ କାର୍ଯ୍ୟ କରିଛନ୍ତି । ମୁଖପତ୍ର ' ଏଷଣା”ର ପ୍ରକାଶିତ ଅଣଷଠିଟି ସଂଖ୍ୟାରୁ, 
ଏବଂ ସେକ୍ରେଟାରୀଙ୍କ ପ୍ରଦତ୍ତ ବିବରଣୀରୁ ଆପଣମାନେ ଏହାର ପ୍ରମାଣ ପାଇପାରିବେ । 
ରାଜ୍ୟର ଅଧୁକାଂଶ ସାଂସ୍କୃତିକ ପ୍ରତିଷ୍ଠାନ ଯେତେବେଳେ ବାଳରିଷ୍ଟର ଦଶା ଭୋଗ କରୁଛି, 
କିମ୍ବା ମୁମୂର୍ଷୁ ଅବସ୍ଥାରେ ପଡ଼ି ରହିଛି, ପରିଷଦ ସେତେବେଳେ ଧୀର ଅଥଟ ଦୃଢ 
ପଦକ୍ଷେପରେ ଅଗ୍ରଗତି କରି ଚାଲିଛି । ତଥାପି ଆମର ବହୁ ପଥ ଅତିକ୍ରମ କରିବାକୁ ଅଛି | 
ବହୁ କାର୍ଯ୍ୟ ବାକି ପଡି ରହିଛି । ତନ୍ମଧ୍ଧରୁ ଏକ ଜରୁରୀ ବଡ଼ କାର୍ଯ୍ୟ ହେଉଛି“ ପରିଷଦ 
ପାଇଁ ଏକ ସ୍ଥାୟୀ ବାସଗ୍ଧହର ବ୍ଯଚସ୍ଥା । ତିରିଶବର୍ଷର ଏକ ସକ୍ରିୟ ପ୍ରତିଷ୍ଠାନ ଏଯାବତ୍‌ 
ଅନିକେତ ହୋଇ ରହିବା ଖୁବ୍‌ ଦୁଃଖଦାୟକ । ଏ ଦିଗରେ ଆମେ ଯେ ନିଶ୍ଢେଷ୍ଟ ହୋର 
ବସିଯାଇଛୁଁ , ତାହା ନୁହେଁ ! ସଂପୃକ୍ତ କର୍ଗ୍ଧ ପକ୍ଷଙ୍କ ପୃଷ୍ଠପୋଷକତାରେ ଆମର ଏହି ପ୍ରଚେଷ୍ଟା 
ଫଳବତୀ ହେବାର ଆଶା କରୁଛୁଁ ! 

ଏକ ସ୍ବେଚ୍ଛାସେବୀ ସାଂସ୍କୃତିକ ପ୍ରତିଷ୍ଠାନକୁ ଦୀର୍ଘକାଳ ବଞ୍ଚାର ରଖି ଚଳାଇବା 
ଆଦୌ ସହଜ କଥା ନୁହେଁ । ସେଥିପାଇଁ ପ୍ରତ୍ୟେକ ସଦସ୍ୟସଦସ୍ୟାଙ୍କୁ କିଛି କିଛି ଦେବାକୁ 
ହେବ, କିଛି କିଛି ତ୍ୟାଗ କରିବାକୁ ହେବ - କେବଳ ଟଙ୍କା ପଇସା ନୂହେଁ, କିଛି ଶକ୍ତି, 
କିଛି ସମୟ, କିଛି ଚିନ୍ତା, କିଛି ସକ୍ରିୟ ପ୍ରଚେଷ୍ଟା ବିନିଯୋଗ କରିବାକୁ ହେବ । ଯେ” 
ଦିଏ, ସେ ପାଏ | ଯେ” ତ୍ୟାଗ କରେ, ସେ ଅର୍ଜ୍ଜନ କରେ | ସଂପ୍ରତି ଏହି ଭୋଗବାଦୀ 
ସମାଜରେ ଅଧ୍ୂବକାଂଶ ଲୋକ ଏଜଥା ବିଶ୍ଵାସ କରିପାରିବେ ନାହିଁ । ଏହା ଖାଲି ତୁଚ୍ଛା 
ନୀତି ଆଦର୍ଶର କଥା ନୁହେଁ । ଏହା ପରୀକ୍ଷିତ । ଜନନୀର ଅଯାଚିତ ଦାନରେ ହିଁ ସନ୍ତାନ 
ମଣିଷ ହୁଏ । ଦେଶର ସ୍ଵାଧୀନତା ସଂଗ୍ରାମୀମାନଙ୍କର ତ୍ଯାଗ ବଳରେ ହିଁ ଆମେ ସ୍ଵାଧୀନତା 
ଲାଭ କରିଛୁଁ । ଗବେଷଣା ପରିଷଦକୁ ଅଧିକ କାର୍ଯ୍ୟକ୍ଷମ, ଅଧକ ଶନ୍ତିଶାଳୀ କରିବାକୁ 

ହେଲେ, ଆପଣମାନଙ୍କ ମଧ୍ଯରୁ ପ୍ରତ୍ୟେକଙ୍କୁ ‘ ତ୍ଯକ୍ରେନ ଭୁଞ୍ଜୀଥା' ନୀତିରେ ଯଥାଶକ୍ତି 
ତ୍ୟାଗ କରିବାକୁ ହେବ, ସମର୍ପିତପ୍ରାଣ ହେବାକୁ ପଡ଼ିବ । 

ସୁଧୀବୃନ୍ଦ ସଂସ୍କୃତି କ୍ଷେତ୍ରରେ ଏବେ ପ୍ରତିକୂଳ ବାୟୁ ପ୍ରବାହିତ ହେଉଥିବାର 
ସଭାସମିତି ମଞ୍ଚରୁ ଶୁଣାଯାଉଛି, ପତ୍ରପତ୍ରିକା ପୃଷ୍ଠାରୁ ମଧ୍ଯ ପଢା ହେଉଛି । ଓଡ଼ିଆ ଭାଷାର 
ସ୍ପିତି ବିପନ୍ନ ଏହାର ବିଲୁପ୍ତି ଆସନ୍ଧ । ଓଡ଼ିଆ ସାହିତ୍ୟ ସଂକଟର ସମ୍ମୁଖୀନ । ଏହାର 
ଗ୍ରାହକ ସମାଜ ସଂକୂଚିତ, ସାହିତ୍ୟ ପୁସ୍ତକର ବିକ୍ରିବଟା ସୀମିତ ! ଏ କଥାଗୁଡ଼ିକ ମାଳିକା- 
ପ୍ରଚାର ଭଳି ବୋଧ ହେଉଛି | ମାଳିକା ଗୁଡାକ କେତେ ସତ, କେତେ ମିଛ, ଆପଣମାନେ 
ଜାଣନ୍ତି । କେଉଁ ଗରଜରେ ଓଡ଼ିଆ ଭାଷା ବିପନ୍ନ ହେବ ? ରାଜ୍ୟରେ ଇଂରେଜୀ ମାଧ୍ଯମ 
ସୁଲ ଅଧିକରୁ ଅଧିକ ଖୋଲୁଛି ବୋଲି ? ରାଷ୍ଟ୍ରଭାଷା ହିନ୍ଦୀର ପ୍ରସାର ବଢୁଛି ବୋଲି ? 
ଯେଉଁ ପିଲାମାନେ ଇଂରେଜୀ-ମାଦଧ୍ଯମ ସ୍କୁଲରେ ପଢୁଛନ୍ତି, ସେମାନେ କ'ଣ ଘରେ ବାହାରେ 
ବଜାର ହାଟରେ ଓଡ଼ିଆ ଭାଷା ବ୍ଯବହାର କରୁ ନାହାନ୍ତି ୨ ଗତ ଉନବିଂଶ ଶତାଦ୍ଦୀରେ 
ଏଠାରେ ବଙ୍ଗଳା ଭାଷାର ପ୍ରଭାବ ବୃଦ୍ଧି ପାଇଥିଲା | ତାହା ଦ୍ଵାରା ଓଡ଼ିଆ ଭାଷାର କି କ୍ଷତି 
ହୋଇଗଲା ? ରଂରେଜୀ ବା ହିନ୍ଦୀର ବ୍ୟବହାର ମୁଖ୍ୟତଃ ପ୍ରୟୋଢନପର, ସଂକୀର୍ଣ୍ଣ 
ସ୍ବାର୍ଥଜଡ଼ିତ, ଏହା କର୍ମ ନିଯୁକ୍ତି ବା ଚାକିରି ପାଇଁ । ବ୍ଯକ୍ତି ପ୍ରୟୋଜନପର, ସଂଜୀୀର୍ 
ସ୍ଵାର୍ଥଜଡ଼ିତ, ଏହା କର୍ମ ନିଯୁକ୍ତି ବା ଚାକିରି ପାଇଁ । ବ୍ୟକ୍ତିବିଶେଷଙ୍କ ଜୀବନରେ ଏହାର 
କୌଣସି ସ୍ଥାୟୀ ପ୍ରଭାବ ନାହିଁ । ବାହାରର କୌଣସି ଭାଷାର ପ୍ରଭାବ ବା ପ୍ରଚଳନରେ 
ହଜାରେ ବର୍ଷର ସମ୍ଭିଧାନ-ସ୍ବୀକୃତ ଏକ ବଳିଷ୍ଠ ଭାଷା କ”ଣ ବିଲୁପ୍ତ ହୋଇପାରେ ? 

ସେହିପରି ସାହିତ୍ୟ ପ୍ରସଙ୍ଗ | ଓଡ଼ିଆ ସାହିତ୍ୟର ଗ୍ରାହକସମାଜ ସଂକୂଚିତ ହେବ 
କାହିଁକି ? ସାହିତ୍ୟ ଗ୍ରନ୍ମର ବିକ୍ରିବଟା ସୀମିତ ହେବ କିପରି ? ଏଜଥା କହୁଛନ୍ତି ବିଶେଷ 
କରି କେତେକ ପତ୍ରପତ୍ରିକାର ସଂପାଦକ ଏବଂ ପୂସ୍ତକ-ପ୍ରକାଶକ । ଆମକୁ ମନେ ରଖିବାକୁ 
ହେବ - ସାହିତ୍ୟର ପ୍ରକାଶ-ମାଧ୍ଯମ ତଥା ପ୍ରସାରର ସାଧନ ଇତି ମଧ୍ଯରେ କିଛି ପରିମାଣରେ 
ପିବର୍ଭିତ ହୋଇଯାଇଛି । ତତ୍‌ ସହିତ ପରିବର୍ରିତ ହୋଇଛି ଗ୍ରାହକ ସମାଜର ସାହିତ୍ୟକୁ 
ଗ୍ରହଣ କରିବାର ରୀତି ଓ ରୁଚି । ଗ୍ରାହକ ସମାଜ ଏବେ କେବଳ ମୁଦ୍ରିତ ଗ୍ରନ୍ଧ ଓ ପତ୍ରପତ୍ରିକା 
ପୃଷ୍ଠାରୁ ସାହିତ୍ଯ ପାଠ କରୁନାହାନ୍ତି, ରେଡ଼ିଓରୁ ସାହିତ୍ଯ ଶୁଣୁଛନ୍ତି; ଟିଭି, ସିନେମା, 
ଭିଡ଼ିଓ, ଅଡ଼ିଓ ବୁକ୍‌ ଇତ୍ୟାଦିରୁ ସାହିତ୍ୟ ଶୁଣୁଛନ୍ତି ଓ ଦେଖୁଛନ୍ତି । ଏହି ଦୂଶ୍ୟ ଶ୍ରାବ୍ୟ ମାଧ୍ୟମରେ 
ସାହିତ୍ୟର ଆଙ୍ଗକରେ ପରିବର୍ଭନ ଆସିଛି ସତ୍ୟ, ସାହିତ୍ୟର ପ୍ରସାର ସଂକୂଚିତ ହୋଇନାହିଁ, 
ବରଂ ପରିବ୍ୟାପ୍ତ ହୋଇଛି ବୋଲିବାକୁ ହେବ | ତଥାପି ମୁଦ୍ରିତ ସାହିତ୍ୟ ଗ୍ରଚ୍ଛ ଓ ପତ୍ରପତ୍ରିକାର 
ଗ୍ରାହକତ୍ଵ ବିଶେଷ କ୍ଷୁର୍ଶ ହୋଇନାହିଁ । କେବଳ କଟକ-ଭୁବନେଶ୍ବର ନୁହେଁ, ରାଜ୍ୟର 

ବିଭିନ୍ନ ଅଞ୍ଚଳରୁ ପ୍ରତିବର୍ଷ ଓଡ଼ିଆ ସାହିତ୍ୟ-ପତ୍ରିକା ଓ ପୁସ୍ତକମାନ ପ୍ରକାଶ ପାଇବାରେ 
ଲାଗିଛି । ରାଜ୍ୟର ସହର ବଜାର ଏପରିକି ପେଣ୍ଠ ଗ୍ରାମଗୁଡ଼ିକରେ ପ୍ରତିବର୍ଷ ଯେଉଁ ପୁସ୍ତକ- 
ପ୍ରଦର୍ଶନୀମାନ ଅନୁଷ୍ଠିତ ହେଉଛି, ତହିଁରେ ସାହିତ୍ୟ-ପୁସ୍ତକ ଉଣା ବିକ୍ରି ହେଉ ନାହିଁ । 

ଏହି ପରିପ୍ରେକ୍ଷୀରେ ଓଡ଼ିଆ ସାହିତ୍ୟର ସାଂପ୍ରତିକ ଗ୍ରାହକସମାକର ଗଠନ ପ୍ରତି 
ଆମକୁ ଦୃଷ୍ଟି ଦେବାକୁ ହେବ । ରାଜ୍ଯର ଲୋକସଂଖ୍ଯା ପ୍ରାୟ ଚାରିକୋଟି । ସମସ୍ତେ 
ଉଣାଧ୍ବକେ ସାହିତ୍ୟର ଗ୍ରାହକ । ଗ୍ରାହକ -ଗଣପତିଙ୍କ ଦ୍ଵାରା ଗୃହୀତ ନ ହେଲେ, ସାହିତ୍ୟସୃଷ୍ଟିର 
ଗତି କାହିଁ ? ଏହି ଗ୍ରାହକ ସମାଜ ପରିଷ୍କାର ତିନିଟି ଶ୍ରେଣୀରେ ବିଭକ୍ତ । ପ୍ରଥମ ଶ୍ରେଣୀରେ 
ଅଛଚ୍ତି ନିରକ୍ଷର, ସାକ୍ଷର ଓ ସ୍ଵନ ଶିକ୍ଷିତ ଲୋକ- ସଂଖ୍ୟାରେ ସର୍ବାପେକ୍ଷା ଅଧକ | ଏମାନେ 
ସାଧାରଣତଃ ଲୋକଗୀତ, ଲୋକକାହାଣୀ ଓ ଲୋକନାଟ୍ୟରେ ଆପଣା ସାରସ୍ଵତ ପିପାସା 
ଚରିତାର୍ଥ କରିଥାନ୍ତି । ଏମାନେ ମଧ୍ଯ ଛାନ୍ଦ, ପୁରାଣ, ଚଉତିଶା, ଭଜନ, ଜଣାଣ, କିମ୍ବା 
ନଲବଢି ଗୀତ, କଲିକତୀ ବର, ବହୁ ମୋର କଟକାୀଆଣୀ, ରଙ୍ଗଲତା ହତ୍ୟା ରହସ୍ୟ ଭଳି 
ଲୋକପ୍ରିୟ ସାହିତ୍ୟ ଗ୍ରହଣ କରିଥାଆନ୍ତି । ରେଡ଼ିଓ ଶୁଣିଲେ କିମ୍ବା ଟିଭି ଦେଖିଲେ ମଧ୍ଯ, 
ଏମାନେ ଆଧୁନିକ କବିତା, ପରୀକ୍ଷାମୂଳକ ଗଛ ଉପନ୍ଯାସ-ନାଟକରୁ ରସାସ୍ବାଦନ 
କରିପାରନ୍ତି ନାହିଁ । ପିଲାଦିନର କଥା ମନେପଡୁଛି । ମେଳା ମଉଛବ ମେଳନ ଯାତ୍ରାର 
ଜନଗହଳି ଭିତରେ କାନ୍ଧରେ ହାରମୋନିୟମ ଝୁଲାଇ ନିଜେ କବି କିମ୍ବା ତାଙ୍କର ଜଣେ 
ଗାୟକ ଏହି ଲୋକପ୍ରିୟ ପୁସ୍ତକମାନଙ୍କୁ ଗୀତ ଗାର ବିକ୍ରି କରୁଥିଲେ । ପୁସ୍ତକଗୁଡ଼ିକର 
ମୂଲ୍ଯ କେତେ ଜାଣନ୍ତି ? ଚାରି ପଇସା, କି ଦୁଇ ଅଣା, ଅତି ବେଶିରେ ଆଠଅଣା । 
ବହୁଗୁଡ଼ିକ ବେଶ୍‌ ବିକ୍ରି ହେଉଥିଲା | ଏବେ ମଧ୍ଯ କେଉଁଠି କେଉଁଠି ଏପରି ଦୃଶ୍ୟ ଦେଖିବାକୁ 
ମିଳିବ । 

ଦ୍ଵିତୀୟ ଶ୍ରେଣୀର ଗ୍ରାହକସମାଜ ଶିକ୍ଷିତ ଓ ସଚେତନ |! ଏମାନେ ଆଧୁନିକ 
ସାହିତ୍ୟରେ ରୁଚି ରଖନ୍ତି । ପ୍ରାଚୀନ ଓଡ଼ିଆ ସାହିତ୍ୟରେ ଅବଗାହନ କଲେ ମଧ୍ଧ ° ଚିଲିକା”, 
' ଚନ୍ଦ୍ରଭାଗା” , “ ତପସ୍ିନୀ ଠାରୁ ସବୁଜ କବିତା, “ଧୂପ”, “ବାଢି ରାଉତ” ପର୍ଯ୍ୟନ୍ତ - 
‘ଛ”ମାଣ ଆଠଗୁଣ୍ଠ”, “ ମାଟିର ମଣିଷ” ଠାରୁ “ବଧୁ ନିରୂପମା”, “ନୀଳଶୈଳଂ ପର୍ଯ୍ୟନ୍ତ 
ସାହିତ୍ୟସୃଷ୍ଟି ଏମାନେ ଗ୍ରହଣ କରିପାରନ୍ତି । ପ୍ରଥମ ଶ୍ରେଣୀର ଗ୍ରାହକଙ୍କଠାରୁ ଏମାନଙ୍କର 
ସଂଖ୍ୟା ଉଣା ! 

ତୃତୀୟ ଶ୍ରେଣୀର ଗ୍ରାହକମାନଙ୍କ ସଂଖ୍ଯା ଆହୁରି ସୀମିତ, ମୁଷ୍ଟିମେୟ । ଏମାନେ 
ଉଚ୍ଚଗିକ୍ଷିତ ଏବଂ ଅତ୍ୟାଧୁନିକ ରୁଚିସମ୍ପନ୍ଧ। ଦେଶବିଦେଶର ସାହିତ୍ଯକ୍ରାଚି, ଗଳ୍ପନକବିତା 
ନାଟକାଦି କ୍ଷେତ୍ରରେ ଚାଲିଥିବା ପରୀକ୍ଷା-ନିରୀକ୍ଷା ଏମାନେ ହୃଦୟଙ୍ଗମ କରନ୍ତି । ଗ୍ରହଣ 

କରିପାରନ୍ତି ଏବସର୍ତ୍‌ ନାଟକର ମର୍ମ ¦ ' ଅଷ୍ଟପଦୀଂ , “କେତେ ଦିନର ଏମାନଙ୍କ ନିକଟରେ 
ଦୁର୍ବୋଧ୍ୟ ନୁହେଁ । ଏମାନେ “ନରକିନ୍ଧର”, “ଶୁନ୍‌ ସାଙ୍ଗେ ସାମୟିକ ସନ୍ଧି” ହୃଦୟଙ୍ଗମ 
କରିପାରନ୍ତି | 
ଏହିପରି ତିନିଟି ଶ୍ରେଣୀରେ ଗଠିତ ଆମର ଗ୍ରାହକ-ସମାଜ | ଶ୍ରେଣୀଗୁଡ଼ିକୁ ଉଚ୍ଚନୀଚ 
ତଳ ଉପର କରି ବିଚାର କରିବା ଠିକ୍‌ ହେବ ନାହିଁ । ଉଚ୍ଚ କୋଟୀର ବିଦଗ୍ଧ ସାହିତ୍ୟର 
ଯେପରି ମର୍ଯ୍ୟାଦା ରହିଛି, ଲୋକ ସାହିତ୍ୟ ଓ ଲୋକପ୍ରିୟ ସାହିତ୍ୟର ସେହିପରି ଗୁରୁତ୍ଵ 
ରହିଛି । ଏବେ ପୁଣି ଏହି ତିନି ଶ୍ରେଣୀର ସାହିତ୍ଯ ମଧ୍ୟରେ ଆମ୍ମିକ ଓ ଆଙ୍ଗିକ ଦିଗରୁ 
ଯେପରି ଆଦାନପ୍ରଦାନ ଚାଲିଛି, ନିକଟ ଭବିଷ୍ୟତରେ ଏଗୁଡ଼ିକ ଭିତରେ ଥିବା 
ଭେଦରେଖା ହୁଏତ ଅସ୍ପଷ୍ଟ ହୋଇଯିବ । ପ୍ରଥମ ଶ୍ରେଣୀର ଗ୍ରାହକ ସମାଜ ପାଇଁ ଏବେ ବି 
ସାହିତ୍ୟ ସୃଷ୍ଠି ହେଉଛି । ଏଭଳି ସାହିତ୍ୟର ଲେଖକ ଓ ପ୍ରକାଶକଙ୍କଠାରୁ ପୁସ୍ତକର କାଟ୍ତି 
ବା ପ୍ରସାର ସଂପର୍କରେ କିଛି ଆପରି-ଅଭିଯୋଗ ପ୍ରାୟ ଶୁଣାଯାଏ ନାହିଁ । ଆପରି-ଅରିଯୋଗ 
ମୁଖ୍ୟତଃ ଦ୍ଵିତୀୟ ତୃତୀୟ ଶ୍ରେଣୀ ପୁସ୍ତକ ସମୂହର ଲେଖକ ଓ ପ୍ରକାଶକଙ୍କର । ମୋର 
ଆଶା ଓ ବିଶ୍ଵାସ, ଅଚିରେ ଏହି ପରିସ୍ଥିତିର ପରିବର୍ଭନ ଘଟିବ ¦ ରାଜ୍ୟରେ ଶିକ୍ଷାଦୀକ୍ଷାର 
ବ୍ୟାପକ ପ୍ରସାର ତଥା ଗ୍ରାହକସମାଜର ସଂସ୍କୃତି-ଂସଚେତନତା ବବି ସଟ୍ଗେସଙ୍ଗେ ସାହିତ୍ଯ 
ଗ୍ରଚ୍ଛର ଗ୍ରାହକତା ସଂପ୍ରସାରିତ ହେବ । ତେଣୁ ବର୍ଭମାନ ଭାଷା ଓ ସାହିତ୍ଯ ସଂପର୍କିତ 
ମାଳିକା ପ୍ରଚାରରେ ଆମର ଆତଙ୍କିତ ହେବାର କୌଣସି କାରଣ ନାହିଁ ! 
ooo 

ସାହିତ୍ୟ ମାନ-ନିର୍ଣ୍ଧୟ ପଦ୍ଧତି 


ବନ୍ଧୁଗଣ, ଠିକ୍‌ ବର୍ଷକ ପରେ ଏହି ସଂସ୍କୃତି-ମଣ୍ଡପରେ ଆମର ମଧୁର ମେଳନ । 
ଏହିପରି ଶୁଭ ଅବସରରେ ନିଜର ସୁଖଦୂଃଖ, ଭଲ ମନ୍ଦ ବିଷୟରେ ଆଳାପ-ଆଲୋଚନା 
କରିବାପାଇଁ ସୁଯୋଗ ମିଳିଥାଏ । ଗୋଟିଏ ବର୍ଷ ମୋଟାମୋଟି ଭଲରେ କଟିଛି ! 
ସେକ୍ରେଟେରିଙ୍କ ବାର୍ଷିକ ବିବରଣୀରୁ ଆପଣମାନେ ଏହାର ସୂଚନା ପାଇଥିବେ | ପରିଷଦର 
ସମ୍ବିଧାନରେ ନିର୍ବାରିତ ଆମର ସମସ୍ତ କାର୍ଯ୍ୟକ୍ରମ ଯଥାରୀତି ଚାଲିଥିଲେ ହେଁ - ନିୟମିତ 
* ଏଷଣା' ଜର୍ଣ୍ଣାଲ ପ୍ରକାଶ, ପ୍ରବନ୍ଧ ପାଠଚକ୍ର, ସାଂଗଠନିକ ଆଲୋଚନା ଇତ୍ୟାଦିର ଅନୁଷ୍ଠାନ 
ହେଉଥିଲେ ହେଁ, ଗୋଟିଏ ବଡ଼ ଅଭାବ ବରାବର ଛାତିକୁ କଣ୍ଠଡକ ପରି ବିଦଧ କରେ । 
ଗତ ବର୍ଷ ଆପଣମାନଙ୍କ ସମକ୍ଷରେ ବ୍ୟକ୍ତ କରିଥିବା ସେହି ଦୁଃଖର ପୁନରାବୃରି କରୁଛି । 
ବତିଶ ବର୍ଷର ଏହି ସ୍ବେଚ୍ଛାସେବୀ ସାଂସ୍କୃତିକ ପ୍ରତିଷ୍ଠାନଟି ଏଯାଏଁ ଅନିକେତ ହୋଇ 
ରହିଛି । ଏକ ସ୍ଥାୟୀ ଗୃହ ଅଭାବରୁ ପରିଷଦର ସମସ୍ତ ପ୍ରକାଶନ ଓ ଫାଇଲପତ୍ର ଏଣେତେଣେ 
ବିଜୁରିତ ହୋଇ ପଡ଼ିରହିଛି । ଏଦିଗରେ ଆରମ୍ଭରୁ ପରିଷଦର ପ୍ରତିଷ୍ଠାତା - ସଂପାଦକ 
ପ୍ରୟାତ କ୍ଷେତ୍ରବାସୀ ପ୍ରୟାସ ଆରମ୍ଭ କରିଥିଲେ । ଏବେ ଆମେମାନେ ମଧ୍ଯ ସେପରି 
ଉଦ୍ୟମରେ ତୁଟି କରିନାହୁଁ । କିନଭତୁ ଆମର ସମସ୍ତ ପ୍ରଚେଷ୍ଟା ବ୍ଯର୍ଥ ହୋଇଛି । ଏଥିପାଇଁ 
ଆପଣମାନଙ୍କୁ ସହାନୂଭୂତିଶୀଳ ଦୃଷ୍ଟି ଦେବା ପାଇଁ ପୂର୍ବ ବର୍ଷ ପରି ଏଥର ମଧ୍ଯ ନିବେଦନ 
କରୁଛି । 

ସୁଧୀବୃନ୍ଦ ଏବେ କେତେକ ଅଶୋଭନୀୟ ବ୍ଯାପାର ରାଜ୍ୟବ୍ୟାପୀ ସାହିତ୍ୟିକ ଓ 
ସାହିତ୍ୟପ୍ରେମୀମାନଙ୍କର ମନପ୍ରାଣକୁ ଆଲୋଡ଼ିତ କରୁଛି; ରୀତିମତ ବ୍ଯଥତ କରୁଛି ମଧ୍ଯ । 
ବିଭିନ୍ନ ସାହିତ୍ଯଗ୍ରନ୍ରକୁ ଘେନି ବିବାଦ ବିତର୍କ, ଗୋଡ଼ ଟଣାଟଣି, ପରସ୍ପରକୁ କାଦୂଅ 
ଫିଙ୍ଗା, ଶେଷରେ ଗୋଟିଏ ଗ୍ରନ୍ଛକୁ ଘେନିଯାଇ ବିଚାରାଜୟର କାଠଗଡ଼ାରେ ଠିଆ 
କରାଇବା | ସାହିତ୍ୟକର୍ମ ଚୋରି ନରହତ୍ୟା ପରି ଦୋଷାବହ ନୁହେଁ, କିମ୍ବା ସାହିତ୍ୟସ୍ତଷ୍ଟା 
ଅପରାଧୀ ନୂହନି । ସେମାନଙ୍କୁ ବିନା କାରଣରେ ବା ସାମାନ୍ୟ କାରଣରେ ଆଇନ 
ଅଦାଇତକୁ ଟଣାଓଟରା କରିବା ଭାଷା ଭାରତୀଙ୍କ ତୁଣ୍ଡରେ ବିଣ୍ଡା ମାରିବା ସହ ସମାନ । 
ଘଟଣାଟା ଅନୁତ ହେଲେ ହେଁ ଅଭୂତପୂର୍ବ ନୁହେଁ । ଅତୀତରେ ବେଳେବେଳେ ସାହିତ୍ଗ୍ରନ୍ନ 

ତଥା କବି ଲେଖକଙ୍କୁ ଘେନି ଏପରି ଘଟୁଥିଲା । ରାଜାରାଜୂଡ଼ା ଅମଳରେ ରାଜ-ଅନୂଗ୍ରହ 
ଲାଭ କରିବାପାଇଁ କବିମାନଙ୍କ ମଧ୍ଯରେ ପ୍ରତିଦୃନ୍ଦିତା ହେଉଥିଲା । ତାହା ମୂଳରେ ଥିଲା 
ସ୍ବୀକୃତି ଓ ଧନପ୍ରାପ୍ତିର କାମନା ବାସନା ! ମଝିରେ ମଝିରେ “କବି ଯା” କରେ ମୂର୍ଖକୁ 
ସୁତି, ଏଥିରୁ ବଳି ନାହିଁ ବିପରି' (ଦୀନକୃଷ୍ଣ) ଭଳି ଖେଦୋଚ୍ତି ପ୍ରକାଶ ପାଇଥିଲେ ହେଁ, 
ସାଧାରଣତଃ ସାହିତ୍ୟସ୍ତଷ୍ଟା ଆପଣା ପୂଷ୍ଠପୋଷକଙ୍କ ନାମରେ କାବ୍ୟକବିତା ଭଣିତା 
କରୁଥିଲେ, ରଚନା କରୁଥିଲେ “ ଦତ୍ତକାବ୍ଯ” । ରାଜଦରବାରରେ ପଣ୍ଡିତସଭାମାନଙ୍କରେ 
ସାହିତ୍ୟକୃତିର ଉନ୍ମର୍ଷ-ଅପକର୍ଷ ବିଚାର ହେଉଥିଲା ! ରାଜାଙ୍କ ମୁହଁକୁ ଚାହିଁ ବା ମରଜିକୁ 
ଜଗି ନ୍ୟାୟ ଦିଆଯାଉଥିଲା ! ସ୍ଥଳବିଶେଷରେ ସେଭଳି ବିଚାର ଛାଡ଼ି ଦିଆଯାଉଥିଲା 
ଦୈବୀ ଅନୁଗ୍ରହ ଉପରେ । ପ୍ରଚଳିତ ଏକ କିମ୍ବଦନ୍ତୀ ଅନୁଯାୟୀ କାଟିଦାସ ଓ ଭବଭୂତିଙ୍କ 
ମଧ୍ୟରେ ଦୃଦ୍ଦ୍ର ଲାଗିଛି କବି ହିସାବରେ କିଏ ବଡ଼ ! ପ୍ରତିଦୃନ୍ଦ୍ରୀ ଦୁହେଁ ଯାହାକୁ ଉପଯୁକ୍ତ 
ମନେ କରି ଏକଥା ପଚାରୁଛନ୍ତି, ତାଙ୍କଠାରୁ ସନ୍ତୋଷଢନକ ଉତ୍ତର ପାଉନାହାନ୍ତି । ଶେଷେ 
ସେମାନେ ଯାଇ ପହଞ୍ଚିଲେ ଏକ କୂଡ଼ିଆ ଘର ନିକଟରେ | ବାରଣ୍ଡାରେ ବସି ଢଣେ ନାରୀ 
ଭୂର୍ଜପତ୍ରରେ କଣ ଲେଖୁଛନ୍ତି । ଲେଖୁଛନ୍ତି, ପୁଣି କାଟି ପକାଉଛନ୍ତି । ତାଙ୍କ ଚାରିପାଖରେ 
ରୂର୍ପତ୍ରମାନ ବିଛୁଡ଼ି ହୋଇ ପଡିଛି । ଭବଭୂତି ପଚାରିଲେ - ଭଦ୍ରେ, ତୁମେ ଲେଖୁଛ 
କଂଶ ? ଯାହା ଲେଖୁଛ, ତାକୁ ପୁଣି କାଟି ନଷ୍ଟ କରିବାରେ ଲାଗିଛ କାହିଁକି ? 

ନାରୀଟି ଉତ୍ତର ଦେଲେ - ମୋ ବାପା ଗୋଟିଏ ଶ୍ଵୋକର ଦ୍ଵିତୀୟ ପାଦଟି ମୋତେ 
କହିଦେଇ ଯାଇଛନ୍ତି | ତାଙ୍କ ସଞ୍ଜବାହୂଡ଼ା ପୂର୍ବରୁ ମୋତେ ଷ୍ୋକର ପ୍ରଥମ ପାଦଟି ପୁରଣ 
କରିବାକୁ ହେବ ! ମୁଁ ଯେତେ ଯାହା ଲେଖୁଛି, ତାହା ମୋର ମନଫୂତ ହେଉନାହିଁ । 
ଭବଭୂତି ଶ୍ଲୋକଟିର ଦ୍ଵିତୀୟ ପାଦ ପଢି ଦେଖିଲେ ¬ “ ନାଧରେ ଜାୟତେ ରାଗୋ ନାନୁରାଗୋ 
ପୟୋଧରେ” | କହିଲେ- ଏର ସାମାନ୍ୟ କଥା ! ମୁଁ ପ୍ରଥମ ପାଦଟି ପୂରଣ କରିଦେଉଛି, 
ଲେଖ। “ବିନା ଖଦିର ସାରେଣ ହାରେଣ ହରିଣଦୃଶା/ ନାଧରେ ଜାୟେତେ ରାଗୋ 
ନାନୁରାଗୋ ପୟୋଧରେ ।' ଅର୍ଥାତ୍‌ ବିନା ଖଇର ଅର୍କରେ ହରିଣଦୂଶା ସ୍ତ୍ରୀର ଅଧରରେ 
ଅନୁରାଗ ଜାତ ହୁଏନା, ବିନା ହାରରେ ତାହାର ପୟୋଧରରେ ଅନୁରାଗ ମଧ୍ଯ ସୃଷ୍ଟି 
ହୁଏନା | ନାରୀ ଜଣକ ମଥା ହଲେଇ କହିଲେ ¬ ନା, ନା, ଠିକ୍‌ ହେଲା ନାହିଁ । ଏହା 
ମୋର ପସନ୍ଦ ହେଉନାହିଁ । 

କାଳିଦାସ ଠିଆ ହୋଇ ସବୁ ବିଷୟ ଲକ୍ଷ୍ୟ କରୁଥିଲେ, ହସି ହସି କହିଲେ, ଆଛା 
ତାହାହେଲେ ମୁଁ ଏଇଟା କହୁଛି । ଦେଖିଲ, କିପରି ଲାଗୁଛି! “ଯାବନ୍ଧ ଷୋଡଶୀ ବାଜା 
ଗଳତି ମଦନୋସ୍ସବେ / ନାଧରେ ଜାୟତେ ରାଗୋ ନାନୂରାଗୋ ପୟୋଧରେ ।' ଅର୍ଥାତ୍‌ 
ଯେପର୍ଯ୍ୟନ୍ତ ଷୋଡଶୀବାଳା ରତିଲୀନାକୁ ଯାଇନାହିଁ, ସେପର୍ଯ୍ୟନ୍ତ ତାହାର ଅଧରରେ ରାଗ 

ଜାତ ହୁଏନା, ପୟୋଧରରେ ଅନୁରାଗ ମଧ୍ଯ ସୃଷ୍ଟି ହୁଏନା । ଏଥର ନାରୀଟିର ମୁଖରେ 
ସଲଜ ହାସ୍ୟରେଖା ଫୁଟି ଉଠିଲା | ଭବଭୂତି ସ୍ଵୀକାରୋକ୍ତି କଲେ - କାଳିଦାସ, ତୁମେ ହିଁ 
ପ୍ରକୃତରେ ଶ୍ରେଷ୍ଠ କବି । ଏହି ନାରୀ ଜଣକ ଅନ୍ୟ କେହି ନୂହନି, ଛଦ୍ଧବେଶରେ ସ୍ବୟଂ 
ବାଗ୍ଦେବୀ ! 

ଅନୁରୂପ ଅନ୍ୟ ଏକ ଘଟଣା ! ଶ୍ରୀଜଗନ୍ନାଥଙ୍କ ପାଖରେ ମୂଳ ' ଗୀତଗୋବିନ୍ଦ ଏବଂ 
' ଅଭିନବ ଗୀତଗୋବିନ୍ଦ ପୋଥି ଯୋଡ଼ିକ ଥୋଇ ଦିଆଯାଇଥିଲା । କେଉଁଟି ଜନ୍ମଷ୍ଟ, 
କେଉଁଟି ନିକୃଷ୍ଣ - ଠାକୁର ହିଁ ତାହାର ବିଚାରକ । ଏଶ୍ବରିକ କାଉଁରୀକାଠି ଉନ୍କର୍ଷ - 
ଅପକର୍ଷ ଭେଦରେ ପୋଥ ଯୋଡ଼ିକ ଉପର-ତଳ କରି ଦେଇଥିଲା । ଏଭଳି ସବୁ ବିଚାର 
ଯେ ସର୍ବଦା ନିରପେକ୍ଷ ଥିଲା, ଏବଂ ଏହା ଦ୍ଵାରା ଯେ କବିପ୍ରତିଭାର ଯଥାଯଥ ମୁଲ୍ୟାୟନ 
ହେଉଥିଲା, ତାହା ବୋଲାଯାଇ ପାରିବ ନାହିଁ । 

ସାଂପ୍ରତିକ କାଳରେ ଏପରି ବିଚାର-ପଦ୍ଧତି ଅଚଳ ହୋଇପଡିଛି । ସାହିତ୍ୟଗ୍ରନ୍ଧର 
ଉତ୍କଷ-ଅପକର୍ଷ ବିଚାର, ତଥା ପୁରସ୍କାର, ପ୍ରଦାନ ପାଇଁ ଉପଯୁକ୍ତ ସାହିତ୍ୟସ୍ରଷ୍ଟା ଚୟନ 
ଲାଗି ଏବେ ଯଥାସମ୍ଭବ ବୈଜ୍ଞାନିକ ପଦ୍ଧତି ଅନୁସୃତ ହେଉଛି । ବାସ୍ତବିକ, ମେଧା ବା 
ପ୍ରତିଭାର ମୂଲ୍ୟାୟନ ସହଜସାଧ୍ୟ କାର୍ଯ୍ୟ ନୁହେଁ । ପୁଣି କଳ ମଧ୍ଯରୁ ଅଛକୁ ବାଛିବା ଅତ୍ଯନ୍ତ 
କଷ୍ଟକର ବ୍ୟାପାର ! ଆପଣମାନେ ପର୍ବତର ଉଚ୍ଚତା କିମ୍ବା ସମୁଦ୍ରର ଗଭୀରତା ମାପି 
ଦେରପାରିବେ । ତହିଁରେ ବିଭିନ୍ନ ବ୍ୟନ୍ତିଙ୍କର ଉଚ୍ଚତା ଓ ଗଭୀରତା ବହୁ ପ୍ରୟାସ କରି 
ମାପିଲେ, ତାହା ଯଥାଯଥ ଏବଂ ସର୍ବସମ୍ମତ ହୋଇପାରିବ ନାହିଁ । ବିଭିନ୍ନ ବ୍ଯକ୍ତିଙ୍କର 
ପରିମାପ ଭିନ୍ନ ଭିନ୍ନ ହେବ। ଆପଣ ନିଜ ବିଚାର ବିମର୍ଶରେ ଯେତେ ବସୁନିଷ୍ଠ ହେବାକୁ 
ଚାହିଁଲେ ମଧ୍ଯ, ନିଜର ରୁଚି ଆଗ୍ରହ ଓ ଅଭିଳାଷ ଦ୍ଵାରା ପ୍ରଭାବିତ ହେବେ ! ସାହିତ୍ୟ- 
ଇତିହାସରେ ଏହାର ଭୂରିଭୂରି ଉଦାହରଣ ରହିଛି । ନୋବେଲ ପୂରସ୍କାର ( ୧୯୦୧), 
ରେନିନ୍‌ ପୁରସ୍କାର ( ୧୯ ୨ ୫), ରଟାଲିଆ ପୂରସ୍କାର ( ୧୯ ୪୯) ପ୍ରଭୃତି ଆନ୍ତର୍ଜାତିକ 
ପୂରସ୍କାର ହେଉ, କିମ୍ବା ମାର୍କିନ ଯୁକ୍ତରାଷ୍ଟ୍ର ପୁଲିତ୍‌ଜର ପୁରସ୍କାର ( ୧୯ ୧୭), ଫ୍ରାନ୍‌ର 
ଏକାଡେମି ଫ୍ରାର୍ସିୟେଜ୍‌ ପୁରସ୍କାର ( ୧୯ ୪୫), ଭାରତର ଜ୍ଞାନପୀଠ ପୁରସ୍କାର ( ୧୯୬୫) 
ପ୍ରଭୃତି ବିଭିନ୍ନ ଦେଶର ଜାତୀୟ ପୁରସ୍କାର ହେଉ, ବିଭିନ୍ନ କ୍ଷେତ୍ରରେ କେବେ - ନା 
କେବେ ବିବାଦ-ବିତର୍କ ଦେଖାଦେଇଛି | ପ୍ରଶ୍ନ ଉଠିଛି ପୂରସ୍ତୃତ ସାହିତ୍ୟଗ୍ରନ୍ଧର ମାନ ବା 
ଗୁଣ ଉପରେ - କବି ଲେଖକଙ୍କ କୃତିତ୍ଵ ସଂପର୍କରେ | ମୁଖ୍ୟତଃ ରାଜନୈତିକ କାରଣରୁ, 
କିମ୍ବା ରାଷ୍ଟ୍ରରାଷ୍ଟ୍ର ମତ୍ଯରେ ତିକ୍ତ କୂଟନୈତିକ ସଂପର୍କ ଘେନି ଏପରି ବିବାଦ - ବିତର୍କମାନ 
ମଥା ଟେକିଥିବାର ଜଣାପଡିଛି । 

ସେଥିପାଇଁ ପୁରସ୍କାର ପ୍ରଦାନକାରୀ ସଂସ୍ଥାମାନ ଉପଯୁକ୍ତ ବିଚାରକ-ମଣ୍ଡଳୀ ଚୟନ 
କରି ସେମାନଙ୍କ ଦ୍ଵାରା ଦୁଇଟି ବା ତିନିଟି ସ୍ତରରେ ପ୍ରସ୍ତାବିତ ସାହିତ୍ୟଗ୍ରନ୍ଛ କିମ୍ବା 
ସାହି ତ୍ୟିକମାନଙ୍କର ବିଚାର କରୁଛନ୍ତି । ପ୍ରତ୍ୟେକ ସ୍ତରର ବିଚାରକମାନେ ଭିନ୍ନ ଭିନ୍ନ 
ବ୍ୟନ୍ତି । ସାହିତ୍ୟଗ୍ରଚ୍ଧ ବା ସାହିତ୍ୟକଙ୍କୁ ପୁରସ୍କାର ପାଇଁ ବାଛିବା ଏହାହିଁ ବୋଧହୁଏ ଏବେ 
ଉନ୍କଷ୍ଟ ପନ୍ନା ଭାବରେ ଅନୁସୃତ ହେଉଛି । ପ୍ରଶ୍ନ ହେଉଛି - ତେବେ ମଧ୍ଯ ମଝିରେ ମଝିରେ 
ଏଥିରେ ଗଲତି ବା ଫାଙ୍କ ରହି ଯାଉଛି କାହିଁକି ? କାହିଁକି ଏଥିପାଇଁ ଆପରି ଅଭିଯୋଗ 
ଉଠୁଛି ? ଏହାର ବିଭିନ୍ନ କାରଣ ରହିଛି । ଆମ ନିଜ ରାଜ୍ୟର ସାହିତ୍ୟ-ପୁରସ୍କାର ଦିଗରୁ 
ଦେଖିଲେ, ମୋର ମନେହୁଏ, ପ୍ରଥମତଃ ପୁରସ୍କାର ପ୍ରଦାନର ପଦ୍ଧତି, ନୀତିନିୟମ ସମୂହର 
ବିଭ୍ରାନ୍ତି ଓ ଅସ୍ତଷ୍ଟତା, ଯାହା ଫଳରେ ପ୍ରଶ୍ନ ଉଠାଇବାର ସୁଯୋଗ ମିଳୁଛି । ଦ୍ଵିତୀୟରେ 
ବିଚାରକମଣ୍ଡଳୀ ଚୟନରେ ତ୍ରୁଟି । ଅଧିକାଂଶ କ୍ଷେତ୍ରରେ ନିରପେକ୍ଷ ଉଚ୍ଚ ବ୍ୟକ୍ତିତ୍ଵସଂପନ୍ନ 
ସଂସ୍କୃତିପ୍ରେମୀ ବ୍ୟକ୍ତିଙ୍କୁ ଏଥିସକାଶେ ବଛା ଯାଉନାହିଁ । ସେମାନେ ଧରାଧରି କିମ୍ବା କୌଣସି 
ବାହ୍ୟ ପ୍ରଭାବର ବଶବର୍ରୀ ହୋଇ ପଡୁଛନ୍ତି । ତୃତୀୟତଃ ପୁରସ୍କାର ପ୍ରଦାନକାରୀ ସଂସ୍ଥା ବା 
ବ୍ୟକ୍ତିବିଶେଷଙ୍କର ବିଚାରକମଣ୍ଡଳୀ ଉପରେ ପ୍ରତ୍ୟକ୍ଷ ବା ପରୋକ୍ଷରେ ପ୍ରଭାବ କିତ୍ବା ନିୟନ୍ତୁଣୁ 
ରହୁଛି । ଯାହା ମନୋନୟନ ପ୍ରକ୍ରିୟାକୁ ଦିଗଭ୍ରଷ୍ଠ କରୁଛି । ଶେଷରେ ପଶ୍ଚିମବଂଗ, ମହାରାଷ୍ଟ୍ର 
ଭଳି ଆମ ରାଜ୍ୟରେ ବହୁ ସଂଖ୍ଯକ ସାହିତ୍ଯ-ପୁରସ୍କାରର ପ୍ରବର୍ଗନ ହୋଇନାହିଁ, ଯାହା 
ହୋଇପାରିଲେ, ପୁରସ୍କାରଟିଏ ପାଇବା ପାଇଁ ଏତେ ଟଣାଓଟରା କାଦୂଅଫିଙ୍ଗା ବିବାଦ 
ବିତର୍କ ଲାଗନ୍ତା ନାହିଁ । 
ସୁଧୀବୃନ୍ଦ ଆପଣମାନେ ଜାଣନ୍ତି-ସାହିତ୍ଯ ପୁରସ୍କାରର ରହିଛି ଉଭୟ ଅର୍ଥ ଓ 
ପରମାର୍ଥ ! ମୋର ହୃଦବୋଧ ହୋଇଛି ଯେ - ଏଭଳି ପୁରସ୍କାର ଗୁଡ଼ିକର ଅର୍ଥ ମୂଲ୍ୟଠାରୁ 
ପରମାର୍ଥ ମୁଲ୍ୟ ଅଧିକ ! ପୁରସ୍କାର ଲାଭ କରିବା ହେତୁ କବିଲେଖକମାନେ ସାଧାରଣତଃ 
ଯଥେଷ୍ଟ ଉତ୍ସାହ ବୋଧ କରିଥାଆନ୍ତି - ନବ ନବ ସୃଷ୍ଟି ପାଇଁ ପ୍ରଚୋଦିତ ହୋଇଥାଆନ୍ତି 
ତେଣୁ ପୁରସ୍କାର ପ୍ରଦାନ ପ୍ରକ୍ରିୟାକୁ ଯଥାସମ୍ଭବ ସ୍ଵହ୍ୂତା ଓ ନିରପେକ୍ଷତା ବଜାୟ ରଖିବାରେ 
ତୁଟିବିଦ୍ୟୁତି ରହିବା ଉଚିତ ନୁହେଁ | 
ooo 

ଆମ ସାହିତ୍ୟର ପ୍ରଗତି ଓ ପ୍ରତିବନ୍ଧକ 


ବନ୍ଧୁଗଣ, ଓଡ଼ିଆ ଗବେଷଣା ପରିଷଦ” ତେତିଶ ବର୍ଷର ଦୀର୍ଘ ପଥ ଅତିକ୍ରମ କରି 
ଆସିଛି । ଏହି ପଥ କୂସୁମ ଓ କଣ୍ଟକ ପଥ | କେତେବେଳେ ସୃଷ୍ଟି ଓ ସମୀକ୍ଷାରେ ପୁଷ୍ଠାଛଥାଦିତ, 
ଆଉ କେତେବେଳେ ଦୁଃସ୍ଥିତି ଓ ଅସ୍ବଳ୍ଳତାରେ କଣ୍ଟକାକୀର୍ଣ । ତାହାରି ମଧ୍ୟରେ ପରିଷଦ 
ଯାହା କିଛି ସାହିତ୍ୟ ଓ ସଂସ୍କୃତିର କାର୍ଯ୍ୟ କରିଛି, ତାହା ଆପଣମାନେ ଆମର ବିଭିନ୍ନ 
ପ୍ରକାଶନ ତଥା ସଂପାଦିକାଙ୍କ ବିବରଣୀରୁ ପାଇଥିବେ ! ଆମ୍ଭମାନଙ୍କର ଆଶା ଓ ପରିକଳଛନା 
ତ ଅନେକ । ମାତ୍ର ସେହି ଆଶା ଓ ପରିକଳନାକୁ କାର୍ଯ୍ୟରେ ରୂପାୟିତ କରିବାପାଇଁ ସଙ୍ଗତି 
ଓ ସାମର୍ଥ୍ୟ ଅପ୍ରତୁଳ | ପାଖାପାଖୁ ଦୂଇଶହ ଜ୍ଞାନୀ ଗୁଣୀ ବ୍ୟକ୍ତି ପରିଷଦର ସଦସ୍ୟ-ସଦସ୍ୟା 
ଶ୍ରେଣୀରଭୂକ୍ତ । ତଥାପି ମୁଁ ଲୋକବଳର ଅଭାବ ଅନୁଭବ କରୁଛି । ମୋର ବିଶ୍ବାସ, 
ଆପଣମାନଙ୍କର ଉତ୍ସାହଜନକ ସଦିଚ୍ଛା ଓ ସହଯୋଗ ରହିଥିଲେ, ଆମର ସଙତି ଓ ସାମର୍ଥ୍ୟ 
ପରିବର୍ବିତ ହୋଇପାରିବ । 

ସ୍ବାଧୀନତା ଲାଭ ପରେ ଅର୍ଥାତ୍‌ ଗତ ବିଂଶ ଶତାଦ୍ଦୀର ପଞ୍ଚମ ଦଶକଠାରୁ ଆମ 
ରାଜ୍ୟରେ ଶିକ୍ଷା-ଦୀକ୍ଷାର ପରିପ୍ରସାର ସଙ୍ଗେସଙ୍ଗେ ସଂସ୍କୃତି କ୍ଷେତ୍ରରେ ଏକପ୍ରକାର 
ଉଦ୍‌ବେଳନ ଦେଖାଦେଲା | ଦୁତଗତି ଲାଭ କଲା ସାହିତ୍ୟ-ସୃଷ୍ି । କାବ୍ଯ କବିତା, ଗଛ 
ଉପନ୍ୟାସ, ନାଟକ ଏକାଙ୍କିକା, ପ୍ରବନ୍ଧ ସମାଲୋଚନା, ଚରିତ ସାହିତ୍ୟ ଆଦି ବିଭିନ୍ନ 
ବିଭାଗରେ କ୍ରମୋନ୍ସତି ପରିଲକ୍ଷିତ ହେଲା । ଏହି ସାହିତ୍ଯ ସୃଷ୍ଟିର ପ୍ରସାରରେ ସାହାଯ୍ଯ 
କଲା ବିଭିନ୍ନ ଗ୍ରନ୍ନ ପତ୍ର ପତ୍ରିକା ପ୍ରକାଶନ, ରେଡ଼ିଓ ଟେଲିଭିଜନ୍‌ ଆଦି ବୈଦ୍ୟୁତିକ 
ଗଣମାଦ୍ଯମ । ରାଜ୍ୟର ବିଭିନ୍ନ ସ୍ଥାନରେ ସ୍ଥାପିତ ସୌଖୀନ୍‌ ଓ ପେଷାଦାର ରଙ୍ଗମଞ୍ଚ ଦ୍ଵାରା 
ତଥା ଶିକ୍ଷାନୁଷ୍ଠାନ ଯୁବକ ସଂଘ ଓ କୃବ୍‌ମାନଙ୍କରେ ନାନା ପ୍ରକାର ନାଟକ-ଏକାଙ୍କିକାର 
ଅଭିନୟ ଚାଲିଲା | 

ସାହିତ୍ୟ କ୍ଷେତ୍ରରେ ଏହାକୁ ଅଗ୍ରଗତି ବୋଲାଯିବ ନିଶ୍ଚୟ | କିନ୍ତୁ ବନ୍ଧୁଗଣ, ଏହାକୁ 
“ପ୍ରଗତି ' ବୋଲାଯିବା ସଂପର୍କରେ ମତ ମତାନ୍ତର ରହିଛି । ସକଳ ପ୍ରକାର ଦୋଷତ୍ରଟି ପ୍ରତି 
ସଚେତନ ରହି ସୁଫଳପ୍ରଦ ଉଭନ୍ନର୍ଷ ବା ଉନ୍ନତି ଦିଗରେ ଅଗ୍ରସର ହେବା ହିଁ ପ୍ରଗତି । 
କେତେକ ବିଜ୍ଞ ବ୍ୟକ୍ତି ସାହିତ୍ଯ କ୍ଷେତ୍ରର ଆମର ଗତିକୁ ଉନ୍ନାଦନା-ଉତ୍ତେଜନା ବଶତଃ 
ଶୁନ୍ୟଗର୍ଭ ଓ ସ୍ଥାୟୀ ପ୍ରଭାବଶୂନ୍ୟ ଅସ୍ଥିର ପଦକ୍ଷେପ ବୋଲି ମତ ପ୍ରକାଶ କରୁଛନ୍ି ! 
ବିଶେଷତଃ ପଡୋଶୀ ବଙ୍ଗଳା, ହିନ୍ଦୀ, ତେଲୁଗୁ ଆଦି ସାହିତ୍ୟର ପ୍ରଗତି ପ୍ରତ୍ୟକ୍ଷ କରି ଏବଂ 

ତା” ସହିତ ଓଡ଼ିଆ ସାହିତ୍ୟର ଅଗ୍ରଗତିକୁ ତୁଳନା କରି ସେମାନେ ଏପରି ମତପୋଷଣ 
କରୁଛନ୍ତି । ଏହି ମତର ସାରବତ୍ତା କେତେ, ଆମକୁ ବିଚାର କରି ଦେଖିବାକୁ ହେବ | 

ରାଜ୍ୟର ଉତ୍ତର, ଦକ୍ଷିଣ ଓ ପଶ୍ଚିମାଞ୍ଚଳରୁ ଏବେ ସାହିତ୍ଯ-ପୁସ୍ତକ ଓ ପତ୍ରିକାମାନ 
ବହୁ ସଂଖ୍ୟାରେ ପ୍ରକାଶ ପାଇବାରେ ଲାଗିଛି । ଲକ୍ଷ୍ଯ କଲେ, ସ୍ପଷ୍ଟ ଜଣାପଡ଼ିବ ଯେ 
ଆମର କବିତା ଓ ଗଛ ରଚନା ବହୁଗୁଣିତ ହୋଇଛି । ପୂର୍ବାପେକ୍ଷା କବିତା ବିଭିନ୍ନ “ବାଦ” 
ଓ ସାହିତ୍ୟକ୍ରାନତିର ଗୋଲକଧନ୍ଦାରେ ନ ପଶି ଜୀବନର ସୂକ୍ଷ୍ମ ଅନୁଭୂତି ଓ ବାସ୍ତବ ଅଭିଜ୍ଞତା 
ପ୍ରକାଶ କରିବାରେ ଲାଗିଛି; ପ୍ରକାଶ କରୁଛି ସରଳ ସାବଲୀଳ ଭଙ୍ଗୀରେ ଏବଂ 
ସର୍ବଜନବୋଧ ଭାଷାରେ, ଏପରିକି ଗ୍ରାମୀଣ ବାକ୍ଟାତୁରିରେ । ସେହିପରି, ଗଛରଚନା 
କ୍ଷେତ୍ରରେ ସ୍କେଚ, ମିନିଗଳ୍ପ ଆଦିର ଆବିର୍ଭାବ ଘଟିଥିଲେ ହେଁ, ତାହା ଏକ ସାମୟିକ 
ଫେସନ୍‌ ହୋଇ ରହିଯାଇଛି | ରହିଛି ପୂର୍ବ ପରି ଗଳ୍ର କାହାଣୀଧର୍ମିତା । ବ୍ୟକ୍ତି ଓ ସମାଜ- 
ଜୀବନର ନାନା ଦୃନ୍ଦ୍ର ସଂଘର୍ଷ, ସମସ୍ୟା ସଙ୍କୁଳତା ଗଛଗୁଡ଼ିକ ମଧ୍ଯରେ ପ୍ରକଟିତ ହେଉଛି । 
ଚରିତ୍ର ସମୁହର ବହିରଙ୍ଗ ଚିତ୍ର ସହିତ ଅନ୍ତରଙ୍ଗ ଗୋପନ କଥା ରୂପଲାଭ କରୁଛି । 

ଏହା ସହିତ ଚରିତ ସାହିତ୍ୟ ମଧ୍ଯ ପଛରେ ପଡ଼ିନାହିଁ । ସ୍ଵାଧୀନତା ପରଠୁ ଶିଷ୍ଟ 
ବିଶିଷ୍ଠ ବ୍ୟର୍ତିମାନଙ୍କର ଜୀବନୀ ବହୁ ସଂଖ୍ୟାରେ ପ୍ରକାଶ ପାଇଛି । ସମାଜର ବିଭିନ୍ନ 
କ୍ଷେତ୍ରରେ ପଦଚିହ୍ନ ରଖିଥିବା ପ୍ରବୀଣ ବ୍ୟକ୍ତିମାନେ ମଧ୍ଯ ଆତ୍ସଜୀୀବନୀ ଓ ସୃତିଚିତ୍ରମାନ 
ଲେଖିଛନ୍ତି । ଏହାଦ୍ଵାରା ପରୋକ୍ଷରେ ଆମର ଜାତୀୟ ଓ ସାମାଜିକ ଇତିହାସ ଲେଖା 
ହେବାରେ ଲାଗିଛି । ଚରିତ ସାହିତ୍ୟ ସହ ଇତିହାସର ସଂପର୍କ ବିଷୟ ଘେନି ଆପଣମାନଙ୍କୁ 
ଫେଡ଼ି କହିବା ବାହୁଲ୍ୟ ମାତ୍ର | 

ସାଧାରଣ ପ୍ରବନ୍ଧ ରଚନାର ଗତିମାନ୍ଦ୍ଯ ଦେଖାଦେଇଛି ସତ୍ଯ, ମାତ୍ର ଗୁରୁଗମ୍ଭୀର 
ଚିନ୍ତାଶୀଳ ପ୍ରବନ୍ଧ ପାର୍ଶ୍ଵରେ ଏବେ ଠିଆ ହେଇଛି ଲଘୁ ପ୍ରବନ୍ଧ ବା ରମ୍ୟରଚନା | ସାହିତ୍ୟ 
ସମାଲୋଚନାର ସମ୍ପବ୍ଧି ଘଟିଛି । ଏ କ୍ଷେତ୍ରରେ ଉଚ୍ଚଶିକ୍ଷାର ପ୍ରସାର ସାହାଯ୍ଯ କରିଥିବା 
ଅନସ୍ବୀକାର୍ଯ୍ୟ । ସାମାଜିକ ସମାଲୋଚନା, ସମାଜବାଦୀ ସମାଲୋଚନା, ତୁଳନାତ୍ସକ 
ଆଲୋଚନା, ଶୈଳାବିଜ୍ଞାନ-ଭିରିକ ଆଲୋଚନା, ସମାଲୋଚନାର ଅନ୍ତର୍ବିଦ୍ୟା ଆଭିମୁଖ୍ୟ 
ରତ୍ୟାଦି ଆମ ସାହିତ୍ୟ କ୍ଷେତ୍ରରେ ଅନୁସୃତ ହେଉଛି । 

କିନ୍ତୁ ଆମର ଉପନ୍ଯାସ ଓ ନାଟକର ଭାଗ୍ୟ ବିପର୍ଯ୍ୟୟ ଘଟିଥିବା ମନେ ହେଉଛି । 
ସ୍ବାଧୀନତାର ଠିକ୍‌ ପରେପରେ ଉପନ୍ଯାସ ରଚନାର ଜୁଆର ଆସିଥିଲା । ଆମେ ପାଇଥିଲୁ 
ଜନପ୍ରିୟ ତଥା ଉଚ୍ଚକୋଟୀର-ଉଭୟ ପ୍ରକାର ଉପନ୍ୟାସ | ମାତ୍ର ଗତ ପ୍ରାୟ ଦୂର ଦଶନ୍ଧିକାଳ 
ଉପନ୍ୟାସ ରଚନାରେ ଭଟ୍ଟା ପଡ଼ିଥିବାର ଜଣାପଡୁଛି | ତଦୃପ ପରିସ୍ପିତି ନାଟକ କ୍ଷେତ୍ରରେ । 
ନାଟକରେ ବ୍ୟକ୍ତି ଓ ସମାଜ ଢୀବନର ବାସ୍ତବ ରୂପାୟନ ହେଉଛି ସତ୍ୟ, କିନୁ 
ବେଳେବେଳେ ଆଙ୍ଗିକଗତ ପରୀକ୍ଷାନିରୀକ୍ଷାରେ ଛନ୍ଦି ହୋଇ ଅଧିକାଂଶ ଗ୍ରାହକଙ୍କଠାରୁ 

ଦୂରେଇ ଯାଉଛି । ନାଟକ ବହୁ ପରିମାଣରେ ମଞ୍ଚାଭିନୟ ଉପରେ ନିର୍ଭରଶୀଳ | ଏବେ 
ରାଜ୍ୟରେ ସୈଖୀନ୍‌ ରଙ୍ଗମଞ୍ଚ କାର୍ଯ୍ୟ କରୁଥିଲେ ହେଁ, ପେଷାଦାର ରଙ୍ଗମଞ୍ଚ ପ୍ରାୟ ନାହିଁ। 
ଯାତ୍ରାରିନୟ ପାଇଁ କେତେକ ରଙ୍ଗମଞ୍ଚ ରହିଛି, ମାତ୍ର ତହିଁରେ ଜନପ୍ରିୟତା ପ୍ରତି ପ୍ରବଣତା 
ରହୁଥିବାରୁ ବିଦଗ୍ଧ ଓ ଗୁରୁଗମ୍ଭୀର ନାଟ୍ୟାଭିନୟ ପରିବେଷଣ ହୋଇପାରୁନାହିଁ । 

୨୦୦୯ ମସିହାରେ ରାଜଧାନୀ ପୁସ୍ତକମେଳା କମିଟି ପକ୍ଷରୁ ପ୍ରକାଶିତ “ଓଡ଼ିଆ 
ପୁସ୍ତକ ପ୍ରକାଶନ ସୂଚୀ” ଆପଣମାନଙ୍କ ମଧ୍ଯରୁ ଅନେକେ ଦେଖିଥିବେ | ଏଥିରେ ୧୮୦୨ 
ମସିହାଠାରୁ ୨୦୦୯ ମସିହା ପର୍ଯ୍ୟନ୍ତ ପ୍ରକାଶିତ ଓଡ଼ିଆ ପୁସ୍ତକର ସୂଚନା ପ୍ରଦାନ 
କରାଯାଇଛି | ଲକ୍ଷ୍ଯ କରିବାର କଥା- ଏଥିରେ ପ୍ରବନ୍ଧ ଗଳ୍ପ-କବିତାଦି ପୁସ୍ତକଠାରୁ 
ଉପନ୍ୟାସର ସଂଖ୍ୟା ଉଣା, ଆହୁରି ଉଣା ନାଟକର ସଂଖ୍ୟା | 

ସୁଧୀବୃନ୍ଦ ଏହି ଆଲୋଚନାରୁ ଆପଣମାନେ ଲକ୍ଷ୍ଯ କରିଥିବେ ¬ ଏବେ ଓଡ଼ିଆ 
ସାହିତ୍ୟରେ ଉପନ୍ୟାସ ଓ ନାଟକ ଏହି ଦୂଇଟି ବିଭାଗ ଅନଗ୍ରସର ହୋଇ ରହିଛି । ଅନ୍ୟାନ୍ୟ 
ବିଭାଗରେ ଉଣାଅଧ୍ବକେ ଅଗ୍ରଗତି ବା ପ୍ରଗତି ଘଟିଥିଲେ ହେଁ, ଉକ୍ତ ଦୁଇଟି ବିଭାଗରେ 
ଉପଯୁକ୍ତ ସମୃଦ୍ଧି ଘଟିପାରି ନାହିଁ । ଏପରି ସମବ୍ଧ ପକ୍ଷରେ ଅନ୍ତରାୟ କଣ ? କେଉଁ 
ପ୍ରତିବନ୍ଧକ ହେତୁ ଏହାର ପ୍ରଗତି ହୋଇପାରୁନାହିଁ ? 

ସାମଗ୍ରିକ ଭାବେ ବିଚାର କଲେ, ଜଣାଯାଉଛି ଯେ ଓଡ଼ିଆ ସାହିତ୍ୟର ପାଠକୀୟତା 
ବା ଗ୍ରହଣଯୋଗ୍ୟତା ସନ୍ତୋଷଜନକ ନୁହେଁ । ପଡ଼ୋଶୀ ବଙ୍ଗଳା, ହିନ୍ଦ୍‌ ତେଲୁଗୁ ଆଦି 
ସାହିତ୍ୟରେ ଯେଉଁ ପରିମାଣରେ ଗ୍ରାହକ ବା ପାଠକ ରହିଛନ୍ତି, ଆମ ସାହିତ୍ୟରେ ସେହି 
ପରିମାଣରେ ଅଛନ୍ତି କି ? ଏବେ ରାଜ୍ୟର ଜନସଂଖ୍ୟା ଚାରି କୋଟିରୁ ଅଧ୍ୂକ । ମାତ୍ର 
ସାହିତ୍ୟ ଗ୍ରାହକର ସଂଖା ଚାଳିଶ ହଜାର ବି ହେବ ନାହିଁ । ରାଜ୍ୟରେ ବହି ଦୋକାନଠାରୁ 
ମଦ ଦୋକାନର ସଂଖ୍ଯା ଅଧିକ । ମନେ ହେଉଛି - ଆମର ସାହିତ୍ୟ-ସୃଷ୍ଷି ଗ୍ରାହକ- 
ସମାଜର ଗ୍ରହଣଯୋଗ୍ୟ ହୋଇପାରୁନାହିଁ । ଆମ ସାହିତ୍ୟର ଗୁଣାତ୍ସକ ମାନ ନିମ୍ବରେ 
ନାହିଁ, ନିମ୍ନରେ ଅଛି ଗ୍ରାହକତା ବା ପାଠକୀୟତା । ଏହା ହିଁ ମୋ ମତରେ ଓଡ଼ିଆ ସାହିତ୍ୟର 
ଅଗ୍ରଗତି ବା ପ୍ରଗତିର ପ୍ରଧାନ ପ୍ରତିବନ୍ଧକ ! 

ବିଶେଷକରି ଉପନ୍ୟାସ ପାଇଁ ଯେଉଁ ବିସ୍ତୃତ ଓ ବିଚିତ୍ର ପୃଶ୍ଠଭୂମିର ପରିକଛନା 
ଲୋଡ଼ା, ଯେଉଁ ଭୂୟୋଦୃଷ୍ଟି ଆବଶ୍ୟକ, ତାହାର ଅଭାବ ରହିଛି ଆମର ଲେଖକଙ୍କଠାରେ । 
ବ୍ୟର୍ତି ଓ ସମାଜ ଜୀବନର ବହିରଙ୍ଗ ତଥା ଅନ୍ତରଙ୍ଗ ରୂପାୟନ ପାଇଁ ଯେଉଁ ଅନ୍ତର୍ଦୃଷ୍ତ 
ଲୋଡ଼ା, ତାହା ମଧ୍ଯ ଉଣା ହୋଇଯାଉଛି । ଆଉ ନାଟକ ରଚନାର ପ୍ରଗତି କ୍ଷେତ୍ରରେ 
ବାଧକ ଉପରୋକ୍ତ କାରଣ ବ୍ୟତୀତ ରଙ୍ଗମଞ୍ଚର ଅଭାବ ଏକ ପ୍ରଧାନ ପ୍ରତିବନ୍ଧକ । ନାଟକ 
ମୁଖ୍ୟତଃ ଅଭିନୟ ସାପେକ୍ଷ ଦୂଶ୍ଯକାବ୍ୟ, ଏହା ବୋଲିବା ନିଷ୍ପରୟୋଜନ । 


Ee ooo 
୩୩ ତମ ବାଷକୋସବ / ତା ୨୩.୨.୨୦୧୪ 

ସାଂପ୍ରତିକ ସମୀକ୍ଷାର ସୁଗତି ଦୂର୍ଗତି 


ବନ୍ଧୁଗଣ! ଆମର ପ୍ରିୟ ପରିଷଦ ପଞ୍ଚତିରିଶ ବର୍ଷର ଏକ ସ୍ବେଛାସେବୀ ସାଂସ୍କୃତିକ 
ପ୍ରତିଷ୍ଠାନ । ପତନ ଅଭ୍ୟୁଦୟ ବନ୍ଧୁର ପନ୍ମାରେ ଗତି କରି ଗତ ଚଉତିରିଶ ବର୍ଷ ମଧ୍ଯରେ 
ଏହା ସାହିତ୍ୟ-ସଂସ୍କୃତି କ୍ଷେତ୍ରରେ ଯାହା କିଛି କାର୍ଯ୍ୟ କରିଛି, ସମ୍ପାଦିକା ଡକ୍ଟର ନାୟକଙ୍କ 
ବିବରଣୀରୁ ଆପଣମାନେ ତାହା ଅବହିତ ହୋଇଥିବେ । ଆମର ବୈଷୟିକ ସମ୍ବଳ ସ୍ଵଜ, 
ସରକାରୀ ସାହାଯ୍ୟ ଉଣା ଓ ଅନିୟମିତ, କାର୍ଯ୍ୟାଳୟ ଓ ଗ୍ରଚ୍ଛାଗାର ପାଇଁ ଆମର ସ୍ଥାୟୀ 
ଗୃହଟିଏ ନାହିଁ । ଏହି ପରିସ୍ପିତିରେ ପ୍ରାୟ ଦୁଇଶହ ସଦସ୍ଯ -ସଦସ୍ୟାଙ୍କର ସାହାଯ୍ଯ 
ସହଯୋଗରେ ପରିଷଦ ସକ୍ରିୟ ହୋଇ ରହିଛି । ଆମେ ଲକ୍ଷ୍ମୀଲାଭ କରି ନଥିଲେ ମଧ୍ଯ, 
ସରସ୍ବତୀଙ୍କ କୃପା ଦୃଷ୍ଚିରୁ ବଞ୍ଚିତ ହୋଇନାହୁଁ । I 

ସୁଧୀବୃନ୍ଦ ସାହିତ୍ୟର ଏକ ବିଶେଷ ବିଭାଗ ଘେନି ଆମର କାରବାର । ପୂର୍ବରୁ 
ସାହିତ୍ୟ ଆଲୋଚନା ବୋଇଲେ ଆମର ଯାହା ଥିଲା, ତାହା ଥିଲା ମୁଖ୍ୟତଃ କବିଶିକ୍ଷା 
ମୂଳକ, ଟୀକା ବା ବ୍ୟାଖ୍ୟାତ୍ଵକ ଏବଂ କବି ଓ କାବ୍ୟର ପରିଚୟାତ୍ସ | ତାହା ପୁଣି ପ୍ରଧାନତଃ 
ପଦ୍ୟରେ ରଚିତ ହୋଇଥିଲା | କବି ଉପେନ୍ଦ୍ର ଭଞ୍ଚଙ୍କ ' ରସପଞ୍ଚକ  , ଯଦୂମଣି ରାଉତରାୟଙ୍କ 
' କବିକଳ୍ଛଦୂମ"' ପ୍ରଭୃତି ଏହାର ଉଦାହରଣ | ସଂସ୍କୃତ ଅଳଙ୍କାର ଶାସ୍ତ୍ରର ଧାରା ଏହି 
ଗ୍ରନ୍ଧଗୁଡ଼ିକରେ ଅନୁସୃତ ହୋଇଥିଲା । ଗତ ଉନବିଂଶ ଶତାହୀରୁ ହିଁ ଆଧୁନିକ 
ସମାଲୋଚନାର ସୂତ୍ରପାତ ହେଲା | ଷ୍ଟାଲିଙ୍ଗ, ହଣ୍ଟର, ବିମ୍ସ୍‌ ବିଜୟଚନ୍ଦ୍ର ମଜୁମଦାର 
ଶ୍ୟାମସୁନ୍ଦର ରାଜଗୁରୁ, ତାରିଣୀଚରଣ ରଥ ପ୍ରମୁଖ ବିଦ୍ଵାନଗଣ ଇଂରେଜୀ ତଥା ଓଡ଼ିଆ 
ଭାଷାରେ ଲେଖନୀ ଚଳାଇ ଆଧୁନିକ ସାହିତ୍ୟ ଆଲୋଚନାର ବାଟ ଫିଟାଇଲେ । ଗତ 
ବିଂଶ ଶତାଦ୍ଦୀର ଷଷ୍ଠ ଦଶକରେ ଆମେ ରେଭେନ୍ଵା କଲେଜରେ ଅନର୍ସ ତଥା 
ଶାନ୍ତିନିକେତନ ବିଶ୍ଵଭାରତୀରେ ଏମ୍‌.ଏ. ପଢିଲାବେଳେ ଓଡ଼ିଆ ଭାଷା ସାହିତ୍ୟ ବିଷୟକ 
ଆଲୋଚନା ଗ୍ରନ୍ଧ ଅତ୍ଯନ୍ତ ଅପ୍ରତୂଳ ଥିଲା । ଆମେ ଇଂରାଜୀ, ବଙ୍ଗଳା, ହିନ୍ଦୀ ଆଦି 
ଭାଷାରେ ଲିଖିତ ସାହିତ୍ୟ ଆଲୋଚନା ଗ୍ରନ୍ଧର ସହାୟତା ନେଉଥିଲୁଁ । 

ସ୍ଵାଧୀନତା ପରବର୍ଭୀ କାଳରୁ ଆମ ସମାଲୋଚନା ସାହିତ୍ଯର ସମି ହେବାରେ 
ଲାଗିଲା । ବହୁ ସଂଖ୍ୟାରେ କଲେଜମାନେ ଫିଟିଲା ଓ ପ୍ରତିଷ୍ଠିତ ହେନା ଗୋଟିକ ପରେ 

ଗୋଟିଏ ବିଶ୍ବବିଦ୍ୟାଳୟ । ପୂର୍ବରୁ ପ୍ରତିଷ୍ଠିତ ' ଖଡ଼ିଆଳ ସାହିତ୍ୟ ସମାଜ” ( ୧୮୯୩), 
 ଉନ୍କଳ ସାହିତ୍ୟ ସମାଜ ( ୧୯୦୩), ଲକ୍ଷ୍ମୀନାରାୟଣ ପଟ୍ଟନାୟକଙ୍କର ‘ ଓଡ଼ିଆ ସାହିତ୍ୟ 
ପ୍ରଚାର ସଂଘ” ( ୧୯ ୨୪), ଅଧ୍ୟାପକ ଆର୍ଭଲୁଲଭଙ୍କର “ପ୍ରାଚୀ ସମିତି” ( ୧୯୨୬) 
ପ୍ରଭୃତି ସଂସ୍କୃତି-ସଂସ୍ଥା ପ୍ରାଚୀନ ଓ ଆଧୁନିକ ସାହିତ୍ୟ ଚର୍ଚ୍ଚାକୁ ଗୁରୁତ୍ଵ ପ୍ରଦାନ କରିଥିଲେ | 
ବାରିପଦାରୁ ପ୍ରକାଶିତ ' ଉକୁଳ ପ୍ରଭା” ( ୧୮୯ ୧), କଟକରୁ ପ୍ରକାଶିତ “ ଉତ୍କଳ ସାହିତ୍ୟ 
( ୧୮୯ ୭) ପ୍ରଭୃତି ପତ୍ରିକା ମଧ୍ଯ ସେତେବେଳେ ସାହିତ୍ୟ ଆଲୋଚନା ପ୍ରକାଶ ପାଇଁ 
ଧ୍ଯାନ ଦେଇଥିଲେ । ସେହି ସମୟରୁ ଏପର୍ଯ୍ୟନ୍ତ ଆମ ସମାଲୋଚନା ସାହିତ୍ୟ ଅଗ୍ରଗତି 
କରିଚାଲିଛି | 

ଅଛ କେତେ ବର୍ଷ ତଳେ “ ଏକବିଂଶ ଶତାଦ୍ଦୀର ଓଡ଼ିଆ ସାହିତ୍ୟ” ଶୀର୍ଷକ ଆମର 
ଏକ ପ୍ରବନ୍ଧ ପ୍ରକାଶ ପାଇଥିଲା । ତାହିଁରେ ଆମେ ମତପ୍ରକାଶ କରିଥିଲୁ, “ ଭବିଷ୍ୟତରେ 
ପ୍ରବନ୍ଧ ଓ ସାହିତ୍ୟ ସମାଲୋଚନା! ଟିକିଏ କ୍ଷତିଗ୍ରସ୍ତ ହେବାର ମନେହେଉଛି ! କ୍ଷତିଗ୍ରସ୍ତ 
ହେବ ଏହି ଦୃଷ୍ଟିରୁ ଯେ ସେତେବେଳେ ବୈଦଗ୍ଧ୍ୟମଣ୍ଡିତ ଗୁରୁ ଗମ୍ଭୀର ପ୍ରବନ୍ଧ ବା ଆଲୋଚନା 
କ୍ଚିତ୍‌ ଲେଖା ହେଉଥିବ | ଗବେଷକଙ୍କ ବ୍ୟତୀତ ତାହାର ଗ୍ରାହକ ଆଉ ପ୍ରାୟ ନଥିବେ | 
ଗୁରୁଗମ୍ଭୀର ପ୍ରବନ୍ଧ ଓ ଆଲୋଚନା ପରିବର୍ରେ ସେତେବେଳେ ଗ୍ରାହକତାକୁ ଚାହିଁ 
ରମ୍ୟରଚନା, ଫିଚର, ଲନିତ ନିବନ୍ଧ ଆଦି ବିଶେଷ ଭାବରେ ରଚିତ ହେଉଥିବ । ବର୍ଭମାନ 
ଆମର ପ୍ରବନ୍ଧ ସାହିତ୍ୟର ପ୍ରବଣତା ତାହାହିଁ ସୂଚିତ କରୁଛି । ' ( ପ୍ରସଙ୍ଗ : ସାହିତ୍ୟାଲୋଚନା, 
୨୦୦୭) : 

ଏହି ଉନ୍ତିର ଯଥାର୍ଥତା ଯଦିଚ ଅସ୍ଵୀକାର କରିହେବ ନାହିଁ, ତଥାପି ମଣିଷର ଚିନ୍ତାଶକ୍ତି 
ବା ମନନଶୀଳତା ଉପରେ ଆମର ଭରସା ରହିବା ଉଚିତ୍‌ ହେବ | ମଣିଷ ଏକ ଚିନ୍ତାପ୍ରବଣ 
ଜୀବ । ନିଜର ହୃଦୟବୃରି ସହିତ ବିଚାର ବୁବି ଘେନି ସେ ବାଟ ଚାଲେ ।! ଏକାଧାରରେ 
ସେଂ ଜଳନାପ୍ରବଣ ଏବଂ ବିବେଚନାକାରୀ, ପଦୃଭୁକ୍‌ ଏବଂ ମାଟିମଗ୍ନ । ତେଣୁ ସାହିତ୍ଯ 
କ୍ଷେତ୍ରରେ ସେ ବିଚାରବୁବ୍ଧି ବା ମନନଶୀଳତାକୁ ବିସର୍ଜନ କରିଦେଇ ପାରିବ କି ? ନୈବ 
ନୈବ ଚ | ସେଥିପାଇଁ ସାହିତ୍ୟ ସୃଷ୍ଟି ସହ ସାହିତ୍ୟ ଆଲୋଚନା ରୂପ ରୂପାନ୍ତର ଘେନି 
ଅବଶ୍ୟ ରହିବ | 

ସାହିତ୍ୟ ସମାଲୋଚନା ପାଇଁ ବହୁଶାସ୍ତ୍ରଦର୍ଶିତା ଓ ଅନ୍ତର୍ଦ୍ଧଦ୍ତି ଲୋଡ଼ା । ଜଣେ 
ସମାଲୋଚକ ସଂପୃକ୍ତ ଆଲୋଚ୍ୟ ବିଷୟରେ ବହିପତ୍ର ପଢିବ, ପଠିତ ବିଷୟରେ ଚିନ୍ତା 
କରିବ, ସମଧର୍ମା ବିଜ୍ଞ ବ୍ୟକ୍ତିଙ୍କ ସହ ମତ ବିନିମୟ କରିବ, ତାପରେ ଯାଇ ସମାଲୋଚନା 
କରିବାପାଇଁ ସେ ଧାନସ୍ଥ ହେବ । ଆତ୍ସପ୍ରକାଶର ନିଶା ତାକୁ ଘାରିବ | କିମ୍ବଦନ୍ତୀ ଅନୁଯାୟୀ, 
କବି ଜୟଦେବଙ୍କ ଭଳି ସ୍ଵାନ ପାଇଁ ଯାଇଥିଲା ବେଳେ ବି ସାହିତ୍ୟର ପଡନ୍ତି ତାହାର 


ସଭାସଂଭାଷ | ୪୪ 

ସ୍ମରଣ ହେବ । ସାହିତ୍ୟ ସୃଷ୍ଠି ପାଇଁ ଯେପରି, ସମାଲୋଚନା ପାଇଁ ମଧ୍ଯ ସେହିପରି ଗଭୀର 
ଅଭିନିବେଶ ଆବଶ୍ୟକ | ଅଭିଜ୍ଞ ଆଇନଜୀବୀ ଆଇନ୍‌କୁ ବିଶ୍ଲେଷଣ କଲାଭଳି ସମାଲୋଚକ 
ସାହିତ୍ୟର ବିଚାର ଆଲୋଚନା କରିବ । 
ସଂପ୍ରତି ଆମ ମଧ୍ଯରେ ସେହିପରି ସମାଲୋଚକଙ୍କ ସଂଖ୍ୟା ଉଣା ହେଲେ ବି ସମ୍ପୂର୍ଣ 
ଅଭାବ ହୋଇନାହିଁ । ଏବେ କର୍ମରତ ସମାଲୋଚକ ଭାବରେ ଅଧ୍ୟାପକ ଦେବେନ୍ଦ୍ରକୁମାର 
ଦୀଶ, ଡକ୍ଟର ବୈଷ୍ଣବଚରଣ ସାମଲ, ଡକ୍ଟର ଗୌରାଙ୍ଗଟରଣ ଦାଶ ପ୍ରମୁଖ ଆଧୁନିକ 
ସାହିତ୍ୟର ବିଭିନ୍ନ ବିଭାଗ ଘେନି ବିଶ୍ଳେଷଣ କରିଛନ୍ତି । ଡକ୍ଟର ପ୍ରକାଶ କୁମାର ପରିଡ଼ା, 
ଅଧ୍ୟାପକ ଦିଲୀପ କୂମାର ସ୍ବାଇଁ, ଡକ୍ଟର କ୍ଷୀରୋଦ ଚନ୍ଦ୍ର ବେହେରା ଓଡ଼ିଆ ଗଳ୍ପ ସମ୍ପକ ରେ 
ଚମନ୍ମାର ବିଶ୍ଳେଷଣ କରିଛନ୍ତି ¦ ନାଟକ ସମ୍ପକ ରେ ଚର୍ଚା କରିଛନ୍ତି ଡକ୍ଟର ବିଜୟକୂମାର 
ଶତପଥୀ, ଶ୍ରୀ ରାମେଶ ପ୍ରସାଦ ପାଣିଗ୍ରାହୀ, ଡକ୍ଟର ସଂଘମିତ୍ରା ମିଶ୍ର ପ୍ରମୁଖ । ଆମର ପ୍ରଶ୍ନ 
ହେଉଛି - ପାଖାପାଖୁ ହଜାରେ ବର୍ଷର ସାହିତ୍ୟ ସୃଷ୍ଟିର ମୂଲ୍ୟାୟନ ପାଇଁ ଏତକ ଯଥେଷ୍ଟ 
କି ? ଆମ ଜାଣିବାରେ ହିନ୍ଦୀ ବା ବଙ୍ଗଳା ସାହିତ୍ୟର ଆଲୋଚନା ଚର୍ଚ୍ଚା ଭଳି ଓଡ଼ିଆ ଭାଷା 
ସାହିତ୍ୟର ବିଚାର ବିମର୍ଶ ଗୁଣାତ୍ଵକ ତଥା ପରିମାଣାତ୍ସକ ଦୃଷ୍ଟିରୁ ଆଶାନୁରୂପ ନୁହେଁ । 
ମାତ୍ର ଏଥିପାଇଁ ଆମେ ମୁନି ପରି ତୁନି ହୋଇ ବସିରହିଲେ ଚଳିବ କି ? ବନ୍ଧୁଗଣ ! 
ଯେଉଁ ଅଧ୍ଯାପକକୂଳ ସାହିତ୍ୟ ଆଲୋଚନାରେ ମୁଖ୍ୟ ଅଂଶଗ୍ରହଣ କରୁଆସିଛନ୍ତି, ସେମାନଙ୍କୁ 
ଅଧକ ସକ୍ରିୟ ହେବାକୁ ପଡ଼ିବ । ବିଶେଷତଃ ଶିକ୍ଷାୟତନମାନଙ୍କରେ ସେମାନଙ୍କ ପାଇଁ 
ଉପଯୁକ୍ତ ପରିବେଶ ସୃଷ୍ଟି କରିବାକୁ ପଡ଼ିବ, ସମୃଦ୍ଧ ପାଠାଗାର ଓ ସଂଗ୍ରହାଳୟ ଯୋଗାଇ 
ଦେବାକୁ ହେବ, ସଂପାନ ଓ ପାଠଚକ୍ର ଆୟୋଜନ କରିବାକୁ ପଡ଼ିବ। ଘର କୋଣରେ 
ଏକାକୀ ବସି ଗଛ -କବିତାଦି ସର୍ଚ୍ଚନାତ୍ସକ ରଚନା ଲେଖାଯାଇପାରେ, ମାତ୍ର ସମୀକ୍ଷାତ୍ସକ 
ରଚନା ପାଇଁ ଦରକାର ସମଧର୍ମା ବ୍ୟଲ୍ତିମାନଙ୍କ ସହ ବିସ୍ତୃତ ବିଚାର ଆଲୋଚନା | 
oon 


୩୪ ତମ ବାର୍ଷିକୋସ୍ତବ / ତା ୨୨.୩. ୨୦୧୫ 

ମୌଖିକ ଅଭିଭାଷଣ : ସଂକ୍ଷିପ୍ତ ସାର 


ଏଠାରେ ଉଲ୍ଲେଖଯୋଗ୍ୟ ୧୯୮୩ ଓ ୧୯୮୪ ବର୍ଷର ମିଳିତ ସାଧାରଣ 
ଅଧବେଶନ ତା୧୩୪/ ୪/୧ ୯୮୫ରେ ଅନୁଷ୍ଠିତ ହୋଇଥିଲା | ତା ୨୩/୧ ୨/୧୯୮୩ରେ 
କଟକ ଶ୍ରୀରାମଚନ୍ଦ୍ର ଭବନରେ “ଶୈଳାବିଜ୍ଞାନ' ବିଷୟକ ଏକ ସପ୍ତପର୍ବା। ସଂପାନ 
ଡ: ଗଗନେନ୍ଦ୍ରନାଥ ଦାଶଂକ ସଭାପତିତ୍ଵରେ ଅନୁଷ୍ଠିତ ହୋଇଥିଲା । 

୧୯୮୩ର ବାର୍ଷିକ ଉତ୍ସବ ସଂପର୍କରେ ତକ୍ରାଳୀନ ସଂପାଦକ ଡ. କ୍ଷେତ୍ରବାସୀ 
ନାୟକଙ୍କ ବକ୍ତବ୍ଯ - 

“ଦୁଃଖର କଥା, କେତେକ ଅନିବାର୍ଯ୍ୟ କାରଣବଶତଃ ଗତବର୍ଷ (ଡିସେମ୍ବର, 
୧୯୮୩) 'ପରିଷଦ”ର ବାର୍ଷିକ ଉତ୍ସବ ଅନୁଷ୍ଠିତ ହୋଇ ପାରି ନଥିଲା; ଯଦିଓ 
ବିଧିବବଵଭାବେ ସେଇ ସମୟରେ ସଦସ୍ଯ-ସଦସ୍ୟାଙ୍କ ସମାବେଶରେ ବାର୍ଷିକ ସଂପାନ 
ବିଶେଷ ଉତ୍ସାହ ଓ ଉଦ୍ଦୀପନା ଘେନି ସଂପନ୍ନ ହୋଇଥିଲା | ବାର୍ଷିକ ଉତ୍ସବ ଅନୁଷ୍ଠାନରେ 
ଘଟିଥିବା ଏର ବ୍ୟତିକ୍ରମ ପାଇଁ ମୁଁ, କର୍ମକର୍ରାଙ୍କ ତରଫରୁ ଆପଣମାନଙ୍କ ନିକଟରେ 
କ୍ଷମାଭିକ୍ଷା କରୁଛି । 

(ଉସ : ଓ ଗ.ପ. ବାର୍ଷିକ ବିବରଣୀ : ୧୯୮୩-୮୪) 
ଏହି ପରିପ୍ରେକ୍ଷୀରେ ଡ : ବେହେରା ୧୯୮୩ ବର୍ଷ ପାଇଁ ମୌଖିକ / ଲିଖିତ 
ଅଧକ୍ଷୀୟ ଅଭିଭାଷଣ ପ୍ରଦାନ କରିବାର ଅବକାଶ ନଥିଲା | 
ଦଶମ ବାର୍ଷିକୋତ୍ସବ (ତା ୨୯/୩/୧୯୯୧) 

ଡକ୍ଟର ବେହେରା ନିଜର ସଭାପତି ଅଭିଭାଷଣରେ ପରିଷଦର ଗତ ଦଶବର୍ଷର 
କାର୍ଯ୍ୟକ୍ରମ ସଂପର୍କରେ ସମବେତ ସୁଧୀମଣ୍ଡଳୀକୁ ଅବହିତ କରାଇଥିଲେ ଓ ଗବେଷଣାର 
ଗୁଣାତ୍ମକ ଅଭିବୃଦି ଉପରେ ଗୁରୁତ୍ଵ ଆରୋପ କରିଥିଲେ । 

(ଉତ୍ସ : ଓ.ଗ.ପ. ବାର୍ଷିକ ବିବରଣୀ : ୧୯୯୨) 
ଏକାଦଶ ବାର୍ଷିକୋସ୍ପବ (ତା ୧୫,'୩/୧୯୯୨) 

ଲୋକସାହିତ୍ୟ ଓ ଲୋକପ୍ରିୟ ସାହିତ୍ୟ ମଧ୍ଯରେ ପାର୍ଥକ୍ୟ ରହିଛି । କବି ହମୀଦ, 

ବୈଷ୍ଣବ ପାଣି ପ୍ରମୁଖଙ୍କ ସାହିତ୍ୟ ସୃଷ୍ଟିକୁ ଲୋକସାହିତ୍ୟ ଅଭିଧାରେ ଚିହ୍ନିତ କରିବା ଠିକ୍‌ 

ହେଉନାହିଁ। ଅନ୍ୟତ୍ର ଯେପରି ଲୋକପ୍ରିୟ ସାହିତ୍ଯର ସଂଗ୍ରହ ସଂକଳନ, ସମୀକ୍ଷା 
କରାଯାଉଛି, ଓଡ଼ିଆରେ ତାହା କରାଯିବା ଉଚିତ । 
(ଉତ୍ସ : ଓ.ଗ.ପ. ବାର୍ଷିକ ବିବରଣୀ : ୧୯୯ ୨-୯୩) 
ଅଷ୍ଟାଦଶ ବାର୍ଷିକୋସ୍ଥବ (ତା ୨୮/୨/୧୯୯୯) 
ଗବେଷଣା ପରିଷଦ ନୂତନ ପୀତଢିର ଗବେଷକଙ୍କୁୁ ପ୍ରେରଣା ଓ ପ୍ରୋସ୍ସାହନ 
ଯୋଗାଉଛି ଏବଂ ଏହା ଏକ ସ୍ଵତନ୍ତ୍ର ସମୀକ୍ଷାରୀତି ପ୍ରବର୍ଗନ ପାଇଁ ଉଦ୍ଯମଶୀଳ ବୋଲି 
ଆମର ମତ | 
(ଉତ୍ସ : ଓ.ଗ.ପ. ବାର୍ଷିକ ବିବରଣୀ : ୧୯୯୯) 
ତ୍ରୟୋବିଂଶତି ତମ ବାର୍ଷିକୋସ୍ସବ (ତା ୨୨/୨/୨୦୦୪) 
ଆମର ସମାଲୋଚନା ସାହିତ୍ୟ ବିଷୟରେ ନିରାଶ ହେବାର ନାହିଁ । ଭାରତୀୟ 
ସମାଲୋଚନା କ୍ଷେତ୍ରରେ ଗୁରୁଶିଷ୍ଯୟର ପରମ୍ପରା ଯୋଗୁଁ ସ୍ଵତନ୍ତ୍ରଧାରା ପ୍ରକଟିତ ହୋଇ ପାରୁ 
ନଥିବାର ବୋଧହୁଏ | 
(ଉତ୍ସ : ଓ.ଗ.ପ. ବାର୍ଷିକ ବିବରଣୀ : ୨୦୦୪) 
ଷଡ୍‌ବିଂଶତିତମ ବାର୍ଷିକୋସ୍ଥବ (ତା ୧୮/୩/୨୦୦୭) 
ଆମେ ଇଂରାଜୀ ଭାଷା ସଭ୍ୟତାକୁ ଗ୍ରହଣ କଲେ କିଛି କ୍ଷତି ନାହିଁ। ମାତ୍ର ତା 
ସହିତ ନିଜର ସ୍ଵତନ୍ତ୍ର ପରିଚିତିକୁ ପାସୋରିଦେବା ଉଚିତ ନୂର୍ହେ | ଯାନ୍ତିକ ମାଧ୍ୟମର ବହୁଳ 
ପ୍ରସାର ହେତୁ ଓଡ଼ିଆ ସାହିତ୍ୟ ଗ୍ରାହକଙ୍କ ସଂଖ୍ୟା ଦିନକୁ ଦିନ ହ୍ରାସ ପାଉଛି, ତଥାପି ଓଡ଼ିଆ 
ଜାତି ବଞ୍ଚିଥିବା ପର୍ଯ୍ୟନ୍ତ ଓଡ଼ିଆ ଭାଷା-ସାହିତ୍ୟର କିଛି କ୍ଷତି ହେବ ନାହିଁ ବୋଲି ଆମର 
ମତ । 
(ଉତ୍ସ : ଓ.ଗ.ପ. ବାର୍ଷିକ ବିବରଣୀ : ୨୦୦୭) 
ତ୍ରିଂଶତ୍ତମ ବାର୍ଷିକୋତ୍ସବ (ତା ୦୬/୩/୨୦୧୧) 
ଗବେଷଣା କ୍ଷେତ୍ରରେ ଅନାଲୋଚିତ ପ୍ରସଙ୍ଗକୁ ଗୁରୁତ୍ଵ ଦିଆନଯାଇ ଗତାନୂଗତିକ 
ବିଷୟର ଚର୍ବିତଚର୍ବଣ କରାଯାଉଛି | “ଓଡ଼ିଆ ଗାଳି ଓ ଭର୍ସନାର ସାମାଜିକ ଓ ସାହିତ୍ୟିକ 
ଅଧ୍ଯୟନଂ ଶୀର୍ଷକ ଏକ ଗବେଷଣା ପ୍ରକଳ୍ପକୁ ଫକୀରମୋହନ ବିଶ୍ବବିଦ୍ୟାଳୟଦ୍ଵାରା ନାକଚ 
କରାଯିବା କ୍ଷୋଭର ବିଷୟ । ଆଫ୍ରିକା, ଆମେରିକା, ଅଷ୍ଟ୍ରେଲିଆ ପ୍ରଭୃତି ବିଶ୍ଵର ବହୁରାଷ୍ଟ୍ରରେ 
ସଂପ୍ରତି କୃଷ୍ଣକାୟ, ଆଦିବାସୀମାନଙ୍କର ଜୀବନଶୈଳୀ ଓ ଭାଷା ସାହିତ୍ୟ ସଂସ୍କୃତି ଉପରେ 
ଗବେଷଣା ଚାଲିଛି । କିନ୍ତୁ ପ୍ରଥାବଦ୍ଧତା ଓ ପରମ୍ପରା ପ୍ରତି ଆମର ଆନୁଗତ୍ୟ ଆମକୁ ଓଡ଼ିଆ 
ଗବେଷଣାର ଦିଗ୍‌ବଳୟକୁ ସଂପ୍ରସାରଣ କରିବାକୁ ଦେଉନାହିଁ । 
(ଉତ୍ତ : ଓ.ଗ.ପ. ବାର୍ଷିକ ବିବରଣୀ : ୨୦୧୧) 

ଦ୍ଵାତ୍ରିଂଶତ୍ତମ ବାର୍ଷିକୋତ୍ସବ (ତା ୧୭/୩/୨୦୧୩) 
ବର୍ଭମାନ ଯେଉଁସବୁ ନିବନ୍ଧ ବିଶ୍ବବିଦ୍ୟାଳୟରୁ ବାହାରୁଛି ସେସବୁ ମଧ୍ଯରୁ ଅଧିକାଂଶ 
ସନ୍ତୋଷଜନକ ନୁହେଁ । ଡ: ରାଧାକୃଷ୍ଣନ୍‌ କହିଛନ୍ତି ଯଦି ଥିସିସ୍‌ ମୁଦ୍ରିତାକାରରେ ପ୍ରକାଶିତ 
ହେଉନାହିଁ, ତାହେଲେ ତାହା ଗବେଷଣା ପ୍ରବନ୍ଧ ନୁହେଁ | 
(ଉସ : ଓ.ଗ.ପ. ବାର୍ଷିକୋସବ ବିବରଣୀ : ୨୦୧୩) 
ପଞ୍ଚତ୍ରିଂଶତ୍ତମ ବାର୍ଷିକୋତ୍ସବ (ତା ୨୮/୨/୨୦୧୬) 
ଡଃ ବେହେରା ଅସୁସ୍ରତା ବଶତଃ ଏହି ଉତ୍ସବରେ ସଭାପତିତ୍ଵ କରିପାରିନଥିଲେ । 
ତଳ଼ାଳାନ ଉପସଭାପତି ଶ୍ରୀ ସୁଧୀରଚନ୍ଦ୍ର ବେହୁରା ସେ ଦାୟିତ୍ବ ନିର୍ବାହ କରିଥିଲେ । 
ଷଡତ୍ରିଂଶରତମ ବାର୍ଷିକୋତ୍ସବ (ତା ୨୬/୩/୨୦୧୭) 
ପରିଷଦର ସ୍ଥାୟୀ ସଭାପତି ତଃ ବେହେରାଙ୍କ ଅଧ୍ଯକ୍ଷତାରେ ଅନୁଷ୍ଠିତ ଏହା ଶେଷ 
ବାର୍ଷିକଉତ୍ସବ | ମୌଖିକ ସଂକ୍ଷିପ୍ତ ଭାଷଣରେ ସେ ସମବେତ ସଦସ୍ୟ, ସଦସ୍ୟା, ସୁଧୀଜନଙ୍କ 
ପରିଷଦ ସମ୍ପି ପାଇଁ ସହଯୋଗ କାମନା କରିଥିଲେ । ନୂତନ ଲୋକଶନ୍ତିଙ୍କ ସଦିଛ୍ଛା ଓ 
ଆଗ୍ରହ ପରିଷଦର ସାମୟିକ ସଂକଟମୋଚନ କରିପାରିବ ବୋଲି ଆଶାପୋଷଣ କରିଥିଲେ | 
ପରିଷଦର ବୀର୍ଷିକ ଉତ୍ସବ ସ୍ମକଳ 
ପରିଷଦର ଉଦଘାଟନୀ ଉତ୍ସବ ତା ୨ ୫/ ୧୦/୧୯୮୦ ରିଖରେ କଟକ ଛତ୍ରବଜାର 
ଫଗୁଖୁଣ୍ଟିଆ ଲେନ୍‌ରେ ପ୍ରତିଷ୍ଠାତା ସଂପାଦକ ଡଃ କ୍ଷେତ୍ରବାସୀ ନାୟକଙ୍କ ବାସଗହରେ 
ଅନୁଷ୍ଠିତ ହୋଇଥିଲା । ପରିଷଦର ସମସ୍ତ ବାର୍ଷିକ ଉତ୍ସବ ମୁଖ୍ୟତଃ କଟକର ବାଣୀପୀଠ 
ଶ୍ରୀରାମଚନ୍ଦ୍ର ଭବନ ( ଉତ୍କଳ ସାହିତ୍ୟ ସମାଜର ସଭାଗ୍ଧହ)ରେ ଅନୁଷ୍ଠିତ ହୁଏ । କେତେକ 
ବିଶେଷ କାରଣରୁ ତା୧ ୫/୩/୧୯୯୨ ଓ ତା ୬/୭/୧୯ ୯୩ର ବାର୍ଷିକଉତସ୍ସବ କଟକ 
ଦରଖାପାଟଣାସ୍ଥିତ କୂୁସୁମଦେବୀ ସତସଙ୍ଗ ମହିଳା କଲେଜ ପରିସରରେ, ତା ୧୯/୩ 
୧୯୯ ୫ର ବାର୍ଷିକୋସ୍ପବ ଭୁବନେଶ୍ବରସ୍ଥ କେଦାରନାଥ ଗବେଷଣା ପ୍ରତିଷ୍ଠାନ ଭବନରେ, 
ତା ୨ ୫/ ୧୦/ ୨ ୦୦ ୫ର ରଜତ ଜୟନ୍ତୀ ଉତ୍ସବ ଓ ତା ୧ ୭/୩ ୨ ୦ ୧୩ର ବାର୍ଷିକୋତ୍ସବ 
କଟକ ଶତାଦ୍ଦୀ ଭବନ ( ଉନ୍ଳ ସାହିତ୍ୟ ସମାଜର ଦ୍ଵିତୀୟ ସଭାଗ୍ଧଦ)ରେ ଅନୁଷ୍ଠିତ ହୋଇଥିଲା | 

ଡଃ କୃ ଷ୍ଠଚରଣ ବେହେରା ( ୧୯୩୨-୨୦୧୭) 
“ଓଡ଼ିଆ ଗବେଷଣା ପରିଷଦ 'ର ପ୍ରତିଷ୍ଠାତା ସଭାପତି । 
ଅଧ୍ୟାପକ, କବି, ଗାଢିକ, ପ୍ରାବନ୍ଧିକ, ସାହିତ୍ୟ ସମାଲୋଚକ 
ଭାବରେ ସେ ଲଡ୍ତପ୍ରତିଷ୍ଠ । 
ସାଂସ୍କୃତିକ ସଂଗଠନ କ୍ଷେତ୍ରରେ ତାଙ୍କର 
ପାରଦର୍ଶିଡା ପ୍ରତିପାଦିତ । 
ଓଡ଼ିଆ ଗବେଷଣା ପରିଷଦ ପ୍ରତିଶ୍ଠା ଦିନଠାରୁ 
ଡକ୍ଟର ବେହେରାଙ୍କ ଜୀବନାବସାନ ଯାଏଁ ଅନୁଷ୍ଠିତ 
ବାର୍ଷିକ ସା୍ଧାରଣ ସଭାମାନଙ୍କରେ ପ୍ରଦତ୍ତ 
ତାଙ୍କର ଅଧ୍ଯକ୍ଷୀୟ ଅଭିଭାଷଣର ଏକ ମନୋଜ୍ଞ ସଂକଳନ 
'ସଭାସଂଭାଷ” । ଓଡ଼ିଶାର ସାହିତ୍ୟ-ସଂସ୍କୃତି, ବିଶେଷ କରି 
ଗବେଷଣା ଓ ସମାଲୋଚନା ସଂପର୍କିତ 
ନାନା ବିଚାରବିମର୍ଶ ଉପରେ ଏହି ଅଭିଭାଷଣ-ଆଲେଖ 
ଏକ ଅନବଦ୍ୟ ଆଲୋକ ସଂପାତ । 
ଡଃ ଦେହେରାଙ୍କ ଘନିଷ୍ଠ ସହଯୋଗୀ, 
ପ୍ରିୟ ଛାତ୍ର, ବର୍ଭ ମାନର ସଭାପତି, ସାହିତ୍ୟିକ 
ଶ୍ରୀ ସୁଧୀରଚନ୍ଦ୍ର ବେହୁରାଙ୍କ ଦ୍ଵାରା 
ଏହି ସଂଭାଷ-ସଂକଳନ ସଂପାଦିତ । 

